

STEVEN SPIELBERG DIGITAL YIDDISH LIBRARY

NO. 09260

ALEKSANDER UN DIOGENES

David Pinski



THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

דוד פֿינסקי

אלעקסאנדער און דיאָגענעס

וועלטגעשיכטלעכע טראַגעדיע
אין פינף אַקטן און צווייאַונצוואַנציק בילדער

ווילנע - 1930

ווילנער פאַרלאַג פון ב. קלעצקין



PRINTED IN POLAND

Dawid Pinski — „Aleksander un Diogenes“
Drukarnia „Wyd. Wileńskie“ B. Kleckina, Wilno

אלעקסאנדער און דיאָגענעס

פערזאָנען:

עפּיאָלטעס: { פארטרעטער פון אטען.
כאַרידעמאָס:

ערשטער בעאַטייער.

צווייטער בעאַטייער.

פעניקס: { די פירער פון מעבען.
פראָטיטעס:

אַן עטאַליער.

קראַטעראַס: מאַקעדאָנישער גענעראַל.

האַרפּאַלאָס: אלעקסאַנדערס שאַצמיסטער.

קליטאַס: מאַקעדאָנישער גענעראַל.

קאַליסטענעס: פּיזאַנאָף און אלעקסאַנדערס לערער.

ליקורגאַס: פארטרעטער פון אטען.

פּילאָטאַס: מאַקעד. גענעראַל.

דעמאָדעס: פארטרעטער פון אטען.

טראַבאַנטן.

אַלעקסאַנדער.

אַריסטאָנדער דער זעער.

דעמאָראַטאַס פון קאַרינט.

העפּעסטיאַן: אלעקסאַנדערס אינמיטסטער פריינט.

פערדיקאַס: מאַקעד. גענעראַל.

גענעראַלן.

פארטרעטער פון די גריכישע שטאַטן.

דיאָגענעס.

אן אלטער מאן.
 גאסנינגלעך.
 קארינטער בירגער און בירגער ינס.
 דער טעמפלדינער פון דעלפישן אַראַקל.
 די פיטיאַ.
 די ריכטער קעגן טעבען.
 פטאלאָמעאַס: מאַקער. גענעראל.
 אַ סאַלדאָטנפירער.
 טימאָקלעאַ: אַ טעבאנערין.
 ערשטער סאַלדאָט.
 צווייטער
 דריטער
 פאַרמעניאַ: מאַקער. גענעראל, פילאָטאָסעס פאַטער.
 באַרזינע.
 די מוטער פון קעניג דאַריוס.
 דאָס ווייב פון קעניג דאַריוס.
 אַ פערסישער אָפיצער: דאַריוסעס משולח.
 פּסאַמאַן: פילאָאָף.
 דער אויבערפריסטער פון אַמאַן-אַראַקל.
 פריסטער.
 אַנטיגאָנע: געליבטע פון פילאָטאָס.
 העראַ: געליבטע פון קראַטעראַס.
 טאַיס: טענצערין, געליבטע פון פטאלאָמעאַס.
 פראַניכאַס: דער דיכטער.
 פאַלעמאַן:
 אַמינטאַס:
 אַטאַלאַס:
 סימיאַס:

אַבאָדאָקאַט: טראַקיער גענעראל.
 צוויי גרינישע אָפּיצערן.
 קענאַס: מאַקער. גענעראל.
 ניקאַמאַכאַס: } עדות קעגן פּיראַטאַסן.
 באַלינאַס: }
 ראָקסאַנע.
 אַקזיאַרטעס: איר פאַטער.
 פערסישע סאַטראַפּן.
 אַנאַקזאַרכאַס: דער סאַפּיסט.
 אַנטיגענידעס: פליימנשפּיער.
 אַטראַמפּייטער.
 קאַלאַנאַס: אינדישער פּילאָואָף.
 אינדישע פּירשטן.
 אינדיער פון דעם מאַליער-שבט.
 אַקזיאַרטעס: שטאַטהאַלטער פון קאַרמאַניען.
 אַרקסינעס: } שטאַטהאַלטער פון פּאַזאַנאַדע.
 פאַלימאַכאַס: }
 גלאָוקאַס: דער רופא.
 קלעאַמענעס: אויבעראינטענדאַנט פון עגיפּטן.
 מעדיאַס: מאַקער. גענעראל.
 פיליפּ: דער אַקאַרנאַניער, אַלעקסאַנדערס רופא.
 מאַקעדאָנישע סאַלאַדאַטן.
 טראַבאַנטן. הויפּלייט. פאַלאַנקס.

ערשטער אקט

ערשטע סצענע

פיליפ דער צווייטער קעניג פון מאקעדאניע האָט נאָך דער מלחמה ביי כעראָנעא, אין יאָר 338 פאַר קריסטוסן, אונטערגע-וואָרפן אונטער זיך, אלע גריכישע שטאַטן און פעלקערשאפטן. (גריכנלאַנד האָט נאָך דעמאָס געהייסן העלאס.) אין דעם קאַני-גרעס פון קאָרינט, וועלכן ער האָט צונויפגערופן, האָבן זיי אים דערקלערט פאַר דעם אויבערקאָמאַנדיר פון זייערע אַרמיען, וועלכע פיליפ האָט געדארפט פירן נאָך אזוי אויף מלחמה קעגן דעם פערטישן קעניג דאָרויס. אָבער באלד נאָך דעם פאַלש פייכץ פון דער האַנט פון אַ מערדער. זיין ניינצינעריקער זון אלעקסאַנדער נעמט איבער די מלוכה. די גריכישע שטאַטן האָבן געדענקט, אז איצטער וועלן זיי זיך קאָנען באַפרייען פון דער מאַקעדאָנישער אויבערהערשאַפט. אָבער אלעקסאַנדערס קרעפטי-קער אויפמריט אין בעאַמיען ברענגט זיי אויף אנדערע געדאַני-קען. מעבען, די הויפטשטאָט פון בעאַמיען, האָט זיך גלייך אונ-טערגעגעבן, און אַמען האָט געשיקט צו אים שליחים מיט גוטע רייד און גרויסע אויסצייכענונגען. אלעקסאַנדער האָט מוחל געווען די גריכן זייערע באַפרייגונג-געדאַנקען און צונויפגערופן אין קאָרינט אַ קאָנגרעס פון די גריכישע שטאַטן, אום אויסגעקליבן צו ווערן אלס אויבערקאָמאַנדיר פון די גריכישע אַרמיען אין דער מלחמה קעגן דאָרויסן אָנשטאָט זיין פאָטער.

גרויסער זאָל אין שטאָטהויז פון קאָרינט. ביי דער רעכטער וואַנט דער טראָן, צו וועלכן עס פירן אַרױף פינף טרעפּ. אויף אַ געוויסן אָפּשטאַנד פון די טרעפּ מאַרמאָרנע בענק. סטאַטועס און פרעסקאָ-בילדער פאַרצירן דעם זאָל, וועלכער איז אָנגעפילט

מיט פארטרעטער פון די גריכישע שטאטן. מען שמירט, ויצט,
גייט ארום. גאנץ פארנט א גרעסערע גרופע פון בעאטיער און
עמאליער ארום עפיאלטעס און כארידעמאס די אטענער.
און פעניקס און פראטיטעס די טעבאנער.

עפיאלטעס: א טרויעריקע צייט פאר העלענער, ווען זיי
דארפן רעדן שטיל.

כארידעמאס: אויס מורא פאר א יינגל.
א בעאטיער: דאס יינגל איז קיין יינגל נישט.
צווייטער בעאטיער: פיליפס וון שטייגט זיין טאטן ארי-
בער. מיר פון בעאטיען קאנען גוט עדות זאגן. דער צוואנציקער-
קר האט געמאכט אונזערע גרויבערד צו נאָרן. זיין טאָן און האַל-
טונג איז פון א מאַן, וועלכער האַט געהאַט די גרעסטע דערפארונג-
גען. איך פארזיכער אייך, גריכנלאַנד וועט מוזן טאנצן, ווי אלעק-
סאנדער וועט שפילן.

פעניקס: ווייל מיר אין גריכנלאַנד זענען טענצער געוואָרן,
האָבן אויפגעהערט קעמפער צו זיין.

פראַטיטעס: מיר האָבן זיך אויסגעלערנט אַסך צו רעדן
און פארגעסן, ווי מען טוט.

עפיאלטעס: וואָס קוקסטו מיך אָן דערביי? מיינסטו דער-
מיט אַטען צו טרעפן?

פראַטיטעס: זענען מיינע ווערטער אַ מאַנטל, זאָל אים
אַנטון דער, וועמען ער פאַסט אַמבעסטן.

כארידעמאס: ווער האַט זיך צוערשט פאר אים דערשראָקן
נאָך זיין איבערפאַל אויף בעאטיען? האַט נישט טעבען די ערשטע
איר נאָקן געבויגן?

פראַטיטעס: האַט אַטען מאַקעדאָנישע סאָלדאַטן אין איר
פעסטונג? ווערט אַטען פון מאַקעדאָנישע הינט באַוואַכט און באַהיט?
טעבען האַט זיי, איר קאַדמעאַ איז פון זיי באַזעצט. געבונדן איז
טעבען הענט און פיס, איר זעלבשטענדיקייט איז אַ וואָרט אָן
אינהאַלט. וואָס האַט טעבען געקאָנט טון, ווי נאָר איר געבויגענעס
נאָקן ווייטער האַלטן איינגעבויגן? אָבער פאַרוואָס האַט אַטען גלייך

אונטערגעשטעלט איר נאָך אונטער דעם מאַקעדאָניערס פוט, דעם זון
 נאָך גרעסערע אויסצייכענונגען געגעבן ווי זיין פאָטער?
 עפּיאָלטעס: אַטען און טעבען האָבן ביידע געטון, וואָס זיי
 האָבן געמוזט. די מאַקעדאָנישע סאָלדאַטן אין דער קאָדמעא פון
 טעבען זענען אויך פאַר אַטען אַ ביזע בייטש.
 אַן עטאָליער: אונזער אומגליק, מיר זענען צעטיילט, און
 איינציקווייז זענען מיר צו שוואַך קעגן מאַקעדאָניען.
 כאַרידעמאָס: זאָלן מיר אפשר אונטער דיר זיך פאַראייניקן?
 עטאָליען אויסקלויבן אַלס פירערין?

עטאָליער: טראָגט רויק דאָך דעם יאָך פון מאַקעדאָניען,
 מורמלט נישט און קלינגט נישט מיט אייערע קייטן. פאַרגעסט, מיר
 זענען געווען פרייע רעפובליקן, און שטופט דעם קעניגס-וואָגן אונ-
 טער, וועלכער ווערט אָנגעטריבן פון דעם יינגל אַלעקסאַנדער. וואָס
 רעדן מיר נאָך שטיל, לאָמיר אינגאַנצן אויפהערן צו רעדן.

עפּיאָלטעס: וואָס ווייסט אַן עטאָליער פון פאָליטיק! עס
 האָט אייך שטענדיק געפעלט אין קלוגקייט און אין וויסן. נאָר אַפּ-
 וואָרטן און אויפבאַפן דעם גינסטיקן מאָמענט. אַטען קאָן אויף אַ
 וויילע איינבוידן איר קאָפּ, אָבער זי וועט קיינמאָל נישט פאַרגעסן,
 ווי מען מאַכט אַ פויסט.

ערשטער בעאַטיער: דאָס האָט זי שוין פאַרגעסן. איצטער
 ווייסט זי, ווי מען קנאַקט נאָר מיט דער צונג.

עפּיאָלטעס: אַטען וועט דיר דאָס וואָרט דערמאָנען!
 ערשטער בעאַטיער: נישט, פל-זמן אַלעקסאַנדער לעבט.
 פראָטיטעס: שווייגט, פרייע בירגער פון די פרייע הע-
 לענישע רעפובליקן, מאַקעדאָניער קומען-אָן. ציט שנעל אָן אייערע
 חניפה-מאַסקעס, ווירדיקע האַרן!

פעניקס: ווי אַלעקסאַנדער, בין איך אויך אַ תלמיד פון
 אַריסטאָטעלעס. בין דערפאַר פּעריפאַטעטיקער און ליב זיך צו באַ-
 וועגן. (גייט אַוועק. נאָך אים פראָמיטעס און די עטאָליער. די איב-
 ריקע בלייבן. די גענעראַלן קראַטעראָס, קליטאָס און האַרפּאָלאָס,
 אַלעקסאַנדערס קרומרוקניער שצמייסטער, קומען צו.)

קראטער אָס: אטען און טעבען און בעאָטיען האָבן צוואַמען-
געשלאָסן זייערע קעפּ — מסתמא אויף אַפּצוטראַכטן, ווי בעסער אויפ-
צונעמען אַלעקסאַנדערן.

כאַרידעמאָס: מיר האָבן גערעדט פון דעם קריג מיטן
פערס, וואָס שטייט אונז פאַר.

האַרפּאלאָס: און יענע, וועלכע האָבן זיך אָפּגעטראָגן, זע-
נען דאָס פון קריגספלאַץ שוין אַנטלאָפּן.

עפּיאַלטעס: פאָסט זיך פאַר האַרפּאלאָסן קריגט-וויצן צו מאַכן?
האַרפּאלאָס: איך האָב אַ קרומען רוקן — דאָס מיינט דאָך
מיט דיין פראַגע? — האָב אָבער אַ שאַרפּן גלייכן קאָפּ און פאַרשטיי
נאָך גוט, וואָס איר האָט דאָ גערעדט. ראָט איך אייך, זייט פאַר-
זיכטיק, ווען פון אַלע אייערע גריכישע קעפּ וועט ווערן איין קאָפּ,
וועט עס זיין אַלעקסאַנדערן נאָר לייכטער אָפּצוהאַקן.

קראטער אָס: גוט געזאָגט, האַרפּאלאָס! דו זעסט, אַטענער,
אויך די מאַקעדאָנישע צינגער זיין שאַרף געשליפּן. אָבער נאָך בעסער
זענען עס אונזערע שווערדן, און מיר ווייסן, ווי מיט זיי צו פירן.
קליטאָס: איך הייס דער שוואַרצער קליטאָס, מיין נאָמען
מוז מיט שרעק באַקאנט אייך זיין. און ווי איך זענען מיר אַסך,
פון דעם גרויסן פיליפּ אויפדערצויגן, און אונטער זיין זון וועלן
מיר נישט שוואַכער ווערן.

כאַרידעמאָס: זענען מיר געקומען זיך צו קריגן, אָדער
ווי אַלעקסאַנדער אונז פאַראייניקט זען?

האַרפּאלאָס: אונז דאַרפסטו עס נישט דערמאָנען, געדענק
עס גוט אַליין.

קראטער אָס: חזרט זיך עס איין: מאַקעדאָניען האָט די
מאַכט, און מאַקעדאָניענס קעניג איז אייער קעניג. און ווייסט איך
דאָס: מיר אין מאַקעדאָניען האָבן שוין אין אַלעקסאַנדערן דעם געט-
לעכן אַכילעס דערקאָנט, אייך אין העלאס זאָל ער נישט ווייניקער
זיין.

עפּיאַלטעס: פון אייביק אָן איז עס געווען גריכן-אַרט
אַלעסן צו באַוונדערן.

קראטער אָס: באַוונדערט איצטער אַלעקסאַנדערן. געדענקט.

דער מאַקעדאָניער חיל באַווונדערט אַכילעסן אין אים. עס וועט זיין אייך גוט, ווען איר וועט דאָס געדענקען. (ער, האַרפּאלאָס און קלי-טאָס גייען אַהעק ווייטער.)

ע פּיאַלעט עט (פּליסטערט שאַרף אַרויס): באַרבאַרן! מיר וועלן געדענקען אַכילעסעס פּיאַטע!

כאַרידעמאַס: אָבער דאָ איז ווירקלעך נישט דאָס אָרט צו רעדן. (רי גרופע צעגייט זיך. ווערליק אָן אַנדער גרופע קומט אָן מיט דעם היסטאָריקער קאָליסטענעס און דעם גריז-גרויען אַטענישן רעדנער ליקורגאָס.)

קאָליסטענעס: דאָס איז אַלעקסאַנדער. אַ יונגער לייב, ווע-מען עס איז געפערלעך צו שטעלן זיך אין וועג. אַ גאַטגלייכער הערשער, מיט וועלכן די געשיכטע הויבט אָן אַ ניי קאַפיטל. און מערק דיר: נישט בלויז איז ער העלד און גיבור. דער מאַן מיט אייזערנע מוסקולן און לייבישער געשיקטקייט. ער איז אויך מיט גרויסן פאַרשטאַנד געבענטשט געוואָרן פון די געטער, און אין דעם פאַרשטאַנד, דעם געבענטשטן פון די געטער, האָט מײן פעטער אַרי-סטאַטעלעס אַריינגעגאַסן, אַריינגעפלאַנצט גאָר אַסך פון זיין אַלץ אַרומגעמערדיקער חכמה. און איך וויל נישט זיין באַשיידן: אויך איך האָב אַסך געהאַלפן, זיין פאַרשטאַנד צו שלייפן און צו שאַרפן. איך בין מיט אים שוין אַ לענגערע צייט. אַ לערער אים און אַ וועג-וויי-זער, אַ פירער אין וויסנשאַפט און אויף דעם וועג פון גוטע מידות. ליקורגאָס: האָסטו עס אים געראַטן, דעם טראַן-יורש אַמינ-טאָס אומצוברענגען און אַלע אַנדערע זיינע קרובים, וועלכע וואָלטן געקאָנט זיין טראַן געפערלעך ווערן? איז דאָס דיין באַלערונג גע-וועזן, ער זאָל זיין מוטער דערלויבן, זי זאָל פיליפּס צווייטע פרוי און איר קינד, אַלעקסאַנדערס האַלב-ברודער, אָברוימען פון זיין קע-ניגוועג?

קאָליסטענעס: דאָס האָבן די געטער אויף אים אַרױפגעלייגט. זיי ווילן, ער זאָל הערשן. זאָל ער אין דעם געטער-ווילן געטערט ווערן פון נישטנוציקע שטערער, וועלכע דענקען, אַז זיי געהערט דער-טראַן? נאָטירלעך האָט ער זיי אַלעמען געמוזט אָפּרוימען פון זיין וועג.

ליקורגאָס: האָט עס אַריסטאָטעלעס אויך אַזוי דערקלערט?
קאַליסטענעס: ווו קאַליסטענעס איז דערער, ווערט אַריסטאָ-
טעלעס נישט מער געפרעגט.

ליקורגאָס: האָאָ! האָסטו אויך באַלערנט דעם יונגן לייב,
ער זאָל לאָזן גריכלאָנדס פאַרטערשטאַפט אַזוי לאַנג וואָרטן אויף
זיך?

קאַליסטענעס: דו ווייסט, ער ברענגט איצטער קרבנות צו
די געטער. און לאָזט ער אויך מיט אָפּזיכט וואָרטן, טוט ער זייער
גוט. אייער שטאַלץ איז אַ פּוסטער שטאַלץ, גאוות, וועלכע האָט קיין
גרונט נישט. איר דאַרף מען אַראָפּשלאָגן די פליגלען.

ליקורגאָס: ביסטו אַ העלענער, קאַליסטענעס, אָדער אַ מאַ-
קעדאָניער?

קאַליסטענעס: אויבן און אונטן — איך וויל שטענדיק אויבן
זיין. די מאַקעדאָניער זענען איצטער די אויבערשטע פון לייטער. זע,
ווי וואָרם-אונטערטעניק דיין מיטפירגער דעמאָדעס רעדט מיט די מאַ-
קעדאָנישע גענעראַלן. ער קריכט זיי אויף דער לייטער נאָך. דו לערן
זיך אָפּ פון אים.

ליקורגאָס: איך בין צו אַלט נאָכצוקריכן. (ער און זיינע
באגלייטער גייען ווייטער, קאַליסטענעס נאָך אים. עס קומען אָן פילאָ-
טאָס, אַ יונגער מאַקעדאָנישער גענעראַל, מיט נאָך עטלעכע מאַקעדאָ-
נישע גענעראַלן, און דעמאָדעס, דער אַמענישער רעדנער.)

פילאָטאָס: צום דריטן מאָל שוין, ווען מיר קומען צו הע-
לענער צו, צעגייען זיי זיך אין אַלע זייטן. ווי פון שרעק געטריבן.
ווי זיי וואָלטן נישט געוואָלט מיט מאַקעדאָניער אין באַרירונג קומען,
אָדער זיי וואָלטן צווישן זיך גערעדט, וואָס מיר דאַרפן נישט הערן.
דעמאָדעס: אָ, ניין, דאָס דאַרפסטו גאָרנישט טראַכטן. איר
האָט נאָר געדולד מיט זיי. אַן עלטערער ברודער איז געוויינט אויף
דעם יונגערן אַראָפּצוקוקן, און ווען דער יונגערער הייבט זיך גאָר
צום הערשער אויף, פילט זיך דער עלטערער באַליידיקט, און זיין
האַרץ ווערט אים ביטער. דאָס איז אַ פאַראורטייל, פון וועלכן זיי
וועלן זיך אָפּגעוויינען.

פילאָטאָס: זיי מעגן זיך אונטעראייילן.

דעמאדעס: דאָס איז איצטער די אויפגאבע פון מיין רעד-
נער-קונסט.

פילאָטאָס: פריער איז עס געווען פיליפּ און פאַרמעניאַ,
איצטער וועט ער זיין אַלעקסאַנדער און פילאָטאָס...

טראַבאַנטן (ביי דער טיר רופן אויס): פאַרנעמט אייערע
פלעצער, פעלקער פון העלאַס! דער קעניג אַלעקסאַנדער קומט! (די
פאַרטרעטער פון די שטאַטן פאַרנעמען זייערע פלעצער. די נאָענטסטע
צום טראַן זענען די מאַקעדאָניער און מעסאליער. די גענעראַלן
אַלעקסאַנדערס, וועלכע זענען געווען פאַרשפּרייט איבערן זאַל, גייען
צום טראַן אָדער צו דער טיר, ווי זיי האַרען אָפּ זייער קעניג. אונ-
טער די לעצטע געפינען זיך קראַמערס און פילאָטאָס. ווען אַלע
פאַרנעמען זייערע פלעצער, רופן אויס די טראַבאַנטן: „דער קעניג!“
עס ווערט שטיל.)

אַלעקסאַנדער (באַגלייט פון די גענעראַלן העפעסמאַן,
פערדיקאָס, פּאַלעמעמאָס און אַריסטאָנדער דער זעער, קסט אַריין און
גייט צום טראַן. אַן אַטלעטיש-געבויעטער יונגער מענטש, מיט אַ הייסן
געזיכט, אויף וועלכן עס שפילט אַ געזונטע רויטקייט. זיין האָר שטייט
אָפּ הייך איבערן שמערן און גיט אים דעם אויסדרוק פון אַ לייב.
ער איז אָנגעטון היי אַן איינפאַכער מאַקעדאָנישער סאַלדאַט, אָבער
דער הערשער איז קענטיק אין יעדער באַזעגונג. זיין יעדער מוסקל
רעדט פון באַזונדערער קראַפט, זיינע אויגן שמעכן דורך זיי שפּיון,
זיין געשלאָסן מויל און דער שווערער אונטערשטער טייל פון זיין
געזיכט הייזן אויף גרויסע אַנטשלאָסנקייט און ענערגיע. אַרױפּקומעני-
דיק צום טראַן, ווענדט ער זיך אום צו די פאַרזאַמלטע, קוקט זיי
שאַרף אָן, מיט ביידע הענט אויף זיין שווער. דער אומבאַזיגבאַרער
דעראַבערער.)

טראַבאַנט (פאַר אים אויף די טרעפּ): פעלקער פון העלאַס,
פאַרזאַמלט אונטער דער פירונג פון דעם קעניג אַלעקסאַנדער, וועלכער
ווייל פאַרזעצן די אַרבעט, וועלכע זיין פאַרברעכעריש אומגעקומע-
נער פאָטער, דער גרויסער קעניג פיליפּ, האָט געהאַט אונטערגענו-
מען, — גייט צו אייערע אויערן און אייערע הערצער צו דעם, וואָס
דער קעניג גייט אייך זאָגן!

קאַליסטענעס (אונטן ביי די טרעפּ צו אַלעקסאַנדערן):
אַ דערהויבענער קעניג, איידער דיין שטים וועט דאָ אויפקלינגען
ווי די שטים פון אַפּאַל, דערלויב איינעם, וועלכן דו האָסט אויפ-
גענומען אין דיין גנאָד, אום צו וואַרעמען אים אין די שטראַלן פון
דיין זון, צו האָבן פאַר זיך אויף אַ קורצער וויילע די אויערן פון
די פעלקער פון העלאס.

אַלעקסאַנדער (מיט דער פעסטער שטים פון איינעם, וועל-
כער איז געבוירן צו באַפּוילן): אויף אַ קורצער וויילע האָסטו גע-
זאָגט, און האָסט שוין גערעדט צו לאָנג.

קאַליסטענעס: דערלויב מיר, אַ אַלעקסאַנדער, און איך
וועל זיך נישט דערוועגן לאָנג צו פאַרהאַלטן פון די פאַרזאַמלטע
פעלקער דעם קלאָנג פון דיין שטים און די קלוגקייט פון דייןע
ווערטער. איך קען זייער אומגעדולד. איך וויל נאָר דער מאָרגנ-
שטערן זיין, וועלכער זאָגט-אָן דעם אָנקום פון דער זון.

אַלעקסאַנדער: אָדער דער האָן. רעד, קאַליסטענעס!

קאַליסטענעס: אַ דאַנק דיר פאַר דיין גנאָד! (פאַרבויהט
זיך, שטייגט אַרויף צוויי טרעפלעך און ווענדט זיך אום מיט שווע-
רער היכטיקייט צו די פאַרזאַמלטע) פעלקער פון העלאס, אויסגע-
וויילטע זין פון די לענדער פון העלאס, פירער און פאַרשטייער פון
דער געטער-געליבטער העלאס! יעדן דור, וועלכער איז געבענטשט
געוואָרן צו טרעטן די הייליקע שטאַלצע ערד פון אונזער פאַטער-
לאַנד, האָבן די געטער געלייטזעליקט אין זייער גנאָד מיט מענער,
וועלכע האָבן זיך דערוואָרבן די גרויסע פריינטשאַפט פון די אומ-
שטערבלעכע און זענען אָנגעטיילט געווען מיט געטער-קראַפט און
געטער-קלוגקייט. פון אַלע דורות דער געבענטשטער איז געווען דער
דור פון אונזערע אומפאַרגלייכלעכע העלדן, וועלכע האָבן געקעמפט
אונטער די ווענט פון טראַיאָ. אָבער פון אַלע העלדן דער געליב-
טסטער און געאַכטסטער און העלדישסטער איז געווען אַכילעס,
דער שייגענדיקער שטאַלץ פון העלאס. יובלט אויף, אַ העלענער פון
אונזער דור, ווייל אַכילעס איז לעבעדיק געוואָרן און געפינט זיך
צווישן אונז! הויבט אויף אייערע אויגן, אַ פירער פון העלאס, און
זעט, שטייט ער דאָ נישט פאַר אייך? איז נישט אַלעקסאַנדער

פעלעאסעס זון אכילעס? אָ, פעלקער פון העלאס, ווי די כוואליעס פון די ימים, וועלכע וואָשן די ברעגן פון אונזער פאָטערלאַנד, זאָל אויפשטייגן אייער פרייד: מיט אונז איז אַכילעס! (זיינע הערטער ווערן פארטרונקען אין אַ שטורעם פון אַפּלאָדיסמענטן, וועלכער הויבט זיך אָן צוערשט אין די רייען פון די מאַקעדאָניער און מעסאָליער און צעשפרייט זיך איבער אלע אַנדערע רייען. קאליסטענעס דרייט זיך אום צו אַלעקסאַנדערן און רופט אים:) פרייד מיט דיר, אָ, אַלעקסאַנדער, אָ, אַכילעס! (איצטער שמעלט ער זיך צו צו די גענע-ראַלן, וועלכע שטייען רעכטס אויף די טרעפּ).

אַלעקסאַנדער (שטייט באַוועגונגלאָז. די ציינער צונויפגע-דריקט. ווען קאליסטענעס האָט גערעדט, האָט זיין געזיכט אויסגע-דריקט אומגעדולד. אַ פאַר מאָל האָט ער געמאַכט אַ באַוועגונג ווי אַפּ-צושטעלן אים. איצטער הויבט ער אויף די האַנט, אום איינצושטילן די אַפּלאָדיסמענטן און די באַגיסטערטע געשרייען. די מראַבאַנטן און הויפּלייט אין די פאַרשידנסטע זייטן פון דעם זאל פאָדערן אויף די פאַרזאַמלטע שמיל צו זיין. ווען עס ווערט שטיק, פירט אַלעקסאַנדער דורך זיין דורכדרינגענדיקן בליק איבער די פאַרזאַמלטע. גרייט אַנצוהויבן צו רעדן).

אַריסטאָנדער דער זעער (קומט נאָך פאָרנט פארן טראָן, וווּ קאליסטענעס איז געשטאַנען).

אַלעקסאַנדער (מאַכט אַן אומגעדולדיקע באַוועגונג, ווען ער דערזעט אַריסטאָנדערן, רעדט אָבער רויק אַרויס): וואָס ווילסטו, זעער?

אַריסטאָנדער: דו ביסט געווען גנעדיק צו קאליסטענעסן, זיי איצטער גנעדיק צו מיר און טרעט מיר אָפּ אויף אַ וויילע די אויערן פון די פאַרזאַמלטע פעלקערשאַפטן, ווייל איך האָב זיי אַ זעונג צו דערקלערן. פון גרויסער וויכטיקייט איז די זעונג, און די צוקונפֿט ליגט אין איר, ווי דער קערן פון אַ נוס אין זיין שאַלעכקייט. אַלעקסאַנדער: איך וועל דיר די אויערן פון די פאַר-זאַמלטע נישט אָפּטרעטן, אַריסטאָנדער, און אויך מיינע אויערן וועל איך דיר נישט לייען. איך האָב חרטה, וואָס איך האָב קאליסטענעסן געלאָזט רעדן, און וויל נישט צום צווייטן מאָל חרטה האָבן. טרעט

אָפּ, זעער, און שטיי נישט צווישן מיר און די פעלקער פון העלאס.

אַריסטאָנדער: אָ, אַלעקסאַנדער!

אַלעקסאַנדער (שטרענג): גיי, זעער!

אַריסטאָנדער: איך פאַלג דיר, אָ, קעניג! (מרעט אָפּ).

טראַבאַנטן: הערט, פעלקער פון העלאס, אַלעקסאַנדער דער

זון פון פיליפּ, קעניג און הערשער איבער די מאַקעדאָניש-העלענישע

שטאַטן, וועט רעדן!

אַלעקסאַנדער: פאַרטרעטער פון די העלענישע פעלקער!

איך האָב אייך צונויפגערופּן, און איר זענט געווען גוט צו מיר און

גלייך זיך צוזאַמענגעקומען אויף מיין רוף, אום ווידער אויפצונעמען

די גרויסע טאַט, וועלכע די געטער האָבן אויף אונז אַרויפגעלייגט

און וועלכע איז מיין פאָטער, דעם גרויסן פיליפּ, נישט פאַרגונען

געוואָרן דורך פאַרברעכערישער האַנט דורכצופירן. אָבער פיליפּס

טויט טאָר די מלחמה קעגן דעם פערס נישט אָפּשטעלן. אַ טייל פון

דער אַרמיי, וועלכע פיליפּ האָט צונויפגעבראַכט, געפינט זיך שוין

אין קליין-אָזיען אונטער דער פירערשאַפט פון דעם אויסגעצייכנטן

פאַרמעניאַ. באלד וועט די גאַנצע אַרמיי רירן זיך אין וועג, אָבער

זי דאַרף האָבן אַן אויבערקאָמאַנדיר. איר זענט געווען קלוג און

ווייטזיכטיק, ווען איר האָט דעם דאָזיקן גרויסן כבוד אַרויפגעלייגט

אויף מיין פאָטער. און איך וויל אייך זאָגן, פאַרטרעטער פון די

פעלקער פון העלאס, אַז איך וויל דעם דאָזיקן כבוד איבערנעמען

פון אים בירושה, ווי איך האָב פון אים געירשנט טראָגן און הער-

שאַפט. איך ווייס, אַז איר זענט באַרעכטיקט צו האָבן אייערע צווייפּלס

און מיט שווערן האַרץ אַרויפלייגן אויף מיר אַזאַ ריזיקע אויפגאַבע.

מיין פאָטער איז שוין נישט מער יונג געווען, און גרויס און אי-

בערצייגנדיק איז געווען דאָס צעטל פון זיינע העלדנטאַטן. איך בין

אָבער יונג און מיינע קריגער-אויפטוונגען זענען נאָך גאַרנישט. ווי

זאָל איך אייער אויבערקאָמאַנדיר זיין? זענען דאָס נישט אייערע

צווייפּלס? זאָגט זיי פריי אַרויס. — איר שווייגט. איר האָט קיין צווייפּל

נישט. איר האָט זיך איבערגעצייגט פון דעם ביסל, וואָס איר האָט

פון מיר געזען, אַז איך פאַרדין איבערצונעמען דעם כבוד, וועלכן

איר האָט צוגעטיילט מיין גרויסן פאָטער. איר געדענקט געוויס, ווי

איך אלס זעכציגריקער האָב באַזיגט די מעדיס און איינגענומען זייערע שטעט, און פריש איז אייך אין זיכרון די שלאָכט ביי בעראָ-נעא, וווּ איך האָב צעשלאָגן די הייליקע מחנה פון די טעבאָנער און געבראַכט דעם זיג מיין פאָטער. איך שטיי דאָרום פאַר אייך, פעלקער פון העלאס, גרייט אויסגעוויילט צו ווערן פון אייך אלס אויבערקאָ-זמאַנדיר פון אייערע אַרמיען. (ברייבט שטיל און קוקט אָן די פאַר-אמלמע מיט פעסטן בליק.)

דעמאָראַטאָס פון קאַרינט (א זייער אַלטער מאַן): אָ, קעניג, מיר זענען זיך צונויפגעקומען אַהער מיט דעם באַשלוס דיך אויסצווויילן אלס אויבערקאָמאַנדיר. איך וועל רעדן אין אַלעמענס נאָמען, ווען איך דערקלער דיך אויסגעוויילט אלס אויבערקאָמאַנדיר פון דער פאַראייניקטער אַרמיי פון אַלע שטאַטן פון אונזער געטער-געליבטער העלאס! (גרויסע אַפלאַדיסמענטן ברעכן אויס. אַלעקסאַנדער זערט אויסגעוויילט פער אַקלאַמאַציע.)

אַריסטאָדער (איינעם צו צו די טרעפ פארן טראָן און הויפט אָן צו רעדן אין זערישן עקסטאַז): הערט, אָ, העלענער! ווען פיליפ האָט זיך געענטערט צו זיין ווייב אַלימפיאָס, די מוטער פון אַלעקסאַנדער, האָט ער געחלומט, אַז ער האָט פאַרשטעמפלט איר קערפער מיט אַ שטעמפל, וואָס זיין אַפדרוק איז געווען די פיגור פון אַ לייב. האָט ער אַן אומרויקער געשיקט נאָך מיר, איך זאָל דער-קלערן אים זיין חלום. איך האָב גלייך דערקאָנט, וואָס דער גאָט האָט געמיינט מיטן חלום, און האָב פאַרזיכערט דעם קעניג, אַז ער קאָן רויק און פריילעך זיין, ווייל די קעניגין וועט אים געבוירן אַ זון, וועלכער וועט זיין שטאַרק און מוטיק ווי אַ לייב. הערט ווייטער, אָ, העלענער! אין דער נאַכט, ווען אַלעקסאַנדער איז געבוירן געוואָרן, איז אָפגעברענט געוואָרן דעם אַרטעמיס-טעמפל אין עפּעזאָס, אונזער הייליקסט הייליקטום אין אַזיען. ווי איז דאָס געשען, אָ, העלענער? ווי האָט די אַלמעכטיקע טאָכטער פון צעוס צוגעלאָזן, איר טעמפל זאָל אין אַש פאַרנוואַנדלט ווערן? אָ, העלענער! די שרעקלעכע שרפה איז געשען, ווייל די געטין איז דערביי נישט געווען. זי האָט גראָד דעמאָלט געהאַלטן אין דער געבורט פון אַלעקסאַנדער. אַלע אַזיאַטישע זעער און וואַרונגער, וועלכע זענען דעמאָלט געווען אין עפּעזאָס,

זענען אַרומגעלאָפֿן איבער דער שטאָט און געשלאָגן זיך אין געזיכט
און אויסגערופן, אַז אין דעם טאָג איז געבוירן געוואָרן דער באַזיגער
פֿון אַזיען. און נאָך מער. אָ, העלענער! ווען...

אַלעקסאַנדער (פעסט): גענוג, זעער! וועסט באַלד אַזוי פֿיל
מאַכן אונזערע אויערן מיט דיינע זעונגען, אַז די אויגן וועלן זיך
אינו צומאַכן.

פֿאַרזאַמלונג: פֿרייד, אָ, אַלעקסאַנדער! פֿרייד, אָ, יונגער
לייב! פֿרייד, אָ, אומבאַזיגבאַרער אויבערקאָמאַנדיר פֿון גאַנץ העלאַס!
אַלעקסאַנדער (הויבט אויף די האַנט אום איינצושטיין די
פֿאַרזאַמלונג).

דעמאָראַטאָס: דער פּאָטער איז געווען גליקלעך אין אַלע
זיינע אונטערנעמונגען, דער זון וועט זיין נאָך גליקלעכער. דער פֿער-
סישער באַרבאַר, וועלכער האָט זיך דערוועגט צו פֿאַראומרייניקן אונ-
זער הייליק לאַנד, וועט קריגן איצט זיין שטראָף, וועלכע האָט לאַנג
אויף אים געוואַרט, און מיינע אַלטע אויגן וועלן דערלעבן זי צו זען.
פֿרייד, אָ, העלענער!

פֿאַרזאַמלונג (ברעכט הידער אויס אין פֿרייד-געשרייען).
אַלעקסאַנדער (ווען די געשרייען הערן אויף): איך דאַנק
אייך, העלענער, פֿאַר אייער צוטרוי, און אייער צוטרוי וועט נישט
גענאָרט ווערן. איך בין יונג אין יאָרן, אָבער איך בין געוואַקסן ביי
דער ברוסט פֿון דער העלענישער חכמה. און איך בין אַלט. פֿאַר
איין שטייט אַן אַלטער מאַן, וועלכער ווייסט, וואָס ער וויל און וואָס
ער דאַרף טון, אום צו דערגרייכן, וואָס ער וויל, און האָט די קראַפט
עס צו דערגרייכן. איך ווייס, איך האָב די קראַפט, און די געטער
וועלן זיין מיט מיר, מען האָט מיך אַכילעס אָנגערופן, אָבער איך נעם
זיך אַכילעס בלויז אַלס ביישפּיל און אַלס מוסטער. ווי ער, האָב איך
אין מיר קיין מורא נישט פֿאַר די שווערסטע טאָטן, און דאַריום, דער
גרויסער קעניג, ווי ער רופֿט זיך, וועט עס באַלד אַרויסגעפינען. פֿון
איין, העלענער, דערוואַרט איך, אַז איר וועט מיר העלפֿן. איך וויל
איך זען געאייניקט, אָן הינטערגעדאַנקען, טריי מיין ווילן, וועלכער
מיז ווערן אייער ווילן. טפֿאַרטאָ האָט מיין איינלאַדונג צו קומען
אָהער נישט אָנגענומען. זי האָט מיר געענטפֿערט, אַז זי איז געווינט

צו פירן, נישט געפירט צו ווערן. איך וואלט איר לייכט געקאנט בא-
 ווייזן, אז זי האט שוין לאנג פארגעסן ווי צו פירן. איך וואלט זי
 געקאנט צווינגען צו קומען. אבער איך לאז זי צור, ווייל זי איז
 אזוי אומבאדייטנדיק, אז זי קאן נישט שטערן. (אפלאדיסמענטן) עס
 וועט זיין איר שטראף, אז זי וועט נישט העלפן אין דער הייליקער
 ארבעט, וועלכע שטייט אונז פאר. איר אנדערע אבער מעגט שטארק
 זיין, וואס איר האט מיר אייער האנט געגעבן. איר, א פארטרעטער
 פון די פעלקער פון העלאס. וועט איצטער אומקערן זיך צוריק אין
 אייערע לענדער, זאגט זיי דארטן, זיי זאלן פארגעסן, אז פיליפס זון
 אלעקסאנדער איז בלויז צוואנציק יאָר אלט. זיין ווילן איז פעלד, זיין
 האנט איז שטארק, זיין פארשטאנד איז א ירושה פון פיליפ, געשליפן
 און געשטארקט דורך אריסטאטעלעס, געבענטשט און באלייכטן דורך
 די געטער. ווייל די, וועלכע וועלן האלטן מיט אים; וויי די, וועלכע
 וועלן גיין קעגן אים. אבער גארנישט פון א דעספאט איז אין מיר.
 איך האס און פאראכט דעם דעספאט, ווי יעדער פרייער העלענער.
 (אפלאדיסמענטן) איך בין מעסיקייט, אבער אויך פעסטקייט, ווי דער
 גרויסער אטענער פלאטא האט געלערנט. איך וויל א מלוכה גרינדן,
 וואס זאל גרעסער זיין ווי די פון דעם גרויסן קעניג, און ווייט און.
 ברייט וויל איך פארפלאנצן דעם העלענישן גייסט. (שמארקע אפלא)
 דיסמענטן) און מיין הערלעכער לערער אריסטאטעלעס האט מיך גע-
 לערנט, אז דער שטאט קאן האבן נאָר דעם איינעם צוועק: צו פארשאפן
 זיינע בירגער די גרעסטע מעגלעכע גליקזעליקייט. איך וויל דעם
 צוועק דערגרייכן. (ענטוואסטישע אפלאדיסמענטן) איך האב געענדיקט
 רעדן, איך הייב איצט אָן צו טון. (הידער ענטוואסטישע אפלאדיס-
 מענטן און געשרייען. די גענעראלן רינגלען ארום אלעקסאנדערן.)

דע מאָראַל טאָס: אין נאָמען פון קאָרינט לאַד איך איין די
 הויכע פאָרוואַמלונג צו זיין אירע געסט ביי דער מאָלצייט, וועלכע זי
 האט צוגעגרייט. אין צווייטן זאל זענען די טישן שוין געגרייט, מיט
 מאכלים צום איבערעסן זיך, און מיט געטראנקען גענוג, אז קיינער
 זאל נישט בלייבן נישטער. (הענדט זיך צו אלעקסאנדערן) אויך דו,
 א, קעניג, זאג נישט אָפּ זיך, קאָרינטס גאסט צו זיין. אין גוטער

געזעליקייט וועסטו העלפן יום-טובן דעם גרויסן טאָג פאַר העלאס,
דעם טאָג, וועלכער איז גרויס דורך דיר.

אַלעקסאַנדער: דאַרפסט מיך לאַנג נישט בעטן, טרייער
דעמאָראַטאָס. איך וועל זיין קאַרינטס גאַסט מיט אַלע געסט צוגלייך.
איך וועל אירע מאכלים נישט באַליידיקן און זיכער נישט אירע גע-
טראַנקען. איך וויל דאָ נאָך נאָך באַשפרעכן עטוואָס מיט מיינע גע-
נעראַלן און קום אייך באַלד נאָך.

פאַרוואַמלונג (קומט אין באַזעגונג מיט די אויסרופן): פרייד,
אַ, אַלעקסאַנדער! פרייד, אַ, אַכילעס! פרייד, אַ, אויבערקאָמאַנדיר פון
העלאס! (מען הייבט אָן אַרויסצוגיין אין צווייטן זאַל).

פּעניקס (צו פראַטיטעס): קום שנעל. די לופט דערדריקט
מיך דאָ, ווי די לופט אַרום דעם שרעקלעכסטן דעספאָט.

פראַטיטעס: קום און לאָמיר זיך באַטרינקען לכבוד דעם
טאָג, ווען העלאס האָט איר פרייהייט פאַרלאָרן, און אַנטרינקען זיך
מיט מוט אויף געווינען זי צווייך פאַר טעבען. (ביידע אָפּ, טראַ-
באַנטן העלפן די געלאָדענע דורך די טירן. באַד איז דער פאַרוואַמ-
לונג-זאַל אויסגעליידיקט. עס בלייבן אַלעקסאַנדער, העפעסטיאָן, קראַטע-
ראָס, פערדיקאָס, קליטאָס, פילאָטאָס, האַרפאָלאָס, פּאַלאַמעאָס און נאָך
אַנדערע גענעראַלן.)

אַלעקסאַנדער: עס איז געשען! די ירושה איז פאַרפול.
איצט דאַרף איך בלוז קריגן, וואָס מיין פאָטער האָט געוואָלט
באַקומען. קום, קוש מיך, העפעסטיאָן! בין איך אַכילעס, דאָן ביסטו
מיין פאַטראָקלאָס, דיין קוש וועט מיר שטאַרקונג און דערקוויקונג
זיין. (ער נעמט אַרום העפעסטיאָנען)

העפעסטיאָן: דו ביסט גרויס און איינציק, אַלעקסאַנדער
און זיי דאַרטן ווייסן עס איצטער גוט.

אַלעקסאַנדער: מיינסטו? איך בין נאָך מיט זיי נישט זיכער.
איך האָב אויגן געזען, וועלכע האָבן מיך געהאַסט. בליקן, וועלכע
האָבן מיך דורכגעשטאָכן. איידער מיר ווענדן זיך צום גרויסן קעניג,
וועל איך דאָ נאָך האָבן וואָס אויסצופעלסן. אָבער דאָס וועט מיר
נישט שטערן. איך וועל קרעפטיק אָנגיין מיט די פאַרברייטונגען קעגן
דעם פערס.

די גענעראַל: מיר זענען גרייט, אָ, קעניג!
 אַלעקסאַנדער: דאָס ווייס איך. די סאַדאַטן ווי זייערע
 גרויסאַרטיקע פירער זענען דער בעסטער טייל פון דער ירושה, וועל-
 כע מיין פאָטער האָט מיר איבערגעלאָזט! איך וויל אָבער נאָך פאַר-
 בעסערונגען מאַכן: אַ נייע טרופּנאַפטיילונג, מיין אייגענע דערפינדונג.
 פערדיקאַס: דו מאַכסט אונז נייגעריק. אָ, קעניג!
 קליטאַס: נאָך פיליפּ—פאַרבעסערונגען!
 אַלעקסאַנדער: יאָ, מיין קליטאַס. און אַלעקסאַנדער וועט נאָך
 פאַרבעסערן אַלעקסאַנדערן. נאָר וועט מיין נייע איינפירונג אַ נייע
 הוצאה זיין.

האַרפּאַלאָס: אָ, קעניג!
 אַלעקסאַנדער: איך האָב געוואוסט, איך דאַרף זיך אומקוקן
 אויף דיר, מיין טרייער שאַצמייסטער. די קאַסע איז דער טרויעריק-
 סטער טייל פון מיין ירושה. נישט פיל האָט מיר מיין פאָטער אי-
 בערגעלאָזן. דו וועסט מיר מוזן העלפּן, האַרפּאַלאָס. וועסט מיר מוזן
 לערנען חובות צו מאַכן. אָבער איר דאַרפט נישט זאָרגן, איר העלדי-
 שע פירער פון מיין אַרמיי. איר וועט מיר נישט דאַרפן דינען אויף
 חוב. איך וויל אייך גאָרנישט שולדיק זיין. איך האָב מיין אייגנס
 וועלדער זייער רייך מיט האַלץ, גיטער, וווּ די פעלדער זענען זייער
 רייך מיט תבואה, שטאַלן פול מיט פי און פערד — דאָס אַלץ צעטייל
 איך צווישן אייך. (פרייד-אויסגעשרייען צווישן די גענעראַלן)
 פערדיקאַס: וואָס בלייבט דען דיר, אָ, קעניג?
 אַלעקסאַנדער: די האַפּענונג.
 פערדיקאַס: לאָז אונז, די חברים פון דיינע טאַטן, טיילן מיט
 דיר די האַפּענונג.

אַלעקסאַנדער: די וועט איר סיי-ווי-סיי טיילן מיט מיר.
 פערדיקאַס: באַפריי מיר, אָ, קעניג פון דיין באַלוינונג נאָך
 פאַר דעם זיג, דערלויב מיר אָפּזאָגן זיך פון דיין מתנה.
 אַלעקסאַנדער: ווילסטו, איך זאָל מיין מתנה נעמען צוריק?
 טוט אזוי אַ שענקער?
 פערדיקאַס: וועסטו זיך, אָ, קעניג, אָפּזאָגן אַנצונעמען אַ
 מתנה פון איינעם פון דיינע געטרייע?

אלעקסאנדער: האָסט געוונען, אַלטער פריינד. איך וועל
 מוזן צונעמען פון דיר די מתנה, האָסט מיך רייך געמאַכט, פערדי-
 קאַס, און איך האָב ווידער וואָס צו פאַרשענקען. איך וויל פאַר זיך
 נישט מער ווי די האָפענונג. איך וויל פון דער פאַרגאַנגנהייט נישט
 מער ווי די מעגלעכקייט די צוקונפט אויפצובויען, די צוקונפט, ווי
 איך זע זי און ווי איך וויל זי. איך פאַנטאַזיר נישט און איך חלום
 נישט. איך וויל און איך וועל.

גענעראַל (אפלאַדירן): פרייד, אָ, אַלעקסאַנדער!
 אַלעקסאַנדער (ווי אויפגעוואַכט פון אַ ווייזע): מיר גייען
 איצטער צו שפייז און טרונק. באַלד פאַרנעמען מיר זיך צוריק נאָך
 מאַקעדאָניען. אויפן וועג שטעל איך זיך נאָך אָפּ אין דעלפּי, דעם
 אַראַקל צו באַפּרעגן, אָבער איידער מיר פאַרלאָזן נאָך קאַרינט וועט
 איר מיך צו אַ גאַנץ באַזונדערן באַזוך באַגלייטן. אויף דעם וועג
 אַהער האָב איך עטלעכע מאָל געטראַכט, אַז אין קאַרינט געפינט זיך
 דער איינער, וועלכער וויל נישט.

אייניקע גענעראַל: איינער, וועלכער וויל נישט?
 אַלעקסאַנדער: דיאָגענעס פון סינאָפּע, אויב דאָס זאָגט אייך
 מער. אים וויל איך באַזוכן.

פערדיקאַס: דו? דער קעניג? אים באַזוכן?
 אַלעקסאַנדער: אַ גלייכער אַ גלייכן, מיין ליבער פערדי-
 קאַס. קומט.

צווייטע סצענע

אַ פּלאַץ אין קראַניום, דער פאַרשטאַט פון קאַרינט, פאַר דעם
 שטאַט-טויער, וועלכער איז לינקס אין הינטערגרונט. ביי דער שטאַט-
 וואנט. פאַרנט, אַ גרויסער ליימענער היינבאהאלטער. די ווינונג
 פון דעם פּילאָזאָף דיאָגענעס פון סינאָפּע.
 דיאָגענעס (א קרעפטיקער אַלטער מאַן, ליגט פאַר זיין פאַס
 און וואַרעמט זיך אין דער זון. ער האָט אויף זיך אַן אַלטן אָפּע-
 טראָנענעם, ערטערזיין צעריסענעם, פּילאָזאָפּמאַטל).
 אַן אַלטער זקן (קיט אַרויס פון טויער און גייט מיט שווע-
 רע קליינע טריט נאָך רעכטס פאַרנט, ברייבט אָבער שטין פאַר דיאָ-
 גענעסן): דו דאָ?

דיאגענעס: אן אומזיסטע פראגע.
אלטער: איך מיינ, פארוואס ביסטו דא?
דיאגענעס: וויל איך בין נישט ערגעץ אנדערש.
אלטער: איך מיינ, ביסט גארנישט געגאנגען זען אלעקסאנדערן.
דיאגענעס: ניין.
אלטער: דעם יונגן העלדישן קעניג? דעם אכילעס? פאר אן אויבערקאמאנדיר פון גאנץ גריכלאנד האבן זיי אים אויסגעוויילט... און ער איז קוים צוואנציק!.. אפילו איך, גאנץ אן פוח ווי איך בין, האב זיך אוועקגעשלעפט א קוק צו טון אויף אים, ווען ער איז דורכגעריסן די גאסן... איצטער פיל איך זיך גוט. מיינע אויגן האבן אכילעסן געזען. ווערט געווען לאנג צו לעבן. עס איז מיר... עס איז מיר פריילעך, דיאגענעס... פארוואס ביסטו נישט געגאנגען א קוק צו טון אויף אים?
דיאגענעס: מיר איז פריילעך סיי-ווי-סיי, מיינ אלטער.
אלטער: וואלסטו זען, פילאזאפן פון גאנץ גריכלאנד זענען זיך צונויפגעפארן, זיי זאלן קאנען זיין לעבן אים, פרייען זיך מיט זיין אַנבליק. זיי גייען ארום אין די גאסן יום-טובדיקע, לוסטיקע, ווי פארשיפורטע פון דעם וויין פון זיין אַנבליק. ביסטו נישט קיין פילאזאף?
דיאגענעס: פונדאנען וויסטו, זיי זענען עס?
אלטער: מען האט זיי אָנגערופן מיט די נעמען, מען האט זיי באַגעגנט און באַגלייט מיט אויסרופן: דאָס גייט דער פילאָזאָף דער און דער! און דאָרט איז דער פילאָזאָף אַזוי און אַזוי!.. איך האָב זייערע נעמען ביי מיין עלטער אין מיין שוואַכן זיכרון נישט געקאָנט באַהאַלטן... אָבער באַרימטע פילאָזאָפן... באַרימטע נעמען...
דיאגענעס: נעמען.
אלטער: ווי מיינסטו עס?.. א, דו לייקנסט דאך אין אַרץ און אַלעמען!.. לייקנסט אויך אין דעם קעניג?
דיאגענעס: ער איז קעניג.
אלטער: ער איז קעניג — דאָס זאל איך מיינען. איך האָב אים געזען אַזוי גענוי... פאר מיר פאַרבייגעריסן... אָט ווי פונדאנען ביז דאנען... מיינע אויגן האבן אים נישט געקאָנט אָפּפאַזן... זאל איך

אים דיר באַשרייבן?.. דו האָסט מיר נאָך נישט געענטפערט, פאַרוואָס
דו ביסט נישט געגאַנגען אַ קוק צו טון אויף אים. אָבער איך וועל
אים דיר באַשרייבן.

דיאָגענעס: ניין, דו וועסט אים באַשרייבן, ווי דו דענקסט,
אַז דו האָסט אים געזען.

אַלטער: וואָס פאַלט דיר איין!

דיאָגענעס: דו וועסט אים באַשרייבן נאָך דעם גערויש פון
די צושויער אין דיינע אויערן.

אַלטער: אָבער ניין! איך זע זיין בילד...

דיאָגענעס: איך אויך,

אַלטער: האָסטו אים דען געזען?

דיאָגענעס: ווי דו.

אַלטער: ווו? *

דיאָגענעס (צייגט זיך אויפן שמערן): דאָ.

אַלטער: האָסטו געזען אַ פאַרוקט בילד.

דיאָגענעס: דייטלעכער און קלערער פאַר דיינע פילאָזאָפּן.
מיין אַלטער.

אַלטער (הויבט אָן אַזעקצושלעפן זיך): ע, מיט דיר איז
נישטאָ וואָס צו רעדן! (א גערויש הינטער דער שטאַטוואַנט, באַד-
לויפן-אָן פון טויער גאסנינגלעך מיט געשריי: „דער קעניג רייט אַהער!
דער קעניג מיט זיינע לייבוועכטער קומט אַהער!“ דער אַלטער בלייבט
שטיין.) ווי? האָב איך ריכטיק געהערט? אייל איך צום טויער... וועל
איך אים ווידער זען!.. וועל איך אים ווידער זען!.. און דו לײַג דאָ...
לײַג דאָ פאַר דיין פאַס... אַ הונט אויף אַ קייט, וועלכער בילט אויף
אַלעמען... (שלעפט זיך צום טויער).

טראַבאַנטן (קומען אַרויס פון טויער און טרייבן אָפּ די אָנ-
געלאָפענע יינגלעך, בירגער און בירגערנים אָן אַ זייט): שטייט נישט
אין וועג! דער קעניג און זיינע לייבוועכטער פאַרלאָזן זייערע פערד
און גייען אַהער צופוס. שטייט נישט אין וועג! קומט נישט נאָענט צו:
אַלטער (אין דעם עולם): פאַרשטעלט מיר נישט!.. מיר איז
שווער דעם קאַפּ צו הויבן, אויף די שפיצפינגער צו שטיין... (אלעק-
סאַנדער קומט אַרויס פון טויער. באַגלייט פון העפעסמאַן, קראַמערס, אַ-

פילאָמאָס, קלימאָס, פּערדיקאַט און אַנדערע, און בלייבט שטיין פאַר
דעם כיגנדיקן דיאָגענעס.)

אַלעקסאַנדער (רעדט לאַנגזאַם אַרויס): דאָס איז ער.

דיאָגענעס: און דאָס איז ער.

העפּעסטיאָן: אַלטער!

אַלעקסאַנדער: רויק, העפּעסטיאָן, ער איז נערעכט... זיי

מיר געגריסט, דיאָגענעס!

דיאָגענעס: זיי מיר געגריסט, אַלעקסאַנדער!

קראַטעראַס: דו רעדסט צום קעניג, מאַן!

דיאָגענעס: איז זיין באַדייטונג אין דעם, וואָס ער איז

קעניג, אָדער אין דעם, וואָס ער איז אַלעקסאַנדער?

קליטאָס: דו זאָלסט דאָך נישט ליגן, ווען דער קעניג שטייט

פאַר דיר!

דיאָגענעס: ער איז געקומען צו מיר — פאַרוואָס זאָל איך

געשטערט ווערן? אָבער איך האָב נישט קיין טראָן אָנצובאָטן און

נישט קיין רוי-בעטלעך — איר קאָנט זיך אַלע צולייגן לעבן מיר, אויב
איר ווילט.

אַלעקסאַנדער: האַהאַ... זייט רויק, פריינט, איר שטערט

מיר מיט אייער צווישנרעדן. איך בין דאָך געקומען אַהער נישט אייך

צו הערן. (טוט אַ קוק אויף דער ערד אונטער זיינע פיס און לייגט

זיך אַוועק אנטקעגן דיאָגענעסן.) איך נעם אָן דיין איינלאַדונג, דיאָגענעס.

געבעראַלן: קעניג!

פילאָמאָס: האָ! און דו ווילסט נאָך אַ וועלט-דעראַבערער זיין!

אַלעקסאַנדער: האַהאַ... איך בין זיין גאַסט.

קליטאָס: פיליפּ וואָלט עס אויך געטון.

אַלעקסאַנדער (באַטראַכטנדיק דאָס פאַס): איז דאָס דיין

וויינונג, דיאָגענעס... דאָס וואַסערקענדל דאָרטן דיין גאַנץ הויזגעשיר...
נישט קיין אויסגעטראַכטע מעשה האָבן מיינע אויערן פאַרנומען וועגן

דיר... פאַס... וואַסערקענדל... עטלעכע שמאַטעס אויפן קערפער... און

דאָס איז גענוג...

דיאָגענעס: און דיר איז נישט גענוג, וואָס דו האָסט.

אַלעקסאַנדער: ניין.

דיאגענעס: אומגליקלעכער!
 עטלעכע: ווי? וואָס? העזה!
 אלעקסאנדער: שרייט נישט, ווען איר פארשטייט נישט. —
 ביסט גערעכט, דיאגענעס. איך דארף צו מיין גליק אַסך, אַסך מער.
 די דורכפירונג פון אַ ווילן... איך וויל באַזיגן און דעראַבערן די
 גאַנצע וועלט.

דיאגענעס: כימעראַ!
 אלעקסאנדער: דאָס זאָלסטו נישט זאָגן, דיאגענעס.
 דיאגענעס: דאָס איז דער אמת.
 אלעקסאנדער: ניין, איך וויל און איך וועל.
 דיאגענעס: וויל זיך אַליין באַזיגן, אַלעקסאנדער, און דו
 וועסט באַזיגן די גאַנצע וועלט.

אלעקסאנדער: באַזיגן די וועלט דורך אַפּזאָגן זיך פון
 איר, אָדער באַזיגן די וועלט דורך דעראַבערן זי מיטן שווערד. דו
 האָסט עס דערגרייכט אויף דעם ערשטן וועג, איך וויל און וועל עס
 אויפן צווייטן.

דיאגענעס: וועסט זיך פאַרלירן אויף דיין וועג. ווען דו
 וועסט אָנקומען צו דיין ציל — אויב דו וועסט אָנקומען — וועסטו
 נישט זיין מער אַלעקסאנדער.

אלעקסאנדער: מען קאָן זיך פאַרלירן אויף יעדן וועג —
 האָסטו זיך פאַרלירן אויף דיינעם?

דיאגענעס: זאָל דאָס פאַס דיר ענטפערן, דער מאַנטל, וועל-
 כער דעקט מיך צו, דער שיין פון מיינע אויגן.

אלעקסאנדער: און דיין וועג איז געווען אַ שווערער.
 ביסטו שטאַרקער פאַר מיר? אויסגעהאַלטענער? פאַרויכטיקער? אַלעק-
 סאַנדער גייט אַרויס צו אַ ציל, אַלעקסאנדער וועט צו אים
 קומען.

דיאגענעס: דיין וועג איז אַן אוממעגלעכער, אַלעקסאנדער.
 אלעקסאנדער: פאַר אַ דיאגענעס, אָבער נישט פאַר אַן
 אַלעקסאנדער.

דיאגענעס: פאַרוואָס ווילסטו דעראַבערן די וועלט?
 אלעקסאנדער: פרעג עס די געטער, דיאגענעס. דאָס ליגט

אין מיר... דאָס טרייבט מיך אָן... דאָס קשרייט אין מיר מיט די דוי-
נערן פון צענט, מיט דעם גערויש פון די כוואַלעס, געטריבן פון
פאָסיידאָן... זעסט, איך קאָן שוין מער נישט ליגן רויק! (שפּרינגט-
אויף) יעדער טאָג מוז אַ שריט זיין נענטער צו מיין גרויסן ציל.
היינטיקער טאָג איז געוועזן אַ גרויסער שריט פאַרויס. נאָר מוז איך
פאַרברייטונגען פאַר מאָרגן מאַכן. (האַרט אָפּ די טראַבאַנטן, וועלכע
זענען צוגעקומען אים אָפּצושטויבן) נישט נויטיק, פריינט, איך וועל
דאָס קלייד באַהאַלטן, מיט דעם שטויב אויף אים — אַלס דערמאָנונג.
דיאָגענעס: אויסער דעם וואַסערקענדל האָב איך נאָך אַן
אייגנס: אַ לאַמטערן, מיט וועלכער איך זוך מענטשן אויך בייטאָג.
איך וויל זי דיר שענקען, אָ, קעניג!
אַלעקסאַנדער: צו וואָס? איך גיי נישט אַרויס מענטשן צו
זוכן.

דיאָגענעס: וועסט מיט איר אַלעקסאַנדערן זוכן, ווען דו
וועסט אים פאַרלירן.
אַלעקסאַנדער: האַלט זי ביי זיך, דיאָגענעס, איך וועל זי
נישט דאַרפן.

דיאָגענעס (ויפצט שווער אויף).

אַלעקסאַנדער: פאַרוואָס האָסטו אויפגעזיפצט, דיאָגענעס?
דיאָגענעס: מיט יאָרן צוריק בין איך אויף אַ רייזע נאָך
סיציליע אַריינגעפאָרן אין די הענט פון ים-רויבער, וועלכע האָבן
מיך פאַרקויפט פאַר אַ שקלאָף. אויפן שקלאָפּמאַרק האָט מיך דערזען
אַ קאַרינטער, און איך בין אים געפּעלן געוואָרן און ער האָט געקראָגן
חשק מיך צו קויפן. „וואָס קאַנסטו?“ האָט ער מיך געפרעגט, „און
צו וואָס טויגסטו?“ „איך קאָן גאַרנישט“ האָב איך אים געענטפּערט.
„אַבער איך טויג זיך צו לערנען רעגירן.“ האָט מיך דער קאַרינטער
אָפּגעקויפט און געמאַכט צום אויפזעער פון זיין הויז און דערציער
פון זיינע קינדער.

אַלעקסאַנדער: איך וועל דעם קאַרינטער נישט נאָכטון,
דיאָגענעס. אָבער איך וועל דיר באַליינען פאַר דאָס, וואָס איך האָב
געהערט פון דיר. בעט זיך אויס וואָס פון מיר, דו ריזיק רייכער.
האָסטו נאָך פאַרלאַנגען?

דיאָגענעס: אַ, יאָ. זיי אַזוי גוט און טרעט אָפּ אַביסל פון דער זון.

העפעסטיאָן: אומפאַרשעמטקייט!

קראַטעראָס: שקלאַף, ווי נעמסטו זיך אויס! *

פילאָטאָס: ווען ער וואָלט מיר דאָס געזאָגט!

אַלעקסאַנדער (אַפרוקנדיק זיך): ער האָט רעכט, און באמת,

ווען איך וואָלט נישט געווען אַלעקסאַנדער, וואָלט איך געוואָלט זיין דיאָגענעס.

דיאָגענעס: וועסטו מיר דערלויבן צו דערמאָנען זיך דאָס,

ווען דו וועסט אויפהערן צו זיין אַלעקסאַנדער?

אַלעקסאַנדער: דו וועסט מיר שטענדיק זיין אַ גוטער גאַסט,

דיאָגענעס. איר האָט עס געהערט, זפריינט. דיאָגענעס וועט שטענדיק

האַבן פרייען צוטריט צו מיר. זאָלן דייע יאָרן זיך מערן מיך צו

זען אין טיפן עלטער, דיאָגענעס, און דו וועסט שטענדיק געפינען —

אַלעקסאַנדער. (גיט, זיינע באַגלייטער נאָך אים)

דיאָגענעס (באַגלייטנדיק אים מיט זיינע אויגן): ווען ער

וואָלט זיך זעלבסט באַזיגט, וואָס פאַר אַ גרויסער מענטש ער וואָלט געוואָרן!

דריטע סצענע

דער פאָרהויף אין דעם טעמפל פון דעם אַראַקל אין דעלפּי. —

א טעמפלדינער ויזט פאַר דער טיר און דרעמלט. עס קומען

אַן אַלעקסאַנדער, העפעסטיאָן און מראַבאַנטן. דער דינער וואַכט

אויף און קוקט אָן די אַריינקומענדיקע מיט פאַרזונדערונג.

אַלעקסאַנדער (צום דינער): איז די פּיטיאַ דאָ?

דינער: היינט איז פאַרבאַטענער טאָג.

אַלעקסאַנדער: וואָס האָב איך געפרעגט, וואָס האָסטו גע-

ענטפערט?

דינער: אין פאַרבאַטענע טעג איז די פּיטיאַ נישטאָ אין טעמפל.

אַלעקסאַנדער: גיי ברענג זי מיר. זאָג איר, קעניג אַלעק-

סאַנדער וויל זיין אַראַקל-שפּורן.

דינער: זי וועט נישט קומען.
אלעקסאנדער: זאג איר, איך וועל מיט געוואלט זי ברענ-
גען אהער.
דינער: אומזיסט וועט זיין די מי.
אלעקסאנדער: גיי!
דינער: דער אַראַקל וועט דיר היינט קיין ענטפער נישט
געבן.
אלעקסאנדער: איך פרעג דיך נישט. איך הייס דיר בלוז.
גיי! (צו עטלעכע טראכאנטן:) באגלייט אים און זעט צו, די פייטל
זאל קומען.
דינער: אָ, צו וואָס מען האָט דערלעבט! (ווענדט זיך צו
גיין)
העפעסטיאָן: דער קעניג האָט מיט דיר געדולד, איך וואָלט
די פיס דיר אונטערגעהאקט פאַר דיין לאַנגזאַמקייט. (רינער און טרא-
כאנטן גייען אַוועק)
אלעקסאנדער (אָרומקוקנדיק זיך): דער טעמפל פון דעלפיי...
ווייסטו, דער שפּרוך מאַכט מיך דאָך אומרויך.
העפעסטיאָן: ער קאָן קיין שלעכטער שפּרוך נישט זיין.
אלעקסאנדער: איך ווייס, איך בין פאַר גרויסע זיגן גע-
בוירן געוואָרן, איך בין דער דעראַבערער. איך זע זיך אָפט נאָר
ריזנגרויס, מיט טיטאַנען-שריט אומשפּרייט איך די ערד אָן אַן אָפ-
האַלט, מיין קאָפּ הויך אונטער דעם הימל אומפאַס איך די וועלט אין
איר גאַנצער לענג און ברייט. דאָך זאל דער שפּרוך מיר וואָס אַנ-
דערש זאָגן, זאל ער אַנדייטן, אַז איך האָב אין זיך אַ טעות, הער
איך אויף צו זיין אלעקסאנדער. יעמאַלט וועל איך זיך פאַרלירן.
העפעסטיאָן: דאָס וואָרט פון דעם אַלטן נאָר.
אלעקסאנדער: געליבטער, פון דיר וויל איך מער פאַר-
שטענדניש פאַר דיאָגענעסן.
העפעסטיאָן: איך ווייס נאָר, אַז ער איז געווען זייער
שמוציק.
אלעקסאנדער: און גרויס און פריי. דו ווייסט, וועלכע
געדאַנקען האָבן מיך אויסגעפילט אויף דעם וועג אַהער?

העפעסטיאָן: אָך, אַלעקסאַנדער, ערשט איצטער הער איך,
אַז דו האָסט געדאַנקען, וועלכע איך קען נאָך נישט.
אַלעקסאַנדער: וואָל דער גאָט מיר אַנטפלעקן, אַז איך האָב
געהאַט אַ טעות וועגן מיינע גרויסע זיגן, אַז איך בין נישט דער
דעראַבערער, ווי איך דענק פון זיך, דאַן ווער איך דיאָגענעס.
העפעסטיאָן: וואָס זאָגסטו, אָ, אַלעקסאַנדער? !
אַלעקסאַנדער: יעמאַלט — אויס אַלעקסאַנדער. יעמאַלט באַ-
זיג איך זיך, ווי דיאָגענעס האָט זיך באַזיגט. און וועל די וועלט
באַזיגן, וואָס איך וועל זיך אָפּזאָגן פון איר.
העפעסטיאָן: די געדאַנקען האָסטו געהאַט און האָסט דעם
גאַנצן וועג געלאָזט?
אַלעקסאַנדער: האָסטו געזען דיאָגענעסן טרויעריק?
העפעסטיאָן: איצטער ווער איך אויך אומרויך איבער דעם
שפּרוך.
די פּיטיאַ (קומט אַרײַן, מאַכט עטלעכע שריט און בלייבט שטײַן
שטאַלץ און הירדעפול פאַר אַלעקסאַנדערן).
אַלעקסאַנדער: די פּיטיאַ.
פּיטיאַ: בין געקומען דיר זאָגן, וואָס דער דינער האָט דיר
שוין געזאָגט.
אַלעקסאַנדער: פון דיר וויל איך אַן אַנדער שפּרוך.
פּיטיאַ: וועסט אים פון מיר היינט נישט קריגן.
אַלעקסאַנדער: ווען איך הייס דיר?
פּיטיאַ: דאָס געזעץ פון דעם גאָט איז שטאַרקער פאַר דיר.
אַלעקסאַנדער: איך וויל דעם שפּרוך, פּריסטערין.
פּיטיאַ: איך טאָר אים דיר היינט נישט געבן.
אַלעקסאַנדער: דאָס האָב איך שוין געהערט. דאָך איך פאָ-
דער אים.
פּיטיאַ: קום מאָרגן.
אַלעקסאַנדער: ווען איך האָב געריטן אַהער, האָב איך גע-
וואָסט, אַז היינט איז פאַרבאָטענער טאָג, איך טאָר אָבער קיין צייט
נישט פאַרלירן. איך וויל דעם שפּרוך, פּריסטערין.
פּיטיאַ: מיין מויל איז פאַרחתמעט.

אלעקסאנדער: דו וועסט אים אויפגעפנען.
העפעסטיאן: זאג זיך אָפּ פון דעם שפרוך, אָ, קעניג!
אלעקסאנדער: העפעסטיאן, פון דיר רעדט אַרויס די אומרו,
מיין ווילן איז פעסט. פריסטערין, דעם שפרוך!
פיטיא: דער גאָט האָט מיר פאַרבאָטן.
אלעקסאנדער: טו מיין געבאָט, פריסטערין. דעם גאָט לאָז
מיר איבער, איך וועל זיך שוין מיט אים אויסגלייכן.
פיטיא: דו פאָדערסט אוממעגלעכס.
אלעקסאנדער: איך גלויב איצט אין אוממעגלעכס, פריס-
טערין. גיב מיר דעם שפרוך פון דעם גאָט, פאַרהאַלט אים לענגער
נישט פון מיר.
פיטיא: איך בין די צונג פון דעם גאָט. זי שווייגט היינט.
אלעקסאנדער: פריסטערין, דו ווילסט מיך צווינגען געוואָלט
צו געברויכן.

פיטיא: וועסט זיך נישט דערוועגן.
אלעקסאנדער: אָ, (כאפט זי פאר דער האנט) דו גייסט
מיט מיר אין דאָס אינעווייניקסטע פון דעם טעמפל און גייסט מיר
דעם שפרוך. (ער שלעפט זי ביז צו דער טיר פון דעם אינעווייניקסטן
זאָל.)

פיטיא (אין גרעסטער אָנשטרענגונג אַרויסצורייסן זיך פון זיין
שטארקער האנט): מיין זון, דו ביסט נישט צו ווידערשטיין!
אלעקסאנדער (קוקט זי איבערראשט אָן און לאָזט אָפּ איר
האנט): האָ! גוט! דאָס איז דער שפרוך, מער דאַרף איך נישט. מו-
טער פריסטערין, אַפּאָלאָ האָט דיר געצייגט, אַז ער קאָן דורך דיר
רעדן אומעטום. גיי איצטער, ביסט פריי, און דיין באַלוינונג וועט
זיין גרויס. זיי מיר מוחל מיין קרעפטיקע האַנט. עס איז געווען דאָס
איינציקע מיטל אַרויסצודריקן פון דיר דעם שפרוך. העפעסטיאן, האָסט
געהערט! איך בין נישט צו ווידערשטיין, אַלעקסאנדער וועט בלייבן
אַלעקסאנדער!

פיטיא (לאנגזאַם): ווירקלעך, נישט צו ווידערשטיין. (אָפּ)
העפעסטיאן: אַלאַסט איז פון מיר אַראָפּגעפאַלן. אָ, אַלעקסאנדער,

ויען דו וואָלט געוואָרן דיאָגענעס. וואָלט איך דאָך געמוזט ווערן
די לויז, וואָס קריכט אויף אים אַרום.

אַלעקסאַנדער: מיין וועג איז מיר שטענדיק קלאָר געווען.
מיין גאַנצער לעבנסוועג. איצטער טרעט איך פעלונשטאַרק אויף אים.
וועל זיך טריי בלייבן: זעלבסטבאַהערשט, איינפאַך, מעסיק, מיט דעם
גליק פון דער מענטשהייט פאַר מיינע אויגן. איך בין דער, וועלכער
וועט די וועלט דעראַבערן צו איר אייגענעם גליק. איך, דער קעניג,
וועל די פעלקער באַפרייען, איך, דער זיגער, וועל זיי פאַראייניקן.
מיין הערשאַפט וועט זיין דער טוי אויף די פעלדער, די זון, וועל-
כע באַשטראַלט און באַלעבט. הערסטו מיך, אַפּאָלאָ? דו וועסט מיר
דיינע שטראַלן באַרגן!.. הערסטו מיך דאָרטן, דו אַטער ווונדערלע-
כער מאַן, וועלכער וויל די וועלט דורך אַרעמקייט באַפרייען, דורך
עלנט און שמאַטעס? איך וויל זי פירן צו זיסערער גליקעליכקייט.

קראַטעראַס (אײַלט אַרײַן): אָ, קעניג, איך האָף, דער אַראַקס-
שפּרוך איז אויסגעפאַלן גוט. דו דאַרפסט דעם גוטן נויטיק האָבן.

אַלעקסאַנדער: ער איז אַזוי גוט, אַז דו קאָנסט דאָס ביי-
סטע אָנזאָגן מיר גאַנץ רויק.

קראַטעראַס: שליחים זענען אָנגעקומען פון מאַקעדאָניען
מיט דער מעלדונג, אַז די טראַקישע און אילירישע פעלקערשאַפטן
האָבן ווידער אָנגעהויבן זייערע רויב-אַנפאַלן.

אַלעקסאַנדער: וואָלט איך צו דעם געדאַרפט מטריח זיין
דעם גאָט מיט אַ שפּרוך? דער יינגסטער פון מיינע פעלדפעלס וועט
זיי קאָנען לייכט צוריק באַצוימען. דו האָסט אָבער נאָך עפעס, און
וויכטיקערס.

קראַטעראַס: יאָ, אַלעקסאַנדער, האָסט עס ריכטיק מיר אָפּ-
געזען, די טעבאַנער האָבן זיך אויפגעהויבן קעגן דיר...

אַלעקסאַנדער: נאָכדעם, ווי זיי האָבן מיך אויסגעקליבן
אַלס אויבערקאָמאַנדיר!

קראַטעראַס: זענען באַפאַלן דיינע סאָלדאַטן, וועלכע זענען
גראָד אַרויס פון דער קאַדמעאַ...

אַלעקסאַנדער: אַההה!

קראַטעראַס: געטויט צוויי פון דיינע קאָמאַנדירן...

אלעקסאנדער: פאררעטער!
 קראטערס: און די איבריקע פון דינע סאלדאטן האָבן זיי
 איינגעשלאָסן אין דער פעסטונג, וועלכע זיי באַלאַגערן איצטער.
 אלעקסאנדער: גיי איך גלייך אויף טעבען. ווי פארהאלטן
 זיך די אנדערע גריכישע שטאָטן?
 קראטערס: אומעטום פארדעכטיקע באַוועגונגען. אין גאַנצן
 פעלאָפאָנעז, און אויך אין אַטען...
 אלעקסאנדער: וועט טעבענס שיקאָל זיין פאַר זיי אַ גוטע
 וואַרענונג. די העלענער גלויבן מיר מיין קראַפט נישט, זיי זאָלן זי
 איצטער גוט פאַרשפירן. זיי וועלן זי שוין מער נישט פאַרגעסן. מיין
 וועלט-דערפֿאַרונג הויבט זיך אָן דאָ.

פערטע סצענע

אלעקסאנדערס צעלט ביי טעבען. געשרייען דרויסן: „פרייד,
 פרייד דעם זינער!“ אלעקסאנדער קומט אַריין, באַגלייט פון
 העפעסמאַן, קראַמערס, פילאָמאָס, קרימאָס, פטאָלעמעאָס, און
 טראַבאַנטן.
 אלעקסאנדער (צו די טראַבאַנטן): ברענגט אַריין פעניקס
 און פראַטיטעס! (צוויי טראַבאַנטן גייען אַרויס. אלעקסאנדער זעצט זיך
 אויף זיין טראָן.) זיי האָבן זיך גוט און מוטיק געשלאָגן, די טעבאַ-
 נער — מער כבוד פאַר אונזער וואָפֿן. די מאַקעדאָנישע ווונדן וועלן
 זיך באַלד פאַרהיילן. אָבער טעבען וועט איר קאָפּ מער נישט אויפ-
 הויבן. (פעניקס און פראַטיטעס ווערן אַריינגעפירט פון באַהאַפנטע סאָל-
 דאַטן. אלעקסאנדער קוקט זי אָן און רעדט שאַרף אַרויס.) איר זענט
 דאָס געווען די אויפרייצער צום אויפשטאַנד?
 פעניקס: מיר נישט. דו.
 אלעקסאנדער: זינט ווען רעדט אַ טעבאַנער לאַקאָניש?
 פעניקס: אונטער דער מאַקעדאָנישער הערשאַפט האָבן מיר
 זיך אויסגעלערנט צו רעדן שטיל און קורץ.
 אלעקסאנדער: מיט וואָס האָב איך אויפגערייצט צום
 אויפשטאַנד?

פראָטיטעס: מיט דיין אויבערהערשאפט. טעבען איז אַ פרייע רעפובליק.

אַלעקסאַנדער: איר האָט ביידע אין קאָרינט געהאַלפן אויס-צוויילן מיך צום אויבערקאָמאַנדיר.

פראָטיטעס: האָסט אונזערע שטימען געהערט?

אַלעקסאַנדער: אַזוי?! (צו קראַטעראַס). קראַטעראַס, וועסט גלייך פונאַנדערשיקן שליחים אין אַלע גריכישע שטאַטן מיט דער איינלאָדונג צו אַ צווייטער פאָלקספאַרזאַמלונג. (קראַטעראַס אָם) איצטער וועל איך הערן זייערע שטימען איינציקווייז. אַדאַנק איך, טעבאַנער. איר האָט מיך געלערנט, ווי פאַרויכטיק איך דאַרף האַנדלען מיט די העלענער. אָבער איר האָט מיר אויך געגעבן די געלעגנהייט צו באַ-ווייזן זיי, ווי פאַרויכטיק זיי דאַרפן האַנדלען מיט מיר.

פּעניקס: מיר האָבן זיי געגעבן די געלעגנהייט צו זען, ווי טייער איז אונז די פרייהייט. דערפאַר דאַרפטו אונז נישט דאַנקען.

פראָטיטעס: אַדאַנק דיר, וואָס דו האָסט אונז געגעבן די געלעגנהייט צו באַווייזן ווי גרויס דער גייסט פון טעבען. האָסט גע-פאָדערט פון איר, זי זאָל דיר אַרויסגעבן אונז ביידן און דו וועסט איר מוחל זיין דעם אויפשטאַנד. אָבער זי האָט בעסער אויסגעקליבן דעם טויט, איידער אונז אַרויסגעבן.

אַלעקסאַנדער: ווי טייער איז איך די פרייהייט! וויל איך עמעצנס פרייהייט באַרויבן? ברענג איך מיט זיך אַ יאָך פאַר וועמען? איך קום מיט אייניקייט און פאַראייניקונג. אָבער די ווילט איר נישט האָבן, זי פאַסט נישט פעניקס און פראָטיטעס. איך וויל דעם פּערס באַשטראָפן פאַר דער דערנידערונג פון העלאַס, די שטראָף, זי וואָרט שוין לאַנג, אָבער פעניקס און פראָטיטעס האָבן געטראַכט, אַז איצטער איז די צייט זייער הערשאַפט איבער טעבען צו פאַרשטאַרקן. איך וויל גרינלאַנד אויסברייטן, איר נאָמען ווייט פאַרשפרייטן, אָבער וואָס גייט איך העלאַס אָן! איר האָט טעבען פאַרפירט, דערפאַר האָב איך געפאָדערט אייער אַרויסגעבונג. וואָס איר רופט גרויסער גייסט, איז געווען בלינדקייט נאָר און אומפאַרשטאַנד, איז געווען אומגליקלעכער זעלבסטמאָרד.

אַ טראַגאָנאַט (קומט אַרײַן, בלייבט שטײן נישט ווײַט פון דער

מיר): דרויסן ווארטן פארטרעטער פון די פעלקערשאפטן, וועלכע דער קעניג האט אוועקגעזעצט צו משפטן טעבען. זיי זענען געקומען מיט דעם אורטייל.

אלעקסאנדער: פיר זיי אריין. (טראבאנט אפ. אלעקסאנדער צו פעניקס און פראמיטעס) איצטער וועט איר אייער און טעבענס אורטייל הערן. נישט פון מיר, וועלכער האט אייך באזיגט און איז אייער הערשער. נאך פון די ארבאמעניער, פלאטייער, פאקער און טעספיער. פון די, וועלכע איר האט אמאל געהאט באזיגט און בא-הערשט. זייער אורטייל וועט באווייזן, וואסערע הערשער איר זענט געווען, און ווי איר האט פארשטאנען די פרייהייט. (די ריכטער קו-מען אריין, באגלייט פון טראבאנטן.)

פראמיטעס: האסט פונקט אזוי געקאנט איבערגעבן דעם משפט איבער טעבען צו דער מענטשנאומבערענגענדיקער ספינקס, וועלכע האט אמאל חרוב געמאכט די וועגן ארום טעבען.

אלעקסאנדער: אהא, דו ווייסט, וואס אייך דערווארט! (צו די ריכטער) וואס איז אייער אורטייל?

דער עלטסטער: וואס טעבען האט געטון צו אינווערע שטעט, זאל געטון ווערן צו איר.

אלעקסאנדער: דאס איז מיר א רעטעניש, דריק זיך קלא-דער אויס.

דער עלטסטער: מיר האבן איינשטימיק באשלאסן, טעבען זאל געמאכט ווערן מיט דער ערד צוגלייך: אירע הייזער זאלן ארונ-טערגעריסן ווערן, אירע ווענט זאלן איינגעווארפן ווערן, אירע ביר-גער צוזאמען מיט ווייבער און קינדער זאלן פארקיפט ווערן אין שקלאפעריי.

אלעקסאנדער: איז עס נישט צו הארט?

די ריכטער: הארט!?

איינער: איז חוב באצאלן הארט?

דער עלטסטער (פעסט): מיר האבן עס איינשטימיק באשלאסן.

אלעקסאנדער: אייער אורטייל וועט דורכגעפירט ווערן.

פעניקס: וויי אונו!

פראמיטעס (קרעכצט שווער אפ).

אלעקסאנדער (צו פעניקס און פראטיטעס): דאָס איז אויך אייער אורטייל. איר האָט קיינמאל נישט געוואוסט, וואָס פרייהייט איז. די שנאה פון די, וועלכע זענען באַהערשט געוואָרן פון אייך, באַ-ווייזט עס. שקלאַפּעריי איז דאָס, וואָס איר פאַרדינט. (צו זייער וואַך) פירט זיי אַוועק! (פעניקס און פראטיטעס ווערן אַוועקגעפירט. אַלעקסאנדער צו די ריכטער) האָט איר וואָס נאָך צו זאָגן? דער עלטסטער: פון אונזער אורטייל ווערן אויסגעשלאָסן די פריסטער און פריסטערינס.

אלעקסאנדער: גוט. און אויך די קינדס-קינדער און אַלע, וואָס שטאַמען אָפּ פון דעם געטלעכן פינדאַר. זיינע לידער זענען מיינע בעסטע פריינט, און זיינע נאָכקומער זאָלן מיר פאַרשוינט בלייבן, און אויך די, וועלכע האָבן געשטימט קעגן דעם אויפשטאַנד. דאָס איבריקע בלייבט, ווי איר האָט געמשפּט. גייט און פירט אויס אייער אורטייל אין זיין פולער שטרענגקייט. (די ריכטער גייען אַוועק. אַלעקסאנדער שטייט אויף און הענדט זיך צו זיין סחיטע) מיר וואָרטן אָפּ, ביז דער אורטייל וועט אויסגעפירט ווערן, דערנאָך פאַרן מיר נאָך קאַרינט. איך וויל די העלענער זאָגן, אויב זיי האָבן עס נאָך נישט פאַרשטאַנען פון טעבענס שטראָף: זיי זענען אַלע זיכער, אַזוי לאַנג ווי זיי זענען אָנגעשלאָסן אָן מיר; וועלן זיי גיין קעגן מיר, זענען זיי פאַרלוירן. איך פאַרזיכער אייך, עס וועט שוין מער נישט זיין קיין אָפהאַלט צו אונזער גאַנג נאָך אַזיען. איך ווער שוין אומ-געדולדיק. (סאָלדאַטן פירן אַריין טימאָקלעס, אַ יונגע טעבאַנערין פון גרויסער שיינקייט. די גענעראַלן אַרום אַלעקסאנדערן ווערן איבער-ראשט, קוקן זיך איבער, שמייכלען. זענען אַנטציקט פון דער שיינקייט, וועלכע זיי עסן מיט זייערע אויגן. אַלעקסאנדער איז אָבער אומאָנגענעם באַזירט, קוקט נישט אויף איר און פרעגט די סאָלדאַטן געשעפטס-מעסיק) וואָס איז עס? פאַרוואָס האָט איר זי געבראַכט צו מיר?

פּטאַלאַמעאַס (לאכט אויף): אָ, אַלעקסאנדער, וואָס פרעגסטו נאָך! נעם זי צו און באַלוין זיי קעניגלעך פאַר דער מתנה, וואָס זיי האָבן דיר אויסגעזוכט.

פּילאַטאָס: האָט טעבען נאָך אַזעלכע שיינהייטן? זיי זאָלן פאַרשוינט בלייבן פאַר אונז.

אַלעקסאַנדער (רויט אין געזיכט, שרייט אויף גערייזט): איך
האָב צו אייך גישט גערעדט! (צו די סאַלדאַמן) אויב אַ מתנה — זי
מיר, וועט אייער באַלוינונג זיין די האַרטסטע שטראָף. פאַרוואָס האָט
איר זי געבראַכט?

סאַלדאַמפירער: זי האָט, אַ קעניג, אונזער קאַפיטאַן גע-
הרגעט.

אַלעקסאַנדער (ווי ער וואָלט פריי אויפגעאַטעמט): אָהה!
(וועזט זיך) ווי איז דאָס געשען?

סאַלדאַמפירער: זי האָט אים פאַרנאַרט צו אַ ברונען,
אַריינגעוואָרפן אים און פאַרשאַטן מיט גרויסע שטיינער.

אַלעקסאַנדער (ווענדט איצט זיינע ריכטער-אויגן אויף דער
טעבאַנעריין): איז דאָס אמת, טעבאַנעריין?

טימאָקלעאַ: אמת.

אַלעקסאַנדער: האָסט זיך דערוועגט צו הרגענען איינעם
פון מיינע אָפיצערן?

טימאָקלעאַ: איך האָב זיך דערוועגט אים צו באַשטראָפן.

אַלעקסאַנדער: איך בין דאָ צו באַשטראָפן, מיט וואָס האָט
ער זיך פאַרזינדיקט קעגן דיר?

טימאָקלעאַ: די שאַנד, וועלכע ער האָט מיר אָנגעטון, איז
גרויס. איך וועל זי גרעסער מאַכן, ווען דו צווינגסט מיך אַרויס-
ברענגען זי אויף מיינע ליפן. (זאָכן צווישן די גענעראלן. טימאָקלעאַ
פליסטערט אַרויס.) ווי גוט, וואָס איך האָב אים אַליין באַשטראָפּט!

אַלעקסאַנדער (מיט שמרענגן בליק אויף זיינע גענעראלן): דו
ביסט געווען שטאַרק גענוג אַריינצוואָרפן אים אין ברונען, און דאָך

האָט ער געקאָנט אָנטון דיר, וואָס דו ווילסט גישט אַרויסזאָגן!

טימאָקלעאַ: איך האָב עס געטון מיט שכל בלויז, ער האָט
מיר אין דעם געהאַפּן מיט זיין געלט-גיריקייט.

אַלעקסאַנדער: רויבער אויך נאָך ... דערצייל.

טימאָקלעאַ: ער האָט געלט פון מיר געפאָדערט און צירונג,
גאָלד און איידלשטיינער. האָב איך אים גענומען צו דעם ברונען.

דאָ האָב איך מיין געלט און גאָלד באַהאַלטן, האָב איך אים געזאָגט.
ווען ער האָט זיך איינגעבויגן בעסער איינצוקוקן זיך, האָב איך אים

אַריינגעשטופט אין ברונען. די שטיינער צונויפצונעמען און אים מיט זיי צו באַשיטן, איז מיר שוין לייכט געווען. (א ביזער געמורמל צווישן די גענעראלן)

אַלעקסאַנדער: ווי הייסטו?

טימאָקלעאַ: טימאָקלעאַ. איך בין די שוועסטער פון טעאַגע-נעס, וועלכער איז געפאַרן ביי בעראָנעאַ אין דער מלחמה קעגן דיין פאָטער פיליפ פאַר דער פרייהייט פון העלאַס.

אַלעקסאַנדער: פאַרוואָס זאָגסטו עס מיר?

טימאָקלעאַ: זאָלסט וויסן: די שוועסטער, ווי דער ברודער. מיר קעמפן קעגן אונזערע פאַרגוואַלטיקער! (וידער ביזער געמורמל) קליטאָס: פיליפ אַ פאַרגוואַלטיקער!

אַלעקסאַנדער (צו די סאָדאַטן): לאָזט זי פריי. (די סאָד-דאָטן טרעטן אָפּ פון איר אנטוישמע.) דו ביסט פריי, טימאָקלעאַ. נאָך מער: דו און אַלע די דייניקע זענען אויסגעשלאָסן פון דעם אורטייל, וואָס איז געפאַלן איבער די בירגער פון טעבען.

טימאָקלעאַ: אָ, קעניג!

אַלעקסאַנדער: גיי, אַהיים, טימאָקלעאַ. די סאָדאַטן וועלן דיך באַגלייטן אין אָפּהיטן דיך און די דייניקע, אַז קיין שאָדן זאָל אייך נישט באַפאַלן.

טימאָקלעאַ (מיט מיפער פאַרבויגונג): אַדאַנק דיר, אָ, קעניג! אַלעקסאַנדער: דאָך — פאַרוואָס האָסטו אים באַשטראָפּט... די שטראָף, וועלכע ער וואָלט פון מיר געקראָגן, וואָלט אַן אָפּשרעק געווען פאַר הויך און נידריק אין מיין אַרמיי.

טימאָקלעאַ: ווי האָב איך עס געקאָנט וויסן?

אַלעקסאַנדער: יאָ, קיינער ווייסט נאָך נישט פון וועלכן גייסט אַלעקסאַנדער איז באַזעלט. אַפילו די נישט, וואָס זענען אַרום אים.

טימאָקלעאַ: ווען טעבען וואָלט עס געוואָלט!.. (ווענדט זיך צו גיין)

אַלעקסאַנדער: אירט געהערט, סאָדאַטן, איר וועט מיר פאַר איר פאַראַנטוואָרטן.

טימאָקלעאַ (ווענדט זיך אום און קוקט זיך איין אין אַלעקסאַנדערן):

אלעקסאנדער: וואָס איז, טימאָקלעאָ?
 טימאָקלעאָ: איך וויל דיין פנים בעסער געדענקען.
 אלעקסאנדער: איך וועל הייסן, אַ קליינע סטאַטוע פון מיר
 אין דיין הויז דיר ברענגען.
 טימאָקלעאָ: ווי פאַר אַ גאָט וועל איך פאַר איר קניען. (אָפּ)
 אלעקסאנדער (צו די סאַלדאַטן): דאָס גיין מוז איר שווער
 זיין, נעמט זי אַהיים אין איינעם פון מיינע קאַריאַטן.
 העפעסט יאָן: אָ, וואָס פאַר שיינהייט!
 קליטאָס: דערפאַר האָט זי זיך דערלויבט העזהדיק אַזוי צו
 רעדן!

פּטאָלאָמעאָס: אָ, קעניג, פאַרוואָס האָסטו דיין האַנט נאָך
 איר נישט אויסגעשטרעקט? זי האָט דיך דאָך אין בעט צו זיך מיט
 די אויגן איינגעלאָדן!..
 פּילאָטאָס: ווער וואָלט זיך געקאָנט אָפהאַלטן, זי נישט צו
 פאַרגוואַלטיקן?

אלעקסאנדער: ווען דאָס וואָלט נישט דער גייסט געווען,
 וועלכער הערשט צווישן אייך. דייע איצטיקע ווערטער, פּילאָטאָס, זיי
 וואָלטן טייער דיר געקאָסט. איך וויל, איר אַלע זאָלט עס וויסן: איר
 און מיין גאַנצע אַרמיי וועט זיך באַנעמען, ווי איך וויל. מיר זענען
 נישט קיין ווילדע חיות, קיין רויבער נישט און נישט קיין פאַרגוואַל-
 טיקער. פאַרשפּרייט עס צווישן די סאַלדאַטן, באַלערנט זיי אין דעם...
 איברינקס, איך פיל — איך וויל אין טעבען מער נישט בלייבן. איך צי
 נאָך היינט אַוועק פונדאָנען.

פֿינפֿטע סצענע

צימער אין שטאָטהויז פון קאַרינט. — אלעקסאנדער און העפעסטמיאָן
 קומען אַריין.

אלעקסאנדער: איך דאַרף זיך נאָך געוויינען צו אַזעלכע
 טרינקערייען. מיינע גענעראַלן שטייגן מיך אין זיי ווייט אַריבער.
 אָדער אפשר וואָלט איך עס געקאָנט פונקט ווי זיי, ווען איך וואָלט
 עס געוואָלט. איך וועל זיך קיינמאָל אין אַזאָ טרינקעריי נישט אַריינלאָזן.

העפעסטיאָן: איך האָב'ס געזען. האָסט דעם בעכער געטראָגן
ביו די ליפן, אָבער די ליפן האָסטו נישט באַגעצט. ביסט איבער-
הויפט צעשטרייט געווען, ביסט נישט געווען מיט אונז. וווּ ביסטו
געווען, אָ, אַלעקסאַנדער?

אַלעקסאַנדער: אין טעבען.

העפעסטיאָן: ביי דער שיינער טימאָקלעאָ?

אַלעקסאַנדער: האָסט צופיל געטרונקען, העפעסטיאָן. ווייטער

זאָלסטו זיך אויך אָפהאַלטן פון טרינקען.

העפעסטיאָן: אַנטשולדיק, אָ, קעניג!

אַלעקסאַנדער: איך בין מיט מיינע געדאַנקען אין טעבען

געווען, געזען איר צעשטערונג, איר פאַרניכטונג, אירע דרייסיק טויזנט
בירגער, וועלכע זענען פאַרקויפט געוואָרן אין שקלאָפּעריי מיט וויי-
בער און קינדער. וואָס איך האָב טונקל אַלץ געפילט אין די לעצטע
טעג, איז מיר אונטער אייערע טרינק-געזאַנגען העל און קלאָר גע-
וואָרן: איך בין געווען צו טעבען זייער שטרענג.

העפעסטיאָן: ביסט געווען צו איר גערעכט. זעסט אויך,

וואָס דו האָסט מיט דיין שטרענגקייט דערגרייכט. ווי אָנגעשראַקן און
אונטערטעניק זענען געווען איצטער די פאַרטרעטער פון העלאַס. מיט
אַראָפּגעלאָזענע קעפּ האָבן זיי איינציקווייז אונטערגעטראָגן דיר די
אויבערהערשאַפט. קאָנסט זיכער זיין, מער קיין אויפשטאַנדן וועלן
שוין נישט זיין.

אַלעקסאַנדער: דאָס ווייס איך אַלץ. דאָס צו דערגרייכן

האָט מיין שטרענגקייט אויך געוואָלט. דאָך בין איך אַוועק צו ווייט-
איך בין געווען הערשער, וווּ איז געבליבן דער מענטש? איך האָב
זיך באַפעסטיקט, אָבער איז דען נויטיק געווען גרויזאַמקייט?

העפעסטיאָן: האָסט געטון, וואָס דו האָסט געמוזט.

אַלעקסאַנדער: ניין, איך האָב געטון, וואָס איך האָב גע-

וואָלט. אָבער איך האָב דאָס נישט געדאַרפט וועלן. איך דאַרף נישט
וועלן אַזוי פיל שלעכטס. דאַרף איבערהויפט קיין שלעכטס נישט וועלן.
בין איך דען דאָ אום שלעכטס צו טון, שלעכטס צו פאַרשפּרייטן?
איז דאָס — אַלעקסאַנדער?

העפעסטיאָן: איך זאָג, דו האָסט ריכטיק געהאַנדלט.

אלעקסאנדער: העפעסטיאָן, דו באַלידיקסט מיך!
העפעסטיאָן: וואָס איז די פעולה פון דיין חרטה?
אלעקסאנדער: וועסט גלייך הערן, העפעסטיאָן. זעץ זיך און
פאַרשרייב. (דיקטירט:) אַלע אין שקלאַפּעריי פאַרקויפטע טעבאַנער
זאָלן באַפרייט ווערן... זיי זאָלן זיך אומקערן צוריק אין זייער שטאָט
און צוריק אויפבויען זי... אַלע בקשות פון טעבאַנער זאָלן נאָך מעג-
לעכקייט דערפילט ווערן... טעבאַנער, וועלכע געפינען זיך אין דער
פערסישער אַרמיי, זאָלן באַפרייט ווערן, ווען זיי וועלן געפאָנגען גע-
נומען ווערן.. טעבאַנער — —

דיאָגענעס (קומט אַרײַן מיט זײַן לאַמטער און גײט צו
אַלעקסאַנדער, צוײַכטנדיק זיך, װי ער װאָלט עמעצן געװכט)
אַלעקסאַנדער: דיאָגענעס!—מיט זיין לאַמטער?
דיאָגענעס: איך װך אַלעקסאַנדערן, װעלכער האָט זיך פאַר-
לוירן.

אַלעקסאַנדער: האָבא, ביסט געקומען שפּעט, פילאָזאָף!
אַלעקסאַנדער האָט זיך געפונען.
דיאָגענעס: ער איז פאַרלוירן געוואָרן אונטער די חורבות פון
טעבען. די חורבות ליגן אויף אים שוואַרץ און טרויעריק.
אַלעקסאַנדער: ער איז נישטאָ מער אונטער די חורבות.
דיאָגענעס: איך בין אים געקומען זוכן אונטער דער חורבה
אַלעקסאַנדער, וועלכע דער קעניג האָט געבראַכט מיט זיך.
אַלעקסאַנדער: די חורבה איז צוריק אויפגעבויט געוואָרן.
דיאָגענעס: דאָס קאָן נישט מער געשען.
אַלעקסאַנדער: צוזאַמען מיט די חורבות פון טעבען.
דיאָגענעס: ווי זאָל איך דאָס פאַרשטיין?
אַלעקסאַנדער (גייט אים העפעסטיאָנס פאַרצייכענונגען): ליינען?
דיאָגענעס (אין לייענען): שרעקלעך... שרעקלעך... שרעקלעך...
אַלעקסאַנדער: שרעקלעך??

דיאָגענעס: פון דיין וועלן גוט מאַכן, פון דיין געפינען
זיך, ווי דו רופסט עס, זע איך, ווי ווייט דו האָסט זיך פאַרלוירן.
וויי אונז, וויי דער וועלט און דער מענטשהייט, ווען דו וועסט זיך
נאָך עטלעכע מאָל אַזוי פאַרלוירן. ווי שרעקלעך וועט עס זיין, אַפילו

ווען דו וועסט יעדעס מאָל זיך געפינען און וועלן גוט מאַכן.
אַלעקסאַנדער: אין אָנהויב פון אַ וועג איז מעגלעך אַ פאַר-
שער שריט. איך בין אין אָנהויב פון מיין וועג.
דיאָגענעס: דיין וועג וועט ווערן אַלץ שווערער און פאַר-
דרייטער. וועסט אויף אים פאַרבלאָנדזשען און פאַרלירן זיך.
אַלעקסאַנדער: איך זע מיין וועג קלאָר און העל.
דיאָגענעס: וואָס איז דיין וועג?
אַלעקסאַנדער: איך בין די וועלט, איך בין די מענטשהייט.
מיין וועג איז איר פאַראייניקונג, דורך מיר וועט זי זיך געפינען,
ווערן אייניק, ווערן איינס. איין ווילן וועט זי אויספילן, איין שטרעבן.
איך וועל זיין דער ווילן, איך — דאָס שטרעבן, מיין גייסט, דאָס
בעסטע אין מיר — דאָס בעסטע אין דער מענטשהייט. מיין גרויס-
קייט — די מענטשלעכע גרויסקייט, די גרעסטע מענטשלעכקייט.
דיאָגענעס: נאָר אויף דעם וועג צו זיך ליגט גרויסקייט.
אַלעקסאַנדער: איך בין אויף דעם וועג צו זיך.
דיאָגענעס: דורך קריג, דורך בלוטפאַרגאָס, דורך צעשטערונג
און פאַרניכטונג...
אַלעקסאַנדער: דאָס איז געטער-וועג. שטורעם ברענגט פרוכט-
באַרקייט, צעשטערונג — אויפבויע.
דיאָגענעס (לעשט אויס די לאַטעין): אַן עבירה מיין ליכט.
(ווענדט זיך צו גיין)
אַלעקסאַנדער: אַזוי זאָלסטו פון מיר נישט אַוועקגיין,
דיאָגענעס.
דיאָגענעס: איך ווילנטש דיר, דו זאָלסט מיך נאָך וועלן זען.
אַלעקסאַנדער: שטענדיק, דיאָגענעס!
דיאָגענעס (לעבט אויף און גייט אַוועק).
העפּעסטיאָן: ווי קאַנסטו מיט אים אַזוי געדולדיק זיין, אָ,
אַלעקסאַנדער!
אַלעקסאַנדער (אין געדאַנקען): דיאָגענעס — איז — מיין
געוויסן, העפעסטיאָן. געווען גוט, וואָס ער איז געקומען. איצטער —
מיט פעסטע שריט אויף מיין געטער-וועג.

צווייטער אקט

ערשטע סצענע

דער צעלט פון דארויס אויפן שלאכטפעלד ביי איסאָס. — די ערד
און די הענט זענען פארפוצט מיט מעפיכער, אומגעהויער גרויסע
און רייכע, ווי צוויי מעפיכער מרעפן זיך, דאָרטן זענען די אַריי-
גענג צו די פארשידענע פאזיליאָנען. ליכט אין גאָרדענע קאָנדע-
ליאָברעס, אין הענגלייכטער פון בעסטן קרישטאָל פילן אָן דעם
רוים מיט העלן שיי, קאָנאָפּעס, באַלייגט מיט מעפיכער און
קישנס, אויסגענייט מיט גאָלד און ברייאָנטן. העלכע האַרפן אָפּ
אין אומציידיקע שטראָלן דעם אויפגענומענעם ליכטשיין, אַ גרויסע
מעפיד-חופה, העלכע בלענדט מיט איר גאָלד און זילבער און
אלערליי איידלשטיינער. שטייט אינמיטן צעלם, מער צום הינטער-
גרונט. אונטער איר געפינט זיך דאָרויסעם גאָלדענער מראָן. קישנס
און קישעלעך, באַנייט מיט גאָלד און זילבער און איידלשטיינער,
זענען צעלייגט איבער די דיל-מעפיכער. — הייט און ברייט גע-
שרייען פון די זיגער, העלכע באַרובן דעם באַזיגנס לאַגער. צוויי
מעפיכער פאָרנט רעכטס רוקן זיך פונאָדער, און עס באַזייען זיך
דריי סאָלדאָטן.

ערשטער סאָלדאָט: ווי רייך! ווי אומגעהויער רייך!
צווייטער: איצטער וועט עס זיין אונזער קעניג אַלעקסאַנדערס
צעלט.

דריטער: זיין אייגענער צעלט איז ווי אַ פאַרציימער צו דעם
צעלט דאָ, זייט איר בעלנים דורכצוגיין זיך און גענטער אָנקוקן די
זאַכן?

ערשטער: וואָס פאָלט דיר איין!

דריטער: מיר פאָלט שוין איין אָסך. איך האָב גרויסן אָפּעטיט.
אפילו אויסצוציען זיך אין דאָריוסעס בעט — נאָטירלעך: מיט זיין ווייב
אין איר, וועלכע וועט ווערן איצטער אַלעקסאַנדערס בעטוואַרעמערין.

צווייטער: דיר איז נישט לייב דיין לעבן!

דריטער: ווען מען שלאָגט זיך אונטער אַלעקסאַנדערן, מיט
אַלעקסאַנדערן טראָגנדיק זיין לעבן אין פאָרויס, לאַכנדיק פון יעדער
געפאַר, לערנט מען זיך אויס נישט אויסצומאַכן. זיך פון דעם לעבן.
פריער אָדער שפעטער... פאָרוואָס נישט שטאַרבן פאַר ליגן אין אַ
קעניגס בעט מיט אַ קעניגס ווייב? איך בין אַ דענקער. שטאַרבן אין
גענוס איז בעסער ווי שטאַרבן אין פאַרדאָס.

ערשטער: אויב שטאַרבן, איז בעסער פאַר דעם קעניגס פאַר-
טיידיקונג, איידער פאַר דעם קעניגס באַליידיקונג.

דריטער: קליינע נשמות!

צווייטער: און דו ביסט אַ פאַררעטער.

דריטער: זאָגסט עס נאָך אַמאָל, און די... (פון דרויסן גע-)

שרייען: „פרייד!.. פרייד!.. פרייד!..“)

ערשטער: דער קעניג! (די דריי פאַרשטיינן. קאריאָטן שוור-
מען צו צום צעלט. די „פרייד“ געשרייען פאַרשטאַרקן זיך. אַלעקסאַנדער
קומט אַריין אין דער באַגלייטונג פון העפעסמאַן, קראַטעראַס, פאַרמעניאַ,
פילאָטאָס, פּטאָלעמאַס, פּערדיקאַס, קלימאַס, קאַליסטענעס, אַריסטאָנדער
און מראַבאַנטן. ער האַלט אין דער האַנט דעם בויגן פון דאָרויס.)

אַלעקסאַנדער (נאָך איבערראַשט ביים אָנבליק פון דעם צעלט):
וואָס פאַר אַ רייכטום! איך בין געבליענדט! איך וועל זיך שעמען אומ-
צוקערן זיך צוריק אין מיין אייגן צעלט.

פאַרמעניאַ: וועסט זיך נישט אומקערן. דאָריוסעס צעלט איז
איצטער דיינער.

אַלעקסאַנדער (זאכט אויף): האָ! איז מיר נישט איינגעפאַלן...
(הייבט אָן אַרומצוגיין און אָנצוקוקן די זאכן. די באַגלייטונג הינטער אים.)
ווי רייך! ווי רייך! — איך וועל דאָ בענקען נאָך דער איינפאַכקייט פון
מיין צעלט. וואָס זאָל איך טון מיט אַזוי פיל גלאַנץ און פּוץ? (גייט
הינטער. ווענדט זיך פלוצלינג צו פאַרמעניאַ) איז דאָריוסעס קריגס-
קאַסע אויך גענומען?

פארמעניאָ: זי איז געבליבן אין דמשק, אוצרות גאנצע.
 אלעקסאנדער: וועסט זיך פאררוען, פארמעניאָ, און דערנאָך
 באַגעבן זיך נאָך דמשק און ברענגען מיר די אוצרות.
 פארמעניאָ: יא, איך דארף די רוי, אָבער דו דארפסט זי
 אויך.

אלעקסאנדער: בין אויך אַביסל הונגעריק.
 העפעסט יאָן: וואָרים האַלטטו נאָך דעם בויגן פון דאָריוס?
 אלעקסאנדער: באַלד האָב איך פאָרגעסן, אז איך האַלט
 אים. דאָס האָט דאָס רייכטום דאָ מיר אָנגעטון. און אפשר איז זיין
 בויגן מיר טייערער פאר דעם גאַנצן גלאַנץ פון זיין צעלט, ווען איך
 האַלט זיין בויגן, ווייס איך, איך בין סאָלדאט און קעמפער, וועל-
 כער האָט זיין קעגנער בייגעקומען. (גיט איבער דעם בויגן צו איינעם
 פון די טראַבאָנטן) אַ שוואַד, וואָס איך האָב דאָריוסן נישט געכאַפט.
 דאָס וואַלט געווען דער סוף פון דער מלחמה. מיט דאָריוס געפאַנ-
 גען, האָב איך גאַנץ פערטיען אין מיינע הענט. דער וועג שטייט
 מיר דאָמאָלס אָפן נאָך שושן און עקבאַטאַנאַ און פערזעפאָליס. ווי
 שנעל האָט ער געמוזט לויפן... אַרעמער דאָריוס! אַ האַז אַנטלויפט
 נישט שנעלער... איצטער דערמאָן איך זיך: איך האָב ערגעץ-ווי אַ
 וונד געקריגן.

די באַגלייטונג (דערשראָקן): ווי? ווי?
 אלעקסאנדער: דאָס וויל איך זיך דערמאָנען. ווי טוט מיר
 וויי? אין אַן אָרט, וועלכן איך וועל פאַר אייך נישט אויפדעקן...
 האָבן מיר דאָ פריער נישט פון הונגער גערעדט? וועלן מיר דאָ
 מאַלצייטן. געפינט דאָריוסעס קיך. ער האָט רייך געגעסן און גע-
 טרונקען. נאָר וויל איך אונזער טיש, אונזערע רובעטלעך. (טראַבאָנטן
 גייען אָם אויסצופירן זיין וואַנט)
 העפעסט יאָן (אריינקוקנדיק אין פאָויליאָן לינקס): דאָס איז
 אַ באַד.

אלעקסאנדער: אויסגעצייכנט! איידער איך גיי עסן, וועל
 איך זיך אָפרייניקן פון דעם קריגשווייס, און אויך מיין וונד
 אַרומוואַשן אין דאָריוסעס באַד.
 העפעסט יאָן: אין באַד, וואָס איז געווען דאָריוסעס.

אלעקסאנדער : אָ, עס וועט מיר נעמען צייט, ביז איך וועל זיך אויסלערנען מיינס צו זאָגן אויף וואָס עס איז געווען זיינס. (קוקט אַרײַן אין באַד-פּאַזײַזאַן) גאָלד! גאָלד! די וואַנעס, די וואַסערטעפּ, די קענדלעך, די בוימלעכעסלעך... פאַרנעמט איר די ריחות? די געטער האָבן ביי אונז אַזוינס נישט געשמעקט... און איך וועל זיך דאָ איצטער באַדן — וועט דאָס וואַסער אין אַ גילדענער וואַנע בעסער רייניקן? אָדער אפשר איז זיין וואַסער פליסיק גאָלד... אַהא, דאָרטן שטייען זיינע בעדער גאַנץ דערשראָקן... קום, העפעסטיאָן, איך טייל מיט דיר דעם גילדענעם ווילטאָג. (גיט אַרײַן אין פּאַזײַזאַן-העפעסטיאָן נאָך אים).

פערדיקאָס (אין דער עפענונג פון אַן אנדער פּאַזײַזאַן רעכטס): דאָס איז די קיר, און גאָלד, גאָלד... די קעכער, בלייך אין זייער שרעק, שטייען גרייט צו דינען, זיי וועלן מיר צוערשט פאַרוואַכן דאָס גע-קעכץ. ווער ווייסט, וואָס זיי האָבן פאַר דעם שונא דאָרט אַריינגע-קאָכט אין זייערע גילדענע טעפּ. (גיט אַרײַן אין קיר-פּאַזײַזאַן. טראַג-באַנטן ברענגען אַרײַן אַ לאַנגן מיש און רויבעמלעך. דער מיש ווערט צוגעשמעלט מיט אײַן עק צום טראַן. די העסעבעמלעך אַרום דעם מיש.) פאַרמעניאַ (אזעקלייגנדיק זיך אויף קישנס): איך לייג זיך אַוועק, מיד און וויי איז מיר יעדעס גליד.

פילאָטאָס : איך וועל דיין שכן זיין. איך האַלט זיך אויך אויף די פיס קוים.

פּטאָלעמעאָס : ווען איך וואָלט אַזוי מיד נישט געווען, וואָלט איך אַריינגעקוקט נאָך אין אנדערע פּאַזײַזאַנען. אָבער איצטער מאַך איך אייך נאָך. (לייגט זיך)

קליטאָס (אזעקלייגנדיק זיך): איך בין ווי פאַרשיפורט. איך זע נאָך אַלץ די שלאַכט. זי איז געווען ווי זעלטן איינע. ווי וואָלט דער-פרייט זי פיליפּס האַרץ!..

קראַטעראַס (אין מיר פון אַ פּאַזײַזאַן לינקס הינטן): ביי צע-וס! פרויען—און שיינהייטן!

פּטאָלעמעאָס : ווי... פאַרשווינדט פון מיר די מידיקייט! (שפּרינגט אויף און גיט צו קראַטעראַסן)

קליטאָס : אינטערעסירן מיר נישט.

פילאָטאָס (צו פאַרמעניאָ. אויפּשטייענדיק): פּאָטער, רירסט זיך
נישט? ביסטו ווירקלעך אַלט.

פאַרמעניאָ: ברענגט זיי אַרויס אַהערצו. מיינע אַלטע פיס
ווילן זיך פאַר מידיקייט נישט רירן, אָבער מיינע אויגן זענען נאָך
יונג און ווילן זיך לאָפן. טוט אַ טובה אָן אַלטן מאַן.

קראַטעראָס: ווי רעדט מען גאָר צו זיי? זיי וועלן אונזער
גריכיש נישט פאַרשטיין.

פּטאָלאָמעאָס: אויב די פרויען פון פערסיען זענען אַזוי
שיין, הויב איך אָן צו לערנען פערסיש.

פילאָטאָס: אַלס געטרייער זון, אָן אַלטן פּאָטער צוליב,
וועל איך מיט זיי אויף שטום-לשון, מיט הענט און פינגער רעדן.

פאַרמעניאָ: מיינע אויגן זענען מיר דערוויילע הונגעריקער
געוואָרן.

פילאָטאָס (מיט פאַרבויגונגען און מיט פינגערצייכנס): מיינע
דאַמען... שיינהייטן פון פערסיען... אַפּאָדזשאָס באַגלייטערנס... איר
זענט געבעטן...

פּטאָלאָמעאָס: זיי פאַרשטייען... זיי הויבן זיך אָן צו
באוועגן...

קראַטעראָס: די ערשטע זעט! די ערשטע! די, וועלכע גייט
פאַרויס!

פילאָטאָס: אַלטער פּאָטער, גרייט אָן דינע אויגן!

פּטאָלאָמעאָס: אָ, ווען איך קאָן נאָר פערסיש רעדן!

באַרזינע (באַזיינדיק זיך צווישן די פונאַנדערגעפנטע טעפּי-
כער): איר קאָנט צו אונז גריכיש רעדן. (איבערראַשונג-אַההה צווישן
די גענעראַלן)

פאַרמעניאָ: ביי צעוס, פאַרשטעלט מיר נישט דעם אויס-
בליק!

באַרזינע: וואָס ווילט איר, גריכן? פאַרוואָס האָט איר אונז
אַרויסגעווינקט?

פילאָטאָס: צו דערקוויקן מיט אייער אַנבליק אָן אַלטן,
מירן מאַן.

באַרזינע: האָט אַלעקסאַנדער דאָס באַפוילן?

פילאָסטאָס: פּונוואָנען ווייסטו, איך בין נישט אַלעקסאַנדער?
 באַרזינע (שאַרף אַנקוקנדיק אים): ער וועט דיך באַשטראָפּן
 פאַר וועלן אים פאַרקלענערן. (געלעכטער צווישן די גענעראַלן)
 פילאָסטאָס (שטאַלץ): וואָס ווייסטו, ווער איך בין?
 באַרזינע: אַכילעס נישט, און אַפילו נישט פאַטראָקלאָס.
 קראַטעראָס: ביי צעוס, זי קען האַמער! דאָס מוז צלעק
 סאַנדער וויסן.

באַרזינע (קוקט זיך אַרום).
 פּטאַלאָמעאָס: דו זוכסט אַלעקסאַנדערן... אַך, מיר זענען
 זיינע פלאַנעטן בלוין. די זון אליין מאַכט העלער זיך און ריינער
 אין דער באַד, ווי דאָרויס האָט זיך געפלידשקעט...
 באַרזינע: רעדט אויך אַלעקסאַנדערן פון דאָרויסן מיט
 אַזעלכע ווערטער? דאָרויס איז געשלאָגן, אָבער נאָך נישט באַזיגט.
 און ער איז אַ נאָבלער קעניג.

פאַרמעניאַ: דו פאַרדינסט די לעקציע, פּטאַלעמעאָס.
 קליטאָס: ווייסט דאָך, אַז דו און דיינע חברטעס זענען
 אַלעקסאַנדערס געפאַנגענע.

באַרזינע: מיר ווייסן, ווי אַזוי איר קומט אין דאָרויסעס
 געצעלט. מיר ווייסן. איר זענט נישט קיין געלאַדענע געסט, אונז די
 צייט צו פאַרטרייבן. (געלעכטער צווישן די גענעראַלן)
 פאַרמעניאַ: זי איז אַזוי קלוג, ווי שייך. ווי הייסטו, מייך
 שיינע?

באַרזינע: באַרזינע.
 פאַרמעניאַ: ווער דיין פאָטער?
 באַרזינע: אַרטאָפּאָאָס.
 פאַרמעניאַ: אַ, גרויסער פערסישער יחוס... און די מוטער
 אַ גריכין, מעמאָנט שוועסטער...
 באַרזינע: האָסטו זיך שוין דערקויקט מיט אונזער אָנבליק.
 אַלטער, מידער מאַן?

פאַרמעניאַ: ביי צעוס, איך האָב מייך מידיקייט פאַרגעסן.
 באַרזינע: קאָנען מיר זיך אומקערן צוריק. אָדער זענען

מיר שוין שקלאַפּינס, אַרויסגעפירט אין מאַרק, פון מענער באַקוקט
און געקויפט צו ווערן?

פאַרמעניאָ: איר זענט אַלעקסאַנדערס געפאַנגענע. וואָס ער
וועט מיט אייך טון, וועט איר צייטיק גענוג דערוויסן.

באַרזינע: וועלן מיר זיך אומקערן צו זיך און פון אַלעק-
סאַנדערן אָפּוואַרטן אונזער גורל. (מיט אויפגעהויבענעם קאָפּ גייט זי
אַריין צוריק אין איר פאַהיריאָן, נאָכפּאָלגנדיק אירע חברמס.)

פּטאַלאַמעאַס: איז דער צעלט דאָ נישט פינצטער געוואָרן?
קראַטעראַס: מיר איז דאָ פריער אַזוי הייס געווען, איצטער
איז מיר קאַלט.

קליטאַס: וואָס וועט אַלעקסאַנדער זאָגן?
קאַליסטענעס (וועלכער האָט די גאַנצע צייט געלייענט אין
א שריפט): אַלעקסאַנדער וועט פאַר איר קיין אויגן נישט האָבן.

פּטאַלאַמעאַס: איז ער דען בלינד? איז ער דען טויט?
קאַליסטענעס: ער איז מיין תלמיד — און דאָס איז אַרץ.

פילאָטאָס: אָ, יאָ, מיר וואָלט פאַרגאַנגען די גאַנצע לויט
צו לעבן, ווען איך וואָלט געווען דיין תלמיד. (געלעכטער)

פּערידיקאַס (קומט אַרויס מיט קאָכער און סאַרווער, וועלכע
הויבן אָן צו גרייטן די טישן): שאַרף געקאָכט אָבער גוט. עס ברענט
דאָס מויל פון מאַנכענעם געקעכץ. אָבער עס איז נישט גיפט, און
זייער היין לעשט דעם מויל גאַנץ ווונדערלעך.

פּטאַלאַמעאַס: איך האָב אַן איינפאַל, הערט מיך אויס. ווען
אַלעקסאַנדער וועט ביי דער מאָלצייט אַריינגיסן אין זיך אַ היפט
ביסל פון דעם פּעריטישן וויין...

קאַליסטענעס: אַלעקסאַנדער טרינקט אויך ווייניק.

פּטאַלאַמעאַס: איך בין זיכער, היינט וועט ער טרינקען.
דער זיג איז גרויס, דער דורשט נאָך גרעסער...

פאַרמעניאָ: דיין איינפאַל וואָס איז?

פּטאַלאַמעאַס: ווען ער וועט באַטרונקען זיין, וועלן מיר
אַריינפירן די אַלע פּעריטישע שיינהייטן. דעמאָלט וועלן מיר זען, צי
וועט ער נישט נאָך מער באַטרונקען ווערן.

קאַליסטענעס: דו מוזט שוין באַטרונקען זיין.

פטאלאמעאס: זיין דורשט געשטילט פון וויין, וועט דער
 פרויען-הונגער אויפשטייגן אין אים.
 קאליסטענעס: און איך פארשרייב שוין: דער קעניג האָט
 פארטריבן פטאלאמעאס פון זיינע אויגן.
 פארמעניא: פטאלאמעאס, דיין פלאן זאל דורכגעפירט ווערן.
 (אלעקסאנדער און העפעסטיאן קומען ארויס פון באר-פאחיליאן.)
 אלעקסאנדער (גייט צום טראָן): פון אַ גאלדענער וואַנע
 אויף אַ גאלדענעם טראָן — איצטער פיל איך זיך קעניגלעך. (זעצט
 זיך) דער זיך איז גארנישט ווייכער. (שפארט זיך אָן מיטן קאָפּ אָן
 הענטל פון טראָן) ווי זעט אויס מיין קאָפּ אויף דעם גאלדענעם
 ווענטל? שיינט ער איצטער? — דאָרף איך איצטער אַנדערש רעדן?
 ווי דאָרף מיין שטימע איצטער קלינגען? זאל זי פון אַ גאלדענעם
 טראָן גאלדיק קלינגען? אָדער גראָד פון אַ גאלדענעם טראָן דאָרף
 זי קלינגען שטאַל און אייזן? אַ שאָד, וואָס מיר האָבן דאָרטן נישט
 געכאַפט. ער וואָלט מיר געזאָגט, ווי מען דאָרף זיך באַנעמען, ווען
 מען זיצט אויף אַ גאלדענעם טראָן. אָרעמער מאַן, ווי מוז ער זיך
 איצט פילן אָן זיין גאלדענעם טראָן! אָדער אפשר האָט ער איינעם
 מיטגענומען מיט זיך אויף זיין פערד? ווער ווייסט, אפשר זיצט ער
 אויף אַ גאלדענעם טראָן אָנשטאַט אַ זאָטל... (שפרינגט אויף) אַוועק
 מיט דער גאלדענער באַרבאַריי! מיין רובעט אַהער, אויף אונזער
 גוטן גריכישן שטייגער. נאָך דעם מאָלצייט קער איך זיך אום אין
 מיין צעלט צוריק. אין זיין איינפאַלקייט בין איך פיל רייכער. קום,
 העפעסטיאָן, לייג זיך צו צו מיר. קראַטעראַס, דו וועסט מיין שכן
 זיין פון לינקס, פאַרמעניאָ, פערדיקאַס, פילאָטאַס, קליטאַס, פטאלאָ-
 מעאָס, קאָליסטענעס, איר קענט אייערע פלעצער. מיר היבן אָן אונ-
 זער מאָלצייט, זענען די שפייזן גאלד? און איז דער וויין פון גאלד?
 פערדיקאַס: אַזוי ווייט האָט דאָרטן נאָך נישט געבראַכט.
 אָבער וויין און שפייז טעמען גאלדיק. און אויך אומענדלעך רייך
 איז זיין קיך. עס שיינט מיר, מען האָט אין איר געקאָכט פאַר זיין
 גאַנצער אַרמיי.

קאליסטענעס: דאָס קאָן איך איין דערקלערן.
 אלעקסאנדער: מיר ווילן באַלערנט ווערן.

קאַליסטענעס: פון אייביק אָן איז עס אַ מנהג ביי די פּערסישע קעניגן אונטערצוטראָגן זייערע געסט אַזויפיל מאַכלים, אַז וואָס זיי האָבן נישט געקאָנט אַליין אויפּעסן, האָבן זיי גענומען אַהיים פאַר זייער דינערשאַפט.

אַלעקסאַנדער: דאָס איז אָבער אַ הוצאה געווען! וויסטו נאָך עפעס פון די טיש-מנהגים פון די פּערסישע קעניגן?

קאַליסטענעס: איך האָב זיי אויפגעזאַמלט, ווי אַריסטאָטעל-לעס וואָלט זיי בעסער אויפּזאַמלען נישט געקאָנט.

פאַרמעניאַ: ווי מוזטו זיך שטענדיק באַרימען, קאַליסטענעס? אַלעקסאַנדער: דרך-ארץ איצטער, פאַרמעניאַ! קאַליסטענעס וויל אונז באַלערנען.

קאַליסטענעס: דער פּערס האָט קיינמאָל נישט איינגעלאָרן צום טיש מער ווי צוועלף פּערזאָנען.

אַלעקסאַנדער: אַ גליק דאָס פאַר זיין פּאָלק!

פּערדיקאַס: דו לאַדסט איין זעכציק אָדער זיבעציק.

אַלעקסאַנדער: זיי עסן זיך ביי מיר נישט איבער. און איך קאָך נישט פאַר זייער דינערשאַפט. ווייטער, קאַליסטענעס.

קאַליסטענעס: ער אַליין איז געזעסן הינטער אַ פּאַרהאַנג, וועלכער איז אַזוי אויסגעהאַנגען געווען, אַז ער האָט געקאָנט זען זיינע געסט, אָבער זיי אים נישט.

אַלעקסאַנדער: געטלעך און — איינזאַם!

קאַליסטענעס: און האָט ער געגעסן מיט זיינע געסט אין איין צימער. איז ער דאָך נישט געזעסן מיט זיי צוזאַמען. דערביי

איז ער געזעסן אויף קישנס, און זיי אויף דער ערד.

אַלעקסאַנדער: איז אים נישט האָרט געווען, ווען ער האָט געקוקט אויף זיי!

קאַליסטענעס: נאָר ביים וויין-טרינקען זענען זיי צוגעלאָרן געוואָרן צו אים. אָבער ער האָט געטרונקען אַ בעסערן וויין, זיי אַן ערגערן.

אַלעקסאַנדער: און זייערע אומצופרידענע געזיכטער האָט אים נישט פאַרדאָרבן דעם גענוס? באַרבאַר! דערצייל נישט מער, קאַליסטענעס, מאַכסט מיר קאַליע מיין אַפעטיט.

קאַלִיסטענעס: נאָר דאָס נאָך צו דערמאָנען: זיינע געסט
האָבן נישט געטאָרט אַוועקגיין, ביז זיי זענען גאַנץ באַטרונקען געווען.
פּטאָלאָמעאָס: דאָס איז נישט קיין שלעכטער מנהג!
אַלעקסאַנדער: צווינגען?
פּטאָלאָמעאָס: אָבער טרינקען, טרינקען, טרינקען...
אַלעקסאַנדער: קאָרג איך?
פּטאָלאָמעאָס: דו טרינקסט קוים, פאַרשווינדט אויך אונזער
אַפּעטיט.

אַלעקסאַנדער: היינט וועט עס נישט געשען. (טרינקט און
לאָזט זיך ווידער אָנפירן דעם בעכער. צוויי טראַבאַנטן קומען צו טראָגן-
דיק אַ קעסטל) וואָס איז דאָס? אַ געריכט?
טראַבאַנט: מיר האָבן דאָס געפונען אין דאָריסעס פּאַויליאָן.
דאָס קעסטל איז אַזוי שיין און מוז זייער קאָסטבאַר זיין, אַז מיר
האָבן זיך נישט געקאָנט איינהאַלטן, דיר עס נישט גלייך צו ברענגען.
אַלעקסאַנדער (באַטראַכטנדיק דאָס קעסטל): דו ביסט גע-
רעכט. עס איז אַ קונסטווערק, ווי נאָר זעלטן. אַזוי שיין, אַז עס
האַט מיך פון דעם ווײן גאַנץ אויסגעניכטערט.
פּטאָלאָמעאָס: לאָז מיך עס נישט זען. איך וויל נישט
אויסגעניכטערט ווערן.

אַלעקסאַנדער (מאַכט אויף דאָס קעסטל): צירוגנאָכן, גאָלד
און איידלשטיינער. קיינס נישט פון דעם ווערט פון קעסטל און פון
זיין קונסט. אַ שיינער קרוג און איינפאַכער ווײן. אַ קונסט-נוס מיט
אַן אומבאַטעמטער יאָדרע. מיר פאַלט איין — איך האָב פאַר דעם
קעסטל אַ בעסערע פאַרװענדונג. (צו די טראַבאַנטן) נעמט אייך די
צירונג צו צום דאָנק פאַרן קעסטל. איך וויל דאָס קעסטל ליידיק.
איך וויל אין אים אויפבאוואַרן די אָפּשריפט פון האַמערס איליאַדע,
וועלכע אַריסטאָטעלעס האָט פאַר מיר באַזאָרגט. דאָס ווונדערבאַרע
קעסטל וועט באַקומען דעם ווונדערבאַרסטן אינהאַלט.

קאַלִיסטענעס: דאָס מוז די אייביקייט וויסן. איך פאַרשרייב
עס אויף דור-דורות.

פּיראַטאַס (צווישן פאַרמעניאַ און פּטאָלאָמעאָס): איך גלויב
ער מוז איצט שיפור זיין.

פארמעניאָ: נישט, ווען ער געדענקט נאָך זיין האַמער.
 אַלעקסאַנדער: עס איז מיר וואַרעם. האָט דאָס קעסטל
 מיר עס אָנגעטון אָדער דער וויין? — פאַרוואָס זענט איר שטיל?
 טרינקט! (טרינקט אויס זיין בעכער.)

פּטאַלאָמעאָס (צו פילאָטאָס): די וואַרעמקייט קומט פון
 וויין. איצטער איז די צייט, צו מאַכן אים נאָך וואַרעמער. (צו
 אַלעקסאַנדער.) איך האָב פאַר דיר נאָך אַ מתנה. אָ, קעניג, פון
 דאַריוסן איבערגעבליבן. דערלויב מיר זי דיר צוצוברענגען.
 אַלעקסאַנדער: איך בין גיגריק.

פּטאַלאָמעאָס (שטייט אויף און גייט צום פרויענפאחיליאָן,
 פונחאָנען ער קומט באַד אַרויס מיט די פרויען, באַזויגע פאַרויס, און
 פירט זי צו צו אַלעקסאַנדער): איז זי נישט שענער פאַרן קעסטל?
 אַלעקסאַנדער: וועלכע גיגריקייט האָסטו אין מיר ווען גע-
 זען, פּטאַלאָמעאָס, אַז דו האָסט זיך אונטערגענומען צו מאַכן מיר
 אַזאַ אומוירדיקע מתנה?

פּטאַלאָמעאָס: אָ, קעניג, אַזוי פיל שיינדיק!
 אַלעקסאַנדער: נעם אַוועק פון מיר דעם אייגנווייטיק!
 באַרזינע: אָ, וואָס פאַר אַ באַליידיקונג!
 אַלעקסאַנדער (איבערראַשט): אַנטשולדיק! איך האָב גע-
 גלויבט, אייערע אויערן הערן נישט קיין גריכיש.

באַרזינע: און ווען דיין צונג וואָלט עס נישט געזאָגט, דייע
 אויגן באַליידיקן נישט ווייניקער. זיי קוקן אונז אָן, ווי מיר וואָלטן
 געווען סטאַטועס אָן לעבן, שאָטנס אַרויסגעשטיגענע פון דער אונטער-
 וועלט. בין איך איינער? בין איך אַ טיטע סטאַטוע?
 אַלעקסאַנדער: נישט, ווען דו רעדסט אַזוי פיל.

באַרזינע: איך קאָן אויך זינגען. (מיט טאַנק-באחענונגען) אויך
 טאַנצן. איך קאָן אויך דיין האַמער.

פּטאַלאָמעאָס: זי איז האַלבגריכין. באַרזינע, די טאָכטער
 פון אַרטאַבאַזאַס.

אַלעקסאַנדער: איינע פון דאַריוסעס ווייבער? אַזויפיל האָט
 ער זיי געהאַט!

באַרזינע: ניין, קיין איינע איז עס נישט פון אונז. טעכטער

אין פרויען פון פערסישע סאטראפן זענען מיר. צונויפגעקומען אין דאָריוסעס צעלט, אום דרך אַנצוקוקן, ווען ער וואָלט דרך געפאַנגען. דאָריוסעס ווייב, די קעניגין, איז אין איר פאָויליאַן (היינט אַן אויף אַ פאָויליאַן אין הינטערגרונט). צוזאַמען מיט דאָריוסעס מוטער און זיינע צוויי טעכטער.

אַלעקסאַנדער: פאַרוואָס האָט מען עס מיר פריער נישט געזאָגט?

פּטאָלאַמעאַס: מיר הערן עס צום ערשטן מאל.
קראַטעראַס: מיר זענען געווען צו מיד, אַלע פאָויליאַנען דורכצוהוכן.

אַלעקסאַנדער: גיי, קראַטעראַס, גיב זיי איבער מיין גרוס. זאָג זיי, זיי דאַרפן נישט מורא האָבן פאַר שלעכטס פון מיר. דער קלער זיי: זיי וועט ביי מיר גאָרנישט פעלן, ווי ביי דאָריוסן.
פּילאָטאַס: אויך קיין מאַן נישט.

אַלעקסאַנדער: דיין גליק, פּילאָטאַס, וואָס זיי האָבן עס נישט געהערט. — גיי, קראַטעראַס, און זיי ווייך אין טאָן און מיד אין באַנעמען.

באַרזינע (צו קראַטעראַס): דו וועסט איצטער דערוועגן די שענסטע קעניגין, וועלכע האָט ווען די ערד באַשיינט. ווען זי וואָלט געלעבט אין דער צייט פון פּריאַמאַס'ס זון, דעם געטלעכן העלד אַלעקסאַנדראָס פאַריס, וואָלט ער זי אַוועקגעגנבעט פון איר מאַן, נישט אייער שיינע העלדענע. ווייל נאָך מער פאַסט זיך אויף איר דאָס האַמערישע וואָרט: „אַן אומשטערבלעכער געטין באַמט גלייכט יענע פון אָנווען“.

קראַטעראַס: איצטער ווערט די שליחות מיר באַוונדערט אָנגענעם.

אַלעקסאַנדער: איצטער בלייבסטו דאָ.
קראַטעראַס: אָ, קעניג, טרויסטו מיר די שליחות נישט? איך וועל זיין דער ווייכסטער אין טאָן, און מיין באַנעמען וועט זיין אַליין די מילדקייט.

אַלעקסאַנדער: אָבער מיט דיינע אויגן וועסטו זי באַליי-
דיקן. איך טרוי אייך קיינעם די שליחות נישט. איר וועט אַלע זי

אָוועקגעגעבן מיט אייערע אויגן פון איר מאַן. איך וועל די שליחות
אַליין טון. קום, העפעסטיאָן, באַגלייט מיך צו זייער פאַויליאָן. (גייט
מיט העפעסטיאָן צום פאַויליאָן פון דער קעניגין.)

באַרזינע: פאַרוואָס בין איך נישט די קעניגין? אויף מיר
האַט ער זיך קוים אומגעקוקט.

פּטאַלאַמעאַס: איך האָב געמאַכט אַ טעות. גייט צוריק,
פרויען, אין אייער פאַויליאָן.

באַרזינע: אָ, פריינדיגען, אונזער נידערלאַגע דאָ איז נישט
קלענער פאַר ראַדיסעס מפלה אין פעלד. (גייט אָפּ מיט די פרויען,
די אויגן געהערט אויף אַלעקסאַנדערן. ביז זי פאַרשווינדט אין איר
פאַויליאָן.)

קאַליסטענעס: איר האַלט מיך אַלע פאַר אַ באַרימער. איר
זעט, איך האָב געשוויגן די גאַנצע צייט און זיך נישט באַרימט, אַז
איך קען אַלעקסאַנדערן בעסער פיל פאַר איך.

טראַבאַנטן (עפענען פונאַנדער די טעפּיכער פון דעם פאַויל-
יאָן פון דער קעניגין און רופן אויס): דער קעניג אַלעקסאַנדער! (די
גענעראַלן ווענדן איצטער זייער אויפמערקזאַמקייט צו דעם, וואָס עס וועט
פאַרקומען אין יענעם פאַויליאָן. אַלעקסאַנדער און העפעסטיאָן בלייבן שטיין
פאַר דער עפענונג. די קעניגין שטייט מיט די הענט אויף איר געזיכט.
ראַדיוס' מוטער ציט זיך אויפן געזיכט פאַר העפעסטיאָנען, ווי ער וואָלט
געהען אַלעקסאַנדער, העפעסטיאָן זעט איין איר טעות און מרעמ אָפּ היי-
טער אַלעקסאַנדערן. די מוטער הויבט אויף איר קאָפּ, דערקענט איר טעות
און שרייט אויף.)

מוטער: אָ, איך האָב נישט געוואוסט... איך האָב געמיינט,
יענער איז אַלעקסאַנדער.

אַלעקסאַנדער: דו האַסט קיין טעות נישט געמאַכט. אויך ער
איז אַלעקסאַנדער. און דו ביסט די מוטער פון ראַדיוס?

מוטער: געווען. מיין אומגליקלעכער זון איז דאָך שוין טויט.
אַלעקסאַנדער: דיין זון איז נישט טויט.

מוטער: אָ, געטער!

קעניגין (הייבט אויף הויך דעם קאָפּ, די הענט נאָך אַזוי אויפן
געזיכט).

אלעקסאנדער: א, קעניגן, פארוואס האלטסטו דין געזיכט
פארבארגן?

קעניגין: (יאמערט ארויס פון הינטער די הענט): א, א געפאנ-
גענע צו זיין!

אלעקסאנדער (ויער הייך): איך וועל עס דיר אזוי לייכט
מאכן ווי מעגלעך.

קעניגין: (שפרייט אויס די ארעמס און רעדט ארויס פארצוהייפלט
און ביטער): לייכט מאכן!.. (אלעקסאנדער און העפעסמאן מאכן א
שריט צוריק ביים אנבליק פון איר שיינקייט, צווישן די גענעראלן גייט
דורך א געמורמל.)

פאטאלאג מעאס (פליסטערט): דאס איז דער סוף פון אלעק-
סאנדערס ווייבערפרעמדקייט.

קאליסטענעס (לאכט אויף מיט חיוק).

אלעקסאנדער (ווי ער וואלט קוים צום אָמעם געקומען): דו
ביסט א געפאנגענע. דאס מוזטו בלייבן. אָבער דו בלייבסט קעניגין,
און ווי א קעניגין וועסטו אויך באהאנדלט ווערן. גארנישט וואָל גע-
ענדערט ווערן אין דעם, ווי דו ביסט געוואוינט צו לעבן. דער דאָזי-
גער צעלט, וועלכער איז דאָריוסעס געווען, וועט בלייבן דיינער —
פאר דיר און דיינע טעכטער און דאָריוסעס מוטער. באַטראַכט מיך
און מיינע פריינט איצטער אַלס דיינע געסט. און ווילסטו, קאָנסטו
זאָגן, דו ביסט איצטער צו געסט נישט אויפגעלייגט.

קעניגין: לאַכסט פון מיר? דו קאָנסט זיך דאָס פאָרגינען.
דו ביסט דער זיגער.

אלעקסאנדער: דו וויסט, וואָס און ווי א זיגער וואָלט גע-
טון, פילייכט גאָר, וואָס דאָריוס וואָלט געטון, ווען ער וואָלט זיגער
געווען, און איך וואָלט א ווייב געהאַט אזוי שיין ווי דו...

קעניגין: איצטער רעדסטו די שפראַך, וועלכע איך האָב דער-
וואָרט צו הערן. א, געטער, פארוואס בין איך נישט העסלעך?!

אלעקסאנדער: באַטראַכט זיך, א, קעניגין, ווי אונטער דעם
שוץ פון אָפּשטויסנדיקער העסלעכקייט.

קעניגין: א, אזא באַליידיקונג.

אלעקסאנדער: באַליידיקונג? קעניגין, ביסט די שענסטע

פרוי, וועלכע איך האָב ווען געזען. און בין איך יונג און צייל נישט
אָן אַסך יאָרן, זע דיר מיינע גענעראַלן אָן, וועלכע האָבן אין זיי-
ערע יאָרן אַסך מער פרויען אָנגעטראָפן. זע, ווי זיי קוקן דיר אָן!
מיט וועלכער באַוונדערונג, מיט וואָסער אַנטציקונג, ווייל אַ געטיג-
גלייכע שטייט דאָ פאַר זיי. און דאָך ביסטו ביי מיר געזיכערט ווי
אונטער דאָריוסעס דאָך און שוין. קיין שלעכטס וועט דיר נישט
טרעפן, און נישט די קלענסטע באַליידיקונג. אין דעם דאָזיקן צעלט
ביסטו קעניגין און הערשערין. ער געהערט דיר מיט אַלץ, וואָס אין
אים. איך וועל זיך נאָר דערלויבן דאָס שיינע קעסטל דאָריוסעס אַלס
געשענק זיך אויסצובעטן.

קעניגין: מיינסטו ערנסט?

אַלעקסאַנדער: קענסט נישט אַלעקסאַנדערן, וועסט מיר פון
מיינע טאָטן אַרויסדערקענען, ביסט קעניגין און דיין מלוכה איז אַט
דער צעלט. דו וועסט הערשן איבער די דינסטן און קנעכט, וועלכע
האָבן דיר דאָ שטענדיק באַדינט. קיינער טאָר דיר דאָ נישט שטערן.
עס איז דיין הייליקטום, וואָס טאָר פון קיינעם נישט באַטראָטן ווערן.
מיינע גענעראַלן הערן, וואָס איך זאָג, און איך וועל עס זיי נישט
דארפן איבערזאָגן, אָבער איך אליין בין פון דעם אָנזאָג נישט אויס-
געשלאָסן.

קעניגין: דו און דינע גענעראַלן וועלן מיין שיינקייט גאַנץ

פאַרגעסן?

אַלעקסאַנדער: זי וועט אונז הייליק זיין.

פּטאַלאַמעאַס (פּליסטער): זי זאָגט עס, ווי עס וואָלט איר

שטאַרק פאַרדראָסן.

קעניגין: אַ, געטער, וואָס וועט זיין מיט מיר, וועט זיין!

אַלעקסאַנדער: דו צווייפּלסט אַלץ, דאָך מיט דיר וועט

גאַרנישט זיין. דו טראַכט נאָר נישט פון אַנטלויפן. גיב דיין וואָרט

מיר, אַז דו וועסט דעם צעלט נישט פאַרלאָזן, נישט דו און נישט

די מוטער, און נישט דינע טעכטער.

קעניגין: אַ, דאָס וואָרט קאָן איך דיר געבן פון גאַנצן

האַרצן. עס וועט אַ פּיין מיר זיין, די זון נאָר אָנצוקוקן, דאָס פרייע

דרויסן וועט מיר ווי אַ שווערער באַרג דערדריקן. איך וויל פאַרגעסן,

און פארגעסן ווערן, נישט זען און נישט ווערן אָנגעזען.
אַלעקסאַנדער: דיין ווילן וועט אונז הייליק זיין. דאָך
איצטער, אויב דו ווילסט, האָסטו און די מוטער מיין דערלויבניש
אויפן שלאָכטפּעלד אַרויסצוגיין און באַגראָבן יענע געפאַלענע פּער-
סער, וועמען איר וואָלט געוואָלט באַגראָבן מיט כבוד און אַכטונג.
מוטער: אָ, קעניג, ווי גנעדיק דו ביסט! דאָרף איך גלייך
גיין? עס איז נאָך העלער טאָג...

אַלעקסאַנדער: גיי און קום צוריק, וויל נאָר נישט אַנטלויפן.
מוטער: דו האָסט מיין וואָרט, און איך וועל עס האַלטן. אָ,
ווי דאַנק איך דיר, דו גנאָרפולער! — קום, געליבטע ווייב פון מיין
דאָרום! מיר מוזן זיך באַאיילן, דער טאָג גייט שנעל צום סוף.
קעניגין (שטייט אומבאַוועגט).

אַלעקסאַנדער: פאַרוואָס איילסטו נישט? קוקסט מיך אזוי
זעלטזאַם אָן...

קעניגין: איך קוק דיך ווי אַ ווונדער אָן.
אַלעקסאַנדער: בין איך אַ ווונדער, ווען איך טו וואָס רעכט
און ריכטיק?

קעניגין: דו ביסט — —
אַלעקסאַנדער: וואָס בין איך, קעניגין?
קעניגין (אַרויספליסטערנדיק): נישט מענטשלעך. (ווערט זיך
לאַנגזאַם צו דער מוטער און ביידע גייען אַוועק.)
אַלעקסאַנדער (קוקט איר נאָך, ביז זי גייט אַפּ, און לאַכט
אויף).

העפּעסטיאָן: דו ביסט נישט מענטשלעך!
גענעראַל (כאַפּן אויף די ווערטער און חורן זי איבער אין
פאַרשירענע טענער): נישט מענטשלעך! נישט מענטשלעך! נישט
מענטשלעך!

אַלעקסאַנדער (צוריק אויף זיין העסעבעט): אָ, הערט דאָך
אויף מיט דעם וואָרט פון דער פרוי!
העפּעסטיאָן (צו די גענעראַלן): האָט איר געזען די פרוי
אזוי גענוי ווי איך? „געטינענלעכע“ איז דאָ נישט קיין וואָרט פון
איבערשאַצונג. איך האָב זי אָנגעקוקט און פאַרגעסן ווי צו רעדן.

קראטער אָס: אָ, קעניג, פארוואָס האָסטו אוועקגענומען פון מיר די שלחות, וועלכע דו האָסט מיר געגעבן?
 פטאַלאַמעאָס: ווער נישט אין כּעס אויף מיר. אָ, קעניג!
 אַבער אויב דו האָסט געקאָנט נישט אויפפלאַקערן ביים אַנבליק פון דער פרוי, האָב איך מורא, אַז דו וועסט שטאַרבן אָן אַ יורש.
 פאַרמעניאַ: איך האָב געקוקט און האָב מיין עלטער פאַרגעסן.
 פערדיקאָס: איך גיי נישט צו מיין געליבטער, ביז דער קעניגנס אַנבליק וועט אַרויס פון מיינע גלידער.

העפעסט יאָן: אָ, אַלעקסאַנדער, דערקלער אונז זיך!
 אַלעקסאַנדער: איך בין — — אַלעקסאַנדער.
 פילאָטאָס: אַלעקסאַנדער דאַרף זיין אַ דעראַבערער. דו ביסט דיאָגענעס.

אַלעקסאַנדער: און דיאָגענעס צו זיין מוז קאָנען. אויך איך האָב איר שיינקייט געזען. געמערקט, אַז זי האָט געוואַרט, איך זאָל זי באַהאַנדלען ווי יעדער אַנדער דעראַבערער און מאַן. זי וואָלט זיך פיליכט גאַנץ גליקלעך געפילט, ווען איך נעם זי אין מיינע אָרעמס. אַבער זי איז די ווייב פון דאַרוס, און איך האָב זיך באַזיגט. גענעראַלן: נישט מענטשלעך!.. נישט מענטשלעך!.. נישט מענטשלעך!..

אַלעקסאַנדער: קאָליסטענעס, ווילסטו זיי אפשר דערקלערן, וואָס הייסט מענטש זיין.
 טראַבאַנט (קומט צו צו אַלעקסאַנדער): אַ פערסישער אָפיצער שטייט פאַר דער טיר מיט אַ בריוו פון דאַרוסן.

אַלעקסאַנדער: פון דאַרוסן! ברענג אים שנעל אַריין.
 טראַבאַנט (הינקט צו די טראַבאַנטן פאַר דער טיר).
 אַלעקסאַנדער: וויל דאַרוס זיך אונטערגעבן?
 אָפיצער (קומט אַריין, איילט צו צו אַלעקסאַנדער און פאלט אויפן געזיכט).

אַלעקסאַנדער (אומגעדולדיק): זיי פאַרלירן צופיל צייט אויף זייערע צערעמאָניעס, דערפאַר פאַרלירן זיי מלחמות.
 אָפיצער (הויבט זיך אויף און גיט אַלעקסאַנדערן דאַרוסעס

בריו): פון מיין גרויסן קעניג, דעם אומגליקלעכן דאָרויס, צו דיר, דו געטלעכער אלעקסאַנדער.

אלעקסאַנדער (וויקלט פונאָדער די שריפט, ליענט זי דורך און צעלאַכט זיך מיט חווק).

אַפיצער: מיין אָרעמער גרויסער קעניג!

אלעקסאַנדער (צו די גענעראַלן): אַ שלום-אַנבאַט.

גענעראַלן (פריידיק): אַ שלום-אַנבאַט!

אלעקסאַנדער: ער באַט מיר אָן אַלע לענדער, וועלכע ליגן אויף דער זייט פון דעם טייך פּרת, די האַנט פון איינער פון זיינע טעכטער און אַ טויזנט טאַלענטס פאַר זיין ווייב און זיין מוטער.

פאַרמעניאַ: פאַרוואָס האָסטו מיט חווק אויפגעלאַכט? די באַדינגונגען זענען אויסגעצייכנט.

אלעקסאַנדער: ווירקלעך?

פאַרמעניאַ: ווען איך בין אלעקסאַנדער, נעם איך זיי אָן מיט ביידע הענט.

אלעקסאַנדער: איך וואָלט עס אויך געטון. ווען איך בין פאַרמעניאַ.

קאַליסטענעס: דאָס ווערט פאַרשריבן. (שרייבט)

פילאָטאָס: אויך פאַרמעניאַ צו זיין מוז מען קאָנען.

אלעקסאַנדער: גאַנץ געוויס, מיין ליבער פילאָטאָס.

פאַרמעניאַ: אַלע לענדער, וועלכע ליגן אויף דער זייט פון פּרת...

אלעקסאַנדער: איך וויל זיך מיט אים נישט טיילן. איך וויל זיין גאַנצע מלוכה.

פאַרמעניאַ: זיין טאָכטער פאַר אַ ווייב.

אלעקסאַנדער: די קאָן ער מיר נישט געבן. זי איז אין

מיינע הענט. ווען איך וועל זי וועלן, וועל איך זי נעמען.

פּטאָלאָמעאָס: זיין ווייב און זיין מוטער ווילסטו געוויס

נישט, פאַרוואָס וואָלטו זיי נישט אויסברייטן פאַר טויזנט טאַלענטס?

אלעקסאַנדער: ווייל איך וויל, ער זאָל קומען אָפּנעמען

זיי ביי מיר. זייער געפאַנגענשאַפט וועט אים אפשר צווינגען צו אַ

בייער שלאכט. (צום אפיצער) האָסט געהערט אונזער געשפרעך, דאָס
איז מיין ענטפער צו דאָריוסן. זאָג אים נאָך, איך בין דער האָר
פון גאַנץ אַזיען. איך מאַך קיין שלום נישט, ער מוז זיך מיר אינ-
גאַנצן אונטערגעבן. גיי!

אַפיצער (פאלט אויפן געזיכט, שטייט אויף און גייט אַוועק).
אַלעקסאַנדער: אַרעמער גרויסער קעניג!.. איך וועל אים
פאַרלויפיק לאָזן צורו. זאָל ער איבערכאַפן דעם אָטעם, ציוניפקלויבן
זיין לעצטע אַרמיי. איך וועל דערווייל פאַרנעמען אַלע לענדער ביים
ברעג פון ים. פעניציען, פאַלעסטינע, עגיפטן. דאָריוסעס פלאָט וועט
בלייבן אָן אַ האַפן און אויפהערן צו זיין אַ פלאָט. און פון עגיפטן
צוריק צו דאָריוסן. אויפזוכן אים, אויב ער וועט נישט אַרויסקומען
צו מיר, זיין ווייב און זיין מוטער ביי מיר אָפצונעמען. די לעצטע
שלאַכט מיט אים... און נישט מער דאָריוס... איך ווער האָר פון
אַזיען... אומבאַשטריטענער, אומבאַשרענקטער האָר פון גאַנץ אַזיען...
פון גאַנץ אַזיען... און פון דער גאַנצער... קאליסטענעס, האָסט נאָך
נישט דערקלערט, וואָס הייסט מענטש זיין... אָבער איך בין איצטער
זייער מיד... איר וועט מיר אַנטשולדיקן, ווען איך וועל מיר אַביסל
רו און שלאָפן פאַרגינען. (די גענעראַלן שטייען אויף פון זייערע פלע-
צער) איר וועט ווידער מיינע געסט זיין, ווען איך וועל די שלאַכט
אויסשלאָפן פון מיינע גלידער. (גענעראַלן און קאליסטענעס גייען
אַוועק) העפעסטיאָן, דו בלייב. איך שלאָפן שטענדיק מיט האַמער
אין, ווילסטו אים מיר פאַרזאָגן?

העפעסטיאָן: איך טרוי נישט איצטער מיין זיפרון, און מיין
צונג איז מיר אויך מיד. איך וועל האַמערן דיר פאַרגרייזן, און דו
וועסט אַ שלעכטן הלום האָבן.

אַלעקסאַנדער: יא, אויך דו האָסט אַ רעכט גוט מיד צו
זיין. איז דאָס געווען אַ שלאַכט! נאָך אַזאַ איינע, און דאָריוס איז
אָפגעווישט... אַ גרויסער טאָג געווען, העפעסטיאָן! אַ ריזנשריט פאַרויס
צום ציל. גיי, העפעסטיאָן. רו. רו... דאָך אַ פאַר שורות נאָר פון
האַמער... גיי, איך וועל זיי מיר אַליין שוין פאַרזאָגן... וואַרט!..
האַהאַ!.. דאָ פאלט מיר איין. די פערסעריין... די האַלבגריכין...
באַרוינע... זי קען האַמער... ברענג זי מיר, העפעסטיאָן, און גיי און רו.

העפעסטיאָן (גייט צום פרויענפאָחיליאָן).
 אַלעקסאַנדער (לייגט זיך אויפן רוקן, מאכט צו די אויגן און
 אָגט זיך פאַר שורות פון האַמער):
 „העקטאָר, מיר נישט, אומפאַרגעסלעכער שונא. פון אָפּמאַכט
 געפלוידערט!

ווי קיין בונד נישט די לייבן און מענטשן באַפריינדעט.
 אויך וועלך נישט און לעמער אין שלום זיך חברן קיינמאָל...“
 העפעסטיאָן (קומט צו מיט באַרוינען): דאָ איז די פערסע-
 רין, אַלעקסאַנדער, און איך גיי. זאָל דיין רו דיר וויל באַקומען.
 אַלעקסאַנדער: אויך דיין רו דיר, געליבער.
 העפעסטיאָן (אַפּ).

אַלעקסאַנדער (מיט צוגעמאַכטע אויגן, אין האַרבן שראָף):
 פערסערין, זאָג מיר עפעס פאַר פון האַמערן.
 באַרוינע: וועלכע שטעלע, אָ, קעניג?
 אַלעקסאַנדער: וועלכע שטעלע... וועלכע שטעלע...
 באַרוינע: וועלכע שטעלע וואָלסטו געוואָלט איצטער הערן?
 אַלעקסאַנדער: וועלכע שטעלע... זאָל זיין... זאָל זיין...
 אַכילעסעס ענטפער צו העקטאָרן.
 באַרוינע (הייבט אָן פאַרצוהאַנגן אין רעמשיטאַטיוו מיט טאנצבאַ-
 וועגונגען).

אַלעקסאַנדער (לייגט זיך אַוועק צום איינשלאָפּן).
 באַרוינע:

„פינצטער געקוקט און אָנגעהויבן האָט דער מוטיקער לויפער
 אַכילעס:
 העקטאָר, מיר נישט, אומפאַרגעסלעכער שונא, פון אָפּמאַכט
 געפלוידערט!

ווי קיין בונד נישט די לייבן און מענטשן באַפריינדעט.
 אויך וועלך נישט און לעמער אין שלום זיך חברן קיינמאָל.
 נאָר ביטערע שנאה טיילט אייביק פונאַנדער זיי.
 צווישן אונז קאָן פאַראייניקונג נישט און פאַרבינדונג נישט
 זיין.

מיך צו באַפריינטן מיט דיר...”

אלעקסאנדער (וועלכער איז איין מאַמענט שיער נישט איין געשלאָפֿן, ראַנגלט מיטן שלאָף, וועקט זיך, און פּלוצלינג רייסט ער זיך פון אים אַרויס, דרייט זיך אום צו באַרוינען, שפּאַרט זיך אָן אויף זיין האַנט און קוקט זי אָן. ענדלעך פרעגט ער זי): דו הייסט באַרוינע? באַרזינע: דו פרעגסט, וואָס דו ווייסט. אלעקסאנדער: דאָס איז נישט מיין געווינהייט. פאַרוואָס האָב איך עס געטון?

באַרזינע: ווי קאָן איך עס וויסן, אָ, קעניג? אלעקסאנדער: צווי הויבט מען אָן אַ געשפרעך, ווען מען איז פאַרלעגן.

באַרזינע: ביסטו עס, אָ, גרויסער זיגער? אלעקסאנדער: איז עס נישט מערקווירדיק? ענטפער מיר נישט, דאָס פרעג איך זיך אליין. איך בין העלד פון אַסך שלאַכטן. העלד אָן מורא און אָן ציטער. איך ווך אויף די גרעסטע געפאַרן, בין אַ ביישפּיל פון מוט פאַר מיין אַרמיי. אָבער אַ טאַנצנדיקע מיידל, וועלכע זינגט האַמער, מאַכט מיך פאַרלעגן און אומאַנטשלאָסן. באַרזינע, וועל איך אַ שלאַכטן ביישפּיל געבן, ווען איך וועל דיך אַרומ-נעמען און אַ קוש טון?

באַרזינע: אומגעקערט, אָ, קעניג! ווען דו טוסט עס נישט, וועסטו אַ ביישפּיל געבן פון מוטלאָזיקייט, און איך וועל פאַרלאַכט ווערן פון אַלע חברטעס.

אלעקסאנדער (ווי צו זיך): דאָס וועט הייסן מענטשלעך ווערן.

באַרזינע: וואָס האָסטו געזאָגט, אָ, קעניג? אלעקסאנדער (לאַכט אויף): האַהאַהאַ... וווּ ביסטו שטיין געבליבן אין דיין זינגען?

באַרזינע: וווּ דו זעסט מיך. איך שטיי נאָך אַלץ אויף דעם זעלביקן פּלאַץ.

אלעקסאנדער (צעלאַכט זיך): בייט דעם פּלאַץ, קום נעג טער צו...

צווייטע סצענע

פאר אלעקסאנדערס צעלט ביי דער דערמא פון נילוס. — אלעק-
סאנדער גייט אום אהין און צוריק אין גרויסער אויפגעגונג. זייע
באגלייטער, צווישן וועלכע עס געפינען זיך העפעסטיאן, קליטאס,
פילאטאס, שטייען אין רעדער, פליסמערן צווישן זיך און קוקן
אלע נאך רינקס, ווי זיי האלטן דערווארט עמעצנס אַנקום.
העפעסטיאן (קומט צו צו אלעקסאנדערן): זיי דאך נישט
אזוי אויפגערגט, אַ, אלעקסאנדער! דאָס קאָן קיין בייזער סימן
נישט זיין. האָסטו וואָס אָפּגעטראַכט, וועט עס פאַרווירקלעכט ווערן
און מיט גליקלעכן דערפאַלג.
אַלעקסאַנדער: אַדאַנק דיר, העפעסטיאן. איך גלויב עס
אויך, אָבער דאָך וויל איך הערן, ווי דער זעער, ווי אַריסטאָנדער
וועט עס מיר דערקלערן. ער האָט שוין דאָ געדאַרמט זיין, אויב
די שליחים האָבן אים געפונען.
פילאָטאָס: דאָ קומט ער, אַריסטאָנדער, זיינע אַלטע פיס
גייען אומגלויבלעך שנעל.
קליטאָס: דעם קעניגס רוף, דעם קעניגס ווונטש, זיי זענען
פליגלעך.
העפעסטיאן (צו אלעקסאנדערן): וועסט זען, איך בין גע-
רעכט. (אריסטאנדער און פסאמאן קומען אָנגעאיילט. פסאמאן בלייבט
שטין פון הינטן, ווערדיק אריסטאנדער איילט צו צו אלעקסאנדערן.)
אַריסטאָנדער: פרייד מיט דיר, אַ, קעניג!
אַלעקסאַנדער: אויב פרייד האָסטו געבראַכט. האָט מען
דיר דערציילט?
אַריסטאָנדער: איך וויל עס פון דיר אַליין הערן, און
גאָנץ אויספירלעך.
אַלעקסאַנדער: איך בין אומגעדולדיק אויף דיין ענטפער,
אָבער איך וויל געדולד זיך לערנען און וועל אָנהויבן פון ווייט. פון
גאָנץ ווייט. פון צייטן און געשעענישן, וועלכע ליגן אזוי ווייט אָפּ-
גערוקט פון אונז, צו מען קאָן קוים גלויבן, זיי זענען ווירקלעך
ווען געווען. וועל איך אויספירלעך זיין?

אַריסטאָנדער: רעד, אָ, קעניג, ווי דו געפינסט פאַר
בויטיק.

אַלעקסאָנדער: אין יענע אַלטע צייטן, ווען העלאַס איז
נאָך פּעלאָסניאַ געווען, איז אָנגעקומען קיין אַטיקאַ קעקראָפּס אויס
סאַיס פון עגיפּטן, אויס סאַיס, וועלכע ליגט דאָ פאַר אונז. די שטאָט
אַטען, די שטאָלצע, מוטיקע, די ווילגעבויטע און ווילגעלערנטע,
איז נאָך דעמאָלט נישט געווען. קעקראָפּס דער עגיפּטער האָט אויף
דעם פּלאַץ, וווּ זי שטייט איצטער, אויסגעבויט אַ בורג, וועלכע ער
האָט אַ נאָמען געגעבן קעקראָפּיאַ, און פון איר איז עס שפּעטער
געוואָרן אַטען. אָבער נישט דאָס אַליין האָט קעקראָפּס אויפגעטון.
עגיפּטן איז דעמאָלט געווען אַ לאַנד פון בילדונג און חכמה און
אַרדענונג, אַטיקאַ אָבער איז נאָך געווען ווילד און רוי. קעקראָפּס
האָט איבערגעגעבן אירע אייגנזאָלער זיין עגיפּטיש וויסן און פאַר-
אייניקט זיי אין אַ שטאָט... ווונדערסטו זיך נישט, צו וואָס איך דער-
צייל עס? פּלאַצט אין דיר נישט דאָס געדולד?

אַריסטאָנדער: דינע ווערטער, אָ, קעניג, זענען מיר
שטענדיק גרויסער תּענוג. עס איז מיר, ווי דער גאָט וואָלט גערעדט
צו מיר.

אַלעקסאָנדער: דאָס הייסט חניפה, און צו שטראָף פאַר
איר וועל איך דיך פּאָלגן מיט גרעסערער אויספירלעכקייט. הער דען
ווייטער. ווי פון אַ הויכן באַרג אַראָפּ האָבן די יאָרן זיך געקייקלט;
צייטן האָבן איבערגעביטן צייטן, דאָס קליינע גריכנלאַנד איז געוואָרן
גרויס און קלוג און שטאַרק, דאָס גרויסע עגיפּטן איז געוואָרן קליין
און נישטיק, אַ פאַרוואָרלאָזטע זייטנקאַמער אין דער גרויסער פּערסי-
שער מלוכה. איך האָב עס איצטער באַפרייט פון דעם פּערסישן יאָך
און וויל עס ווידער אויפריכטן. דאָס לאַנד זאָל ווידער ווערן גוט
געפירט און רייך. נישט מער קיין ערנדע זייטנקאַמער זיין. איך וויל
קעקראָפּסעס לאַנד באַצאלן, וואָס קעקראָפּס האָט געטון צו אַ טייל
פון אונזער לאַנד. דערפאַר האָב איך באַשלאָסן אַ נייע הויפט-און
האָפּטשטאָט אויפצובויען. און אַלעקסאַנדריאַ זאָל זי הייסן. און וואָס
קעקראָפּיאַ-אַטען איז געוואָרן פאַר אַטיקאַ און גאַנץ גריכנלאַנד, זאָל
אַלעקסאַנדריאַ ווערן פאַר עגיפּטן. דאָ, וווּ מיר שטייען איצטער,

ביים אריינפאל פון דעם געטלעכן נילוס אין דעם ים, זאל די שטאָט
געבויט ווערן. וויסטו, ווער האָט דעם פלאַץ מיר אָנגעוויזן ?
אַריסטאָנדער : דיין שאַרפער בליק און די געטער, וועלכע
באַגלייטן דיר אויף דיין וועג.

אַלעקסאַנדער : זיי און האָמער.

אַריסטאָנדער : ווי דען האָמער ?

אַלעקסאַנדער : ער האָט אין חלום מיך אויפגעוואַכט, אַ גרוי-
קעפיקער אַלטער בלינדער מאַן, פון ווונדערלעכן בכבודיקן אויסזען,
און מיר די דאָזיקע פערזן פאַרגעוונגען :

„אַן אינזל ליגט, וווּ הויך די כוואַליעס שטורמען,

מען רופט זי פאַראַס, ביי עגיפטנס בערג.“

איך בין אויפגעשטאַנען און אַוועק אַהער. קוק דיר אָן די געגנט.
קיין בעסערן פלאַץ פאַר מיין שטאָט קאָן איך מיר נישט דענקען.
אַבער ווי שטימט עס מיט דיין געדולד, אַלטער זעער.

אַריסטאָנדער : בין גאַנץ געהער, מיט גרויסער שפּאַנונג פאַר-
געס איך יעדעס וואָרט.

אַלעקסאַנדער : איך קום צום סוף, מיין אומגעדולד וואַקסט
אָן, איך האָב באַפוילן אויסצולייגן דאָ דעם פלאַץ פון דער שטאָט,
וועלכע איז אין מיר געבוירן געוואָרן. אַ ליניע אַרומציען איבער איר
גאַנצער גרויס, און שורות דורכפירן פאַר גאַסן, מערק און פלעצער.
ווייל קיין קרייד איז נישט געווען, האָט מען די ליניען אויסגעלייגט
מיט מעל, איז פלוצלינג אָנגעפלוין אַן אומענדלעכע צאָל פון
גרויסע פייגל, ווי אַ וואָלקן אויפגעשטיגן פון טייך און ים. און האָט
אויפגעגעסן יעדעס שטויבל מעל. עס איז גאַנץ נאַטירלעך פויגל זאָלן
לעקן מעל, אַבער עס איז אומנאַטירלעך, אַז פלוצלינג זאָלן אַזוי
פיל פויגל אָנפליען און אויפגעסן דאָס גאַנצע מעל, נישט אַנדערש,
ווי אַ צייכן שיקן מיר די געטער, און ווי מיר שיינט, איז דער
צייכן שלעכט. די געטער ווילן נישט, איך זאָל אַ שטאָט דאָ
בויען. זאָג מיר, אַ אַלטער זעער, דו אַלצוויסנדיקער דערקדערער
פון די צייטן, וועלכע די געטער שיקן אונז : וואָס באַדייטן די פויגל,
וועלכע האָבן דאָס מעל אויפגעגעסן פון דעם פלאַץ פון מיין שטאָט ?
זאָג מיר, וועל איך גיין קעגן דעם ווילן פון די געטער, ווען איך
וועל די שטאָט אויפבויען. אַדער מיין ווילן איז אויך זייער ווילן ?

אַרײַסטאַנדער: האָסטו שוין מיין ענטפּער נישט אַרויסגע-
הערט פון מיין באַגריסונג? זעסטו אים נישט אויף מיין פּריילעכע
געזיכט?

אַלעקסאַנדער: זענען די געטער מיט מיר?

אַרײַסטאַנדער: זיי זענען עס שטענדיק געווען. דיין ווילן
איז געטערווילן. דורך די פּויגל האָבן זיי דיר געלאָזט וויסן, אַז די
שטאַט, וועלכע דו וועסט דאָ אויפבויען, וועט שפּייערען זיין און דער-
נערערין פון אַסך פעלקער.

אַלעקסאַנדער: דו האָסט אַן אומרו פון מיר אַוועקגענומען,
אַרײַסטאַנדער, דאָס וועל איך דיר גוט באַצאָלן, איך וואָלט די שטאַט
געבויט, און ווען דיין דערקלערונג וואָלט שלעכט אויך אויסגעפאלן.
עס זאָגט מיין פאַרשטאַנד מיר: די שטאַט דאָ מוז אָנגעבויט ווערן,
זי איז נויטיק פאַר דעם נייעם אויפבוי פון דעם גאַנצן לאַנד. איך
בין אויך נישט געווינט. מיין ווילן צו פאַרבויגן. איך וואָלט די
שטאַט געבויט, אומבאַקומערט, וואָס די געטער פלאַנען. אָבער עס
איז דאָך בעסער מיט די געטער צו גיין, ווי קעגן זיי.

פּסאַמאָן (טרעט צו מיט טיפער פאַרבויונג): וועסט מיר דער-
לויבן, אָ, קעניג, מיין וואָרט צו זאָגן?

אַלעקסאַנדער: ווער ביסטו?

אַרײַסטאַנדער: פּסאַמאָן הייסט ער. איז גריכישער פילאָזאָף,
וועלכער וווינט שוין לאַנג אין עגיפּטן, דיינע שליחים האָבן מיך גע-
פונען אין מיטן געשפרעך מיט אים. האָב איך אים מיטגענומען
אויפן וועג דעם געשפרעך פאַרצוזעצן און אויך, ער זאָל מיר העלפן
דעם צייכן אויסצוטייטשן.

אַלעקסאַנדער: רייד, פּסאַמאָן.

פּסאַמאָן: האָסט געהערט, אָ, קעניג, איך האָב מיטגעהאַלפן
אין דער אויסטייטשונג פון דעם צייכן פון די געטער. איך וועל נאָך
צוגעבן, דו זאָלסט קיין צווייפל אין איר נישט האָבן.

אַלעקסאַנדער: איך האָב אים נישט.

פּסאַמאָן: איך וויל דיר דערקלערן, פאַרוואָס דו זאָלסט קיין
צווייפל נישט האָבן.

אלעקסאנדער: וויל די אויסטייטשונג פאסט מיר אויסגע-
צייכנט. אָבער רעד, פילאָזאָף.

פסאָמאָן: אַלע מענטשן ווערן געפירט פון די געטער, אין
אָדן, וואָס מענטשן טוען, איז פאַראַן געטלעכקייט. וויל אַלץ, וואָס
זיי טוען, קומט פון דעם ווילן, און דער ווילן קומט פון דעם גאָט.
אויך די מענטשן, וועלכע טוען גאָר, וואָס מען הייסט זיי, טוען
דאָך, וואָס די הייסער ווילן, און דער ווילן פון די הייסער און באַ-
פוילער קומט פון גאָט. אָבער וואָס שטאַרקער דער ווילן אין אַ
מענטש, וואָס גרעסער דער הייסער און באַפוילער, אַלץ מער האָט
ער פון דעם גאָט אין זיך. דו ביסט דער גרעסטער באַפוילער, דיין
שטאַרקער אומבויגזאַמער ווילן איז דערפאַר דער גאָט אַליין, און
וואָס דו ווילסט, וויל שוין דער גאָט. און ווען דו ווילסט און האָסט
באַשלאָסן אויפצובויען דאָ אַ נייע שטאָט, איז דאָס שוין אויך געווען
דער ווילן פון דעם גאָט.

אלעקסאנדער: דיין פילאָזאָפיע געפעלט מיר, פסאָמאָן, און
זי זאָל דיר באַלוינט ווערן. זי געפעלט מיר בעסער פאַר מיין
אייגענער.

פסאָמאָן: אָ, קעניג, זיי גנעדיק צו מיר און אַנטפלעק מיר
דיין פילאָזאָפיע.

אלעקסאנדער: זי וועט דיר, פילאָזאָף, געוויס נישט ניי-
זיין. צעוס, זאָגט זי, איז דער אַלגעמיינער פאָטער פון אונז אַלע-
מען. אָבער די באַציונג פון אַ פאָטער איז נישט צו אַלע זיינע קי-
דער גלייך. עטלעכע ליבט ער זייער שטאַרק און טוט זיי אַלץ, וואָס
זיי ווילן; עטלעכע ליבט ער ווייניקער און גיט זיי אויך ווייניקער,
און עטלעכע האָסט ער אַפילו און לייגט אויף זיי אַרויף האַרטע
שטראָפן. עס איז, ווי האָמער זאָגט: „ווער עס פאָלגט דעם געבאָט
פון די געטער, דעם הערן זיי ווידער“, און אין דער מאָס, ווי מיר
פאָלגן די געטער, אין דער מאָס ליבן זיי אונז.

פסאָמאָן: איך באַווונדער דיין דענקען, אָ, קעניג!

אלעקסאנדער: אָ, ניין, מיין פילאָזאָפיע האָט מיך אין
אומרויקייט געהאַלטן. וואָרים ווי קאָן איינער שטענדיק וויסן, וואָס
די געטער ווילן פון אים, ווי קאָן ער שטענדיק געדענקען זייערע

געבאָטן? האָב איך נישט געמוזט אַרומגיין אין שרעק, פילייכט זינ-
 דיק איך קעגן די געבאָטן פון דעם גאָט? דיין פילאָזאָפיע איז אַסך
 ריכטיקער. פאַר מיר ריכטיקער און צוגעפאַסטער. איך נעם זי אָן,
 ווי זי וואָלט דער גרעסטער אמת געווען. מיין ווילן איז פון גאָט,
 איז גאָט, מוז דערפאַר דורכגעפירט ווערן, וועט דורכגעפירט ווערן.
 פאַרגעמט מיך אַלדאָ, מיינע גענעראַלן! גאַנץ עגיפטן — אונטערגעפֿטן
 און אויבערעגעפֿטן — האָט זיך מיר אונטערגעגעבן. עס בלייבט מיר
 נאָך צו ברענגען דאָ אינטער מיין הערשאַפט איין פונקט, וועלכער
 איז פון גרויסער באַדייטונג פאַר דעם האַנדל און פאַר דער האַל-
 טונג פון די לענדער ביים נילוס. דער פונקט ליגט ווייט, און דער
 וועג צו אים איז אַ זייער שווערער. איך האָב געהאַט מיינע צווייפלס,
 צי זאָל איך זיך אַהין באַגעבן. איצטער האָב איך מער די צווייפלס
 נישט. איך וויל, וועט עס זיך מיר איינגעבן. מיר גייען צו דער
 אַזע פון אַמון אין דער ליבישער וויסטע.

גענעראַלן: ווי?! — וואָס?! אַ, קעניג!

פילאָטאָס: האָסטו באַטראַכט אַלע געפאַרן?

אַלעקסאַנדער: נישטאָ זיי פאַר מיר.

פילאָטאָס: אַ וועג פון לאַנגע טעג אָן וואַסער.

אַלעקסאַנדער: מיינע וויינטרינקער וועלן צופרידן זיין.

פילאָטאָס: דו שפּאַסט.

אַלעקסאַנדער: דו האָסט מורא, בלייבסטו דאָ.

פילאָטאָס: דיר איז דאָך געוויס באַקאַנט, וואָס עס האָט

געטראָפן דאָרטן מיט דער אַרמיי פון דעם פערסישן קעניג קאַמביוועס?

אַלעקסאַנדער: מיט דעם רייכסטן מיך נאָך מער, וואָס

קאַמביוועסן איז נישט געלונגען, וועט געלינגען אַלעקסאַנדערן.

קליטאָס: וואָס האָט דען מיט קאַמביוועסן געטראָפן?

אַלעקסאַנדער: קאַמביוועס איז געווען אַ שליימזיגער

האַט נאָר איינמאָל אַרויסגעצויגן זיין שווער, האָט ער זיך מיט אים

אַליין אויף טויט דערשטאַלן.

קליטאָס: דאָס איז מיט אים געשען אין דער וויסטע?

אַלעקסאַנדער: ניין, דאָס איז מיט אים געשען שפּעטער.

ווי ווייניק דו קאָנסט געשילטע, קליטאָס! אין דער וויסטע האָט ער פאַרלוירן אַן אַרמיי פון פופציק טויזנט מאַן.

קליטאָס: אומגעקומען פון דורשט אָדער פון שווערד?
אַלעקסאַנדער: פון עטוואָס ערגערס נאָך. אַ שרעקלעכער זידווינט האָט אויפגעהויבן דעם זאַמד פון דער וויסטע ווי דאָס וואַס סער פון דעם ים און באַדעקט מיט אים און פאַרשלאנגען די גאַנצע קאָמבינעסעס אַרמיי. איך גיב צו, דאָס איז אַ שווערער טויט.
קליטאָס: און צו דעם טויט ווילסטו גיין?

אַלעקסאַנדער: ניין, איך גיי צו דער אַזאָע אמון.
קליטאָס: איך וועל נישט ציטערן פאַר זיך, ווייל איך וויל מיטגיין מיט דיר און ציטערן פאַר דיר.

אַלעקסאַנדער: מיין טרייער קליטאָס, איך האָב געוואוסט, דו וועסט פון מיר נישט אָפּשטיין. אויב עמעצער פון אייך ווייסט נאָך מער געפאַרן שווערערע, באַגראָבט זיי טיף אין בוים. איר וועט נאָך מער מוט מיר צוגעבן און שטאַרקן מיר מיין ווילן.
אַריסטאָנדער: וועסטו מיר, אָ, קעניג, באַרגן אויף אַ קליינער ווילע דיינע אויערן?

אַלעקסאַנדער: האַלט מיך נישט אויף, אָ, זעער! דער וויסטעוועג ברענט שוין אין מיר.

אַריסטאָנדער: אויף אַ קליינער ווילע בלוין, אָ, קעניג, און אונטער פיר אויגן.

אַלעקסאַנדער: מאַכסט מיך נייגיריק, אַלטער. איר האָט געהערט, מיינע פריינט, איך שיק אייך נישט אַוועק, דאָס טוט דער אַלטער אַריסטאָנדער. (די גענעראַלן דערהיימערן זיך) העפעסטאָן, דו בלייב, פון דיר האָב איך קיין סודות נישט. וועט עס נויטיק זיין, וועל איך מיט מיין זיגלרינג דיינע ליפן דיר פאַרשליסן. רעד, אַריסטאָנדער, ווי איך וואָלט דאָ געווען אַליין.

אַריסטאָנדער: אָ, קעניג, עס איז אויך דער סוד פון דיין מוטער.

אַלעקסאַנדער: העפעסטאָן ליענט ביי מיר אַלע אירע בריוו. רעד, אַריסטאָנדער.

אַריסטאָנדער: דו וועסט איצטער גיין, אָ, קעניג. צו דער
אַזע אַמון.

אַלעקסאַנדער: איז דאָס דיין סוד, אַלטער?
אַריסטאָנדער: אין דער אַזע געפינט זיך דער אַראַקל
פון דעם גאָט צעוס-אַמון.

אַלעקסאַנדער: דאָס וויסן קליינע קינדער.
אַריסטאָנדער: דו אָבער מוזט וויסן מער.
אַלעקסאַנדער (א וויילע שטויב אַנקוקנדיק דעם זעער): פון
מער וויל איך נישט וויסן.

אַריסטאָנדער: דו וועסט עס הערן פון דעם אַראַקל.
העפעסטיאָן: נישט סודות הער איך, נאָר רעטענישן.
אַלעקסאַנדער: נאָרישקייטן.

אַריסטאָנדער: נישט נאָרישקייטן, אָ, קעניג! נישט פיליפּ.
נאָר דער גאָט צעוס-אַמון איז דיין פאָטער. פון אים האָט דיין
מוטער זיך געהאַט. אין דער געשטאַלט פון אַ שלאַנג איז ער צו
איר געקומען, דער פּוילנעשטאַלטיקער. און האָט זי באַשלאָפּן.
העפעסטיאָן (אין גרויסן שרעק): אָ, געטלעכער!

אַלעקסאַנדער: פאַרגעס עס, העפעסטיאָן! רעד דערפון
נישט מער, אַריסטאָנדער! און ביידן פאַרבאָט איך דאָס צו גלויבן.
איך בין אַלעקסאַנדער דער זון פון פיליפּ!.. אָדער ווילט איר, איך
זאָל אויפהערן צו זיין אַלעקסאַנדער? און איך וויל זיין אַלעקסאַנ-
דער, בלויז אַלעקסאַנדער.

אַריסטאָנדער: דו ביסט עס, וויל דו ביסט...
אַלעקסאַנדער: רעד נישט!
אַריסטאָנדער: דו וועסט עס פון דעם אַראַקל הערן.
אָדער וועסטו איצט צו אים נישט גיין?

אַלעקסאַנדער: אויב דו ווילסט דערמיט מיך אָפהאַלטן פון
צו גיין אין דער וויסטע, וועט עס דיר נישט געלינגען, איך וועל
גיין און וועל מיט דעם אַראַקל רעדן, און גאָרנישט וועט זיך ענדערן.
מיין ווילן איז גאָט. איך וויל קיין געטערונן נישט זיין!

דריטע סצענע

אין טעמפל פון צעוס-אמון. דער אויבערפרישט שטייט פאר דעם
אַראקל, רעכטס און לינקס פון אים שטייען זיינע פרישטער. פאר
אים — אלעקסאנדערס גענעראלן. מיט קראטערס, קלימאס, פער-
דיקאס, פטאלאמעס אין פארויס.

אויבערפריסט: זייט מיר געגריסט, מאַקעדאָניער אין הע-
לענער! אין נאָמען פון צעוס-אמון באַגריס איך אייך! פאַרוואָס
קומט נאָך אייער קעניג אלעקסאנדער נישט אַריין?
קראַטערס: ער לאָזט פאַר זיך דעם חיל פאַרביימאַרשירן.
ער וויל זען, צי פעלט נישט איינער, צי איז נישט ווער אין דער
וויסטע פאַרלוירן געגאַנגען.

אויבערפריסט: דער גוטער פאסטער, ווי זיין פאטער.
קליטאָס: יא, ער איז אין זיין פאטער גאנץ געראַטן.
אויבערפריסט: דו האָסט געזאָגט מער, וויפל דו ווייסט.
דאָך דערציילט מיר וואָס פון אייער גאַנג. עס איז דער וועג, אויף
וועלכן אַ גרויסע אַרמיי האָט זיך אַמאָל דערוועגט צו גיין און איז
נישט דערגאַנגען. ווי זענט איר דערגאַנגען?

פערדיקאָס: קיין איינער פעלט אונז נישט?
אויבערפריסט: האָט איר פון דורשט געליטן?
פערדיקאָס: דאָס וואַסער, וואָס מיר האָבן מיטגענומען, איז
אונז איבריך געווען. די געטער זענען געווען גוט צו אונז און האָבן
אָסך רעגן אונז געגעבן.

אויבערפריסטער: דאָס האָב איך דערוואַרט און אויך
אַנדערע ווונדער נאָך. דאָס זאַמד האָט זיך נישט גערירט?
קראַטערס: פון רעגן צונויפגעקלעבט, איז אויף אים גע-
ווען לייכט צו גיין.

אויבערפריסט: און ווי איז אייך געווען צו אַטעמען אין
דער וויסטעלופט?

קליטאָס: דער רעגן האָט זי אונז אָפגעפרישט.
אויבערפריסט: און נאָך ווונדער? און נאָך? ווי האָט איר
דעם וועג אַהער געפונען.

פערדיקאס: יא, דאָס איז דאָס גרעסטע ווונדער—עס שיינט
דו ווייסט דערפון, ראָבין זענען געפליגן פאָרויס און אונז דעם ע
געצייגט.

פּטאַלֶמֶאָס: ניין, דאָס גרעסטע ווונדער איז, אַז ווען
איינער פון דעם חיל האָט אין דער נאַכט פאַרבליאָדזשעט, האָבן די
ראָבין נישט אויפגעהערט צו קראַקען און מיט זייער געשריי אים צו-
ריק געבראַכט.

אויבערפריסט: דאָס אַלץ האָב איך דערוואַרט. די ווונדער
זענען פיל, וועלכע דער גאָט קאָן זיין געליבטן זון דערווייזן.

אַלעקסאַנדער (באַגנײט פון העפעסטיאָן, אַריסטאָנדער און
טראַבאַנטן, קומט אַרײַן).

אויבערפריסט (צוזאַמען מיט די אנדערע פריסטער): זיי
געגריסט און געבענטשט, אָ, געטלעכער קעניג, אין נאָמען פון דיין
פאָטער אמן!

אַריסטאָנדער (פליסטערט אַרויס): האָסט געהערט, אָ, קעניג!
אַלעקסאַנדער: זיי דו געגריסט, געטלעכער פריסט, און
געבענטשט זיי דער גאָט, וואָס איז אונזער אַלעמענס פאָטער. בין
געקומען אַהער מיט קרבנות אים צו דאַנקען פאַר די ווונדער, וועלכע
ער האָט אונז באַוויזן אויף דעם וועג דורך דער וויסטע. און ווייל
איך בין שוין זאָ, וויל איך אויך ענטפערס פון אים אויף פראַגן,
וועלכע איך האָב צו פרעגן.

אויבערפריסט: פרעג זיי, אָ, מיין זון!
אַלעקסאַנדער: ענטפער מיר, אָ, געטלעכער פריסט: וועט
די וועלט-מלוכה מיינע זיין?

אויבערפריסט: קיין קעניגס מלוכה איז נאָך אַזוי גרויס
נישט געווען.

אַלעקסאַנדער: קיין קעניג האָט די גאַנצע וועלט נאָך
נישט באהערשט, אויך דער פערט האָט בלויז אַ טייל. איך קאָן צו
זיין טייל נאָך אַ טייל צוגעבן — דאָס וועט זיין די גרעסטע מלוכה,
דאָך אַלץ נאָך נישט די גאַנצע וועלט. ענטפער קלאָר מיר: וועט די
וועלט-מלוכה מיינע זיין?

אויבערפריסט: ווען דו וועסט וועלן.

אלעקסאנדער: דאָס איז דער ענטפער, וועלכן איך האָב
געוואָלט הערן. וועסט פאַר אים גוט באַצאָלט ווערן.
אויבערפריסט: איך זאָג, וואָס דער גאָט רעדט פון מיר
ארויס.

אלעקסאנדער: נאָך אַ פראַגע, אָ. געטלעכער פריסט. מיין
פאָטער, ווי דו ווייסט, איז דערמאָרדעט געוואָרן פון פאַרברעכערי-
שער האַנט...

אויבערפריסט: זאָג עס נישט, אָ. געטלעכער זון! דיין
פאָטער האָט נישט געקאָנט דערמאָרדעט ווערן. ער איז נישט שטערבלעך.
אריסטאנדער: אָ. קעניג!

אלעקסאנדער: איך ווייס, אַז פיליפּ איז אומשטערבלעך
און וועט אייביק אין זיינע מעשים לעבן. אָבער דאָך האָט אַ מער-
דערישע האַנט אים אַוועקגענומען פון אונז און פאַרקירצט די גרויסע
טאַטן מיט וועלכע ער וואָלט זיין אומשטערבלעכקייט באַפעסטיקט.
איך האָב זיינע מערדער באַשטראָפּט. איך גלויב, אַלע, וועלכע זע-
נען אין דעם מאָרד פאַרמישט געווען, האָבן זייער שטראָף געקראָגן,
דאָך בין איך אין דעם נישט זיכער. ענטפער מיר, אָ. געטלעכער
פריסט, איז נאָך ווער פון מיין פאָטערס מערדער געבליבן אומבאַ-
שטראָפּט?

אויבערפריסט: קיין איינער נישט, דיין שטראָף האָט זיי
אַלעמען דערגרייכט. דאָך פיליפּ איז נישט געווען דיין פאָטער. דער
גאָט, צו וועמען דו ביסט אַהער געקומען, איז געווען דיין פאָטער,
אַלס שלאַנג פאַרשטעלט איז ער געקומען צו דיין מוטער. (די פריס-
טער לאָזן זיך אראָפּ אויף די קניי. באַזעגונג צווישן די גענעראַלן.)

אריסטאנדער: דאָ האָסטו עס, אָ. קעניג!

אלעקסאנדער: ניין!

קליטאָס: אַ שלאַנגען-צונג קאָן אַזוינס אַרויסרעדן!
פערדיקאָס: פיליפּ האָט אליין געקאָנט אַ ווייב באַשלאָפּן,
ער האָט קיין מיטשלאָפער נישט באַדארפּט!
פּטאָלאָמעאָס: פיליפּ איז געווען גרויס גענוג, אַן אלעק-
סאנדער אַרויסצוברענגען.

קליטאָס: ווען די מערדער-האַנט וואָלט אים נישט אומגעבראַכט,

וואָלט ער דאָ איצטער פאַר דיר געשטאַנען, נישט זיין וון, וואָלטו
יעמאָלט אויך דיין שלאָנגען-גיפט אַרויסגעשפיגן?
אויבערפריסט: וואָס האָט איר זיך צעשריגן, איר מענער?
גלויבט איר נישט דעם גאָט?

פערדיקאָס: מיר גלויבן נישט זיין פריסטער.
אויבערפריסט: איר באַליידיקט דעם גאָט, וועלכער רעדט
פון מיר אַרויס.

פטאָלאָמעאָס: פון דיר רעדט דער וויין אַרויס, מיט וועלכן
דו האָסט זיך באַזאָפּן.

קליטאָס: זאָג אים, אָ, קעניג, וואָס דו דענקסט פון אים?
אויבערפריסט: האָב איך איצטער פאַלש גערעדט, איז
פאַלש אויך מיין וועלט-מלוכה-שפרוך!

קליטאָס: אָ, קעניג, זאָג אונז, וואָס דו דענקסט!
אויבערפריסט: איר אומגלויביקע, אייער וועג אַהער איז
פול געווען מיט ווונדער — מיינט איר, אַז די ווונדער זענען צוליב
איך געשען? אַז צוליב איך האָט זיי דער גאָט דערווייזן? איך
האָט געפירט אמונס זון, און זיין פאָטער האָט אים באַשיצט דורך
זיינע ווונדער.

קליטאָס: אָ, קעניג!..

אַלעקסאַנדער (פאַרדוירן אין געדאַנקען): וואָס איר האָט איצט
געהערט, ווייס איך שוין פון לאַנג.

אַריסטאָנדער: איך האָב עס דיר אַנטפלעקט.

אַלעקסאַנדער: ניין, איך האָב עס פריער נאָך געוויסט און
פאַרגעסן עס געוואָלט, און האָב עס אויך פאַרגעסן. איך האָב נישט
געוואָלט זיין קיין געטער-זון.

קליטאָס: און איצטער, אָ, קעניג?

אַלעקסאַנדער: נישט מיין קלוגהייט האָט אַראָפּגעבראַכט
דעם רעגן אין דער וויסטע, אונז דעם דורשט צו שטילן. און נישט
מיין מוט האָט צוזאַמענגעטריבן די ראָבן, צו ווייזן אונז דעם וועג
אַהער. דאָס איז געקומען פון אַ העכערער מאַכט. דער פריסט האָט
זי אונז דערקלערט.

קליטאָס: וועסט זיך אָפּזאָגן פון דיין פאָטער פיליפ?

אלעקסאנדער: פאר אייך, מיינע פריינט, וועל איך שטענדיק פיליפס זון זיין.

אויבערפריסט: ביסט גאט אמונס זון.

אלעקסאנדער: א, געטלעכער פריסט, איך וועל דיר נישט פארבאטן דער וועלט דאס צו דערקלערן. פארבאט דו מיר נישט אלס פיליפס זון צו גיין, ווי דו האסט דא געהערט, א גרויסער יחוס. גיי, פריסט, זיי מקריב די קרבנות.

אויבערפריסט: זיי וועלן דיין פאטער זייער געפעלן זיין. (אפ מיט די אנדערע פריסטער)

אלעקסאנדער: וואס שטייט איר אלע אזוי אנגערוקט און אנגעבלאזן? זע איך איצטער אנדערש אויס? רייד איך איצטער אנדערש? קליטאס: וועסט פון וועג אראפ, א, קעניג!

אלעקסאנדער: עפעס ענדלעכס האב איך אומאָל געהערט.

קליטאס: דיאָגענעס איז געווען גערעכט. דו וועסט זיך פאררירן.

אלעקסאנדער: דיאָגענעס... אדאנק דיר, וואס דו האסט אים מיר דערמאנט. איך טראכט אָפּט פון אים, אָבער איצטער איז ער מיר אַרויס פון זינען. דיאָגענעס... פארריר איך זיך, ווען איך האב דעם פריסט געלאזט רעדן? האב איך אלס פיליפס זון ווייניקער געוואָלט, ווי אמונס זון וועט וועלן? וועט דער וועג פון אמונס זון אן אנדערער זיין ווי דער וועג פון פיליפס זון? איך בין פריער פון אַלץ אלעקסאנדער, און אלעקסאנדער וועל איך בלייבן. זענט איר מיט דעם נישט צופרידן, מיינע פריינט?

קליטאס: מיר האָבן פיליפן געליבט.

אלעקסאנדער: און איך נישט ווייניקער פון אייך, און

וועל אים ווייטער ליבן. איך בין פיליפס זון, נאָר וועט מלוכה קלוגהייט פאָדערן, וועט אמונס זון רעגירן און באַפוילן. פיליפס וועלן די פעלקער זיך בעסער פאראייניקן אונטער דעם גאָס זון, ווי אונטער פיליפס. גלעט אויס אייערע שטערנס. מיר וועלן די אַזאָע באַלד פארלאָזן אויף אַ נייעם וועג מיט נייע ווונדער. אין אַזאָע טרעפן מיר זיך צום לעצטן מאָל מיט דאָריוסן און איך פארשפרעך אייך גרויסע פריילעכקייט. איר האָט'ס געהערט? פיליפס זון אַדער אמונס זון — אלעקסאנדער פארשפרעכט אייך זיג און פריילעכקייט!

דריטער אָקט

ערשטע סצענע

דער טעפּיד-באַפּוצטער טרינקזאַל אין דעם פּאַלאַץ פון די פּער-
סישע מלכים אין פּערסעפּאָליס. היינטן דער קעניגלעכער טראָן פון
פּערסיען אונטער אַ גאָלדענער הופּה; רעכטס און לינקס פון טראָן
ציען זיך נאָך פּאַרנט שורות פון ליג-די-וואַנען. — די סעודה האָט
זיך נאָך נישט אָנגעהויבן. אַלעקסאַנדער איז נאָך נישטאָ, און די
געסט זענען צעשפּרייט איבערן זאַל. גאַנץ היינטן שטייט אַ גרופּע
גענעראַלן אַרום פּילאָטאָסן. פּאַרנט שטייען אַרום קאַדיסטענעסן די
גענעראַלן קראַטעראַס, קליטאַס, פּערדיקאַס, פּטאָלאָמעאַס און אַני-
דערע, ווי אויך אַסך פּרויען, די געליבטע פון די איינגעלאָדענע
גענעראַלן. צווישן זיי געפינען זיך דאָ אַנטויגאַנע, די געליבטע פון
פּילאָטאָס, העראַ, די געליבטע פון קראַטעראַס, און טאַיס, די
געליבטע פון פּטאָלאָמעאַס.

קאַליסטענעס: עס וועט זיין די צווייטע איליאַדע, און
האַמער וואָלט זי בעסער נישט געמאַכט. וואָס האָב איך געזאָגט?
ביין, מיין צונג האָט נישט גערעדט, וואָס דער געדאַנק האָט איר
אונטערגעזאָגט. עס וועט זיין אַן אַלעקסאַנדריאַדע, וועלכע וועט האָ-
מערס איליאַדע גאַנץ פאַרטונקלען. איך באַדויער בלוז, און דאָס
מאַכט מיך טרויעריק, וואָס עס וועט נישט זיין מער קיין אַלעקסאַנ-
דער, וועלכער זאָל מיין ווערק אַזוי הייליק האַלטן, ווי אַלעקסאַנדער
די שאָפּונג פון האַמער.

פּטאָלאָמעאַס: דו לויבסט דיין ווערק און זינגסט עס אונז
נישט פאַר. דו זינג בעסער און לאָז דאָס לויבן אונז.

קאַליסטענעס: האָט אַלעקסאַנדער זיין אַרבעט שוין געענ-
דיקט. ער האָלט זי נאָך אינמיטן, און איך וואַרט אָפּ, ביז ער וועט
זי פאַרענדיקן.

פערדיקאס: די געטער ווייסן, ווען ער וועט זי פארענדיקן.
און דו ליבסט דיין ארבעט שוין, ווי זי וואלט אפגעטון געווען.
קאליסטענעס: דער געדאנק אליין איז שוין פון דער
גרעסטער גרויס. איך מעג מיין קאפ טראגן שטאלץ און הויך, איך
מעג ארומגיין גאווהדיק און אויפגעבלאזן — איך, קאליסטענעס, האב
אן אלעקסאנדריאדע פארטראכט.
קליטאס: גוט, וואס ער זאגט נישט, ער האט אלעקסאנדערן
אליין פארטראכט.
קאליסטענעס: לאך נישט, קליטאס, איך וועל דך אויך
פאראייביקן.

קליטאס: דו מיר פאראייביקן? !
קאליסטענעס: אין דעם צווייטן קאפיטל פון מיין אלעק-
סאנדריאדע באזינג איך די שלאכט ביי גראניקאס — דאס ערשטע
קאפיטל באהאנדלט די פריערדיקע טאטן פון אלעקסאנדערן און דעם
איבערגאנג איבערן העלעספאנט — באזינג איך דך, א, קליטאס, מיט
די פייערדיקסטע ווערטער. ווי דו האסט אין דער שלאכט ביי גרא-
ניקאס די האנט אפגעקאט פון דעם פערס ספירידאטעס, וועלכער
האט פון הינטן אויפגעהויבן זיין שווערד אויף דעם אומבאדעקטן
קאפ פון אלעקסאנדערן.
קליטאס: פאראייביקסטו מיר, שרייבער? דאס האט מיין
טאט מיר שוין.

קאליסטענעס: זיי נישט אזוי זיכער, קליטאס. איך קאן אין
מיין אלעקסאנדריאדע אן אנדערן דערמאנען, אז יענער האט דעם טאט
באגאנגען. מעק איך פון דער אייביקייט דך אויס.
קליטאס: איך לאך פון דעם!

קראטעראס: א, קליטאס, די מענטשן מיט דעם שרייב-געצייג
זענען מעכטיקער פאר אונז. מיר זענען אין זייערע הענט צו גוטן
און צו ביזן. ווילן זיי, מאכן זיי אונז פאר די גרעסטע העלדן, וואס
יעדער איינער פון אונז האט א גאנצע ארמיי באזיגט. ווילן זיי, זע-
נען מיר פייגלינגס, פחדנים, וועלכע אנטהויפן ביים אויפבלייזן פון א
שווערד. זיי גוט צו זיי, קליטאס, און דיינע העלדן-טאטן וועלן א-
וואקסן אויפן חשבון פון אסך אנדערע.

אנטיגאנע (צו דער לעבן איר שטיינדיקער הערא): ווי די טאטן פון אלעקסאנדערן אליין.

הערא: ווי מיינסטו עס?

אנטיגאנע: א, איך ווייס שוין, וואָס איך רעד!

קראַטעראַס (האָט געהערט אירע ווערטער און קוקט זי אָן גאנץ פאַרווונדערט).

קאַליסטענעס: וואָס פאַר געזאַנג וועט די שלאַכט ביי אים זיין, און ווונדערלעכער נאָך די שלאַכט ביי אַרבעלע און גאַנגאַמעלע. צו דער גרעסטער הויך שטייגט אלעקסאנדער דאָרט אַרויף, איר אַלע שטייגט אים נאָך, נאָר פאַרמעניאַ אליין, דער אַלטער גענעראַל וועט אַרויסקומען פאַרקלענערט.

אנטיגאנע (צו הערא): איז פילאָטאָס דאָך גערעכט. ער און זיין פאָטער פאַרמעניאַ מוזן פאַרקלענערט ווערן, אלעקסאנדער זאָל אויסזען גרעסער.

הערא: א, זאָג עס דאָך נישט, אנטיגאנע!

קראַטעראַס (מאכט אַ נאָך מער פאַרווונדערט געוויכט און קוקט אנטיגאנע שאַרף אָן).

קאַליסטענעס: אַ מיליאָן סאָלדאַטן האָט דער דאָרויס, און פופציק טויזנט בלוז דער געטלעכער אלעקסאנדער — איר הערט, ווי די איינפאַלע ווערטער זינגען זיך אַרויס! און מעכטיקער שטייגט אָן מיין געזאַנג — ביי פאַקל-שיין באַזעט דאָרויס זיינע סאָלדאַטן, ווי דער הימל אין אַ שטערן-נאַכט זעט דאָס שלאַכטפּעלד אים, באַזייט מיט דאָרויסעס פאַקלען. אָבער אלעקסאנדערס סאָלדאַטן שלאָפן רויק מיט דער רויקייט פון זייער העלד און פירער, וועלכער ברענגט גראָד קרבנות צו זיין גאָט. נאָר דער אַלטער גענעראַל פאַרמעניאַ איז אומרויך, ווייל עס שרעקט אים דאָרויסעס מיליאָן. ער איילט צו אלעקסאנדערן און וויל אים איבעררעדן צו אַ באַנאַכטיקן איבערפאַל אויף דעם שונא. דאָך דער יונגער געטלעכער העלד ענטפערט שטאַלץ: „איך וועל נישט גנבענען קיין זיג!“ און ווי אַ גאָט אין זיין זיכער-קייט לייגט ער זיך רויק שלאָפן. איז דאָס נישט אַ גאַנץ ווונדער-באַרער געזאַנג?

פערדיקאָס: דאָס זענען טאטן, קאַליסטענעס.

קאַלִיסטענעס: איך האָמער האָט טאַטן בלוין באַזונגען.
אַנטיגאָנע (צו העראָן): איך הויב שוין אָן צו צווייפלען
אין אַללעס, וועלכן האָמער באַזינגט אַזוי.
העראָן: וואָס איז דיר, אַנטיגאָנע?
קאַלִיסטענעס: וואָס גרעסער די מעשים פון דעם העלד, אַלץ
גרעסער שטייגט דער דיכטער. איך האָב נאָך קיין וואָרט נישט אויפֿ-
געשריבן, און בין שוין פול פון דער הערלעכקייט פון מיין געזאַנג.
פּטאַלעמאָס: בלאָז זיך דאָך אַזוי נישט אויף, מיין ליבער
קאַלִיסטענעס. די מעשים זענען דאָך נישט דיינע.
קאַלִיסטענעס: איך בין שטאַלץ, וואָס איך וועל זיי פאַר-
הערלעכן. איך פיל אין יעדער איינצלעהייט דעם ווונדער-קלאַנג פון מיינע
פערזן. עס שלאַפט דער יונגער העלד, נאָר אומגעדולדיק איז פאַר-
מעניאָ. עס האַלט נישט אויס דער אַלטער מאַן און וועקט ענדלעך
אויף דעם געטלעך-מוטיקן שלעפער. „ווי קאַנסטו אַזוי פעסט שלאָפן,
ווי דו וואָלטסט שוין דער זיגער זיין?“. „איך בין עס“, ענטפערט
דער מוטיקער, דעם שלאָף פון די אויגן פאַרטרייבנדיק. „איך האָב
שוין געזיגט, ווען איך דאַרף נישט אַרומלויפן נאָך דאַריסן, ווי נאָך
דעם ווינט אין פעלד“. די לעצטע פאַרגלייכונג איז נישט אַלעקסאַנ-
דערס, אָבער דערפאַר בין איך דער דיכטער.
אַנטיגאָנע (צו העראָן): און ליגנער.
קאַלִיסטענעס: און דערנאָך ווייטער. די שלאָכט גייט אָן.
אַלעקסאַנדער אויף זיין בוצעפלאָאָס. רויק און העלדיש, דעם שפּיז אין
דער לינקער האַנט, די רעכטע האַנט אויפגעהויבן צום הימל, פון די
געטער אַרויספאַדערנדיק זייער הילף: „בין איך ווירקלעך דער זון
פון צעוס-אמון, באַווייזט עס מיר מיט אייער פריינטשאַפט!“
קליטאָס: דאָס זאָלסטו בעסער אויסלאָזן, דיכטער!
קאַלִיסטענעס: האָהאָ, דאָס וועט זיין אַן אויפשטייג אין
מיין געזאַנג, אַן אויפשטייג ווי נאָר זעלטן. און ווי ער שטייט אַזוי
אין מוטיקן געשפרעך מיט די געטער, קומט געריטן מיט שרעק אַ
שליח פון פאַרמעניאַ.
אַנטיגאָנע: ווידער פאַרמעניאַ!
קאַלִיסטענעס: און עס שטאַמלט דער שליח: פאַרמעניאַ

בעט הילף און פארשטארקונג, אז נישט איז דאס גאנצע געפעק באַלד פארלוירן! און עס ענטפערט דער אומפארגלייבארער העלד: „זאָג פאַרמעניאָן, ער מוז נישט זיין ביים זינען, ווייל ער האָט פאַרגעסן אין זיין שרעק, אז סאָלדאָטן, ווען זיי זיגן, נעמען אָפּ דעם שונאָם געפעק. און ווען זיי פאַרלירן, האָבן זיי נאָר איין זאך צו טון: מוטיק צו קעמפן און שטאַרבן מיט ערע. די דאָזיקע ווערטער זיינע וועל איך נאָך באַפּונצן.

קראַטער אָס: זיי זענען שיין גענוג.
טאָים: האָסטו, אָ, נייער האָמער, אויך פרויען אין דיין גע-
זאַנג און באַזינגסט אַלעקסאַנדערס ליבע צו זיי?
פּטאַלאַמאַע אָס: ער באַזינגט בלויז טאָטן, און ליבע-טאָטן
האָט אַלעקסאַנדער נישט באַגאַנגען. (געלעכטער)
קאַליסטענעס: דו האָסט אויף אַ גוטן געדאַנק אַרויפגע-
בראַכט מיך, אַטענערין. עס איז אַ גרויסע שווערע טאָט אַפּראָדיטען
בייזושטיין, און אַלעקסאַנדער האָט דאָס אויך געקאַנט. דאָס זאָל באַ-
זונגען ווערן.

טאָים: וואָרט נאָך אָפּ, אַלעקסאַנדער האָט נאָך נישט פאַר-
ענדיקט.

קאַליסטענעס: אָ, איך הער שוין דעם געזאַנג, די ווער-
טער נעמען זיך אין מיר צוואַמען. פרעמד זענען דעם געטלעכן די
פרויען געווען, ערדיש און נישטיק ווי גולדס פון ליים... דאָס מוז
איך מיר גלייך פאַרשרייבן.

טאָים: פאַס אויף, דער צווייטער פערז קאָן נאָך אַנדערש
קלינגען. ער קאָן נאָך איינע טרעפן...

קאַליסטענעס: מיין העלד איז נישט-פאַרוואַנדבאַר.
טאָים: אָ, עראָס, ער לעסטערט דיר! דו שטאַרקסטער פון
אַלע געטער, צייג אים, אז אויך אַלעקסאַנדער מוז דיין מאַכט זיך
בויגן, און באַשטראָף דעם לעסטערער מיט דיין פייל, ער זאָל זיך
אין אַ קו פאַרליבן! (געלעכטער).

קאַליסטענעס: דיין תפילה איז אומזיסט, טענצער. דאָך
גיכער קאָן איך זיך אין אַ קו פאַרליבן, ווי אַלעקסאַנדער זאָל פאַר-
ליבן זיך אין דיר.

פּטאַלעמאַס: דאָס קאָנסטרווירק זאָגן, טאָם איז מיינע, און אַלעקסאַנדער זענען הייליק די געפילן פון זיינע גענעראַלן.
טאָם: און זאָל אַלעקסאַנדער פאַרליבן זיך אין מיר, וועל איך זען, ער זאָל דיר אויפשניידן דיין צונג.
קאַליסטענעס: ווייס איך, אַז איך וועל שוין שטאַרבן מיט מיין צונג.

טאָם: אָדער דורך דיין צונג.
פערדיקאַס: דאָס קלינגט שוין ווי אַן אַראַקל-שפּרוך.
פּטאַלעמאַס: אַ, טאָם, ווי וועסטו אויסזען אין זיין געזאַנג?
טאָם: איך קאָן פאַרזיכערן, ער וועט אים נישט דיכטן, ווי ער דענקט. (באַהענגט ביים אַריינגאַנג)
טראַבאַנטן (רוסן אויס): פאַרנעמט די פלעצער, געערטע געסט! דער קעניג קומט. (די פאַרשידענע גרופן צעגייען זיך פונאַנדער)
אַנטיגאָנע (צו העראָן ביים צעשיידן זיך): איך ווונדער זיך נישט, וואָס אַלעקסאַנדער איז אַזוי צו פרויען: ער איז נאָך גאָר אַ יינגל. זיינע גרויסע טאָטן זענען דאָך גאָר די טאָטן פון פילאַטאָס און פאַרמעניאַ. ווען נישט זיי, וואָלט ער אפילו קעניג נישט געווען.
העראָ: ווי קומסטו דאָס צו זאָגן!
אַנטיגאָנע: פילאַטאָס האָט עס מיר... (באַמערקט, אַז קראַ-טעראָס הערט זיך צו, און פאַרבאָט זיך) אַ, איך מוז שוין צו פיל-לאַטאָס! (אייזט אַהעק).

קראַטעראָס: גאַנץ מערקווירדיק איר געשפּרעך.
העראָ: האָסט געהערט?
קראַטעראָס: יעדעס וואָרט. אַלעקסאַנדער מוז עס וויסן.
(גיט מיט איר נענטער צום טראָן)

אַלעקסאַנדער (קומט אַריין, באַגלייט פון גענעראַלן און טראַ-באַנטן. די געסט באַגריסן אים מיט פריילעכע אויסרופונגען. ער גיט צום טראָן, בלייבט פאַר אים שטיין, באַקוקט, באַמראַכט אים, גיט ענדלעך צו אים אַרויף און זעצט זיך אויף אים. אַ פרייד-געשריי ברעכט אויס. זען דער פרייד-געשריי קיינט זיך, הויבט אָן אַלעקסאַנדער מיט פעסטער הערשער-שטימע): דאָריום איז נישט מער קעניג, דאָס הייז פון אַליסענעס האָט אויפגעהערט. איך בין איצטער קעניג פון פערסיען.

און אלע מדינות, וועלכע זענען פון איר באהערשט געוואָרן. (פרייד-געשרייען. ער באַקוקט מיט זייטן-בליקן דעם טראָן) דער דאָזיקער טראָן איז דער טראָן פון אַ וועלט-מלוכה. ער פאַסט זיך מער פאַר מיר, ווי פאַר מיינע פאָרגענגער, וועלכע זענען אויף אים געזעסן. איך זיך גוט און פעסט אויף אים.

דעמאָראַטאָס (פון קאַרינט, שטארק געעלטערט, שטייט מיט ביידע הענט אויפגעהויבן אינדערהויך. און טרערן רינען פון זיינע אויגן): אָ, געטער! אָ, געטער! ווי דאַנק איך אייך, וואָס איר האָט מיך געלאָזט אַזוי לאַנג לעבן און דערלעבן דאָס צו זען, וואָס איך זע איצטער! אונזער קעניג אַלעקסאַנדער אויף דעם טראָן פון דאַריוס! פערסיען באַזיגט אונטער די פיס פון העלאַס, און דער זיגרייכער קעניג פון העלאַס אויף דעם טראָן פון די פערסישע אונטערדריקער! ווי דאַנק איך אייך, אָ, געטער, וואָס איר האָט מיר געגעבן כוח אויסצוהאַלטן דעם לאַנגן וועג פון קאַרינט ביז פערסעפאָליס און גע-בראַכט מיך אַהער בשלום צו זען אַלעקסאַנדערן אויף דאַריוסעס טראָן! אָ, ווי באַדויער איך אַלע גריכן, וועלכע האָבן נישט געהאַט דאָס גליק צו דערלעבן צו זען, וואָס איך זע! אָ, געטער, ווי גוט איר זענט צו מיר געווען!

אַלעקסאַנדער: באַרויך זיך, דעמאָראַטאָס, דו גוטער אַל-טער מאַן! פאַרנעם דיין פּלאַץ און שטאַרק זיך מיט וויין און שפייז. דעמאָראַטאָס: וויין און שפייז, וואָס דאַרף איך זיי? דאַרף איך נאָך לענגער לעבן? די געטער ווילן עס אויך נישט מער, זייער גוטסקייט צו מיר האָט זייער ציל דערגרייכט. איצטער קאָן איך שטאַרבן, דער גליקלעכסטער פון אַלע, וועלכע זענען מיט מיר גלייך געבוירן געוואָרן. וויין און שפייז, איך וויל נישט מער. איצטער גיי איך שטאַרבן. (גייט)

אַלעקסאַנדער: דעמאָראַטאָס!

דעמאָראַטאָס: די געטער רופן מיך. (אַפ)

אַלעקסאַנדער (צו אַ טראַבאַנט): גיי און זע אים צו. (טראַבאַנט אַפ) ער האָט גערירט מיין האַרץ, דער אַלטער, פאַרוואָס האָט ער זיך פון שטאַרבן גאָר צערעדט? ער האָט מיך טרויעריק געמאַכט.

קליטאָס (פון זיין רו-בעט): דער מאַן איז איבער הונדערט
 יאָר אַלט, זיין גאַנג צום טויט דאַרף דאָך נישט טרויעריק מאַכן.
 אַלעקסאַנדער: דאָך דער געדאַנק פון טויט — מיט אים
 בין איך אויך אַריין אַהער. (באַוועגונג צווישן די געסט)
 אויסרופן: ווי? וואָס?

אַלעקסאַנדער: פאַר דער טיר דאָ האָב איך דערזען אַ
 סטאַטוע פון קסערקסעס ליגן אויף דער ערד, ער איז געווען אַ גרוי-
 סער קעניג, האָט דעראַבערט לאַנד נאָך לאַנד, באַהערשט אַ גרויסן
 טייל פון דער ערד און אַט — טויט און צעפּוילט. אַלץ, וואָס ער
 האָט געבויט, איז צעשטערט געוואָרן, זיין סטאַטוע, דער דענקמאַל
 פון זיין גרויסקייט, וואַלגערט זיך אין שטויב און שמוץ.

טאַיס: אָ, קעניג, דו ביסט געווען גוט צו אונז און אונז
 פרויען דורך אונזערע געליבטע איינגעלאָדן, אָבער מיר ווילן דאָך
 נישט טרויעריק זען. נישט אַזוי, איר פרויען?
 די פרויען: געוויס! געוויס! געוויס!

אַלעקסאַנדער: דו ביסט גערעכט, אַטענערין, איך שאָקל פון
 מיר די טרויעריקייט אַראָפּ.

טאַיס: ווער עס בויט, אָ, קעניג, טראַכט נישט פון דעם סוף,
 און דו, דו געטלעכער בויער, זאָלסט זיכער פון קיין סוף נישט
 טראַכטן. וואָס געטער בויטן האָט אויך נישט קיין סוף.

אַלעקסאַנדער: ווי קלינגט עס שיין און דערמונטערנדיק
 פון די ליפּן פון אַ שיינער פרוי! אַדאַנק דיר, טאַיס. איך בין נישט
 טרויעריק מער.

טאַיס: אָ, קעניג, דו ביסט געוואוינט, ווי ווייט איך האָב גע-
 הערט, דיינע פריילעכע מאַלצייטן אין קרייז פון דיינע קריגס-חברים
 צוצוברענגען. פריי און פריינטלעך, ווי אַ גלייכער מיט גלייכע. אַנט-
 שולדיק, אָ, געטלעכער קעניג, ווען איך זאָג עס דיר: דורך דעם,
 וואָס דו זיצסט ווייט און אָפּגעזונדערט, אַליין און איינזאַם אויפן
 טראָן אונטער דער אָפּשיידנדיקער חופּה, געפינט די פריילעכקייט זיך
 נישט קיין אָרט און פּלאַץ, ווי זי וואָלט אַ פאַריתומטע געווען.

פּטאַלאָמעאָס: אָ, טאַיס!
 אַלעקסאַנדער (לאַכט אויף): ביסט ווידער גערעכט, שיינע

טאָיס, און נאָך אַמאָל מיין דאָנק. דער טראָן דאָ איז דער צייכן פון מיינע דערגרייכונגען, אָבער ער דאַרף נישט ווערן דער קאָלטער שפיץ פון דעם הויכן באַרג. איך פאַרלאָז זיין איינזאַמקייט און קום צו אייך אַראָפּ, מיינע געסט, מיינע פרייע און ליבע. (שטייט אויף) שטאַלצער הערשער-טראָן, טויגסט זיך נישט ביים טרינקען. (גייט אַראָפּ פון טראָן) זייט פריילעך, מיינע געסט! (גייט צו זיין בעטל צופוסן פון טראָן).

טאָיס (לאָזט זיך אַראָפּ אויף איר פלאַץ לעבן פטאַלאַמעאַסן).
פטאַלאַמעאַס: אָ, טאָיס, דו האָסט מיין ליבע און באַוונג-דערונג צו דיר נאָך פאַרפילפאַכט.

טאָיס: דו וואַרט נאָך אָפּ, מיין פטאַלאַמעאַס!
קאַליסטענעס (צו זיין שכן קליטאָס): די טענצערין האָט געוויס געגלויבט, אַלעקסאַנדער וועט זיך ביי איר זייט לייגן.
קליטאָס: מוזט אָבער צוגעבן, אַז זי איז אַזוי קונציק מיט איר צונג, ווי מיט אירע פיס.

אַלעקסאַנדער (פון זיין בעטל): די שמחה הויבט זיך אָן אויפן אַלטן שטייגער אין פולער פרייהייט און גלייכהייט. און טרינקען ביז צום שיכור ווערן. (די געזעליקייט הויבט זיך אָן. די בעכער ווערן אויסגעטרונקען אַזוי שנעל הייזערן אָנגעפולט).
פראַניכאָס (דער דיכטער טרעט אַרויס מיט אַ לירע. גרייט אָנצוהויבן צו זינגען).

אַלעקסאַנדער: האָסטו וואָס גייעס, פראַניכאָס?
פראַניכאָס: געוויס, אָ, געטלעכער! איך וועל דאָך קיין אַלטס נישט איבערחזרן.

אַלעקסאַנדער: וואָס איז דיין גייעס, פראַניכאָס?
פראַניכאָס: אָ, געטלעכער, דיר וועט עס געפעלן ווערן.
אַלעקסאַנדער: עס דאַרף אויך מיינע געסט געפעלן ווערן.
פראַניכאָס: עס וועט, אָ, קעניג!
אַלעקסאַנדער: וואָס באַזינגט דיין ליד?
פראַניכאָס: דיין גרויסקייט.

אַלעקסאַנדער: דאָס איז שוין אַלט. איך וויל עס איצטער אויך. נישט הערן, איך בין פון טראָן אַראָפּ מיין גרויסקייט צו פאַרגעסן.

און מיינסטו, מיינע געסט זענען שוין נישט מיד, פון מיין גרויסקייט
אלץ צו הערן? איך וויל וואָס נייעס, פראַניכאַס. באַווייז דיין ווערטער-
קונסט און זינג — יא, זינג אַ לויב-געזאַנג צו טאָס. (באדענונג צווישן
די געסט, געלעכטער און געמורמל.)

קליטאָס (צו קאליסטענעס): קאליסטענעס, דיין צונג איז אין
געפאַר.

פראַניכאַס (ארויסקומענדיק פון זיין איבערראשונג): אַ, קעניג,
מיינסט עס ווירקלעך? פאַרוואָס ווילסטו פון מיר שפּאַטן?

אַלעקסאַנדער: דו שפּאַטסט פון זיך אַליין, ווען דו זעסט
אין טאָס נישט אַן אינהאַלט פאַר דיין קונסט. פּרעג נאָר פּטאַלאַ-
מעאָסן: פאַרדינט נישט טאָס קיין דיפּיראַמב? כאַטש דערפאַר אַליין,
אַ, פראַניכאַס, וואָס זי האָט מיך פון מיין טרויעריקייט אַרויסגעטרייסלט.
ווען איך וואָלט נישט געווען אַזוי פאַרנומען מיט דעראַבערן די
וועלט, איך וואָלט אַליין דאָס ליד פאַרפאַסט. פאַרטראַכט זיך, פראַניכאַס!
קליטאָס: אַ, קאליסטענעס, זע, פּטאַלאַמעאָס ווערט גאַנץ
בלייך. ער פילט, דער קעניג נעמט ביי אים זיין טאָס אָפּ. דו מעגסט
שוין אויך בלייך ווערן.

פראַניכאַס: איך גלויב, אַ, קעניג...

טאָס (שפּרינגט אויף): דערלויב מיר, אַ, קעניג, מיין אייגענעם
לויב-געזאַנג אַליין פאַר דיר אויסצוטאַנצן.

אַלעקסאַנדער: גרויסאַרטיק, טאָס. טו עס און פאַרשעם
דעם דיכטער.

טאָס (טרעט ארויס אין מיטן זאַל).

פראַניכאַס (טרעט אָפּ מיט אַן אַראָפּגעלאָזענעם קאָפּ).

אַלעקסאַנדער: ווער נישט טרויעריק, פראַניכאַס, באַטרינק
זיך גוט, וועסטו דיין אייגענעם לויב נישט נאָר באַזינגען, נאָר, ווי
טאָס, אויך באַטאַנצן.

טאָס: דאָך, מיין קעניג, מיין לויב-געזאַנג, ריכטיקער, מיין
לויב-געטאַנץ איז נישט מער, איך בין נישט איין...

אַלעקסאַנדער: פּטאַלאַמעאָס, וואָס איז טאָס, ווען זי איז
נישט זי?

פּטאַלאַמעאָס: מיר איז זי שטענדיק זי געווען.

טאים: איך בין איצטער העלאם. איך וויל אויסטאנצן גריכנ-
לאנד, ווי זי איז באליידיקט געווען פון די פערסישע מאָנאַרכן, און
דערנאָך וועל איך טאנצן גריכנלאנד, די באַפרייטע, פון דיר געפירטע.
(זי ווערט שטארק אַפּלאָדירט)

אַלעקסאַנדער: דער געדאַנק איז גוט. זאָלן דינע פיס צו
הערלעכקייט אים דערפירן.

טאים (ניט אַ צייכן צו די מוזיקער, זי הויבן אָן צו שפילן און
זי הויבט אָן צו טאנצן. קאָפּ געבויגן, האָר צעהאַרפן אין טרויער, הענט
און פיס ווי געבונדן. אָבער זי הויבט זי אָן צו באַפרייען, זי שטופט
אַפּ דעם אָנפאלנדיקן שונא, דאָך זי הויבט דעם קאָפּ אַלץ נישט אויף,
נאָר אַט קומט דער גרויסער זיגער, און העלאס הויבט אויף דעם קאָפּ
אַלץ העכער און העכער. טאים ווערט אַלץ מער באַרוישט, ווילדער-
ענטוואַטמישער, אָבער אין דער אייגענער צייט פאַרפאַלגט זי אַלע באַ-
וועגונגען אַלעקסאַנדערס, העלכער ויצט גאַנץ רויק, געניסט דעם טאַנץ
און באַמערקט אַפילו נישט די פרוי. זי ווערט אָנגעקוקט מיט פאַרוויי-
דערונג, דער עולם ווערט באַרוישט. אָבער זי מאַכט זיך פון קיינעם
און גאָרנישט אויס. זי זעט נאָר אַלעקסאַנדערן. טאַנצט גאַנץ נאָענט פאַר
אים, טאַנצט זיך אַרײַן אין אים מיט אירע אויגן, און ווען ער בלייבט
אַלץ דער רויקער געניסער, טופעט זי אויף ביז מיטן פוס, קרעמפט
די פינגער, און ענדלעך שרייט זי אויף ווי אין ווילדער היסטעריע,
אָנהאַלטנדיק איר טאַנץ): ווי גוט עס איז, ווי הערלעך, אָ, וואָס איך
קאָן אַזוי באַטרעטן דעם פּראַכט-פאַלאַץ פון די פערסישע מאָנאַרכן!
לאַנג געוואַרט דערויף, אַסך זיך אויסגעשטאַנען, אָבער ווי גרויס איז
די באַלוינונג, וואָס איך קאָן אַזוי באַטופען דעם שטאַלץ פון די פער-
סער! דאָך הערלעכער וואָלט נאָך געווען, ווען איך וואָלט אונטער
דער פירונג פון מיין געטלעכן זיגער-קעניג מיט פייער באַשטראָפּט
דעם פאַלאַץ פון דעם קסערקסעס, וועלכער האָט אין אַש פאַרוואַנדלט
מיין שטאַט אַטען. (כאַפט אַ ברענענדיקן פאַקל) היי, אין ווילדן גע-
טאַנץ מיט פאַקל אין האַנט וואָלט איך די שרפה אָנגעצונדן און אין
אַש פאַרוואַנדלט דעם פאַלאַץ, וווּ קסערקסעס האָט געטראָגט. דאָס
וואָלט מיין אייגענער לויב-געזאַנג געווען, מיין גרעסטער לויב-געזאַנג,
ווי קיין דיכטער וואָלט אים מיר נישט אויסגעזונגען. טאים די טענצערין

פון אַטען, אַ פונק פון אַלעקסאַנדערס זון, האָט די גרעסטע נקמה גע-
 נומען אין די פערסער פאַר די לייַדן און באַליידיקונגען פון העלאַס —
 די גרעסטע נקמה, ווי קיינער פון די קריגסהעלדן האָט אַזאַ נאָך נישט
 גענומען. (זי טאַנצט פייערדיקער און פייערדיקער ביים אויסברויך פון
 חילדע אפלאַדיסמענטן, און נעמט מיט דער לינקער האַנט אַ צווייטן פאַקל.)
 אָ, איר פאַקלען, איר באַלייכט אַלעקסאַנדערס טרינק-יום-טוב אין דעם
 פאַלאַץ פון קסערקסעס, דאָך גרעסער וואָלט געווען אייער דינסט, ווען
 איר וואָלט צום אונטערצינדן געברויכט געוואָרן. אָ, קעניג, נעם אַ
 פאַקל, פיר אונז צו דער שרפה, פיר אונז צו דער גרעסטער אילדומי-
 נאַציע פון גריכנלאַנד! (די אפלאַדיסמענטן ווערן ווילדער.)

אַ געשרייע: (הייבט זיך אויף איבער דעם אפלאַדיסמענטן-שטורעם):
 נעם, אָ, קעניג, נעם

טאַיס (אין ווילדן טאַנק, מיט אירע אויגן עסנדיק אַלעקסאַנדערן):
 העלאַס רופט. אָ, קעניג! העלאַס!

אַלעקסאַנדער (נעמט ביי איר אַ פאַקל און שפרינגט אויף.
 אַלע וואַרפן זיך צו די פאַקלען מיט יובל, געזאָגט און טאַנק, און מיט
 געשרייע און געזאָגט טאַנצט מען אַרויס פון דעם זאַל אונטער דער פי-
 רונג פון אַלעקסאַנדערן, וועלכער ווערט געפירט פון דער טאַנצנדיקער
 טאַיס. דער זאַל ווערט ליידיק און פאַרמונקלט.)

קאַליסטענעס (לאַנגזאַם אַרויסבאָוועגנדיק זיך): אַזוי וועל איך
 פאַרשרייבן: צום ערשטן מאָל האָט אַלעקסאַנדער געלאָזט זיך פירן
 און פאַרפירן פון אַ פרוי. (פון דרויסן הערט זיך דער ריזיקער גערויש
 פון דעם ווילד-געוואָרענעם עולם.)

געשרייע: עס ברענט! דאָס פייער האָט זיך אָנגעכאַפט!
 דאָס פייער פאַרשפרייט זיך!

טאַיס (טאַנצט אַרײַן פון אַן אנדער טיר, פירנדיק אַלעקסאַנדערן,
 וועלכער בלייבט אין טיר, אַרויסקוקנדיק צום דרויסן, און טאַנצנדיק
 רעדט זי): עס ברענט! עס ברענט! די שרפה צעשפרייט זיך הער-
 לעך! קום, אָ, קעניג, קום! פאַרוואָס ביסטו שטיין געבליבן?
 אַלעקסאַנדער: איך וויל די שרפה אָנזען.

טאַיס: קוק אַהער, וועסט דאָ נישט קיין קלענערע שרפה זען.
 אַלעקסאַנדער (קוקט זיך שנעל אום): ווו?

טאָיס: אין מיר. העלאס ברענט אין ליבע צו איר קעניג.
 אַלעקסאַנדער (צוריק אַרויסקוקנדיק): דאָס פרייט מיך זייער
 שטאַרק. איך האָב שטענדיק געוואָלט, העלאס זאָל מיך ליבן.
 טאָיס: טאָיס-העלאס ברענט אין ליבע צו אַלעקסאַנדער.
 אַלעקסאַנדער: וועסט פאַרברענט ווערן, טאָיס.
 טאָיס: אָ, קעניג!
 אַלעקסאַנדער: איך האָב פאַר דיר קיין לעשוונג נישט.
 טאָיס: אָ, אַלעקסאַנדער, איך האָב דיר פון דיין טרויעריקייט
 אַרויסגעטרייסלט...

אַלעקסאַנדער: איך האָב דיר דערפאַר געדאַנקט, וועל אויך
 לאָזן דיר מיט גאָלד באַלוינען.
 טאָיס: ניין!.. איך, טאָיס, די שיינע, די יונגע, האָב דיר פון
 דיין טרויעריקייט אַרויסגעטרייסלט! איך, טאָיס, די פרעכטיקע, די
 באַווונדערטע, האָב דיר באַגייטערט צו דער שרפה! האָב איך בלוז
 דעם קעניג אין דיר אָנגעצונדן? ברענט דער מאַן אַלעקסאַנדער נישט?
 האָט די שרפה, וועלכע ברענט אין מיר, אויף דיר זיך נישט פאַר-
 שפּרייט? אָ, אַלעקסאַנדער, איך האָב מיין ווילן אַרויפגעדרענגט אויף
 דיר...

אַלעקסאַנדער: דיין — ווילן?
 טאָיס: האָט נישט מיין ווילן דעם פאַקל דיר אין דער האַנט
 געגעבן? האָט נישט מיין ווילן דיר צו דער שרפה געפירט?
 אַלעקסאַנדער: דו ביסט באַלד גערעכט.
 טאָיס: איך בין גערעכט. און איצטער שוויי איך פאַר דיר,
 טאָיס די שטאַרקע, די פרעכטיקע, די רייצנדע אין אַלע אירע באַ-
 וועגונגען...

אַלעקסאַנדער (שרייט אַרויס אין דרויסן): אַהער צו מיר!
 טאָיס (דערשראקן): אָ, קעניג! וואָס ווילסטו טון מיט מיר?
 אַלעקסאַנדער (צו די אָנגעלאָפּענע טראַבאַנטן און גענעראַלן):
 שנעל אויסלעשן די שרפה: דאָס איז געווען אַ מינוט פון שיכרות און
 משוגעות. נאָר שיכרות און משוגעות האָבן אונז געקאָנט פאַרוואַנדלען
 אין ווילדע פייערמאַכער און צעשטערער. איך דאַנק די געטער, וואָס
 די משוגעות קומט נישט פון מיר. נישט מיין ווילן האָט די שרפה

דאָ געוואָלט. איר זענט פלייסיק געווען אין אונטערצינדן, זייט פליי-
סיקער נאָך אין אויסלעשן. גייט שנעל! לעשן! לעשן! לעשן! (אילט
אזעק צוזאמען מיט די אָנגעלאָפענע, נישט אומקוקנדיק זיך אויף טאים,
זעלבע ברעכט צונויף אויף דער די.)

צווייטע סצענע

אלעקסאנדערס צעלט, זעלבער איז שוין נישט מער איינפאך:
אזאמישער לוקסוס לאזט זיך דאָ שוין שמאק מערקן. — אַלעק-
סאנדער, העפעסטיאָן און קראטעראַס שטייען אין געשפרעך. אויף
א געוויסער היימקייט פון זיי—טראַבאנטן.
אַלעקסאנדער: איך זע די זאך פיל לייכטער. פילאָטאָס
האַט זיך געוואָלט פאַר זיין געליבטער אַביסל אויסבאַרימען. זי איז
ווינקלעך זייער רייזנד, און אום איר אַביסל מער צו געפֿעלן, האָט
זיין צונג דערלויבט זיך, וואָס ער האָט געוויס קיינמאָל נישט גע-
טראַכט. איך בין עס מוחל אים און וועל עס אויך פאַרגעסן. ער
וועט אין מיר נישט מערקן, אז איך האָב וואָס געהערט. לאָזט
איר אים אויך נישט מערקן. ער איז אַן אויסגעצייכנטער גענעראַל
און דינט מיר זייער גוט. ניין, קראטעראַס, האָסט מיר נישט איבער-
געראַשט, דערפאַר וועל איך דיך איבערראַשן. (ווענדט זיך צו אַ טראַ-
באנט) גיי זע, ווי שטייט עס מיט מיינע נייע קליידער. (טראַבאנט
אָם נאָך רעכנט)
קראטעראַס: האָסט מיר זייער נייגערק געמאַכט. וואָס איז
די איבערראַשונג?
אַלעקסאנדער: מיינע נייע קליידער.
קראטעראַס: ווי? ווי זאָל איך דאָס פאַרשטיין?
אַלעקסאנדער: זיי וועלן זיין די גרעסטע איבערראַשונג.
איך הער דאָס מורמלען שוין פון מיינע מאַקעדאָניער.
קראטעראַס: עס ווערט נישט לייכטער מיר. ווי זאָלן דיינע
נייע קליידער אַן איבערראַשונג זיין?
אַלעקסאנדער: זיי וועלן דער אויסדרוק זיין פון דעם, וואָס
איך וויל און וואָס איך טו.

קראטער אָס: ווען דו שטעלסט טויט-שטראָף פאַר נישט-
טרעפן דיין רעטעניש, איך וואָלט באַשטימט מיין לעבן פאַרלוירן.
דער טראַבאַנט (קומט צוריק): די קליידונג איז פאַרטיק.
זאָל איך זי אַרויסברענגען אַהער?

אַלעקסאַנדער: ניין, איך גיי צו די שניידער. (אַפּ רעכטס)
קראַטער אָס (צו העפעסמאַן): דו ביסט נישט איבעראַשט.
איז די רעטעניש פאַר דיר קיין רעטעניש נישט?
העפעסמאַן: ניין. אַלעקסאַנדער האָט מיט מיר די זאך
באַשפּראַכן.

קראַטער אָס: איך וועל איינפֿערוואַנדלען ווערן. מיט דיר די
זאך באַשפּראַכן... די זאך?.. די רעטעניש ווערט מיר גרעסער. די
זאך?.. און דאָס זאָל נייע קליידער זיין... זאָל עס אַ נייע אַרט קלייד-
דער זיין?

העפעסמאַן: דו ביסט אויפן וועג צו טרעפן.
קראַטער אָס: אַ נייע אַרט קליידונג, הייסט עס... אַ נייע
אַרט... דיר פרייט עס, וואָס איך קוועל זיך אַזוי אַפּ מיט דעם טרעפן,
וואָס איך מוז מיין קאַפּ אָנשטרענגען ביז ווייטיק און דאָך צו גאָר-
נישט זיך דערקלערן. דיין שמייכל קאָן אַן אָפּגרוגט ווערן צווישן
אונז.

העפעסמאַן: דו טראַכט בעסער וויינער, האָסט גליקלעך
אָנגעהויבן. אַ נייע אַרט קליידונג...

קראַטער אָס: און זי זאָל אַן איבעראַשונג זיין... די גרעסטע,
האָט ער געזאָגט, און געהערט אַ מורמלען שוין...
העפעסמאַן: דו קלויבסט זיך גוט פונאַנדער. ווייטער, וויי-
טער, און דו טרעפסט די רעטעניש.

קראַטער אָס: דאָך ווייטער גייט מיין קאַפּ נישט. איך באַ-
גרייף די קליידונג נישט. די קליידונג — אַן איבעראַשונג... איך הויב
זיך אָן צו שטויסן... וויל ער אפשר... עס ווערט מיר ליכטיק אין
קאַפּ... ער וויל זיך קליידן...

אַלעקסאַנדער (קומט אַריין אָנגעמון אין אַן אַנצוו, וועלכער
איז אַ געמיש פון פּערסיש און מאַקעדאָניש — נישט אַזוי צעשפּרייט הי
פּערסישער אַנמו, אָבער נישט אַזוי איינפאַך הי מאַקעדאָנישער, אַן די

פערסישע הויז און אן די ברייטע פערסישע ארבל.
קראטער אָס (פארענדיקט אין געפליסטער): פערסיש!..
אלעקסאנדער (מיט א שטייכר): איבערראשט?
קראטער אָס (באקומט אים): פערסיש... מעדיש... מאקעדאָ-
ניש... דאָס איז — פארקליידונג.
אלעקסאנדער: דאָס איז — פאראייניקונג.
קראטער אָס: פון פעלקער-קליידונג.
אלעקסאנדער: און פון פעלקער.
קראטער אָס: דורך נאָדל און פאָדים.
אלעקסאנדער: דורך נעמען און געבן. איך וויל פאַר-
אייניקן. דאָס בעסטע פון די גריכן, דאָס בעסטע פון די פערסער.
דאָס איז דער וועג צו פעלקער-פאראייניקונג. פעלקער-פארברידערונג.
דער וועג צו איין גרויסן לאַנד, פאראייניקט אונטער מיר. איך וויל
מקרב זיין די באזיגטע פעלקער...
קראטער אָס: און וועסט דערווייטערן די אייגענע.
אלעקסאנדער: זיי וועלן נישט דערוועגן צו דערווייטערן
זיך.
קראטער אָס: איך בין מיט דיר, מיין קעניג.
אלעקסאנדער: איך ווייס עס. דו און העפעסטיאָן, איר
זענט מיר מיינע בעסטע שטיצן.
קראטער אָס: און דאָך וועט עס נעמען לאַנג, ביז מיינע
אויגן וועלן זיך צוגעווינען צו דיר אין דער דאָזיקער קליידונג.
אלעקסאנדער: זי איז אויך מיר ניי, אָבער איך פיל זיך
אין איר, ווי איך וואָלט שוין פיל דערגרייכט פון דעם, וואָס איך
וויל דערגרייכן. פערסיש, מעדיש, מאקעדאָניש... בעסער פיל ווי וואָרט
און שריפט וועט די דאָזיקע קליידונג דערקלערן די פעלקער מיינע
אָפזיכטן. אייניקייט, פאראייניקונג — איך וועל גיין ווייטער, ווייטער,
טראָגן עס מיט זיך ביז צו דער ענד פון דער וועלט. באזיגן, בא-
פרייען, פאראייניקן... אָ, מיינע פריינט!..

דריטע סצענע

דער דאָנער פון דער מאַקעדאָנישער אַרמיי ביי דער הויפט-שטאָט פון דראַנגיאַנא. לינקס אינמיטן דער צעלט פון דעם קעניג. די פאלאנקס פארוואלט זיך נאָכן אלט-מאָקעדאָנישן מנהג צום משפט איבער פילאָמאָסן, העלבער הערט באַשולדיקט אין פאַררעט און פאַרשווערונג קעגן אלעקסאַנדערן. אַ גרופע אָפיצערן שטייט אַרום די גענעראַלן פאַלעמאָן, אַמינטאַס, אַטאַלאָס און סימאָס, פאַרטון אין געשפּרעך.

פאַלעמאָן: גיין, גיין, זיין אין שטענדיקן געלויף. צו וואָס? וואָרים? אין ערף טעג דריי-און-דרייסיק הונדערט פאַרלאָנגס דורכגע-דאָפן אין געיעג נאָך דאָריוסן... די גאַנצע אַרמיי שיער נישט אומ-געקומען פאַר דוּרשט... דאָך דאָריוס האָט געדאַרפט געפאַנגען ווערן, האָבן מיר זיך נישט אָפגעשטעלט. אַלע שוועריקייטן און יסורים מיט מוט און אַנטשלאָנקייט אַריבערגעטראָגן... אָבער דאָריוס איז שוין טויט און באַגראָבן, צו וואָס דאָס לויפן נאָך? וואָס יאָגן מיר זיך נאָך בעסאָס, וועלכער האָט דעם דאָריוס געטויט? מיר זאָלן אים דאַנקבאַר זיין און לאָזן אים צורו. נישט אַזוי, איר פריינט?

אַמינטאַס: געוויס, ער איז שטאַטהאַלטער פון באַקטריען. פון אַ לאַנד, ווער ווייט גאָר, וווּ זי ליגט. זאָל ער בלייבן, וווּ ער איז. מיר האָבן גענוג שוין איינגענומען. עס מוז דאָך נעמען ווען אַ סוף, אַך, ווען דער קעניג האָט קסערקסעס' פאלאץ אין פערסע-פאָליס אונטערגעצונדן, האָב איך געמיינט, עס איז אַ צייכן, מיר קערן זיך אום אַהיים. האָט ער די שרפה באַלד אויסגעלאָשן צוריק. און מיט איר די האַפּענונג אין מיר, די היים נאָך אַמאָל צו זען.

אַטאַלאָס: דו דריקסט די געפילן אויס פון דער גאַנצענער אַרמיי. איך ווייס, מיין אָפטיילונג וויל שוין מער נישט גיין.

סימאָס: אויך מיינע נישט. קאָנסט אָנפּרעגן ביי אָפטיילונג נאָך אָפטיילונג, קיין איינע וויל נישט ווייטער גיין. אַלע ווילן זיי צוריק. אין מיין אָפטיילונג זאָגן זיי: וואָס גיכער מיר וועלן זיך אומקערן, אַלץ בעסער פאַר אלעקסאַנדערן; בלייבן מיר נאָך לענגער, ווערט ער באַלד אַ פערס.

אַטאַלאָס: דאָס זאָגט די גאַנצענע אַרמיי. עס איז צום שטוינען, ווי ער האָט דעם קאָפּ פאַרלוירן. דער זיגער איז געוואָרן אַ באַזיגטער. יעדעס מאָל, ווען איך זע אים אין זיין פערסישער באַרבאַרן-קליידונג, קאָכט מיר אויף מיין בלוט.

אַמינטאַס: די קליידונג איז אַן אָנהויב. איצטער טראָגט ער זיך ווי אַ פערסישער מאַנאַך, באַלד וועט ער אָנהויבן צו רעגירן ווי אַן אַריענטאַלישער דעספּאָט.

פּאַלעמאָן: עס איז מיין מיינונג, מיר זאָלן אים דערקלערן, די אַרמיי זאָגט זיך אָפּ פון ווייטערן מאַרשירן. זי איז מיד און בענקט אַהיים. ווי מיינט איר, מיינע פריינט?

סימיאַס: דאָס וועט זיין דער ריינער אמת, און די אַרמיי וועט אונז אונטערשטיצן, אַלע ווי איין מענטש.

פּאַלעמאָן: באַלד נאָך דעם געריכט איבער פיִדאַטאַס, ווען די גאַנצע פּאַלאַנקס איז נאָך דאָ פאַרזאַמלט, טרעטן מיר אַרויס פאַר אַלעקסאַנדערן און דערקלערן אים דעם ווילן פון דער אַרמיי. מיר אַלע צוזאַמען.

שטימען: מיר אַלע צוזאַמען!

פּאַלעמאָן: אָדער זאָלן מיר נאָך צוערשט פאַרבאַרייטן די אַרמיי — ווי מיינט איר, פריינט?

אַמינטאַס: דאָס וואָלט אויסגעזען ווי פאַרשווערונג און איז אויך נישט גויםטיק. די אַרמיי איז פון זיך אַליין שוין פאַרבאַרייט. מיר צעגייען זיך איצטער צו אונזערע אָפּטיילונגען. מיר זאָגן קיינעם נישט קיין וואָרט. די אונטערשטיצונג, וועלכע מיר וועלן שפעטער קריגן, וועט זיין דער בעסטער באַווייז, ווי ווייט מיר זענען גערעכט.

שטימען: אַמינטאַס איז גערעכט.

פּאַלעמאָן: בלייבט עס אַזוי, און איצטער צו אונזערע אָפּ-טיילונגען. (די גענעראַלן און אָפיצערן צעגייען זיך. עס טרעט אויף אַ מאַרקישער גענעראַל און צוויי גריכישע אָפיצערן.)

טראַקיער: איר האָט געהערט.

ערשטער אָפיצער: זיי האָבן אויך נישט שטיל גערעדט.

צווייטער: איך קאָן איבערחזרן יעדעס וואָרט.

טראַקיער: אויך אין מיר ליגן זיי ווי אָפּגעשריבן. קומט.

מיר טראָגן עס אַלעקסאנדערן צו. (זיי גייען אַרײַן אין אַלעקסאנדערס צעלם, פונדאנען קראַטעראַס קומט אַרויס.)

קראַטעראַס (קוקט זיך אַרום און רופט אויס): איז די פאַ-
לאַנקס שוין גאַנץ פאַרזאַמלט?

קענאַס (א זייער אַלטער גענעראל, טרעט אַרויס): גאַנץ.

קראַטעראַס: זאָג איך עס דעם קעניג, און ער וועט גלייך
אַרויסקומען.

קענאַס: זאָג אים נאָך עפעס.

קראַטעראַס: וואָס זאָל עס זיין?

קענאַס: אַ בקשה אין נאָמען פון דער גאַנצער פאַלאַנקס.
וויסטו זי אים איבערגעבן?

קראַטעראַס: אויב זי איז ווערט.

קענאַס: זי וועט זיכער ווערט זיין אין דיינע אויגן. אויב
נישט, זאָג אים, איך וויל אים זען, איידער ער קומט אַרויס.

קראַטעראַס: וואָס איז די בקשה?

קענאַס: ער זאָל צו אונז אַרויסקומען נישט אין זיין פערסי-
שער קעניג-קליידונג, נאָר אין זיין אַלטער מאַקעדאָנישער — (רייסט
איבער, הייבט אין דער טיר פון צעלם שטייט אַלעקסאנדער אָנגעטון
אין זיין מאַקעדאָנישער באַקליידונג. די פאַלאַנקס ברעכט אויס אין
אפלאַדיסמענטן. קענאַס מיט פאַרבויגונג) די בקשה איז שוין דערפולט.

אַלעקסאנדער: וועלכע בקשה?

קענאַס: מיר האָבן דיך געוואָלט זען אין זיין אַלטער מאַקע-
דאָנישער באַקליידונג, וועלכע טוט אונזערע אויגן גוט. און דו האָסט
אונזער ווילן ווי געטראָפן.

אַלעקסאנדער (לאַכט): איז עס אַזוי וויכטיק, מיינע פריינט
— איר זענט דאָך מיינע פריינט! — ווי איך טו זיך אָן? בין איך אין
פערסישער קליידונג אָן אנדערער, ווי אין דער מאַקעדאָנישער? האָט
איר אין מיר פאַרענדערונגען באַמערקט? איך קאָן מײַן קליידונג
בייטן, זיך אָבער בייט איך נישט. איך גיי מײַן וועג, ווי דורך אַן
אַריאַדנע-פּאַדעם געפירט. איך קאָן זיך נישט פאַרבלאַנדזשען, איך וועל
בלייבן איך. (אפלאַדיסמענטן, פרייד-געשרייען) אייערע אַפלאַדיסמענטן
און געשרייען צייגן, אַז איר האָט אין מיר געצווייפלט. דאָס מאַכט

מיך זייער טרויעריק, נישט ווייניקער טרויעריק, ווי דאָס באַווסטזיין.
 אז אין מיין אַרמיי און גאָר נאָענט אַרום מיר האָבן זיך געקאָנט גע-
 פינען מענטשן, וועלכע האָבן מיך אומברענגען געוואָלט. (אויפגעבראכ-
 טער געמורמל) ווען איך וואָלט זיך געענדערט, ווען איך וואָלט אַ
 פערס געוואָרן, ווייל איך טו זיך אָן אין פערסישער קליידונג, וואָלט
 איך דאָ פאַר אייך איצטער נישט געשטאַנען, ווי די פערסישע מאָ-
 נאַרן, וואָלט איך אַליין געמשפט די פאַרברעכער קעגן מיר, אָבער
 איך בין איך געבליבן און ווייס, איך בין קיין האָר נישט איבער
 קיינעמס לעבן, און ווי גרויס מיינע דערגרייכונגען זאָלן נישט זיין.
 דאָס לעבן פון יעדן איינעם געהערט דעם פאָלק, און איר, דאָס
 פאָלק, דאַרפט משפטן לעבן און טויט. (אפלאַדיסמענט) הער, פאָלק
 פון מאַקעדאָניען, און משפט, איך קלאָג אָן פילאַטאָס דעם זון פון פאַר-
 מעניאָ, אַ פאַרדינטן גענעראַל און דעם זון פון אַ נאָך פאַרדינטער
 גענעראַל, מיין שפּיל-קאַמעראַד און זון פון מיין פאָטער פּיזיפּס אַלטן
 פריינט, אז ער האָט געוואָלט מיין טויט און מיט אַנדערע זיך פאַר-
 שווייזן מיין לעבן מיר צו נעמען. קראַטעראַס, פיר דעם באַשולדיקטן
 אַהער אַרויס און אַלע עדות. (קראַטעראַס גייט אַרײַן אין צענט) איר
 וועט משפטן אָן פניות, ווי נישט איך וואָלט דאָ געווען פאַרמישט,
 ווי נישט אום מיר וואָלט זיך געהאַנדלט, און איך אונטערוואָרף זיך
 אייער אורטייל. (קראַטעראַס און העפעסטיאָן קומען אַרויס מיט פיראָ-
 מאַסן, הינטער זיי די עדות, אַנטיגאָנע, ניקאָמאַכאָס און באַלינאָס. פילאָ-
 מאַס ווערט באַגענגט מיט ביזן מורמל) וואָרים דער ביזער מורמל?
 פילאַטאָס איז נאָך נישט פאַראורטיילט, צוערשט וועט איר די עדות
 אויסהערן. און פאַרנעמען אויך, וואָס פילאַטאָס האָט צו זאָגן צו זיין
 פאַרשווערונג. אַנטיגאָנע, טרעט פאַר, דערצייל דעם פאָלק פון מאַקע-
 דאָניען, וואָס דו האָסט מיר דערציילט.

אַנטיגאָנע (טרעט פאַר, דעם קאַפּ אַראָפּגעלאָזן, די אויגן נאָגן
 פאַרוויינט).

אַלעקסאַנדער: זי איז אַנטיגאָנע אויס פידנאָ, אין דמשק
 איז זי געפאַנגען געוואָרן, איז אויסגעפאַלן אויף פילאַטאָסעס חלק און
 געוואָרן זיין געליבטע. רייד, אַנטיגאָנע!
 אַנטיגאָנע: ווי קאָן איך!

אלעקסאנדער: העלף איר אויס, קראטערקאס.
אנטיגאנע: מיין צונג זאל מיר אָפּנעמען, וועלכע האָט אים
פאַרראטן.

קראטערקאס: אויף דעם טרינק-פעסט אין פערסעפאליס האָט
זי מיין העראָן צוגעפליסטערט, אַז אלעקסאנדערס גרויסע טאטן זענען
גאָר די טאטן פון פילאָטאס און פאַרמעניאַ. ווען נישט זיי, וואָלט
ער אַפילו קעניג נישט געווען. (באוועגונג, געדעכטער)

אנטיגאנע: אָ, פאַרוואָס האָב איך גערעדט!
קראטערקאס: איר געפליסטער האָט אויך צו מיינע אויערן
דערגרייכט, האָט אַזוי מיך איבערראשט און אויך אַזוי דערצערנט, אַז
איך האָב זי געבראַכט צום קעניג און געלאָזט זי איבערחורן אַדן.
וואָס זי האָט העראָן צוגעפליסטערט.

אלעקסאנדער: און נאָך מער האָט זי דערציילט. אנטיגאנע,
רעד.

אנטיגאנע: עס איז געווען נאָך פאַר דער שלאַכט ביי
אַרבּעלאָ — אָ, געטער! געטער! — אין אַ טאָג, ווען פילאָטאָס האָט
פיל געטרונקען — אָ, איך אומגליקלעכע האָב אים אין טרינקען צוגע-
האַלפּן און צום טרינקען נאָך מער באַגייסטערט! — און שיכור גאַנץ
פון וויין און מיר, האָט ער ווערטער אַרויסגעזאָגט, וועלכע ער האָט
נישט געדאַרפט.

אלעקסאנדער: וואָס האָט ער געזאָגט?

אנטיגאנע: אָ, געטער! עס איז די גאַוה אים אין קאָפּ
געשטיגן, ווי דער וויין, פילייכט האָט ער געוואָלט מיין ליידנשאַפט
צו אים מיט זיינע ווערטער אונטערצינדן, אויפצוברויון.

אלעקסאנדער: וואָס האָט ער געזאָגט?

אנטיגאנע: איך בין געזעסן אויף זיין שוים, איינגעשלאָסן
אין זיינע אַרעמס, און ער האָט מיר אין מיין אויער אַריינגערעדט —
אָ, פאַרוואָס בין איך נישט געווען טויב! — „וויסט, אנטיגאנע, האָט
ער צו מיר געזאָגט, „וויסט, אויף וועמעס שוים דו זיצסט?“, „איב
דער וויין האָט מיך נישט פאַרטומלט, זיך איך אויף פילאָטאָסעס
שוים“, האָב איך דערויף געענטפערט. „אַבער וויסטו, ווער פילאָטאָס
איז?“ האָט ער געפרעגט. „מיין געליבטער, מיין האַר און מיין

באפולירער, האָב איך ווידער אים געענטפערט. און ער האָט שטאַלץ אַרויסגערעדט: „און אויך איינער, וועלכער האָט געדאַרפט ווין דיין קעניג! דאַרפסט וויסן“, האָט ער ווייטער גערעדט אין זיין שטאַלץ און שיכרות, „אַז אַלע גרויסע טאַטן, וועלכע טראָגן אַלעקסאַנדערס נאָמען, זענען מיינע מעשים און מיין פאַטערס, אָבער דאָס יונגל אַלעקסאַנדער נעמט זיך צו, וואָס עס געהערט פילאָטאַסן. דער גאַנצער רום און ריווח פון אונזערע טאַטן פאַלט דעם יונגל צו, ווי אויך דער קעניג-טיטל, וועלכער געהערט מערער מיר ווי אים“. ער האָט עס מיט אַוויפיל פאַררראָס און ביטערקייט געזאָגט, אַז איך האָב אים געמוזט טרייסטן מיט פאַרגרעסערטע ליבע-לאַסקעס און מיט מערער וויין. — אָ, געטער! געטער! (צעוויינט זיך)

אַלעקסאַנדער: איר האָט געהערט, וואָס די געלייבטע פון פילאָטאַס האָט אייך דערציילט. איך האָב עס שוין אין פערסעפאָליס געהערט, אָבער האָב אים דאָך נישט אָנגעקלאָגט. ער איז געווען באַטרונקען, האָב איך מיר געזאָגט, און ער האָט זיך געוואָלט באַרימען פאַר דער, וועלכע ער האָט געוואָלט מער דערהיצן. איך האָב עס געוואָלט פאַרגעסן, און אויך כמעט פאַרגעסן, ווען דאָ צולעצט... ניקאָמאַכאָס, טרעט פאַר. און אויך דו, באַלינגס! דערצייל. ניקאָמאַכאָס, וואָס דו ווייסט.

ניקאָמאַכאָס: איך האָב געהאַט אַ ליבן פריינט אין אונזער אַרמיי, לימנאָס מיטן נאָמען, אַ מאַקעדאָניער, ווי איך און איר, אַ מאַקעדאָניער פון כאַלאַסטראַ. אַסך פון אייך האָבן אים זיכערלעך געקענט. אַ גוטער סאָלאַט געווען. שטאַרק אין קעמפן ווי אין טרינקען. מוטיק, ווי די מוטיקסטע אונטער אייך. ער האָט מיך ליב געהאַט, און איך בין שטאַלץ געווען אויף זיין ליבע. די סאָלאַטן פון אונזער אָפּטיילונג האָבן אונז שטענדיק געזען צוזאַמען. איך בין געווען מער מיט אים ווי מיט מיין ברודער, וועלכער שטייט דאָ לעבן מיר. און איין טאָג זאָגט ער מיר — דאָס זאָל איצטער צוויי וואָכן זיין...

אַלעקסאַנדער: דאָס האָט ער דיר געזאָגט: „דאָס זאָל איצטער צוויי וואָכן זיין“?

ניקאָמאַכאָס: ווי? ניין. אָ, קעניג! איך מוין, דאָס זאָל

איצטער צוויי וואָכן זיין פון יענעם טאָג, ווען ער האָט מיר געזאָגט, אז ער האָט גענומען אויף זיך דין צו טויטן.
אַלע קסאַנדער: איך ווייס, איך ווייס. דערצייל עס נאָר דער פאָלאַנסק.

ניקאָמאַכאָס: ער האָט גענומען אויף זיך צו טויטן דעם קעניג, האָט ער מיר געזאָגט, ווייל דער קעניג ווערט שוין פערסישער דעספאָט, און אַ בעסערער מאַן וועט קעניג ווערן. צי וויל איך אים נישט העלפן? מיר וועלן דערביי זייער פיל געלט פאַרדינען, האָט ער מיר געזאָגט. און אויך אומשטערבלעכקייט זיך קויפן אַלס פאָליקס-באַפרייער, ווי די טיראַנען-מערדער האַרמאַדיאַס און אַריסטאָניטאַן. איך האָב לימנאָסן געליבט, דאָס קאָנען אַלע עדות זאָגן, וועלכע האָבן אונז געקענט. אָבער זיינע ווערטער האָבן מיך דערשראָקן, און איך בין פון אים מיט זיי אַנטלאָפן צו באַלינאָס מיין ברודער.

באַלינאָס: ווען ער האָט זיי מיר דערציילט, האָב איך אויך גלייך געוויסט, וואָס איך האָב צו טון. איך בין אַוועק צו פילאָטאָסן, וועלכער איז געווען מיין גענעראַל, און אויפגעפאָדערט אים, ער זאָל מיין ברודער און מיך ברענגען צו דעם קעניג, וועמען איך האָב וואָס וויכטיקס צו דערציילן.

אַלע קסאַנדער: האָט ער אייך צו מיר גענומען?

באַלינאָס: ניין, אָ, קעניג! ער האָט געזאָגט, ער קאָן אונז צו דיר נישט ברענגען, ווייל דו ביסט איצטער באַשעפטיקט מיט זאָכן פון גרעסערער וויכטיקייט. אָבער —

ניקאָמאַכאָס: לימנאָס איז פון מיר נישט אָפגעשטאַנען. די פאַרבאַרייטונגען צום קעניגס-מאָרד ווערן שוין אָפגעשליסן, האָט ער מיר געזאָגט, און ער וואָלט געוואָלט, איך זאָל מיין טייל נישט פאַרלירן.

באַלינאָס: מיר האָבן איינגעזען, אז מען טאָר די זאַך אַזוי נישט לאָזן, און צום צווייטן מאָל זענען מיר אַוועק צו פילאָטאָסן, ער זאָל אונז צו דעם קעניג פירן. דאָך ער האָט ווידער אונז מיט גאָרנישט אָפגעשיקט. אָבער מיר האָבן באַשליסן, מיר טאָרן מער נישט וואַרטן, און געווענדט זיך צו קראַטעראַסן. ער האָט אונז גלייך

געבראכט צום קעניג, און מיר האָבן אים דערציילט פון לימנאָסעס פאַרשווערונג און פילאָטאָסעס נאַכלעסיקייט.

אַלעקסאַנדער: מער ווייטט איר גאָרנישט צו דערציילן?

ניקאָמאַכאָס: דאָס איז אַלץ, אָ קעניג!

אַלעקסאַנדער: האָב איך די פאַרזעצונג. דריי פון מיינע לייבוועלטער, וועלכע איך האָב געשיקט לימנאָסן צו מיר צו ברענגען. (דער טראַקישער גענעראַל און די צוויי גריכישע אָפיצערן טרעטן פאַר.)

דער טראַקיער: מיר האָבן געפונען לימנאָסן אין זיין צעלט. דאָך ווען ער האָט אונז דערזען, האָט ער זיך געכאַפט פאַר זיין שפיז. „איר זענט געקומען מיך צו אַרעסטירן“, האָט ער אויסגעשריגן, כּאָטש מיר האָבן אים נאָך קיין וואָרט נישט געזאָגט. „אַבער איר וועט מיך נישט קריגן. איך האָב שוין געהאַט קעגן מיר גרעסערע צאָלן אין פון זיי זיך אָפּגעשלאָגן. ברענגט בעסער אייער קעניג, און ער וועט פון מיר קריגן, וואָס איך האָב אים צוגעגרייט.“ מיר האָבן געמוזט ציען קעגן אים אונזערע וואָפּן, און ליידער בין איך געווען אַביסל צו העפטיק, ווייל ער האָט מיך מיט זיינע ווערטער גאַנץ צערייצט. מײַן שווערד איז אַביסל צו ווייט אין זיין ברוסט אַריין, און ער איז געפאלן טויט.

אַלעקסאַנדער: קיין נעמען פון מיטפאַרשווערער האָט ער נישט אָנגערופן?

דער טראַקיער: ניין. ער האָט נאָר געזידלט און געשאַלטן, ביז דער טויט האָט דאָס מויל אים צוגעמאַכט.

אַלעקסאַנדער: צום באַדויערן! לימנאָס האָט דאָך זיכער מיטשולדיקע געהאַט. ער וואָלט אויף זיך אַליין אַזאָ שווערע זאַך נישט גענומען. ער האָט אויך צו ניקאָמאַכאָסן פון רייכער באַלוינונג גע-רעדט און פון אַ בעסערן מאַן אַלס קעניג. אַבער מיט זיין טויט, ווי וועל איך וויסן, ווער איז הינטער אים געווען? דאָס האָב איך זיך געפרעגט, און דאָך האָב איך פון פילאָטאָסן נישט געטראַכט, ביז קראַטעראָס...

קראַטעראָס: איך האָב דעם קעניגס אויפּמערקזאַמקייט אויף פילאָטאָסן געציגן. איך האָב אים דערמאָנט, וואָס פילאָטאָס האָט צו

אנטיגאנע געזאָגט, דערמאָנט אים, ווי פילאָטאָס האָט אָפּגעהאַלטן נישט קאָמפּאַסן און זיין ברודער, דאָס איז דאָך געוויס קיין צופאַל נישט געווען.

אַלעקסאַנדער: ערשט יעמאַלט האָב איך געלאָזן פילאָטאָסן אַרעסטירן און ברענגען אים פאַר אייער געריכט. איך האָב קיין צוואַנג נישט געברויכט דעם אמת פון אים אַרויסצוקריגן. די עדות זענען מיר גענוג. איך קלאָג אים אָן, ער איז מיט לימנאָסן אין פאַרבינדונג געווען. ער איז געשטאַנען הינטער דער פאַרשווערונג און לימנאָסן געדונגען מיך צו טויטן, ווייל ער וואָלט דאָך געווען אַ בעסערער קעניג. זאָל ער עס אָפליינקענען, אויב ער קאָן.

פילאָטאָס (טרעט פאַר): פאַלק פון מאַקעדאָניען, איך בין נישט שולדיק!

קענאָס: דאָס איז לייכט געזאָגט. וואָס איז דיין גערער צו אנטיגאנע?

פילאָטאָס: זי האָט עס אייך דערציילט, און האָט מיך אויך פאַרטיידיקט. איך בין שיפור געווען פון איר און וויין. ווען זי וואָלט מיינע ווערטער דאָ נישט איבערגעחזרט, איך וואָלט נישט געדענקט, איך האָב זיי ווען געברויכט. דער וויין האָט פון מיר גערעדט, איך זייקן עס נישט אָפּ. איך גיב אויך צו, איך בין אַ באַרימער, גאווה איז איינער פון מיינע ערגסטע חסרונות. מיין פאַטער, דער איידעלער פאַרמעניאָ, האָט מיר שוין לאָנג געזאָגט: „מיין זון, צו זיין נישט אַזוי גרויס ביי זיך, וואָלט געווען אַסך בעסער“.

קענאָס: אַ שוואַד, וואָס דו האָסט אים נישט געפאַלגט, דער וויין האָט פון דיר אַרויסגעבראַכט, וואָס דו האָסט אין דיין ניכטער-קייט פאַרטראַכט. שיפורעהייט האָסטו פאַרגעסן פאַרזיכטיק צו זיין. אָבער דו ביסט געווען ניכטער, ווען ניקאָמאָאָס און באַלינאָס זענען צו דיר געקומען, פאַרוואָס האָסטו זיי צום קעניג נישט גענומען? דער קעניג, האָסטו זיי געזאָגט, איז מיט וויכטיקערס פאַרנומען. דו ווייסט דאָך, דו האָסט זיי געזאָגט אַ לייגן.

פילאָטאָס: איך האָב עס זיי געזאָגט, ווייל איך האָב מיט מיין אָפלייגן געוואָלט ביי זיי דאָס וויכטיקע אַרויסגעפינען.

קענאָס: דו האָסט זיי דאָך געפרעגט, וואָס דארפן זיי צום קעניג?

פילאָטאָס: זיי האָבן מיר געענטפערט, זיי מוזן עס אַליין דעם קעניג זאָגן. האָב איך געוואָלט זיי אומגעדולדיק מאַכן, זיי זאָלן מיר זייער סוד אַנטפלעקן.

קענאָס: ווי אזוי האָסטו גאָר געוואָלט אַ סוד אַרויסבאַקומען, וואָס איז דעם קעניגס?

פילאָטאָס: איך — איך האָב ווירקלעך זיך באַנאָרישט.
קענאָס: האָסטו נישט געוואָלט אַרויסקריגן ביי זיי, צי ווייסן זיי נישט וואָס וועגן לימנאָסן!

פילאָטאָס: ניין.
פילאָטאָס: האָסטו נישט אַרויסגעפונען פון לימנאָסן, אַז נישט קאָמאָנאָס ווייסט וואָס פון דער פאַרשווערונג?
פילאָטאָס: ניין.

אַלעקסאַנדער: קענאָס פרעגט דיך אומזיסט. דו וועסט אויף אַלע זיינע פראַגן זיכער זאָגן ניין. צו דיין פאַרטיידיקונג האָסטו צו ענטפערן, אַז איינמאָל ביסטו שיכור געווען און צום צווייטן מאָל האָסטו זיך באַנאָרישט, און איצטער ווילסטו מיט דיין „ניין“ אונז נאָרן. איך גלויב דיר נישט, זאָל די פאַרזאָמלטע פאַלאַנס דיר גלויבן, אויב זי וויל. איך גיב דיר איבער אין אירע הענט. פאַלק פון מאַ-קעדאָניען, האָסט געהערט, וואָס איך און מיינע עדות האָבן דערציילט, האָסט געהערט אויך פילאָטאָסעס פאַרטיידיקונג-אורטייל, איז ער שוין דיק אין דער פאַרשווערונג קעגן מיר אָדער ניין.

פאַלאַנס (רונערט אויס איינשטימיק): שוין דיק!

אַלעקסאַנדער: וואָס זאָל זיין זיין פסק?

פאַלאַנס: פאַרשטייניקונג!

אַלעקסאַנדער: פילאָטאָס, דאָס פאַלק פון מאַקעדאָניען האָט דיך צום טויט פאַראורטיילט. עס טוט מיר זייער לייד, מיר זענען לאַנגיעריקע פריינט געווען. פילייכט איז דאָס געווען דיין אומגליק. אינדערהויך לעבן מיר האָט זיך דיר דער קאַפּ פאַרדרייט.
פילאָטאָס: איך בין אומשולדיק.

אַלעקסאַנדער: דאָס פאַלק האָט זיין אורטייל אויסגעשפראָכן.

אָבער איידער איך גיב דיך איבער צום פּאָלק די שטראָף אויף דיר
אויסצופירן, ווילסטו מיר נישט זאָגן, ווער איז מיט דיר געווען אין
דער פאַרשווערונג?

פּילאַטאָס: איך ווייס נישט פון קיין פאַרשווערונג.
אַלעקסאַנדער: דאָס פּאָלק פון מאַקעדאָניען האָט דיר נישט
געגלייבט. — האָט דיין פּאָטער, דער איידעלער פאַרמעניאַ, פון דיינע
אָפּוויכטן געוואוסט? איז ער געווען אין דער פאַרשווערונג?
פּילאַטאָס: ניין!

אַלעקסאַנדער: געוויס וועסטו זאָגן ניין, אָבער איך וויל
דעם אמת וויסן.

פּילאַטאָס: איך האָב געזאָגט דעם אמת.
אַלעקסאַנדער: קראַטעראַס, העפעסטיאָן, נעמט אים אין
צעלט אַריין און געפינט ביי אים דעם אמת אויס.

פּילאַטאָס: מיין פּאָטער וויסט פון גאַרנישט, ווי איך האָב
פון גאַרנישט געוואוסט. דו ווילסט אַ מאַרד באַגיין. (ווערט אָפּגעפירט
אין אַלעקסאַנדערס צעלט, ווהין עס גייען אים נאָך העפעסטיאָן און
קראַטעראַס.)

אַלעקסאַנדער: פּאָלק פון מאַקעדאָניען, ביז קראַטעראַס און
העפעסטיאָן וועלן פון פּילאַטאָס דעם אמת אַרויסבאַצווינגען, האָב איך
נאָך אַ קלאַגע פאַר דיר פאַרצוברענגען. פיר פון מיינע גענעראַלן, פון
די בעסטע, מוטיקסטע, קלוגסטע, פיר, וועלכע איך האָב געהאַלטן
פאַר מיינע, איבערגעגעבנסטע, האָבן דאָ באַשלאָסן אייך איבערצורעדן,
מיך מער נישט צו פּאָלן און מיך צו צווינגען אומצוקערן זיך צוריק.
זיי זאָגן, אַז זיי בענקען אַהיים, און נאָך מער האָבן זיי מורא, איך
וועל ווערן אַ פּערס. פּאָלעמאָן, אַמינטאַס, אַטאַלאָס און סימאָס זענען
די אָנגעקלאַגטע. איך רוף זיי צו שטעלן זיך פאַר אייך.

קענאַס: נישט נויטיק, אָ, קעניג, זיי צו רופן. די גאַנצע
פּאָלעמאָס און אויך די רייטעריי שטייט פאַר דיר אין דעם באַשול-
דיקט. פּאָלעמאָן, אַמינטאַס, אַטאַלאָס און סימאָס, אויב זיי האָבן גע-
רעדט, האָבן נאָר אויסגעדריקט אונזער אַלעמענס מיינונג און געפילן.
זיי זענען נישט שולדיק.

אַלעקסאַנדער: רעדט די פּאָלעמאָס דורך דיר?

קענאָס: דו קאָנסט עס פון איר הערן.
 אַלעקסאַנדער: איך גלויב דיר, קענאָס, און נעם מיין אָן-
 קלאָג קעגן די פיר צוריק, אָבער די זאך ווערט ערנסטער פאַר מיר.
 די פאַלאַנקס האָט באַשלאָסן אומצוקערן זיך צוריק?
 פאַלאַנקס (קרעפטיק): יאָ!

אַלעקסאַנדער: איך ווייס, די פאַלאַנקס האָט באַשלאָסן, האָט
 זי גוטע גרונדן. אָבער פאַרוואָס האָט זי באַשלאָסן, איידער זי האָט
 זיך דורכגערעדט מיט מיר? אויך איך באַראַט זיך מיט מיין קריגס-
 ראַט, איידער איך פאַס אָן ערנסטן באַשלוס, ווי קומט עס, די פאַ-
 לאַנקס האָט מיט מיר זיך נישט באַראַטן?

קענאָס: די פאַלאַנקס האָט זיך איבערהויפט נישט באַראַטן.
 עס איז איר ווילן, ווייטער נישט צו גיין.

אַלעקסאַנדער: וועט די פאַלאַנקס אומקערן זיך צוריק, אָ-
 שאַד, אייער אַרבעט וועט בלייבן נישט געענדיקט. פאַר די באַרבאַרן
 וועט איר זיין, ווי עפעס אַ בייזער חלום, ווי היישעריקן, וועלכע באַ-
 פאַלן אַ פעלד און פאַרשווינדן, מענטשן אומגעבראַכט, הייזער צע-
 שטערט, אָנגעמערט קברים און פאַרשווינדן. געזיגט, אָבער נישט איינ-
 גענומען. און אומגעקערט זיך צוריק, ווי פאַר עפעס, פאַר עמעצן זיך
 דערשראָקן. די באַרבאַרן וועלן מאַגן נאָכלויפן נאָך אייך, באַפאַלן אייך,
 ווי זיי וואָלטן באַפאַלן דערשראָקענע ווייבער. דאָך איך וויל קיינעם
 נישט פאַרהאַלטן. דער ווילן פון דער פאַלאַנקס איז—צו גיין צוריק, וועט
 זי גיין צוריק. דער ווילן פון דער פאַלאַנקס איז פעסט און הייליק.
 (פון צעלט דרינגט אַרויס אַ ווייגעשריי פון דעם געפייניקטן פילאָטאָס.
 אַלעקסאַנדער ווערט זיך צו דער זייט פון דעם געשריי) אַרעמער פיי-
 לאָטאָס! ביסט אַזוי שוואַכמוטיק און פאַרווייבלעכט, אַז דו קאָנסט
 נישט אַביסל יסורים אויסהאַלטן, און האָסט זיך דאָך אַריינגעלאָזן אין
 אַזאַ געפערלעכער אונטערנעמונג!—ווי טוט ער מיר ליידי, דער נאַר!
 (דערהעכערט זיין שטים) זעט איר, אייער קעניג איז נישט שוואַכמוטיק
 און נישט פאַרווייבלעכט. די אונטערנעמונג, וועלכע אַלעקסאַנדער האָט
 אונטערגענומען, וועט אַלעקסאַנדער דורכפירן ביז צום סוף. דער ווילן
 פון דער פאַלאַנקס איז פעסט און הייליק, אָבער מיין ווילן איז עס
 נישט ווייניקער. איך שטעל מיין ווילן קעגן אייערן. די פאַלאַנקס
 וועט זיך אומקערן צוריק, איך וועל גיין ווייטער. איך בין דער יורש

פון דאָריום, איך מוז באַשטראָפן זיין מערדער, איך וועל נישט אָפֿ-
 לאָזן, ביז איך וועל נישט כּאָפּן דעם מערדער בעסאָס. און זאָל דער
 וועג מיך פירן איך ווייס נישט ווי ווייט, און ווי שווער ער זאָל
 נישט זיין. איך וויל עס, און מיט מיר וויל עס דער גאָט. מיין ווילן
 איז גאָטסווילן, און נישט אומזיסט האָט מיך אַמאָן-צעזיס זיין זון גע-
 רופן. גייט צוריק, ווער עס וויל. איך האָלט קיינעם נישט. אָבער
 נישט אַלע פון אייך זענען אַזוי שוואַכמוטיק און אַזוי פאַררעטעריש
 ווי פילאַטאָס. איך וועל נאָך געפינען גענוג סאָלדאַטן, וועלכע וועלן
 מיר העלפֿן דורכצופירן, וואָס איך וויל. איך בין אַרויס צו מאַכן מאַ-
 קעדאָניען פאַר דער הערשערין פון דער וועלט, און איך וועל זי עס
 מאַכן צוזאַמען מיט די, וועלכע וועלן מיך באַגלייטן. די, וועמען עס
 שטייט אָן צו לאָזן מיך אַליין אויף מיין גרויסן וועג, זאָלן גלייך
 אויפשטיין און אַוועקגיין. (קיינער רירט זיך נישט) גוט, אָ, געטער!
 איך האָב דיך ווידער, מיין פאַלאַנקס, מיין אַרמיי! איר פאַרלאָזט נישט
 אייער קעניג, איר שטייט נישט אָפּ פון אייער אַלעקסאַנדער. איר זייט
 אייניק מיט אים. זיין ווילן איז אייער ווילן. אָבער איך וויל אייך
 מתרה זיין. מיר גייען פון דאָנען נאָך באַקטריען, ווהיין בעסאָס איז
 אַנטלאָפֿן. דער וועג אַהין איז אַ זייער שווערער. ער פירט דורך זיי.
 ער הויכע בערג. אַנטקעגן וועלכע אינווער אלימפּאָס איז גאָר אַ גאַנץ
 קליין בערגל, דורך שניי-באָדעקטע וויסטע באַרג-געגנטן — ווילט איר
 אים מיט מיר גיין?

פאַלאַנקס: מיר ווילן! פיר אונז, ווהיין דו ווילסט!
 אַלעקסאַנדער (שרייט אויף): וועלן מיר די וועלט דער-
 בערן! (פילאַטאָס ווערט מער אַרויסגעטראָגן ווי אַרויסגעפירט)
 העפּעסטיאָן (אַרויסקומענדיק): ער האָט זיך מודה געווען, אַז
 אויך פאַרמעניאָ האָט געוואוסט פון דער פאַרשווערונג.
 אַלעקסאַנדער: אַרעמער פילאַטאָס! — פאַלאַנקס, קאָנסטאָניס-
 פירן דיין אורטייל.

פערטע סצענע

אלעקסאנדערס צעלט. — אלעקסאנדער קומט אריין מיט דעם
טראקישן גענעראל און די צוויי גריכישע אפיצערן.
אלעקסאנדער: מיינע פריינט, איך האָב אַ האַרטע נוס צו
צעקנאַקן.

טראַקיער: רוף אונז אָן די נוס.
אלעקסאנדער: פאַרמעניאַ.
טראַקיער: זיין זון האָט אים באַשולדיקט אין דער פאַר-
שווערונג קעגן דיר.

אלעקסאנדער: און דאָך איז עס נישט אַזוי איינפאַך.
טראַקיער: ברענג אים צום געריכט.
אלעקסאנדער: ער געפינט זיך אין עקבאַטאַנאַ אַלס הויפט
פון דער אַרמיי, וועלכע איך האָב איבערגעלאָזן אין מעדיען.
טראַקיער: דאָך ווען דו וועסט אים הייסן קומען...
אלעקסאנדער: אין עקבאַטאַנאַ האַלט איך אויפגעשפייכלערט
גרויסע אוצרות.

טראַקיער: און ער וועט זיי פאַרכאַפן.
אלעקסאנדער: און מיט זיי באַפעסטיקן זיך אין זיין חיל.
טראַקיער: ווילסטו לאָזן אים צורו?
אלעקסאנדער: ווי מיינסטו, וועט פאַרמעניאַ אויפנעמען די
בשורה פון זיין זונס באַשטראָפונג?

טראַקיער: מוז מען אים אומשעדלעך מאַכן
אלעקסאנדער: ווי פאַרשטייסטו עס, אַמאָדאָקאָס?
טראַקיער: משפט אָדער נישט משפט—ער האָט גענוג געלעבט.
אלעקסאנדער: און די האַרטע נוס איז צעקנאַקט.
טראַקיער: ווילסטו, מיר זאָלן עס טון?
אלעקסאנדער: איך וויל נאָר, וואָס עס קומט פון מיר
אַליין.

טראַקיער: דערליבסטו אונז, די נוס אַזוי צו צעקנאַקן?
אלעקסאנדער: עס קאָן זיין, אַז ווען איך רעד דאָ מיט

איך צוויי, איילט שוין עמעצער נאך עקבאטאנא, פארמעניאן פילאָ-טאָסעס שטראָף מיטצוטיילן.

טראַקיער: מיר וועלן שנעלער רייטן. ווען דער בשורה-ברענגער וועט אָנקומען, וועט פארמעניאָ נישט לעבן מער.

אַלעקסאַנדער (אַנקונדיק די דריי): איך זע אַנטשלאָסנקייט אין איך, מיינע טרייע. איך וועל איך נישט אויפהאַלטן.

טראַקיער: מיר וועלן אַלץ טון פאר דיין רו און גליקלעכ-קייט. (די דריי פארבויגן זיך און גייען אַוועק.)

אַלעקסאַנדער (שטייט אַ הייזע פארלוירן אין געדאַנקען, קומט זיך אַרום מיט אומרויקן אויסדרוק, הי ער האַלט עפעס פארלוירן, פאר-געסן, לאָזט זיך צו דער עפענונג פון צעקט, רופט אויס): אַמאָדאָ... (פאַרבאָט זיך אָבער און מאַכט אַוועק מיט דער האַנט, גייט לאַנגזאַם צו אַ וויץ און לאָזט זיך אַראָפּ) צוויי מוז עס זיין. (לאָזט אַראָפּ דעם קאַפּ אויף דער ברוסט און בלייבט זיצן אָן אַ באַהענגונג.)

דיאַגענעס (קומט אַריין, האַלטנדיק ווין אָנגעצונדענע לאַמטערנע). אַלעקסאַנדער (ציטערט אויף): ווער האָט דין אַריינגעלאָזן? דיאַגענעס: איך האָב דיין דערלויבניש צו קומען צו דיר, ווען איך וויל.

אַלעקסאַנדער: היינט האָב איך דין נישט געוואָלט זען. דיאַגענעס: איך ווייס.

אַלעקסאַנדער: ווען ביסטו אָנגעקומען אין דראַנגיאַנאָ? דיאַגענעס: ווי פּרעגסטו עס? בין דאָך אָנגעקומען מיט דיר צוגלייך.

אַלעקסאַנדער: אָ, יאָ, אַנטשולדיק, איך האָב פאַרגעסן. וואָס קומסטו ווידער שוין צו מיר מיט דיין לאַמטערן? דיאַגענעס: אויס געוויינהייט. איך ווייס, איך וועל נישט געפינען.

אַלעקסאַנדער: איך בין נישט פאַרלוירן געוואָרן.

דיאַגענעס: ביסטו עס, און מיינ זוכן וועט נישט העלפן.

אַלעקסאַנדער: און איך זאָג, איך בין נישט פאַרלוירן געגאַנגען.

דיאַגענעס: מיך וועסטו נישט נאָרן.

אלעקסאנדער: דו דערוועגסט זיך שוין צופיל, דיאָגענעס.
דיאָגענעס: דו קאָנסט די פאַלאַנקס נאַרן, זאָגן איר, דו
האָסט זיך נישט געביטן.

אלעקסאנדער: איך האָב זיך נישט געביטן.
דיאָגענעס: אלעקסאנדער, וועלכער שיקט געהיימע מערדער
צו איינעם פון זיינע פאַרדינסטע גענעראַלן, האָט זיך נישט געביטן?
אלעקסאנדער: זיין זון אַליין האָט אים באַשולדיקט אין
פאַרשווערונג.

דיאָגענעס: דו האָסט געזאָגט דער פאַלאַנקס, אַז דו ביסט
געבליבן דו און ווייסט, אַז דו ביסט נישט קיין האַר אויף קיינעמס
לעבן. און וועסט נישט, ווי די פערסישע מאָנאַרכן, אַליין באַשטראָפן
די פאַרברעכער קעגן דיר.

אלעקסאנדער: פאַרמעניאַ טאָר נישט שטיין צווישן מיר און
מיין ציל. ער וואָלט זיך זיכער אויפגעהויבן קעגן מיר, וואָלט אַוועק-
גענומען מיינע אוצרות, וועלכע געפינען זיך ביי אים אין עקבאַטאַנאַ,
וואָלט אָפּגעריסן פון מיר דעם טייל פון דער אַרמיי, איבער וועלכן
ער האָט געקאָמאַנדירט. אָנשטאָט צו גיין ווייטער אויף מיין וועג צו
דער דעראַבערונג פון דער וועלט, וואָלט איך גאָר מיט אים געדאַרפט
מלחמה פירן.

דיאָגענעס: אַזוי רעדט דער קעניג. וואָס זאָגט דערצו דער
מענטש אלעקסאנדער?

אלעקסאנדער: דער מענטש אלעקסאנדער, נישט דער קעניג,
איז אַרויס צו דעראַבערן די וועלט און זיך איר געבן. דער מענטש
אלעקסאנדער, נישט דער קעניג, פילט אין זיך די גאַנצע וועלט און
טראָגט מיט זיך און איר פאַראייניקונג, דער מענטש אלעק-
סאנדער האָט זיך נישט געביטן. איך נעם די לענדער איין, אָבער
איך באַפריי זיי. האָט ווען אַ זיגרייכער קעניג זיך אַזוי באַנומען, ווי
עס באַנעמט זיך דער זיגרייכער אלעקסאנדער? איך ברענג די באַ-
זיגטע פּעלקער רוב און גליקלעכקייט, איך ברענג זיי אייניקייט און
אָרדענונג, איך ברענג ליכטיקייט אין זייער אַזיאַטישער פינצטערניש,
נייע אומגעקאַנטע מעגלעכקייטן צו אַ בעסערן לעבן. לאַנג האָבן די
פערסישע מאָנאַרכן דאָ רעגירט, און די מלוכה האָט קיין גוטע זיכערע

וועגן נישט געהאט, וועלכע זאָלן פאַרבינדן שטאַט מיט שטאַט און
 לאַנד מיט לאַנד. אונטער איין קעניג, און דאָך זענען זיך די לענד
 דער און פעלקער פון פרס און מדי געבליבן פרעמד און פיינטלעך.
 איך שנייד זיי גוטע וועגן דורך, ברענג זיי איינהייט און פאַרזיג-
 דונג, ברענג זיי שלום צווישן זיך. ווי, דענקסטו, וועט זייער לעבן
 אין דער צוקנפט זיין? זיי וועלן זיין דאָ ווי נייגעבוירן, גאַנץ ווי
 אומגעבויטן. אַלעקסאַנדער בייט זיך נישט, אַלעקסאַנדער בייט די
 וועלט אום אין זיין גייסט. דאָס וויל ער און דאָס וועט ער.

דיאָגענעס: וויל און וועל. רעד דאָך נישט מער פון ווילן.

אַלעקסאַנדער: איך זאָל מער פון ווילן נישט רעדן!

דיאָגענעס: האָסט אַליין אים דאָך געבראַכן.

אַלעקסאַנדער: עפעס ווייס איך נישט דערפון.

דיאָגענעס: האָסט געוואָלט זיין אָנגעטון ווי אַ פערס און
 אין דער דאָזיקער קליידונג אַרויסקומען פאַר דער פאַלשאַנס. אָבער
 דו האָסט זיך באַרעכנט, אַז עס וועט זיין קליגער אַרויסקומען פאַר
 איר אין דער מאַקעדאָנישער באַקליידונג. האָסטו פון דיין ווילן אָפּ-
 געלאָזן און געטון נאָר ווי עס איז קליגער.

אַלעקסאַנדער: ווי דו ווייסט עס!

דיאָגענעס: האָסט געוואָלט די מערדער צו פאַרמעניאַן
 שיקן, און דאָך האָסטו זיך נישט דערוועגט דיין ווילן אויסצושפרעכן.
 האָסט געלאָזן דעם טראַקיער אַמאָדאַקאָס קומען אויף דעם געדאַנק
 און דיין ווילן אַפילו אים פאַרלייקנט.

אַלעקסאַנדער: וואָס וואַרפסטו קלייניקייטן מיר פאַר!

דיאָגענעס: די קלייניקייטן, זיי וועלן דיך פאַרניכטן.

אַלעקסאַנדער: איך וועל זיי באַד פאַרגעסן. וועסטו מיר
 אַ פאַרווירף מאַכן, וואָס פאַלן אַזויפיל הרוגים אין די שלאַכטן? איך
 גיי צום גרויסן ציד צום בעסטן פון דער מענטשהייט און דער וועלט,
 און שטעל אַליין מיין לעבן איין. איך בין דער ערשטער אין געפאַר.
 דיאָגענעס: דו באַרימסט זיך, ווייל דו ווילסט אין זיך דיין
 פאַרלירנקייט פאַרשרייען.

אַלעקסאַנדער: איך זאָג, איך האָב זיך נישט פאַרלוירן.

דיאָגענעס: ביסט געוואָרן אַ גאָטס אַזון.

אלעקסאַנדער: אום גרעסערע אייניקייט און פאָלגשאַפט ביי די פעלקער צו דערגרייכן.

דיאַגענעס: דו טוסט זיך אָן ווי אַ פערס...

אלעקסאַנדער: צו באַווייזן די פערסער, אַז איך בין זייער קעניג, נישט זייער באַזיגער.

דיאַגענעס: האָסט געלאָכט פון דאָריוסעס גילדענעם טראָן, איצטער ליבסטו אויף אים צו זיצן.

אלעקסאַנדער: אויף אים האָבן די באַרבאַרן ליב צו זען זייער רעגירער.

דיאַגענעס: אלעקסאַנדער איז אַרויס צו ברענגען דער באַר-באַרישער וועלט זיין וועג צו לעבן, אָבער ער האָט זיך פאַרלוירן און אָנגענומען דעם וועג פון די באַרבאַרן.

אלעקסאַנדער: קליינע מיטלען צו אַ גרויסן ציל.

דיאַגענעס: יעדעס גרויסע ציל ווערט צו גאַרנישט, ווען דער מענטש, וועלכער גייט צו אים, פאַרליירט זיך. איך בין אַרויס צום גרויסן ציל: צו דערלאַנגען גליקזעליקייט דורך אָפּזאָגן זיך פון דער וועלט. מיינסטו, איך וואָלט עס דערגרייכט, ווען איך וואָלט זיך דערלויבט דאָ און דאָרט וואָס דו רופסט אָן קלייניקייטן? אסך און מיינע תלמידים און נאָכמאַכער האָבן זיך עס דערלויבט, האָבן זיי דעם ציל קיינמאָל נישט דערגרייכט. איך וואָרן דיך, וועסט נאָך ערגערע זאַכן טון.

אלעקסאַנדער: איך וועל מיין ציל דערגרייכן.

דיאַגענעס: דער אימפעט וועט דיך טראָגן, אָבער דו ביסט שוין נישט מער דו. דו ווייסט עס אליין. דו ווערסט פון די אלע קלייניקייטן פאַרפאַלגט, זיי שרייען אין דיר, שרעקן דיך. מיט דעם אָנוואַקס פון זייער צאָל, וועסטו גאַנץ פאַרטומלט ווערן און אונטער-גיין אין זייער גערויש.

אלעקסאַנדער: דיאַגענעס, דיין אוידיענץ איז געשלאָסן.

דיאַגענעס: און איך וויל נאָך רעדן.

אלעקסאַנדער: אַרויס!

דיאַגענעס (ווערט נישט פּרֹווצינג).

אלעקסאַנדער (קוקט זיך אַרום. די טראַבאַנטן ביי דער פּיר

שטייען אויפגערעגט און דערשראקן. ער קוקט זי שארף אָן: וואָס איז מיט אייך?

טראַבאַנט: דער קעניג האָט אויפגעשריגן אין זיין חלום.
אַלעקסאַנדער: חלום?.. איז דאָ דיאָגענעס!.. רופט מיר שנעל אַריסטאָנדערן... ניין, וואָרט, מען דאַרף נישט. איך וועל מיר אַליין מיין חלום דערקלערן. (באהאַלט זיין געזיכט אין די הענט, ווייזט אזוי אַ היילע און רעדט אַרויס) און דאָך... און דאָך... (הויבט אויף דעם קאָפּ הויך און שטאַלץ) חלום-דיאָגענעס, וועסט אַ טעות האָבן!..

פערטער אַקט

ערשטע סצענע

א זייטן-צימער ביי דעם אויריענקי-זאל אין דעם שלאָס פון דעם קעניג אין מאַראַקאָנאַ, די הויפט-שטאָט פון סאַנדיאַנאַ. אין דעם זאל האָלט איצטער אַלעקסאַנדער אויריענקי, און אין דעם זייטן-צימער געפינען זיך קראַטעראַס, קליטאַס און נאָך עטלעכע גענעראַלן.

קליטאַס: ניין, איך זאָג זיך אָפּ צו פאַרשטיין, און איך בין נישט דער איינציקער, וועלכער האָט אויפגעהערט אַלעקסאַנדערן צו פאַרשטיין. איך דריק זיך שוואַך נאָך אויס. ריכטיקער, איך זאָג: קיינער פאַרשטייט אים שוין נישט מער. און די, וועלכע זאָגן, זיי באַגרייפן זיין אויפפירונג, מאַכן בלויז אַן אָנשטעל.

קראַטעראַס: מיינסטו, אַז איך חנפע?

קליטאַס: ניין, איך ווייס, דו ביסט נישט קיין חונף. אויך העפעסטו אַז איז עס נישט, אָבער איר ביידע, וויסן אייך די געטער, זענט שוין געוויינט אין אַלץ מיט אים צו האַלטן.

קראַטעראַס: ווייל ער איז די קלוגקייט. מעגסט נישט וועלן גלויבן, אַז ער איז אַ געטער-זון, און, ביי צעוס, איך גלויב עס נישט, אָבער אָפט מוזטו עס גלויבן. נאָר אַ גאָט-זון קאָן אין זיך אַזויפיל חכמה האָבן אין אַזעלכע יונגע יאָרן. נאָר צעוסעס זון —

קליטאַס: אַ, חזר עס נישט איבער, חזר עס נישט איין. דו שווערסט, דו גלויבסט נישט, און באַלד גלויבסטו עס דאָך.

קראַטעראַס: איך זאָג, עס איז שווער נישט צו גלויבן. ווייל נאָר צעוסעס זון האָט געקאָנט אַרויסגיין מיט אַ באַשטימטן ציל פאַר זיינע אויגן און גיין צו אים מיט אַזעלכע זיכערע און פעסטע שריט.

קליטאָס: דאָס ווייסן אלע מיר און אלע באַוונדערן מיר אים דערפאַר. אָבער וועלכע זיכערע שריט זעסטו אין דעם, וואָס ער טראָגט זיך ווי אַ פערס, האָט אָנגעטון אַ פערסישע דיאָדעס און זיצט נישט אַנדערש ווי אויף דעם טראָן? וועלכע פעסטע טריט זע-נען עס, די פערסער מיט אונז מאַקעדאָניער און גריכן אויף גלייכן פוס צו שטעלן? נישט נאָר די פערסער, נאָר אַפילו די באַקטריער, סאָנדיאַנער, אַריאַנער, דראַנגיאַנער, דער הונט ווייסט, ווי די אלע באַרבאַרן הייסן, — פעלקער, וועלכע זענען אַפילו פון די פערסער געטראָטן געוואָרן אונטער די פיס, אויך זיי באַהאַנדלט ער, ווי זיי וואָלטן געווען אונזער גלייכן. מאַכט זיי פאַר שטאַטהאַלטער, גיט זיי הויכע עמטער, חברט זיך מיט זיי. רופסטו דאָס זיכערע שריט? הייסט דאָס ביי דיר אויך ציל-באַוואוסט?

קראַטערָס: ציל-באַוואוסט, באַשטימט! מאַקעדאָניען, גריכנ-לאַנד, עגיפּטן, פעניקיען, פריגיען, פערסיען, מעדיען, באַקטריען, סאָנדיאַנאַ—אלע איין מלוכה. און נישט נאָר איין מלוכה, נאָר איין פאַטער-לאַנד פאַר אלע פעלקער, וועלכע באַוואוינען זיי. נאָך מער: איין לאַנד, און אלע פעלקער אין אים אין איין פאָלק צונויפגעשמאַלצן. איז דער ציל נישט גרויס? געוויינט זיך צו אים צו, און איר וועט דאָס באַלד אלע גרויס געפינען.

קליטאָס: ווען איך וואָלט נישט געוואוסט, אז דער געדאַנק איז אַלעקסאַנדערס, וואָלט איך אַנדערש מיט דיר גערעדט. איך וואָלט געברויכט אַ וואָרט, וואָס וואָלט דיר שלעכט געקלאָנגען. די מאַקע-דאָניער און העלענער אין איין פאָלק מיט די פערסער צונויפ-געשמאַלצן!

קראַטערָס: געוויין זיך צו צו דעם געדאַנק, מיין ליבער קליטאָס. וואָס שנעלער, וועט בעסער זיין פאַר דיר. (העפעסטמאָן קומט אַריין אָנגעטון אין פערסישער באַקליידונג. אלע קוקן אים אָן אין גרוי-סער איבערראַשונג. אויך קראַטערָס איז פאַרוואונדערט.)
העפעסטמאָן: וואָס קוקט איר מיך אַזוי אָן? קליידט מיר נישט די קליידונג?

קליטאָס: דיין צונויפשמעלצונג הויבט זיך אָן, קראַטערָס, און דו ביסט אַליין פאַרוואונדערט. גיי, טו זיך אויך אָן ווי אַ פערס.

דו פארשטייט דאך דעם גרויסן געדאנק. מיר וועלן ווארטן, ביז מיר וועלן געצווינגען ווערן. די צווייפשמעלצונג וועט ווערן א פאר-פלייצונג. די פערסער וועלן די מאקעדאניער און גריכן באַלד פאַר-טרינקען.

העפעסטיאָן: איז די באַקליידונג דען נישט פראַכטפול?
קליטאָס: דאָ האָט איר די בעסטע דערקלערונג, פאַרוואָס אַלעקסאַנדער האָט געלאָזן דעם דאַריוס-מערדער אַזוי באַרבאַריש-ווילד באַשטראָפן. איינגעבויגן צוויי בוימער, צוויי פּיכטן אָדער צוויי פאַלמען, צוגעבונדן בעסאָסעס פּיס צו די ביידע שפיצן און אָפּגע-לאָזן די בוימער, און דער אומגליקלעכער איז צעריסן געוואָרן אויף צווייען. אַזוי האָט געטון אַמאָל אין גריכנלאַנד מיניס, דער פּיכטנ-בוימער. איז ער אָבער געווען אַן אוממענטש, אַ רויבער, און גריכנ-לאַנד האָט געיום-טובט, ווען דער העלד טעזעוס האָט זי פון אים באַפרייט. און איצטער טוט אַזוי אַלעקסאַנדער, דער מאַקעדאָניש-העלענישער קעניג, וועלכער וויל נאָך זיין דער זון פון צעוס.

העפעסטיאָן: ווי ביטער קליטאָס רעדט!
קראַטערָס: און ווי פאַדש! אַלעקסאַנדער האָט בעסאָסן נישט באַשטראָפּט. ער האָט אים איבערגעגעבן צו דאַריוסעס ברודער, און יענער האָט די שטראָף אים אָנגעטון.

העפעסטיאָן: און די שטראָף איז אַנדערש געווען. ווי מען האָט זי דיר דערציילט. זיי האָבן דעם דאַריוס-מערדער נאָז און אויערן אָפּגעשניטן, און דערנאָך צו אַ קרייץ אים צוגעשלאָגן.
קליטאָס: הא, און דאָס איז גריכיש, ווי? און דאָס האָט אַלעקסאַנדער צוגעלאָזן! אויב ער איז דאַריוסעס יורש, פאַרוואָס האָט ער דעם דאַריוס-מערדער נישט באַשטראָפּט? און האָט ער דאַריוסעס ברודער געוואָלט דאָס שטראָף-פאַרגעניגן איבערלאָזן, האָט ער געדאַרפּט אים וויסן לאָזן: מאַקעדאָניען הערשט דאָ איצטער! אין מאַקעדאָניען טייט מען אויך פאַרברעכער, אָבער מען פייניקט זיי נישט אוממענטשלעך.

קראַטערָס: ווי האָט אַלעקסאַנדער געקאָנט וויסן, ווי דאָ פערסער וועלן בעסאָסן באַשטראָפן?
קליטאָס: ווען ער וואָלט געוואָלט, וואָלט ער געוואוסט.

העפעסטיאָן: מאַכסט דערפון איבערהויפט צופיל וועזן.
קליטאָס: ביי דיר איז אַלץ נישט וויכטיק. ביסט דאָך שוין
אויך אַ פערס, די קליידונג איז ביי אייך נאָר אַן אויבנאויפיקע זאַך,
אַבער איך און אַלע אַנדערע זעען: די קליידונג איז פאַרפערסטעט, זי
וועט אייך גאַנץ פאַרפערסן.

העפעסטיאָן: קליטאָס, דו ווערסט אַלט.
קליטאָס: וואָלט אַלעקסאַנדער, נישט פאַרפערסט, געקענט אַזוי
פאַרמעניאָן...

העפעסטיאָן: קליטאָס!
קראַטעראַס: דו פאַרגעסט זיך טאַקע, קליטאָס.
קליטאָס: וואָס איך זאָג, זאָגן אַלע.
קראַטעראַס: זאָלסט זיי בעסער לערנען שווייגן.
קליטאָס: איך לערן זיך בעסער רעדן, אַלעקסאַנדערן אין
געזיכט עס צו זאָגן.

אַלעקסאַנדער (אין פערשיטער קליידונג, גראַד אַריינקומענדיק
פון דעם זאַל): וואָס איז עס, קליטאָס? וואָס ווילסטו מיר אין געזיכט
זאָגן?

קליטאָס (פאַרלוירן און אָפהענגיק): נאָך נישט, אָ, קעניג!
איך דאַרף זיך לערנען נאָך.

אַלעקסאַנדער: גוט, לערן זיך. איך האָב נאָך צייט צו
וואַרטן. בין איצטער אויך נישט אויפגעלייגט צו הערן דאָס. וואָס דו
וואָלטסט מיר געזאָגט.

קליטאָס: וועל איך ריכטיק טון, ווען איך וועל זיך איצטער
אַוועקנעמען פונדאָנען, אָ, קעניג?
אַלעקסאַנדער: דו ביסט פריי צו טון, ווי דו ווילסט, אָ,
קליטאָס!

קליטאָס: פרייד מיט דיר, אָ, קעניג! (מיט פאַרבויגונג אָפּ).
אַלעקסאַנדער: ער האָט מיך דאָך געבענטשט. — דערציילט
מיר נישט, וואָס ער האָט גערעדט. איך ווייס עס, ווי איך וואָלט זיך
הינטער דער טיר שאָרף צוגעהערט. — איך ווער שוין מיד פון דעם
גערײד. עס איז אומזין, איך קאָן זיך דאָך נישט אַלץ פאַרענטפערן.
דאָס פערשישע איז מײן נאַטור פונקט אַזוי פרעמד ווי זיי, אַבער איך

וויל די באזיגטע פעלקער דורך גלייכהייט און פריינדלעכקייט ארויפפירן צו מיר, צו אונז. מוז איך אלס פירער אראפגיין צו זיי אראפ און פירן זיי דעם וועג ארויף. — אבער איך וויל נישט און פארענטפער זיך דאך. (קוקט אן העפעסטיאנען אין דער פערסישער קליידונג) אדאנק דיר, העפעסטיאן. האָב זיך שטארק דערפרייט, ווען איך האָב דיך אין דער דאָזיקער קליידונג דערזען. דו פארשטייסט מיך גוט. — דאָס דאָרף אויף דיר נישט וואָרפן קיין שאַטן, מיין קראַטעראַס. אויך דו פארשטייסט מיך אויסגעצייכנט. איר זענט מיר ביידע אַ גרויסע שטיין. אָבער — העפעסטיאָן איז אַלעקסאַנדערס פריינט. דו ביסט דער פריינט פון קעניג. פארשטייסט דעם אונטערשיד? ער דאָרף דיך נישט באַליידיקן.

קראַטעראַס: איך בין שטאַרץ דעם קעניגס פריינט צו זיין. אַלעקסאַנדער: נאָך אַלס יונג יינגל האָב איך העפעסטיאָן געליבט — מיין פאַטראָקלאָס! — וועסט נישט פאַריבל האָבן, אַ קראַטעראַס, ווען אַלעקסאַנדער וויל בלייבן אַליין מיט העפעסטיאָן? אַן אַנדערש מאַל וועט דער קעניג בעטן העפעסטיאָנען צו לאָזן אים אַליין מיט זיין קעניגספריינט קראַטעראַס. איר זעט, איך וויל, אַ צווישן אייך זאָל קיין אייפערזוכט נישט זיין. קראַטעראַס: עס איז מיר אַ פאַרגעניגן דיך צו פאָלגן, אַ קעניג!

אַלעקסאַנדער: גיי אין זאָל און ווענד אַן דיין טאַקט און קלוגקייט צו פאַראייניקן דעם מזרח מיט דעם מערב. זע, אַז אונזערע מענטשן זאָלן זיך אַזוי נישט בלאָזן און די קעפּ נישט צו הויך פאַררייסן.

קראַטעראַס: איך וועל טון דאָס בעסטע, וואָס איך קאָן. (אָפּ) אַלעקסאַנדער (באגלייט אים, קוקט אַרויס אין דער טיר און גייט צוריק צו העפעסטיאָן): העפעסטיאָן, מערקסטו וואָס אויף מיר? העפעסטיאָן (קוקט אים אַרום): ניין, אַלעקסאַנדער. אַלעקסאַנדער: זע איך נישט עפעס אַנדערש אויס? העפעסטיאָן: זאָל עס זיין אַ פאַרזעצונג פון דעם גערייד? אַלעקסאַנדער: האָט דער אויסדרוק פון מיין געזיכט זיך נישט געביטן?

העפעסטיאָן: נעמסט זיך עס ווירקלעך אזוי צום האַרצן,
אָ, קעניג!

אַלעקסאַנדער: צום האַרצן! דאָס איז ריכטיק.
העפעסטיאָן: אָ, אַלעקסאַנדער, ווי קאָנסטו...
אַלעקסאַנדער: ניין, ניין, נישט דאָס, וואָס דו מיינסט. עס
איז גאַרנישט פון פאָליטיק. עפעס גאַנץ אנדערש. גאַנץ אנדערש...
איך דערקען זיך אַליין נישט... ווען איך וואָלט איצטער אין אַ שפיגל
אַריינגעקוקט, וואָלט איך זיך אַליין געפרעגט: אַלעקסאַנדער, דאָס
ביסטו? ניין, איך בין נישט מער איך.
העפעסטיאָן: דערקלער דאָס מיר.
אַלעקסאַנדער: דאָס וויל איך אויך. איך גלויב, איך בין
פאַרווונדעט...

העפעסטיאָן: פאַרווונדעט? דו? !
אַלעקסאַנדער: טיף און גאַנץ געפערלעך.
העפעסטיאָן: אָ, אַלעקסאַנדער!
אַלעקסאַנדער: דאָך קאָן איך זיך עס נישט גלויבן.
העפעסטיאָן: ווען און וווּ איז עס געשען?
אַלעקסאַנדער: דאָ אין מאַראַקאָנאַ מיט עטלעכע טעג צוריק
אויף דעם באַל ביי אַקסיאַרטעס.
העפעסטיאָן: אויף דעם באַל ביי אַקסיאַרטעס... און דו
דערציילסט עס מיר ערשט איצטער?.. וווּ ביסטו פאַרווונדעט?
אַלעקסאַנדער: איך גלויב, אין האַרצן.
העפעסטיאָן: אָ, איצטער הויב איך אָן צו פאַרשטיין. דו
האַסט מיך אָבער שטאַרק דערשראָקן.
אַלעקסאַנדער: איך בין אַליין דערשראָקן, און גאָר מאַדנע
איז מיר צו מוט.

העפעסטיאָן: זאָל עס זיין אַקסיאַרטעסעס טאָכטער? ראָקסאַנע,
וועלכע האָט געטאַנצט פאַר דיר?
אַלעקסאַנדער: קאָנסטו, אָ, געליבטער, אזוינס באַגרייפן?
עס זענען פרויען פרעמד געווען מיין וועזן, דו ווייסט עס. איך האָב
געקוקט אויף זיי ווי פון אַ גרויסער הויך און מיין האַנט נישט גע-
וואָלט אַראָפּשיקן צו זיי אין זייער נידעריקייט. אויך די שענסטע פון

זיי זענען מיר בלויז שיינע סטאטוען געווען, שיינע בילדער. קוקסט זיי אָן און גייסט פאַריבער. באַרזינע איז מיר געווען בלויז אַ צווייטע שיינע קעסטל פאַר האַמער, וועלכע איך האָב מיין אייגנס מיר גע-מאַכט. אַ שפּיל בלויז מיר, אַ קליינער צייט-פאַרטרייב. און האָב איך פון אַ ווייב, אַ קעניגין פאַר מיר, געטראַכט, האָב איך שטאַלץ צו מיר גערעדט: וווּ איז די פרוי, וועלכע קאָן אַרױפּשטייגן צו מיר? זי מוז אַ העלדין זיין, אַ האַלב-געטין אין יעדער איינצלע הייט.

העפּעסטיאָן: אַזאַ איז נאָך נישט געבוירן געוואָרן.
אַלעקסאַנדער: ווי?.. דו האָסט מיט דיינע ווערטער ראָק-סאַנען מיר באַליידיקט... איך וויל, זי זאָל זיין אַזאַ איינע... זי איז עס נישט, איך ווייס. זי איז נישט הויך און גרויס, קיין געטין נישט און נישט קיין העלדין, נאָר זי איז פאַרפילפאַכט מיר געוואָרן.

העפּעסטיאָן: וואָס מיינסטו מיט דעם?
אַלעקסאַנדער: איך זע זי אומעטום. איך האָב זי שטענדיק פאַר מיינע אויגן. ניין, דאָס איז נישט אַלץ און אויך נישט גאַנץ ריכטיק, איך זע און פיל זי מיט אַלע מיינע גלידער. איך קוק אויף דיר, און מיין זייט צוגעווענדט צום זאָל, פילט, אַז זי איצטער דאָרטן זעט זי אין אַלע אירע באַוועגונגען. די אַלע טעג, זינט איך האָב זי צום ערשטן מאָל דערזען, האָב איך נישט אויפגעהערט זי צו זען, אין מיין צעלט, אויף מיין רייטן, אין אַלע געשפרעכען, וועלכע איך האָב געפירט, און אַמדייטלעכסטן, ביי דער נאַכט אויף מיין געלעגער. העפּעסטיאָן: דו ביסט פאַרווונדעט. אַזוי ווירקט די פּייל פון עראָס.

אַלעקסאַנדער: איך ווייס עס און קאָן עס מיר נישט צו-געבן. קאָן עס ווירקלעך זיין, ווי קומט עס גאָר צו מיר? זאָל איך אין מיר אַ טעות האָבן?

העפּעסטיאָן: פון עראָסעס פּייל איז קיינער נישט באַשיצט. אויך די געטער. (קוקט אַרויס אין זאָל)

אַלעקסאַנדער: דו זעסט זי איצטער. און איך בין דיך מקנא, אָבער איך זע זי אויך. זי איז אין מיר. גאַנץ מערקווירדיק, דער זאָל דאָרטן איז פון איר פול, איך דאַרף נישט פרעגן, וווּ זי שטייט, זיצט אָדער גייט.

העפעסטיאָן: זי גייט אַרום...
אַלעקסאַנדער: איך זע זי אין איר גאַנג... ווי צירלעך
יעדער טריט!.. ווי הערלעך די האַלטונג פון איר יינגליש-שלאַנקן
קערפער!...

העפעסטיאָן: אַ פריינדיגן רעדט צו איר און זי שמייכלט צו...
אַלעקסאַנדער: אָ, איר שמייכל! איך גלויב, ער האָט דאָס
מיר אָנגעטון. אַזוי זיס איז ער און צאָרט. און וואָרעם ווערט מיר
פון אים.

העפעסטיאָן: זי קוקט אַהער...
אַלעקסאַנדער: אָדער זענען דאָס אירע אויגן, וועלכע
האַבן עראָסעס פֿיילן אין מיר אַריינגעשאַסן? שוואַרץ און טיף—טיפער
פאַר דעם העלעספּאַנט און דעם גראַניקאַס, אין וועלכע איך האָב אָן
מורא אַריינגעקוקט.

העפעסטיאָן: זי קומט נאָענט צו...
אַלעקסאַנדער: העפעסטיאָן!
העפעסטיאָן: זאָל איך זי אַריינרופן אַהער?
אַלעקסאַנדער: איך שעם זיך צו זאָגן יאָ, און קאָן נישט
זאָגן ניין.

העפעסטיאָן (גייט אַרויס).
אַלעקסאַנדער: העפעסטיאָן!.. העפעסטיאָן!.. (טופעט מיטן
פוס) ניין, איך בין איך! (זיין געזיכט נעמט אָן אַ פעסטן אויסדריק)
ראַקסאַנע (קומט אַריין, דערשרעקט זיך, ווען זי דערזעט אַדעק-
סאַנדערן): אָ, קעניג! (ווייל זיך אויסציען אויפן געזיכט)
אַלעקסאַנדער: ניין, ראַקסאַנע, טו עס נישט.
ראַקסאַנע: העפעסטיאָן האָט מיך אַריינגעשיקט. איך וואָלט
זיך נישט דערוועגט. ער האָט געזאָגט, מען וויל מיך זען. ווילסטו,
אָ, קעניג, וואָס פון מיר?

אַלעקסאַנדער: דיך זען—ווי העפעסטיאָן האָט דיר געזאָגט.
ראַקסאַנע (שטייט גאנץ פאַרלירן אונטער ווינע בליקן. שמייכלט
אויף, דערשרעקט זיך, לאָזט אַראָפּ די אויגן).
אַלעקסאַנדער: לאָז די אויגן נישט אַראָפּ, ראַקסאַנע, ווייל
אַ שטאַטן לייגט זיך דאָן אויף דיר און מיר, און טרייב דיין שמייכל

נישט אַוועק פון דיינע ליפן, ווייל עס ווערט מיר טרויעריק און אים.
 קום, שטיי דאָך נישט ביי דער טיר, ווי איך וואָלט געדאַרפט דיר
 אויסטיילן אַ באַפעל. זעץ זיך צו אָט-דאָ... ניין, זעץ זיך דאַרטן
 ווייטער. איך וויל דיר זען וואָס מער אין דיין גיין, וואָס איז ווי
 אַ נימפּן-טאַנץ. (ראָקסאַנע גייט צו דער הייטער באַנק, וועלכע ער האָט
 איר אָנגעהויבן) ניין, דו ביסט נישט פריי. שרעקן דיר מיינע בליקן?
 זענען זיי דיר קייטן אויף די פיס?

ראָקסאַנע (פאלט כמעט אויף דער באַנק): אָ, קעניג!
 אַלעקסאַנדער: מיר געפּעלט אויך דיין פאַרלירנקייט, וועל-
 כע קליידט דיר אַזוי גוט. נאָר בעסער זע איך דיר, ווען דו ביסט
 פריי. דאָס קליידט דיר נאָך פיל שטענער. (טרעט צו איר צו)
 ראָקסאַנע (חיל אויפשמייט).

אַלעקסאַנדער: זיין, ראָקסאַנע. פאַרגעס. עס רעדט צו דיר
 דער קעניג.

ראָקסאַנע: ווי קאָן איך דאָס פאַרגעסן?
 אַלעקסאַנדער: עס שטייט פאַר דיר אַלעקסאַנדער.
 ראָקסאַנע: דער וועלט-דעראַפּערער, דער גרויסער זיגער,
 דער זון פון גאָט.

אַלעקסאַנדער: מיט די דאָזיקע ווערטער שטעלטו אויף
 אַ וואַנט צווישן מיר און דיר.

ראָקסאַנע: דאַרף איך זי ערשט אויפשטעלן?
 אַלעקסאַנדער: ווי דו האָסט מיך איצטער אָנגעקוקט, האָסטו
 די וואַנט ווידער איינגעוואָרפן.

ראָקסאַנע: ווי האָב איך דיר דען אָנגעקוקט, אָ, קעניג?
 אַלעקסאַנדער: איך קאָן עס דיר נישט זאָגן, אָ, ראָקסאַנע,
 נאָר פאַרגעס איך, ווער איך בין.

ראָקסאַנע: דו לאַכסט, אָ, קעניג!
 אַלעקסאַנדער: איך לאַך נישט, ראָקסאַנע. בין איך וועלט-
 דעראַפּערער, גרויסער זיגער, זון פון גאָט? איך דאַרף זיך נאָר אָנ-
 נעמען מיט מוט, ווען איך זעץ זיך איצטער לעבן דיר. און עס ציט
 מיר, ווי אַ שקלאַף אַוועקצולייגן זיך ביי דיינע פיס. (שפּרינגט פּרֹוצֵאָנינג
 אויף, טופּעט מיטן פוס, נעמט אַן דעם האַרטן אויסדרוק אויף זיין געזיכט.)

ראָקסאַנע (שפּרינגט אויף און קוקט אים אָן דערשראָקן).
 אלעקסאַנדער: פאַרוואָס האָט העפעסטאַן דיך אַריינגע-
 שיקט צו מיר? איך וועל זיך מיט אים דערפאַר צעקריגן.
 ראָקסאַנע (מיט טרערן אין איר שטימע): אָ, קעניג, וואָס
 האָב איך דען געטון?
 אלעקסאַנדער: ניין, ניין... דו ביסט נישט שולדיק... ביסט
 אין גאַרנישט שולדיק.. דער וועלט-דערפאַרער קעמפט נאָר דאָ מיט
 זיך אליין...
 ראָקסאַנע: איך ווייס נישט, וואָס צו זאָגן... איך ווייס נישט,
 וואָס צו טון...
 אלעקסאַנדער: זיך רויק, ראָקסאַנע. באַנעם זיך, ווי איך
 וואָלט דאָ מיט דיר נישט געווען... אָדער ווי איך וואָלט געווען אָן
 אלטער באַקאַנטער פון דיר, אַ שפּיל-קאַמעראַד פון דיין קינדהייט.
 ראָקסאַנע: דאָך דו קוקסט מיך אזוי מאָדע אָן.
 אלעקסאַנדער: זאָג, ראָקסאַנע, ביסטו זייער, זייער, זייער
 שיין?
 ראָקסאַנע: ווי זאָל איך דאָס באַענטפערן, אָ, קעניג?
 אלעקסאַנדער: ווי דו וואָלטסט עס דיין שפּיל-קאַמעראַד
 באַענטפערט.
 ראָקסאַנע (מיט אַ שמיכל): ביי אים וואָלט איך עס גאָר
 געפרעגט.
 אלעקסאַנדער: דאָס האָסטו גוט געזאָגט, און דיין שמיכל
 איז געווען געטלעך. איצטער ענטפער מיר, וואָס איך האָב געפרעגט.
 ראָקסאַנע: וויפל מאָל „זייער“ האָסטו געזאָגט?
 אלעקסאַנדער: איך גלויב, דריי מאָל. איך קאָן צוגעבן
 דריי מאָל דריי, אויב דו ווילסט.
 ראָקסאַנע: מיינסטו, יעמאָלט איז עס גענוג?
 אלעקסאַנדער (לאַכט): אָ, דו דענקסט, דו ביסט דאָס שענסטע
 מיידל פון דער וועלט, וועלכע איך האָב דערפאַרערט?
 ראָקסאַנע: איך האָב עס נישט געדענקט, אָ, קעניג. ווייס
 נישט צומאָל, אַז איך בין איינמאָל זייער שיין.
 אלעקסאַנדער: דאָס זאָגסטו נישט דעם אמת.

רָאָקס אָנע: איך זאָג דעם אמת, אָ, קעניג. מיין שפיגל זאָגט מיר, אַז איך בין שיין.

אַלעקסאַנדער: אָ, וואָרט-אַרעמער שפיגל!
רָאָקס אָנע: מיינע שקלאַפּינס זאָגן מיר, אַז איך בין זייער שיין

אַלעקסאַנדער: זיי זאָלן בלייבן שקלאַפּינס.
רָאָקס אָנע: מיינע עלטערן קוקן מיך אָן בלויז און אין זייערע בליקן לייען איך אַרויס, אַז איך בין זייער, זייער שיין.
אַלעקסאַנדער: דו לייענסט זייער, זייער שעכט.
רָאָקס אָנע: אָבער מיינע חברטעס האָבן אַסך וואָס אויסצורזעצן אין מיר.

אַלעקסאַנדער: שלעכטע חברטעס! דו זאָלסט זיי פון דיר פאַריאָגן.

רָאָקס אָנע: נאָר מיין אַלטע אַם באַהויפט, אַז איך בין די שענסטע אין דער וועלט.

אַלעקסאַנדער: זי זאָל קעניגלעך באַלוינט ווערן.
רָאָקס אָנע (פריידיק): אָ, קעניג, דענקסטו, ווי מיין אַם?
אַלעקסאַנדער: ווי דיין אַם, ווי דיינע עלטערן, ווי דיינע חברטעס, ווי דיינע שקלאַפּינס, ווי דיין שפיגל!.. ווייס איך, ווי איך דענק? ווייס איך, פאַרוואָס איך דענק פון דיר? איך האָב פאַר דיר קיין מאָס נישט, איך האָב פאַר דיר נישט קיין פאַרגלייך. איך וויל דיר אויך מיט קיינעם נישט פאַרגלייכן.

רָאָקס אָנע (באָאָטרויקט): אָ, קעניג, אַנטשולדיק, וואָס איך האָב דיר עס געפרעגט!

אַלעקסאַנדער: איז מיין שטימ געווען האַרט? האָב איך דיר דערשראָקן? אַנטשולדיק, איך האָב עס נישט געוואָלט. דאָס איז דער קאָמף אין מיר... דו זיי נאָר רויק... רויק... איך פיל זיך אַזוי גוט, ווען דו זיצסט דאָ לעבן מיר

רָאָקס אָנע: איך וואָלט נאָר געוואָלט פאַרשטיין...
אַלעקסאַנדער: דאָס וויל איך אויך. איך האָב זיך געזען מיט אַ ווייב אַ געטין-ענלעכער, איבערמענטשלעכער. מיר האָבן זיך געהאַלטן פאַר די הענט, און ביידע זענען מיר געוואָקסן הויך און

העכער. און די גאנצע וועלט האָט אַרויפגעקוקט צו אונז, איר קעניג
און איר קעניגין. דאָס איז מיין חלום געווען פון מיין ווייב. איך
האָב זיך אין אים איינגעוויינט, איינגעלעבט. און פלוצלינג... (קוקט
זיך איין אין ראָקסאַנען, וועלכע צוקט צונויף) איך האָב ווידער זיך
דערשראָקן. (ראָקסאַנע נעמט זיך צוזאַמען, קוקט אים רויק אָן) דאָס
איז בעסער, בעסער... אָט די אויגן ליב, באַווונדער איך אומענדלעך.
(טרעט צו הארט צו איר) אָט די אויגן... (קוקט זיך איין, הערט אומ-
רויק, טרעט אָפּ).

ראָקסאַנע: אָ, קעניג, וואָס איז דען מיט מיינע אויגן?
אַלעקסאַנדער: האָט דיר קיינמאָל קיינער נישט געזאָגט?
זענען די מענער בלינד אין באַקטריען אָדער סאַגדיאַנאַ?
ראָקסאַנע: איך האָב פאַר מענער זיי אַראָפּגעלאָזן.
אַלעקסאַנדער: און האָסט גוט געטון. פאַרוואָס האָסטו פאַר-
מיר זיי נישט אַראָפּגעלאָזן!

ראָקסאַנע: איך האָב דאָך געוואָלט דעם קעניג אָנזען.
אַלעקסאַנדער: ווו איז העפעסטיאָן? פאַרוואָס קומט ער
נישט אַריין?
ראָקסאַנע: דערלויב מיר, אָ, קעניג, איך וועל אַרויסגיין
און אים אַריינשיקן.

אַלעקסאַנדער: יאָ? ווילסט עס?
ראָקסאַנע (שטייט אויף).
אַלעקסאַנדער: ניין, ניין, זיין!
ראָקסאַנע: ווילסט דאָך העפעסטיאָנען?
אַלעקסאַנדער: דו ווייסט, איך וויל אים נישט.
ראָקסאַנע: אָ, קעניג, איך ווייס עס נישט. דו האָסט זיך
נאָכגעפרעגט אויף אים.

אַלעקסאַנדער: און ווען ער וואָלט אַריינגעקומען, וואָלט
איך אים אַרויסגעשיקט. — וואָלט איך עס? אפשר וואָלט ער מיר אַ
הילף געווען...

ראָקסאַנע: קעגן וועמען, אָ, קעניג?
אַלעקסאַנדער: קעגן זיך אַליין. אַלעקסאַנדער, וועלכער
האָט קיינמאָל קיין צווייפל נישט געהאַט, ווערט פון צווייפל דאָ

צעריסן. אלעקסאנדער, וועלכער ווייסט נישט, וואָס הייסט געפאַר און
מירא און שרעק, וועלכער איז קיינמאָל נישט באַזיגט געווען... אָ.
רָאָקסאַנע!...

רָאָקסאַנע: וואָס זאָל איך טון, אָ, קעניג?
אלעקסאנדער: האָסט גענוג געטון. וואָס קאָנסטו מער?
רָאָקסאַנע: איך קאָן אַוועקגיין, באַהאַלטן זיך, מער פאַר
דעם קעניג נישט באַווייזן זיך.
אלעקסאנדער: און איך זאָל דערנאָך די וועלט חרוב מאַכן
אין וואָס דיר.

רָאָקסאַנע: ווילסטו, קאָן איך שטאַרבן.
אלעקסאנדער: און איך זאָל... ווי קומסטו אַזוי צו רעדן?
האַב איך דיר וואָס געזאָגט?

רָאָקסאַנע (פאַלט אויף די קני): אָ, אלעקסאנדער!
אלעקסאנדער: אַההה! דאָס איז מיר דורך דורך מאַרד
און בלוט! דאָס איז פייער אין מיינע אַדערן! זאָג עס נאָך אַמאָל.
רָאָקסאַנע: דו גרויסער קעניג!

אלעקסאנדער: ניין!
רָאָקסאַנע: אלעקסאנדער!

אלעקסאנדער: איצטער בויג איך זיך נאָך מער איין צו
דיר! איצטער לאָז איך זיך צו דיר אַראָפּ. (קאָמט זיך אַראָפּ אויף
די קני) די ספּקוט זענען אויסגעברענט אין מיר. איצטער בין איך
ווידער ווילן בלויז! (נעמט זי אַרום און דריקט אַרויף אַ לאַנגן ליידני-
שאַפטלעכן קוש אויף איר מויל, בויגט זיך אַלץ נידעריקער און נידערי-
קער צו דער ערד. רייסט זיך פּלוצלינג אָפּ און שפּרינגט אויף) ניין,
נישט שיכור ווערן. נישט ווערן ווילד. גיב דיין האַנט מיר, רָאָקסאַ-
נע. שטיי אויף, אַזוי, איך וויל אַרויספירן דיר אין זאָל. ניין, נישט
אַזוי וועל איך אַרויספירן דיר אין זאָל צום יום-טובדיקן עולם. (איינע
צו דער טיר און רופט) העפעסטיאָן!

העפעסטיאָן (קומט אַריין): האָסט מיך גערופן?
אלעקסאנדער: עטלעכע מאָל.
העפעסטיאָן: איך האָב נישט געהערט.
אלעקסאנדער: גוט וואָס דו האָסט פריער נישט געהערט.

העפעסטיאָן: בין געשטאַנען ביי דער טיר, פון איר נישט אָפּגעטרעטן.

אַלעקסאַנדער: נאָר ווען איך האָב געוואלט, דו זאָלסט דערהערן, האָסטו דערהערט, רוף אָקסיאַרטעסן, ראָקסאַנעס פאָטער. אַהער אַריין, מאַצעאָס אויך, און מענאַבאַזאָס און אַריאַבאַרואַנעס, און קראַטעראַס, און קליטאַס און די איבעריקע גענעראַלן. די דער-קלערונג וועסטו האָבן, ווען דו וועסט אַריינקומען מיט זיי. העפעסטיאָן: מין אומגעדולד וועט שנעל זיי צוזאַמען-ברענגען. (א)

ראָקסאַנע: וואָס ווילסטו דען, אָ, קעניג?
אַלעקסאַנדער: האָב איך דיר עס שוין געזאָגט?
ראָקסאַנע: וואָס, אָ, קעניג?
אַלעקסאַנדער: האָב איך עס מיט ווערטער דיר שוין אויסגעדריקט?

ראָקסאַנע: אָ, קעניג, וואָס?
אַלעקסאַנדער: האָב איך געזאָגט: איך ליב דיך? האָסטו פון מיר עס שוין געהערט? אָ, ראָקסאַנע, דיך האָט עראָס אויסגעקליבן, מיט דיר מיך צו פאַרווונדן. איך האָב נישט געוואוסט, וואָס ליבע צו אַ פרוי איז, האָב איך דיך דערזען...

ראָקסאַנע: איך האָב ווי אַ גאָט דיך אָנגעקוקט.
אַלעקסאַנדער: און געטער זענען ווייט און נישט-דערגרייכ-באַר, וואָס האָסטו צו מיר דערפילט? דו האָסט מיר גאַרנישט נאָך געזאָגט.

ראָקסאַנע: איך האָב זיך נישט דערוועגט, וואָס צו פילן. איך האָב מין האַרץ מיט מיינע פויסטן צונויפגעדריקט, עס זאָל שווייגן שטיל.

אַלעקסאַנדער: אָבער אַלעקסאַנדערס האַרץ האָט נישט גע-שוויגן שטיל. איך האָב דיך דערזען און נישט געקאָנט דיך מער אַרויסטרייסלען פון מיינע אויגן. די פילן פון דיינע בליקן, ווי די פילן פון עראָס, זענען טיף אין מיר אַריין, נישט אַרויסצורייסן. און איצטער פרעג איך, וואָס איך האָב שוין באַשלאָסן: ווילסטו ווערן מין ווייב?

רָאָקסאַנע: איך דערוועג עס זיך נישט אַרויסצורעדן. איך בין
דיין שקלאַפּין.

אַלעקסאַנדער: ניין, איך וויל דיך פאַר קיין ווייב.
רָאָקסאַנע: מיין קוש האָט דעם ענטפער דיר געגעבן
אַלעקסאַנדער: זאָג מיט ווערטער מיר.
רָאָקסאַנע: ווי בין איך שטאַלץ און גליקלעך, אַלעקסאַנדער,
דיין ווייב צו ווערן.

אַלעקסאַנדער: און איצט באַקרעפטיק מיט אַ קוש. (נעמט
זי הידער אַרום מיט ליידנשאַפטלעכן קוש.)

העפּעסטיאָן (קומט אַרײַן, הינטער אים די פּערסישע סאַט-
ראפּן, אַקסיאַרטעס, מאַצעאַס, מענאַבאַזאַס, אַריאַבאַרזאַנעס און די גרי-
כישע גענעראַלן, קראַטעראַס, קריטאַס און אנדערע).

אַלעקסאַנדער (אַננעמענדיק רָאָקסאַנע פאַר אַ האַנט): אַקסיאַר-
טעס, איך האָב אויסגעקליבן מיר דיין טאַכטער פאַר אַ ווייב, האָסטו
וואָס דאַקעגן?

אַקסיאַרטעס (און די אנדערע סאַטראַפּן ציען זיך אַויס אויפן
געזיכט): אָ, גרויסער, געטלעכער קעניג!

אַלעקסאַנדער: יאָ אָדער ניין? שטיי אויף און זאָג.
אַקסיאַרטעס (אויפּשטייענדיק): וואָס פרעגסטו, געטלעכער? דו
הייבסט מיך אויף ביז צו די שטערן.

אַלעקסאַנדער: בין צופרידן צו זען דיך אויף דינע פיס.
איך האָב אייך אַלעמען אַריינגערופן, איר זאָלט מיך און זי אין זאָל
אַרויסבאַגלייטן. איך וויל, פון אייער הויכער באַגלייטונג באַשיינט
און באַערט, אַריינקומען מיט איר אין זאָל און פאַר דעם גרויסן
עולם דערקלערן זי פאַר מיין געזעצלעך ווייב און קעניגין. (פריד-
אויסגעשרייען, די פּערסער פאלן הידער אויף זייערע געזיכטער און הייבן
זיך באַלד אויף.)

קליטאַס (צו קראַטעראַס): אַ פרעמדע!

אַלעקסאַנדער: איך האָב געהערט דיין שעפטשען, קליי-
טאַס, דו האָסט נישט שטיל גענוג געפליסטערט. פאַרקלאָג דעם גאַט,
וועלכער האָט די פרעמדע דאָ מיר אויסגעקליבן. אָבער איך וויל,
איר זאָלט עס אַלע הערן. אין מיין מלוכה גיט קיין פרעמדע נישט.

אַלע פעלקער זענען גלייך מיר נאָענט. די געטער, זעט, האַלטן דאָ מיט מיר. (צו ראָקסאַנען) קום אין מיין אָרט, דו נאָענטע, זייער נאָענטע! — אָ, פריינט, באַגלייט אונז אַרויס צום אָנזאָג פון אונזער פרייד און גליק!

צווייטע סצענע

גרויסער פעסטונג אין מאַראַקאָנדראַ. אַלעקסאַנדער יום-טובט דעם באַקום-יום-טוב אין קרייז פון זיינע נאָענטע, אונטער וועלכע עס געפינען זיך די גענעראַלן העפעסמאַן, קראַמערס, קלימאַס, פער-דיקאַס און אנדערע, די פיראַזאָנן קאַליסטענעס און אַנאַקאָריבאַס, דער דיכטער פראַניבאַס, דער פרייטן-שפילער אַנטיגענידעס. מאַראַבאַנטן, לייב-וועכטער, דינער.

אַנאַקאָריבאַס: מיין לערע איז: עס איז נישטאָ קיין אַבסאָליוטער אמת. גאָרנישט איז פעסט און גאָרנישט איז זיכער. אַלע זאכן זענען אומבאַגרייפלעך, און וויל זיי זענען אומבאַגרייפלעך, זענען זיי אויך צווייפלהאַפט.

קאַליסטענעס: וויל עס איז נישטאָ קיין אַבסאָליוטער אמת, איז דאָך נישט אמת, וואָס דו זאָגסט. און וויל עס איז נישט אמת, וואָס דו זאָגסט, זענען אַלע זאכן באַגרייפלעך, און וויל זיי זענען באַגרייפלעך, זענען זיי נישט צווייפלהאַפט.

אַנאַקאָריבאַס: דאָס שפיל איז אַלט, קאַליסטענעס, איז נישט דיין דערפינדונג. איז גאַנץ אומבאַגרייפלעך אין דיין מויל און ווערט מיר דערפאַר זייער צווייפלהאַפט. (לאַכן אונטער די נעסט)

קאַליסטענעס: ניין, איך נעם דאָס מאָל אָן דיין לערע און זאָג, דו ביסט מיר גאַנץ אומבאַגרייפלעך און דערפאַר ווערסטו מיר זייער און זייער צווייפלהאַפט. (געלעכטער)

אַנאַקאָריבאַס: און אויב דער, וועמעס לערע דו נעמסט אָן, איז צווייפלהאַפט, ווי ביסטו עס שוין? (געלעכטער)

קראַמערס: איז עס צווייפלהאַפט, אַז איר האָט ביידע אַסך וויין געטרונקען?

אַנאַקאָריבאַס: ביי קאַליסטענעסן איז עס נישט צווייפלהאַפט,

ביי מיר איז עס יא. פון וויין, זאָגט מען, ווערט מען שיכור. איך בין אָבער נישט שיכור. ווייל אויב שיכור זיין הייסט: נישט וויסן, וואָס מען רעדט צו מיר און וואָס איך ענטפער, ווייס איך ביידע זאכן: איך ווייס, וואָס מען רעדט צו מיר, און ווייס, וואָס איך ענטפער. איז אַ סימן, אַז איך בין נישט שיכור. איז אויב עס איז אמת, אַז פון וויין ווערט מען שיכור און איך בין נישט שיכור, איז עס אַ סימן, אַז איך האָב קיין וויין נישט געטרונקען. נאָר אויב איך האָב יאָ געטרונקען און בין דאָך נישט שיכור, איז עס אַ באַווייז, אַז פון וויין ווערט מען נישט שיכור. נאָר אויב קאָלדיסטענעס פאַר-וואַרפט מיין לערע און ביי אים איז גאָר קיין ספק נישט, אַז פון וויין ווערט מען שיכור, האָט ער געוויס געטרונקען אַסך וויין, ווייל ער איז שיכור און ווייסט נישט, וואָס ער רעדט. (געלעכטער)

קאָלדיסטענעס: און ווי עס איז אמת אַלץ, וואָס דו זאָגסט, אַזוי איז דאָס אויך אמת, ווייל פיל וויין טרינקען איז מיר שטענדיק צוויידער, און איך זאָג שטענדיק, אַז ווער עס טרינקט אַסך וויין, וועט צום סוף נאָך ווערן אַן אַנאַקזאַרכאָס. (לאכן)

אַנאַקזאַרכאָס: לאַכט נישט, איר לאַכער, נאָר יובילירט: איר וועט דערהויבן ווערן!

העפּעסטיאַן: אַ, אַלעקסאַנדער, הייס די פּילאָזאָפּן שווייגן. אַלעקסאַנדער: אַנטיגענידעס, וועק אונז אויף מיט דיין פלייטן-שפּיל. (אפּלאָדיסמענטן)

אַנטיגענידעס (דער פּרײַטן-שפּילער שפּילט די מעלדאָרע פון אַ קריגסגעזאַנג, העלבער באַרוישט און צינדט אָן די גענעראַלן, העלבע הויבן אָן צו קלאַפּן מיט די הענט און פיס).

אַלעקסאַנדער (גאַנץ באַגייסטערט, שפּרינגט אויף און הויבט אָן צו דעקלאַמירן פּערזאָן פון אַ קריגסליד, פּאָבענדיק דערביי מיט זיין שווערד, האָט איז געלעגן לעבן אים):

עס ציטערט דער פיינט, ווען מיר גייען אויף אים!

ער ווייסט, אַ, מיר ווייכן צוריק נישט —

צום זיג אַלץ, צום זיג שנעל, מיר גייען פאַרויס —

באַלד ליגט שוין די וועלט אַ באַזיגטע!

(גרויסע אפּלאָדיסמענטן. אַלעקסאַנדער לאָזט זיך צוריק אַראָפּ אויף זיין

—אין) אַנטיגענידעס, דיין מוזיק איז געטלעך. ווען איך הער זי, קומען אין מיר פֿאַרענדערונגען פֿאַר. דו האָסט די קראַפט מיך טרויעריק צו מאַכן אָדער אויפֿצוהויבן מיך צום גרעסטן יובל. פֿראַנצִיזאַס: וועסטו מיר דערלויבן, אָ, געטלעכער, אויך מיין קינסט פֿאַר דיר פֿאַרצופֿירן?

אַלעקסאַנדער: וואָס פֿאַזינגט זי היינט?
פֿראַנצִיזאַס: ווי געוויינלעך: דיינע גרויסע טאַטן.
אַלעקסאַנדער: גוט, זינג זיי מיר פֿאַר. מיר גייען באַדד נאָך אינדיען, און עס וועט זיין גוט, מיין זפרון מיט מיינע טאַטן אַפֿיסל אָפֿצופֿרישן.
פֿראַנצִיזאַס (טרעט אַרויס מיט זיין לירע און הויבט אָן צו זינגען):

עס זינגען די אַלטע, די אוראַלטע גריכן
די ווונדער די גרויסע פון געטלעכן הערקולעס.
זיי האָבן נישט געוואָלט, די באַדויערנסווערטע,
געאַנט נישט אַפֿילו די אמתע גרויסקייט.
וואָס זענען דען אַלע די מעשים פון הערקולעס,
פֿאַרגלייכט מען זיי נאָר מיט דער קלענסטער דערגרייכונג
פון דעם אומפֿאַרגלייכלעכן, אָ, אַלעקסאַנדער?..
קליטאַס (שפּרינגט אויף): שטיל, דו לייגנערישער דיכטער!
דו טרייבסט דיין חגיפה שוין צו ווייט. ווי שטעלסטו זיך אונטער,
אַלעקסאַנדערס טאַטן צו פֿאַרגלייכן מיט די, וואָס דער האַלב־גאָט
הערקולעס האָט דורכגעפֿירט? וואָס הערקולעס האָט געטון, האָט ער
אַליין געטון. ער האָט קיין חיל נישט געהאַט, פֿאַר אים די גרויסע
טאַטן דורכצופֿירן. אומעטום איז ער אַליין געווען, זיין אייגענע
מוסקל־קראַפט, זיין אייגענער וויץ און שאַרפֿזין. דו ווילסט, געמיינער
דיכטער, חנפֿענען אַלעקסאַנדערן און אים איבער הערקולעסן שטעלן.
אַבער אַלעקסאַנדערס קראַפט איז זיין חיל, דער רום פון זיינע טאַטן
איז דער רום פון זיין אַרמיי.
העפעסטיאָן: קליטאַס נעמט זיך אָן פֿאַר הערקולעסן און
רימט נאָר זיך.

קליטאַס: איך באַרים זיך נישט, איך לאָז נאָר אַן אַנדערן

נישט לויבן אויפן חשבון פון דער אַרמיי. און טאטן, וועלכע אלעק-
סאנדער האָט נישט געטון, שטעלן איבער די טאטן, וועלכע הער-
קולעס האָט דורכגעפירט.

קראַטער אָס: טאטן... טאטן... טאטן... אלעקסאנדער שווייגט,
וועל איך דיר ענטפערן. דער רום פון אַן אַרמיי איז דער פירער,
וועלכער פירט זי. ווען אלעקסאנדער וואָלט געפירט דאָרטעס אַרמיי,
דו און איך און אונזער גאנצע מאַקעדאָניש-העלענישע אַרמיי וואָלטן
לאָנג שוין נישט געווען מער.

קליטאָס: דאָס ווייס איך נישט און גלויב עס נישט. ער
האָט געזיגט, ווייל ער האָט אונז און די מאַקעדאָנישע אַרמיי געהאַט.
איך שעץ פיל מער די טאטן פון זיין פאָטער פיליפ...
העפּעסטיאָן: פיליפס איינציקער רום איז דאָך נאָר, וואָס
ער הייסט אלעקסאנדערס פאָטער!

קליטאָס: דאָס איז אַ העזע, ווי איך האָב זי קיינמאל נאָך
נישט געהערט, און דער ליגן איז גרעסער נאָך פאַר דער העזע.
פיליפס איינציקער רום!.. וואָס איז מאַקעדאָניען געווען, איידער פיליפ
איז איר קעניג געוואָרן? ווער האָט גאָנץ גריכנלאַנד באַזיגט און
אונטער מאַקעדאָניענס הערשאַפט געבראַכט? ווער איז אויף דעם גע-
דאַנק געקומען אויף פערסיען אויף מלחמה אַרויסצוגיין? האָט פיליפ
נישט צו דער מלחמה אַלע פאַרבאַרייטונגען געמאַכט, וועלכע זענען
זיין נאָכקומער אַזוי גוט צונאָך געקומען? פון קליין האָט פיליפ אָן-
געהויבן און אַרויפגעבראַכט זיך צו דער גרעסטער הויך, דער רום
פון זיינע טאטן איז געווען אַזוי גרויס, אַז ער האָט נישט געדאַרפּט
דערקלערן זיך פאַר אַ גאָט-זון... (געמורמל אונטער די געסט)

אלעקסאנדער (גוטמוטיק): איך זע, דו האָסט זיך אויסגע-
לערנט צו רעדן, קליטאָס, פאַרקריכסט מיר אָבער שוין צו ווייט.
קליטאָס: ווען דו נעמסט זיך נישט אָן פאַר דיין פאָטער,
איך, זיין אַלטער גענעראַל, קאָן עס נישט פאַרשווייגן. פיליפ איז
מיר גרויס און הייליק, איך לאָז זיין אָנדענק נישט פאַרשוועקן, ער
איז געווען אַ גרויסער העלד, דער זיגער אין אומציייליקע שלאַכטן
און אַ גאנצער, טרייער מאַקעדאָניער — ער וואָלט קיין פערס נישט
געוואָרן און באַרבאַרן צו זיך נישט דערהויבן.

אלעקסאנדער: אהא! דאָס איז, וואָס עס שטעכט דיר!
 קליטאָס: און וועט נישט אויפהערן צו שטעכן. מיר האָבן
 נישט פאָרגאָסן אונזער מאַקעדאָניש בלוט, די פערסער צו דערהויבן.
 אלעקסאנדער: האָסט מורא, זיי וועלן דיך אַריבערשטייגן.
 קליטאָס: מורא? איך? איך דאַרף נאָך ערשט וויסן, וואָס
 מורא הייסט.

אלעקסאנדער: זאָל איך עס דיך לאָזן וויסן?
 קליטאָס: יאָ, אויב דו ווילסט אויסלערנען מורא צו האָבן
 אָט די הענט, וועלכע האָבן דיך פון ספּירידאַטעטעס שווערד געראָ-
 טעוועט, און אָט די ווונדן, וועלכע האָבן דיר געהאַלפן אַרויפּשטייגן
 אַזוי הויך, אַז דו זאָלסט פאַרלייקענען דיין פאָטער פיליפּ און דער-
 קלערן זיך פאַר אמונס וון.

אלעקסאנדער (צאָרניק): הער אויף צו רעדן, קליטאָס!
 דו ברענגסט אין כּעס מיך אַריין. דו ווילסט, ווי עס שיינט, די
 מאַקעדאָניער אויפרייצן קעגן מיר. אָבער איך וועל פאַרגעסן, וואָס
 דו ביסט מיר געווען....

קליטאָס: און וועסט מיך באַשטראַפּן, טויטן גאָר פילייכט,
 ווי דו האָסט פאַרמעניאַן געטויט.

אלעקסאנדער: קליטאָס!

קליטאָס: דו וועסט מיך נישט דערשרעקן, און דער טויט
 האָט מיך נאָך קיינמאָל פון קיין שריט נישט אָפּגעהאַלטן. דער טויט!
 ווי גוט איז פאַרמעניאַן און פילאָטאָסן, ווי גליקלעך אלע אַנדערע,
 וועלכע האָבן נישט דערלעבט צו זען, ווי די פערסער זענען גלייכ-
 געשטעלט מיט אונז.

אלעקסאנדער (אין גרויסן כּעס): זאָלסט אויפהערן צו רעדן!
 קליטאָס: איך בין נישט קיין פערסישער סאַטראַפּ, בין אַ
 פריי-געבוירענער מאַקעדאָניער, געוויינט, מיין מויל נישט צו פאַר-
 שטיסן. ווילסטו אַרומרינגלען זיך מיט שווייגן, נעם צונויף אַרום דיר
 די פערסישע באַרבאַרן, וועלכע וועלן לעקן דעם שטויב פון אונטער
 דייןע פיס און בוקן זיך צו דיין פערסישן גאַרטל און דיין פערסישן
 טוינק.

אלעקסאנדער (שפּרינגט אויף אין הילדן צאָרן, כאַפט אַן

עפל פון מיט און ווארפט אים אויף קלימאסן, און קוקט זיך ארום
נאך זיין שווערד, וועלכן קראמערס האט שנעל באהאלטן, ווען אלעק-
סאנדער האט אויפגעשפרונגען).

קליטאס: איך וועל דעם עפל באהאלטן, אלס עדות פון דיין
דאנקבארקייט, דו זון פון גאט!

אלעקסאנדער: מיין שווערד! מיין שווערד ווו איז? ווער
האט באהאלטן מיין שווערד? (העפעסטאן און קראמערס הויבן אים
אן צו בארוקן. אנדערע גענעראלן האבן ארומגערינגלט קלימאסן און
פירן אים פון זאל, ווערליק ער ראנגלט זיך מיט זיי).

קליטאס: גיט אים זיין שווערד!.. איך קאן אים מיינע
געבן! איך האב קיין מורא נישט... זאלן די מאקעדאניער זען, וואס
פון אלעקסאנדערן איז געווארן!

אלעקסאנדער (ארויסרייסנדיק זיך פון העפעסטאן און קרא-
מערס): אַוועק פון מיר! מיין שווערד! (צו דעם הינטער אים שטייענ-
דיקן טראַמפייטער) בלאָז דיין טראַמפייט!.. גיב דעם סיגנאַל! רוף
צונויף די גאַנצענע אַרמיי!..

קליטאס: יא, טו עס!.. רוף צונויף די מאקעדאניער!.. זאלן
זיי דיך זען אין דער גאַנצער געטלעכקייט!

קראַטערס: ניין, נישט טראַמפייטן! דו וועסט נאָר אויפ-
רודערן די גאַנצענע אַרמיי.

אלעקסאנדער (גיט דעם טראַמפייטער מיט דעם פויסט אין
געזיכט, אז יענער פאלט אום): פאַרוואָס בלאָזטו נישט, ווען איך הייס
דיך?

קליטאס (ווערנדיק ארויסגעפירט, כאפט זיך נאך אן און דער מיר):
האַהאַה!.. אלעקסאנדער געברויכט זיין פויסט אויף אן עלנדן טראַמ-
פייטער—דאָס איז זיין חברשאַפט מיט באַרבאַרן!.. (ער ווערט אדעקנע-
שלעפט)

העפעסטאָן: באַרויק זיך, אָ. אלעקסאנדער. ער איז שוין
דאָ נישטאָ.

אלעקסאנדער (שאַקלט מיט די פויסטן אין דער לופט און
הייבט אן אויפגערגנט ארומגיין איבערן זאל): אָ, די אומדאַנקבאַרקייט!
אָ, אַזוי באַלידיקט צו ווערן! מיט מיר אַזוי צו רעדן, מיך אַזוי צו

באהאנדלען! ער ווייסט בעסער, ווי צו פירן א וועלט-מלוכה!.. ער
 זאגט מיר א דעה, ווי איך האב זיך אויפצופירן!.. ער האט א האנט
 א שווערד צו האלטן — האט ער דען א קאפ, וואס זאל געדאנקען
 טראכטן? האט ער דען אן אויג, וואס האט א ווייטן בליק? וועלכע
 אונז האט ער, ווי ווייט איך זע אריין אין וועזן פון רעגירן? ער,
 וואס איז שטענדיק פון אן אנדער ווילן געטריבן געווארן, וואס
 ווייסט ער פון א ווילן, וועלכער טרייבט?.. ער, וועמעס געדאנקען,
 אויב ער האט זיי ווען געהאט, זענען קיינמאל זיינע נישט געווען,
 וואס ווייסט ער פון געדאנקען, וועלכע נעמען ארום די גאנצע וועלט
 און מענטשהייט?.. מיינ פערשישער גארטל... מיינ פערשישער טוניק...
 ווי גרויס איז מיינ פארברעך!.. (העכערט זיין קוי) איך זאג איין,
 איך וועל נאך מער, איך וועל נאך מער די פערסער געבן. איך וועל
 אויפשטעלן א פערשישע ארמיי. א גוט געלערנטע און גוט דיסציפלי-
 נירטע, וועלכע זאל דינען דעם גרויסן פאטערלאנד נישט ערגער ווי
 מאקעדאנער. און איך וועל נאך מער פון די פערסער נעמען — ווייל
 איך ליב עס, ווייל איך מוז עס, ווייל איך וויל עס... און איך זאל
 פון איין מער קיין ווארט נישט הערן איבער דעם!.. איך וויל נישט
 הערן מער! (גאנץ חילד) איך וויל נישט הערן מער! קיין ווארט נישט,
 קיין טאן, קיין ווונק נישט מיט די אויגן!.. איך דערלויב נישט מער!..
 קליט אַם (לויפט אריין אין זאל ביי די לעצטע ווערטער, נאך-
 געיאגט פון די גענעראל): דערלויבסט נישט מער!.. וואס דערלויבסטו
 נישט מער!.. „אין העלאס, א וויי, שטייט עס זייער שלעכט!“ — ווען
 א קעניג הייבט שוין אן צו פארבאטן... פיליפ האט קיינמאל גארנישט
 פארבאטן, געטער און פערשישע דעספאטן האבן ליב צו פארבאטן...
 און דו ביסט ביידע זאכן... פארלייקנט דעם ליבלעכען פאטער, איז
 געווארן א זון פון דעם גאט און גלייך דערמיט א פערשישער דעס-
 פאט... שלאגט זיינע לייט מיט זיין אייגענער פויסט, באַלד וועט ער
 אנהייבן אויסצופירן אויף זיי מיט אייגענער האנט די טויט-שטראף...
 צום צייט-פארטרייב און אייגענעם פארגעניגן נאָז און אויערן אָפּשניידן,
 טשוועקעס שלאָגן אין דעם געקרייציקטן...
 אַלע קסאנדער (העכער האט דאָס אַדל אַויסגעהערט אין א
 חילדן צאָרן און אין דער זעלביקער צייט געראנגלט זיך מיט זיין אייגענער

באטרוינקענקייט, שרייט משונה-חילר אויף, כאפט אַרויס ביי אַ טראַבאַנט
דעם שפּיז און שלידערט אים און טרעפט קליטאָסן אין האַרצן.
קליטאָס (פאַלט טויט).

אַלעקסאַנדער (ווערט גלייך אויסגעניכטערט פון זיין און צאָרן
אין האַרפט זיך מיט פאַרצווייפּטן שמערץ צו קליטאָס): קליטאָס! קלי-
טאָס!! קליטאָס!!! טויט!! ניין, אוממעגלעך!! קליטאָס! קליטאָס!!
קליטאָס!!!! טויט!! טויט... אָ, צעוס!! (ציט אַרויס דעם שפּיז פון
קליטאָסעס ברוסט און הייבט אים אַריינשמעבן זיך אין האַלדז, די אַרומיקע
רייזן ביי אים אַרויס דעם שפּיז, און ער פאַלט מיט אַ יאָמער-אויסגע-
שרי איבער. דעם טויטן קליטאָס און צעוויינט זיך) קליטאָס... קליטאָס...
קליטאָס... ווי האָב איך דאָס געקאָנט? ווי האָט מיין האַנט זיך אויפ-
געהויבן? אַלעקסאַנדערס האַנט, ווי האָט זי זיך אויפגעוויבן צו מאַרדן?
קליטאָס, דיך צו מאַרדן?! קליטאָס, איז דאָס מעגלעך, אַז דו לעבסט
נישט מער? שטיי אויף, קליטאָס, און רייז, רייז... רייז, וויפּל און
וואָס דו ווילסט, אַבי דו זאָלסט נאָר לעבן... איך וועל זיין געדול-
דיק... איך וועל מיט דאָנק דיינע ווערטער אויפנעמען, איך וועל דיין
צונג און מויל דיר בענטשן... קליטאָס, לעב!! קליטאָס!! איך האָב
דאָך דיך נישט דערמאָרדעט... דאָס איז דאָך אוממעגלעך... דיין
מאָרד וועט מיין מאָרד זיין... איך האָב זיך געמאָרדעט, קליטאָס...
איך בין איצטער טויט... פאַרוואָס האָבן זיי מיר דעם שפּיז אַרויס-
געריסן, וועלכער וואָלט מיך פון זיך אַליין באַפרייט? קליטאָס, זאָג
מיר וואָס!! דו גוטער, טרייער קליטאָס!! (זיינט האַרציק. העפעסטמאָן,
קראַטעראַס, קאַליסמענעס, אַנאַקזאַרכאָס און אַריסטאָדער שטייען איבער
אים.)

העפעסטמאָן: שטיי אויף, אַלעקסאַנדער, לאָז אַוועקנעמען
דעם טויטן.

אַלעקסאַנדער: דעם טויטן? ניין!! ניין!!!
אַריסטאָדער: עס איז געשען, וואָס האָט געמוזט געשען.
אַזוי האָבן די געטער עס געוואָלט.

אַלעקסאַנדער: האָבן די געטער געוואָלט, איך זאָל מער-
דער ווערן?

אַריסטאָדער: די געטער האָבן געוואָלט, קליטאָס זאָל זיין

טויט געפינען דורך געטער-האַנט, ווייל ער האָט דיין לעבן דיר גע-
ראַטעוועט.

אַלעקסאַנדער: דערמאָן מיר עס נישט!

אַריסטאַנדער: איך זאָג, וואָס איך זע און ווייס.

אַלעקסאַנדער: אַ, קליטאָס, קליטאָס...

קראַטעראַס: דו וועסט אים מיט דיין וויינען לעבעדיק

נישט מאַכן.

אַלעקסאַנדער: איך לאָז אים נישט אַוועקנעמען. איך שליס

זיך איין מיט אים.

אַריסטאַנדער: דאָס ווילן די געטער נישט. אין נאָמען פון

די געטער נעמט אַוועק דעם טויטן! (די אַראַבאַנטן נעמען אַוועק דעם

טויטן, ווערליק העפעסטאָן און קראַטעראַס האַלטן צו אַלעקסאַנדערן.)

אַלעקסאַנדער (בלייבט ליגן אויף דער ערד, אויסשרייענדיק):

קליטאָס! קליטאָס!

קראַטעראַס: אין נאָמען פון דיין חיל, דו מוזט זיך באַ-

רויקן, אַ, קעניג!

העפעסטיאָן: אַ, אַלעקסאַנדער, קראַטעראַס האָט ריכטיק

אָן חיל דרך דערמאָנט.

אַלעקסאַנדער: קליטאָס!.. קליטאָס!..

קאַליסטענעס: עס איז שיין פון דיר, אַ, קעניג, דיין טאָט

אַזוי צו באַוויינען. דיין וויינען וואָשט דרך ריין, וואָס די טאָט זאָל

נישט זיין. די ערלעכע תשובה און חרטה מאַכן די ביזע טאָט ווי

נישט געשען. אויך ווען די ביזע טאָט איז אַ געוואָלטע, אָן אָפגע-

פלאַנטע, אַ פאָרויס פאַרטראַכטע, די ערלעכע תשובה רייניקט אָפ

פון איר. דיין טאָט אָבער איז קיין אָפגעפלאַנטע נישט געווען, נישט

געווען קיין געוואָלטע. זי איז פלוצלינג געשען, אין ווילדן כּעס, פון

קליטאָסן אויפגערייצט. דער שפּיז איז צופעליק אין דיין האַנט אַרייַן-

געקומען, ווי די געטער וואָלטן אים דיר צוגעשטעלט.

אַלעקסאַנדער: וועסט מיר נישט פאַרענטפערן, קאַדיסטענעס.

קאַליסטענעס: וואָלטסטו שוילדיק געווען, ווען קליטאָס וואָלט

זעלבסטמאָרד דאָ באַגאַנגען? מיט זיין ווילדן רייזן דרך איז ער

אים באַגאַנגען.

אלעקסאנדער (ברומט ארויס, ווי קארטשענדיק זיך אין פוין):
רעד נישט, קאליסטענעס!

קאליסטענעס: איז עס דען נישט ריכטיק? קליטאָס האָט...

אלעקסאנדער (הי פריער): רעד נישט, קאליסטענעס!

אנאקזארכאָס: דערפאר וועל איך אָבער רעדן. איז דאָס
אלעקסאנדער, אויף וועלכן די אויגן פון דער גאנצער וועלט זענען
געווענדט? ווי אַ שקלאף האָט ער זיך דאָ אנידערגעוואָרפן, וויינענ-
דיק און יאָמערנדיק, ווי ער וואָלט זיך געדארפט פאר עמעצן פאר-
ענטפערן! איז ער נישט אַליין געזעץ? וואָס ער טוט, דאָרף אלעמען
גערעכט און ריכטיק זיין! ער האָט איינגענומען די וועלט אום צו
הערשן, די מאַכט איבער דער וועלט צו געווינען, אָבער נישט בא-
הערשט צו ווערן פון דער פוסטער מיינונג פון דער וועלט און אונ-
טערטעניק צו זיין די ליידיקע צינגער. ווייסטו נישט, אָ, קעניג, אַז
גערעכטיקייט און געזעץ ווערן דערפאר אוועקגעשטעלט ביי צעוסן
פון ביידע זייטן, אום צו צייגן, אַז אלע האַנדלונגען פון דעם, וואָס
האָט די מאַכט, זענען געזעצלעך און גערעכט?

אלעקסאנדער: וואָס רעדסטו מיר פון דער מיינונג פון דער
וועלט, אנאקזארכאָס? איך אַליין פאַראורטייל זיך.

אנאקזארכאָס: דו האָסט דערצו קיין רעכט נישט. ביסטו
געזעץ און גערעכטיקייט פאר דער גאנצער וועלט, ווי קאָנסטו זיך
פאַראורטיילן? ווען דו פאַראורטיילסט זיך, הערסטו אויף צו זיין
געזעץ און גערעכטיקייט. ווילסטו זיך אפשר אָפּוואַגן פון דיין מאַכט?
ווילסטו זיך אָפּוואַגן פון דינע זיגן?

העפּעסט יאָן: שטיי אויף, אלעקסאנדער. (ער און קראַטעראַס
חייבן אלעקסאנדערן, זעצן אים אויף.)

אלעקסאנדער: איך קאָן מיט דיר נישט איינשטימען.
אנאקזארכאָס.

קאליסטענעס: דו זאָלט מיט אים נישט איינשטימען.

אלעקסאנדער: עס איז אַן אמת אין דינע ווערטער.
אנאקזארכאָס. אָבער...

קאליסטענעס: ער לייקנט יעדן אמת אָפּ.

אלעקסאנדער: דין פרעג איך נישט, קאליסטענעס. איך
יעד צו אנאקזארבאסן.

קאליסטענעס: גיי איך אוועק. און ווייס, דו האסט מיר
באליידיקט.

אלעקסאנדער: קאנסט גיין.

קאליסטענעס (גייט אוועק מיט באליידיקטער מאיעסטעט).

אנאקזארבאס (טרעט צו מיט זיסן שמייכל): זאל איך איי-

בערחורן, וואס איך האב געזאגט? טראכט זיך נאך גוט אריין...

אלעקסאנדער: איך וועל זיך אריינטראכטן ... א, שווערער

וועג!.. (מאכט צו די אויגן, די הענט אויפן קאפ).

אנאקזארבאס (צו העפעסמאן און קראטערס): דאס איז

מיין פילאזאפיע. איך גלויב אין גארנישט, אבער פאר מאכט מוז

איך זיך בויגן. אלץ איז צווייפלהאפט, אבער מאכט איז די איינציקע

ווירקעכקייט. איך ווייס נישט, וואס דונער איז און בליץ, אבער

איך קען זייער מאכט און שרעק זיך פאר איר, זייער מאכט איז

ווירקעכקייט, פאר וועלכער איך מוז זיך בויגן, און קיינער האט

נאך קיינמאל צעסן נישט פארקלאגט און נישט פאראורטיילט, ווייל

ער האט עמעצן מיט זיין בליץ געטראפן. מאכט איז אבסאָליוט,

נישט צו פארקלאגן און נישט צו פאראורטיילן. צי איז זי צעסעס

אָדער זיין זונט.

אלעקסאנדער (רייסט אויף די אויגן און רעדט ארויס): ווען

ער וועט קומען, לאזט אים נישט אריין.

העפעסמאן: דו מיינסט קאליסטענעסן?

אלעקסאנדער: דיאָגענעסן מיין איך!

דריטע סצענע

אָלעקסאנדערס ריונצלעט ביים טייך היפאזיס אין אינדיען. דעם

מיטן פארנעמט א גיכדענער טראָן, וועלכער שטייט אויף א הוי-

כער באַטרעפער פיראמידע. די הענט זענען באַצירט מיט די

טייערסטע מעפּיכער, פון אויבן הענגען אראָפּ ריזיקע קאנדעליאב-

רעס, אין פארשידענע ווייטן שטייען פראכטפולע סאָפּעס. -

אלעקסאנדער זיצט אויפן טראָן, אָנגעטון אין אַ מיט גאָלד און
בריקאנטן אויסגענייטן, פורפור-מאַטל, וועלכער פארדעקט אויך דעם
טראָן און דערגרייכט ביז צו די אויבערשטע טרעפלעך. אזוי אז
אלעקסאנדער זעט אויס ווי דער שפיץ פון דער פיראַמידע — אַ
האַרב-גאַט. הויך און ווייט פון דער פאַרזאַמלער אוידיענץ פון
מאַקעדאָנישע און גריכישע גענעראַלן. פערסישע סאַטראַפן און
אינדישע פירשטן, וועלכע קוקן אַרויף צו אים מיט מורא. צווישן
די געסט געפינען זיך אויך אינדישע בראַמאַנער, גריכישע פּיטאַ-
זאָפן, פערסישע טראַבאַנטן אין זיידנס און פורפור, בויגן-שיסער
אין שרייענדיקע פארבן, מאַקעדאָנישע סאַלדאַטן מיט זילבערנע
שילדן.

אַלעקסאַנדער (ענדיקט זיין טראָן-רעדע, מיט שמרענגער
שטימע, פעסט און דאָך פאַרטרומט-זעעריש): מזרח און מערב פאַר-
אייניקט, אָן אויבערפּעלקער און אונטערפּעלקער, באַזיגער און באַ-
זיגטע, הערשער און באַהערשטע. אַלע אין מיר און דורך מיר ווערן
זיי איינס. איך בין אַלע זיי, זיי ווערן איך.

קאַלאַנאַס (אן אינדישער בראַמאַן. גאַנץ נאַקט, קומט צו
נאָענט צו דער פיראַמידע, שלעפּנדיק אַ גרויסע אויסגעטריקטע פירקאַני-
טיקע פּעל, ברייט זי אויס אויף דער ערד און באַגריסט אַלעקסאַנדערן
אויף זיין שטייגער, מיט דעם וואָרט): קאַלע!

אַלעקסאַנדער (טרוקן): וואָס ווילסטו, קאַלאַנאַס?

קאַלאַנאַס: דיר באַלערנען אין דיין רעגירן.

אַלעקסאַנדער: דו — מיך?

קאַלאַנאַס: מיט דער הילף פון דער פּעל.

אַלעקסאַנדער: דאָס איז אַ רעטעניש.

קאַלאַנאַס: און דו ביסט גייגריק.

אַלעקסאַנדער: באַלערן!

קאַלאַנאַס: די פּעל דאָ איז דיין מלוכה. פון מאַקעדאָניען,
אַלאַנד, פון וועלכן איך האָב ביז נישט לאַנג אפילו דעם גאַמען
נישט געהערט, ביז אינדיען, אַלאַנד, פון וועלכן דו האָסט דעם גאַ-
מען בלוז געקאָנט. איך ווער איצטער דו—קנייטש דיין שטערן נישט:
האָסט ערשט אַליין געוואָגט, מיר ווערן דו. אַ, ווי ווייט איז פון

דעם וואָרט, וואָס קומט אַרויס פון מויל, ביז זיין פאַרווירקלעכונג
מענטש, זיי דו, זיי זיך גלייך אין וואָרט און טאַט.

אַלעקסאַנדער: קאַלאַנאַס!

קאַלאַנאַס: קאַלע! קאַלע! זיי געגריסט, מענטש און קעניג!

זיי קעניג איבער דעם מענטש אין דיר. פאַרגעס דעם מענטש נישט
אין דעם קעניג.

אַלעקסאַנדער: וואָס איז דאָס אַלץ?

קאַלאַנאַס: גערייד, גערייד... אויף ווינט און לופט.

אַלעקסאַנדער (איינגעהאַלטן): בין איך דיר ווינט און לופט?

קאַלאַנאַס: בייטסטו זיך נישט ווי זיי? ביסטו דען שטענדיק

דו? וויסטו דיין נעכסטן אויגנבליק? ביסט זיכער בלויז מיט טויט.

אַלעקסאַנדער: פאַראַכטער פון טויט, איך האָב פאַר דיר

קיין שטראָף נישט. גיין מיט דיין באַלערונג. וואָס איז דאָ מיט

דער פעל?

קאַלאַנאַס: אַ, יא, די פעל... הויבן מיר פון אָנהויב אָן.

די פעל איז דיין מלוכה, איך-דו טרעט אַרויף אויף אַ ברעג פון

איר. מערק, ווי זי הייבט זיך אויף ביים אַנדערן ברעג. טרעט איך

איצטער אויף דעם אַנדערן ברעג אַרויף, הייבט זיך אויף דער ערשטער,

באוועגן און קרימען זיך אַלע ברעגן. אויף וועלכן ברעג איך זאָל

נישט אַרויפטרעטן, הייבן זיך די אַנדערע. איך גיי טריט ביי טריט

פון זייט צו זייט — די פעל באַוועגט זיך, הויבט זיך, בלאָזט זיך,

ליגט נישט רויק איין. נאָר דער ברעג, וואָס איך באַטרעט, ער אַליין

באוועגט זיך נישט. וואָס טון, די פעל, די גאַנצע פעל זאָל זיך פאַר-

האַלטן רויק? איך-דו טרעט אַריין אין מיטן. איצטער ליגט זי רויק,

קיין איין ברעג באַוועגט זיך נישט. ווילסט דעם פירוש?

אַלעקסאַנדער: ניין, איך ווייס אים. איך ווייס אים שוין

לאַנג. דו האָסט מיך נישט באַלערט. קאַלאַנאַס. (הויבט אויף זיינע

אויגן אויף דעם גרויסן עולם, דערהעכערט זיין שטים) אין מיטן פון

מיין מלוכה וועט מיין הויפטשטאָט זיין, נאָענט גלייך צו אַלע ברעגן

פון מיין קעניגרייך. דאָך דער מיטלפונקט פון מיין מלוכה איז נאָך

נישט באַשטימט, איך האָב מיין וועג נאָך נישט פאַרענדיקט, די גרע-

נעץ נישט דערגרייכט. איך וועל אַריבערגיין דעם היפּאָזיס און דעם

גאנגעס, אייננעמען גאנץ אינדיען, צוקומען צום סוף פון דער ערד...
 מיין ארמיי איז מיד, וויל נישט ווייטער גיין. איך האָב עס איינמאָל
 שוין פון איר געהערט, און דאָך איז זי געגאנגען ווייט און ווייטער.
 מיין ווילן ווייסט קיין אָפּשטעל נישט. (העפעסטיאָן, קראטעראַס, קענאַס
 און נאָך גענעראַלן קומען אַרײַן אין צעלט און טרעטן צו צום טראָן,
 שטייגן אַרויף אויף עטלעכע טרעפלעך. אַלעקסאַנדער שטודירט זייערע
 געזיכטער. זײַן געזיכט פאַרפֿינצטערט זיך און ער רעדט שווער און שאַרף)
 מיין ווילן איז דאָס פייער, אין וועלכן דער ווילן פון דער אַרמיי
 ווערט ווי בליי צעשמאָלצן. זי וועט מיך ביז צום סוף פון דער ערד
 באַגלייטן.

קענאַס: די אַרמיי וועט דעם היפּאָזיס נישט אַריבערגיין.

אַלעקסאַנדער (זי אַרויסגעקערעכצט): ניין??!

קענאַס: וועט קיין איין שריט ווייטער נישט מאַכן. זי וויל
 און וועט צוריק.

אַלעקסאַנדער: וויל און וועט... האָ!

קראטעראַס: אַלע אונזערע אונטערריידונגען האָבן נישט
 געהאַלפּן.

העפעסטיאָן: ביז און גוט האָבן צו גאַרנישט געפירט.

אַלעקסאַנדער: גייט און ברענגט זאָס צו דער אַרמיי:

עס איז מיין ווילן אַריבערצוגיין דעם היפּאָזיס און דעם גאנגעס און
 איינצונעמען גאנץ אינדיען. איך וועל פון מיין ווילן נישט אָפּלאָזן.
 דריי טעג באַהאַלט איך מיין געזיכט פון זיי, דריי טעג וועל איך
 זיך נישט לאָזן זען, און זאָל זי זיך איבערלייגן, צי וויל זי מיין
 פּעס פונאַנדערבלאָזן. גייט. (זי גענעראַלן גייען אַוועק. אַלעקסאַנדער
 קוקט אָן די פאַרזאמלטע מיט אַ בליק, פון וועלכן עס פאַרשפּרייט זיך
 אַ גרויסע שטילקייט — די שטילקייט פון מורא, און עס הויבט זיך אָן
 די אַדאַראַציע: איינציקהייט, דערשראָקן און שטיל, גייען די געסט פאַר-
 ביי דעם טראָן, פאַלן אויף די קני, פאַרבוקן זיך, שטייען אויף און
 גייען ווייטער, שטיל און דערשראָקן.)

קאַליסטענעס (מיט אַ שמאַלע אויפגעהויבענעם קאָפּ, לאַנגזאַם,
 דעמאָנסטראַטיוו, גייט פאַרביי דעם טראָן און פאַלט נישט אויף די קני).

אַלעקסאַנדער: קאַליסטענעס, שטיי!

קאַליסטענעס (בלייבט שטיין, דעם קאַפּ שטאַלץ געהאַלטן,
 און קוקט זיך אום אויף אַלעקסאַנדערן).
 אַלעקסאַנדער (פּאַנגאָם, נאָך אַ קליינעם שווייגן): טוט אים
 אָן אין קייטן! (טראַבאַנטן טרעטן צו צו קאַליסטענעסן).
 קאַליסטענעס: איך בין פרייער העלענער...
 אַלעקסאַנדער: נישט גערעדט!
 קאַליסטענעס: איך וועל די קייטן ווי בראַסלעטן טראָגן...
 אַלעקסאַנדער: פירט אים אַוועק!
 קאַליסטענעס (אין אַפּגיי): אָבער איך וועל מיינע קני
 נישט בויגן און נישט מיין נאַקן. (אַפּ)
 אַלעקסאַנדער: איך וועל יעדן נאַקן בויגן!

פינפטער אַקט

ערשטע סצענע

א פאמיליאָן אין אלעקסאנדערס צעל'ט ביים טייך היפאזיס. —
אלעקסאנדער, העפעסטיאָן און קראטערָס.

אלעקסאנדער (אין גרויסער אויפרעגונג, ביז און איינגע-
שפארט): זיי וועלן ביי מיר גיין.

העפעסטיאָן: זיי וועלן נישט, אלעקסאנדער. דריי טעג
ביסטו שוין איינגעשלאָסן און ווייזט דיין צאָרן זיי, אָבער זיי בלייבן
איינגעשפארט. זיי וועלן דעם היפאזיס נישט אַריבערגיין.

קראטערָס: העפעסטיאָן און איך און אלע גענעראלן האָבן
די דריי טעג נישט גערוט. דורכגעגאנגען די גאַנצע אַרמיי, באַזוכט
אלע אָפטיילונגען. גערעדט מיט גרויס און קליין, מיט הויך און ניד-
ריק. דער ענטפער איז פון אלעמען גלייך: ניין און ניין. זיי וועלן
ווייטער אין אינדיען קיין פוס נישט שטעלן.

העפעסטיאָן: די דריי טעג פון דיין ברוגז זיין האָבן זייער
עקשנות נישט געבראַכן, וואָס קאָנסטו ווייטער טון?

אלעקסאנדער: וואו איז דער אַלטער קענאַס?

קראטערָס: ער שטייט דאָ פאַר דער טיר.

אלעקסאנדער: רוף אים אַריין.

קראטערָס (אין דער טיר): קענאַס, דער קעניג וויל דיר זען.

אלעקסאנדער: וויל... וויל... זיי ברעכן מיר מיין ווילן.

(דרויסן א יובל-אויסרוף)

קענאַס (קומט אַריין).

אלעקסאנדער: וואָס איז דער יובל?

קענאַס: זיי נישט ביז אויף זיי, זיי האָבן זיך דערפרייט.

וואָס דו האָסט מיך אַריינגערופן, זיי זעען אין דעם אַ סימן, אַז דיין
פעס איז אַריבער.

אַלעקסאַנדער: וועלן זיי גיין, ווהין איך וועל זיי פירן?
קענאָס: ניין.

אַלעקסאַנדער: יובלען זיי, ווייל זיי דענקען, זיי האָבן
אויסגעפירט.

קענאָס: זיי יובלען, ווייל דו וועסט זיי פירן צוריק אַהיים.
אַלעקסאַנדער: זיי יובלען נאָך צו פרי.

קענאָס: פאַרוואָס האָסטו מיך אַריינגערופן, אָ, קעניג?
אַלעקסאַנדער: דו זאָלסט מיר העלפן ברעכן זייער עקשנות.
קענאָס: אוממעגלעך, אָ, קעניג!

אַלעקסאַנדער: דו ביסט איינער פון מיינע עלטסטע גע-
נעראַלן. האָסטו מיין פאָטער פיליפ טריי געדינט און מיך האָסטו אַלס
קינד געליבט.

קענאָס: איך האָב נישט אויפגעהערט דיך צו ליבן.

אַלעקסאַנדער: קאָנסטו צוזאָגן, אַז דאָס ציל, וואָס איך
האָב זיך געשטעלט, זאָל איך נישט דערגרייכן? בין איך אַ ווילדער
פאַנטאַזיאַר, וועלכער פאַרטראַכט אוממעגלעכס און שטעלט זיך צילן,
וועלכע קאָנען נישט דערגרייכט ווערן? ווי קאָן איך זיך דאָן אַליין
צוטרויען? ווי קאָן איך פאָדערן צוטרוי פון אייך? איך מוז דאָך
צווייפלען אין יעדן נייעם שריט, פילייכט איז ער גאָר דאָס מפיל-
קינד פון אַ בעל-חלומות. איך ווייס אָבער באַשטימט, מיר גייען דעם
היפּאָזיס דאָ אַריבער, און אויך דעם גאַנגעס. און גאַנץ אינדיען ליגט
אָפן דאָן פאַר אונז, און איך קום אָן צו מיין ציל.

קענאָס: די אַרמיי וועט דעם היפּאָזיס נישט אַריבערגיין.

אַלעקסאַנדער: ווילסט מיר נישט העלפן. זאָגסט מיר, וואָס
דו האָסט שוין געזאָגט. און ענטפערסט מיר אויף מיינע פראַגן נישט.
קענאָס: די אַרמיי האַלט נישט דיין ציל פאַר אוממעגלעך.
זי ווייסט, זי קאָן דעם היפּאָזיס אַריבערגיין, און אויך דעם גאַנגעס
און אויפגענען פאַר דיר גאַנץ אינדיען, אָבער זי וויל נישט וויי-
טער, זי האָט גענוג. זי איז מיד...

אלעקסאנדער: איך וועל זי לאָזן דאָ פאַררוען זיך, אַזוי
לאַנג ווי זי וועט וועלן.
קענאַס: זי וויל אַהיים, זי וויל צוריק.
אלעקסאנדער: וועט זי גיין צוריק אָן מיר.
קענאַס: דו האָסט עס איר געזאָגט, מיר האָבן עס איר גע-
חורט—עס מאַכט קיין איינדרוק נישט.
אלעקסאנדער (בייז): וועט זי גיין צוריק אָן מיר?
קענאַס: דו וועסט זיין מיט איר.
אלעקסאנדער: ווי מיינסטו עס?
קענאַס: די אַרמיי וויל גיין צוריק. וועט גיין צוריק—איך
וואָלט דיר אָבער נישט געוואָלט באַליידיקט זען.
אלעקסאנדער: וועט מיך צווינגען גאָר? פירן מיך צוריק
אַ געפאַנגענעם פילייכט?
קענאַס: אין דעם טאָג, ווען דאָס וועט געשען, וועל איך
נישט לעבן מער. (העפעסטיאָן און קראַטעראַס ווענדן זיך אָפּ צו בא-
האַלטן זייער געריטקייט.)
אלעקסאנדער: וויל איך עס זען, ווי מיין אַרמיי וועט מיך
נאָך מער באַליידיקן!
קענאַס: קאָן איך איצטער גיין, אָ, קעניג?
אלעקסאנדער: האָסטו קיין עצה נישט פאַר מיר?
קענאַס: פיר דיין אַרמיי צוריק.
אלעקסאנדער: איך וועל דיין עצה נישט אָננעמען, —אָבער
איך וועל די געטער באַפרעגן, מיין ווילן איז שטענדיק זייער ווילן
געווען. איך וויל זען מיט וועמען האַלטן זיי איצטער, איך וויל פאַר
דעם ווילן פון מיין אַרמיי מיין ווילן נישט ברעכן, אָבער איך וועל אָג-
נעמען דעם ווילן פון די געטער. גיי, אַלטער פריינט, לאָז אַריסטאָנ-
דער דורך קרבנות די געטער באַפרעגן.
קענאַס: די געטער וועלן האַלטן מיט דער אַרמיי. (אָפּ)
אלעקסאנדער: דער אַלטער האָט'ס פאַרשטאַנען! די שאַנד!
קראַטעראַס, גיי צו אַריסטאָנדערן, סודע אים אַריין: די צייכן פון די
קרבנות מוזן אויספאלן קעגן מיר. פאַרשטאַנען?
קראַטעראַס (ויפצט אַרויס): יאָ, איך האָב פאַרשטאַנען. (אָפּ)

אַלעקסאַנדער: די שאַנד! די שאַנד!... איך וועל נאָרן די
 סאַלדאַטן... פילייכט אויך וועלן נאָרן די שוואַכזיניקע צווישן זיי מיר
 גלויבן, אַז איך האָב זיך דאָ אונטערגעוואָרפן דעם ווילן פון די
 געטער... אָבער זיך וועל איך דאָן קיינמאָל נישט נאָרן. איך וועל
 דאָן דעם אמת שטענדיק וויסן: מיין ווילן, מיין געטער-ווילן איז
 דורך מיין אַרמיי געבראַכן געוואָרן. דער ציל, וואָס איך האָב זיך
 געשטעלט, האָב איך נישט דערגרייכט, ווייל מיין אַרמיי האָט עס
 נישט געוואָלט... איך האָב זיך באַרימט, איך וועל דעראַפערן די
 וועלט, און זי נישט דעראַבערט, ווייל מיין אַרמיי איז שטאַרקער
 געווען פאַר מיר. וואָס קאָן נאָך מער געשען?

העפעסטיאָן: אַ, געליבטער, באַשווערסט אומזיסט זיך בלויז
 דאָס האַרץ.

אַלעקסאַנדער: טרייסט מיך נישט, העפעסטיאָן. איך זע
 מיין לאַגע ריכטיק.

העפעסטיאָן: קאָנסט צופרידן זיין מיט דעם, וואָס דו האָסט
 דערגרייכט.

אַלעקסאַנדער: איז אַלץ נישט דערגרייכט, איז גאַרנישט
 דערגרייכט. וואָס פאַר אַ פּוסטער באַרימער איך בין געווען! איך
 וויל און איך וועל... איז אַט וויל איך און וועל דאָן נישט!... די
 וועלט דעראַפערן... הערשער ווערן איבער דער גאַנצער וועלט... די
 גאַנצע וועלט פאַראייניקן אונטער מיר... די גאַנצע וועלט איין גרויס
 פּאָטערלאַנד... די פאַרשידנאַרטיקסטע פעלקער צוזאַמענשמעלצן אין איין
 גרויס פּאָלק... די מענטשהייט נישט מער צעריסן און צעטיילט אין אייביק
 פיינטלעכע, זיך באַקעמפנדיקע טיילן... די פאַראייניקונג געפעסטיקט
 דורך אַן אַלגעמיינער ביידונג, דורך אַן אָרגאַניזירטן שטרעבן צו מער
 וויסן... וואָס פאַר אַ גרויסער געדאַנק!... און בלייבן שטיין ביי דער
 שוועל פון דער דערגרייכונג! וואָס פאַר אַ ווייטיק און פאַרדראָס!...

העפעסטיאָן: פיר דורך דיין גרויסן געדאַנק אין דעם
 ריזיקן טייל פון דער וועלט, וועלכן דו האָסט שוין דעראַפערט.

אַלעקסאַנדער (נאָכבייענדיק זיינע אייגענע געדאַנקען): און
 איז איינמאָל מיין ווילן געבראַכן געוואָרן, ווי אָפט קאָן ער נאָך
 געבראַכן ווערן? איך ווער אַ שפּילכל אין די הענט פון מייןע
 סאַלדאַטן.

העפעסטיאָן: דו וועסט זיך איצטער אונטערוואַרפן דעם ווילן פון די געטער.

אַלעקסאַנדער: נאַרעריי,

העפעסטיאָן: ווי קאַנסטו עס וויסן? פילייכט ווילן טאַקע די געטער נישט, דו זאָלסט ווייטער גיין און נאָך מער דעראַבערונג-גען מאַכן? פילייכט איז די אַרמיי נאָר אַ געצייג אין די הענט פון די געטער?

אַלעקסאַנדער: ביז איצטער האָבן די געטער שטענדיק געוואָלט, וואָס איך האָב געוואָלט.

העפעסטיאָן: וואָרט אָפּ, וועסט זען, די צייכן וועלן אויס-פאלן קעגן דיר.

אַלעקסאַנדער: איך האָב שוין שלעכטע צייכן גוט אויס-געטייטשט, און מיין ווילן איז געשען.

העפעסטיאָן: איצטער ווילן אָבער די געטער, זייער ווילן זאָל געשען.

אַלעקסאַנדער: דורך מענטשן אָדער געטער, מיין ווילן וועט געבראַכן זיין, מיין ציל וועט נישט דערגרייכט ווערן... אָ, געטער, איין בקשה האָב איך נאָך צו אייך: זאָלן די צייכן אויס-פאלן קעגן מיר, איך זאָל נישט דאַרפן זיין קיין נאַרער...! (דרויסן אַ ווילדער יובל-אויסברוך: „די צייכן הייסן אומקערן!.. די געטער שיקן אונז צוריק!.. צוריק!.. אַהיים!.. צוריק!..“)

העפעסטיאָן: דו הערסט?

אַלעקסאַנדער: איך האָב עס דאָך אַזוי באַפוילן.

העפעסטיאָן: פילייכט אָבער...

אַלעקסאַנדער (איראָניש): פילייכט... פילייכט... פילייכט...

אַריסטאַנדער (קומט אַרײַן): איך האָב קרבנות געבראַכט,

געלייענט אין זייערע געדערים, און די צייכן זענען אויסגעפאלן, ווי דו האָסט געוואָלט.

אַלעקסאַנדער: ווי איך האָב געוואָלט!

אַריסטאַנדער: ווי דו האָסט אָנגעזאָגט, זיי זאָלן אויספאלן.

אַלעקסאַנדער: ווי זענען זיי אויסגעפאלן? דעם אמת

זאָג.

אַריסטאנדער: קאָנסטאַריבערגיין דעם היפּאָזיס און דעם
 גאַנגעס — גאַנץ אינדיען וועט אונטערפאַלן אונטער דיין שווערד.
 אַלעקסאַנדער: אָ, די שאַנד! (דריקט צו זיין זיגל-רינג צו
 אַריסטאנדערס ליפּן) באַהאַלט עס אין דיר, ברענג עס קיינמאָל נישט
 אַרויס אויף דייןע ליפּן, ווי איך וועל זיך באַמיען צו פאַרגעסן די
 שענדלעכסטע באַליידיקונג, וועלכע איך האָב זיך אַליין אָנגעטון.
 אַריסטאנדער: איך וועל שטענדיק געדענקען, אַז די צייכן
 זענען געווען קעגן דיר. (אָפּ)
 אַלעקסאַנדער: אָ, העפעסטיאָן, פאַראַכטסטו מיך נישט
 איצטער? מיין ווילן איז געבראַכן נישט דורך די געטער, נאָר דורך
 מענטשן... די געטער זענען מיט מיר אויף דעם וועג צו דער דער-
 גרייכונג פון מיין ציל, נאָר מיינע סאָלדאַטן לאָזן מיך נישט... ניין!
 דאָס טאָר נישט געשען! איך וועל דאָך... איך וועל זיך נישט
 אונטערגעבן... איך וויל... די געטער ווילן...
 קענאָס (קומט אַריין): די אַרמיי וויל הערן דיין באַפעל אויף
 צוריקצוגיין, אָ קעניג!
 אַלעקסאַנדער: צוריקצוגיין?..
 קענאָס: אַזוי באַפוילן עס אויך די געטער.
 אַלעקסאַנדער (באַקעמפט אין זיך דעם בעס און רעדט
 שוואַך אַרויס): גיי, הייס זיי צוגרייטן זיך אין וועג... צוריק...
 קענאָס (אָפּ).
 אַלעקסאַנדער (שעפּטשעט אַרויס): איך בין פאַרניכט. (דַרויסן
 ברעכט אויס באַמייבנדיקער יובל, אַלעקסאַנדער פאַלט אויפן געניכט מיט
 אַ געוויין.)

צווייטע סצענע

אַ פּלאַץ פאַר דער פעסטונג-וואַנט אין אַ שטאָט פון די מאלער
 ביים אינדרוס-טייך אין אינדיען, מיט וועלכן אַלעקסאַנדער האָט
 זיך אומגעקערט צוריק נאָך פערסיען. אויפן פּלאַץ און אויף דער
 וואַנט געפינען זיך מאַלער-סאָלדאַטן, באַוואַפנט מיט שווערדן, שפיין
 און פיי־נבויגנס. פון הינטער דער וואַנט הערט מען דעם גערויש

פון אַלעקסאַנדערס אַרמיי, וועלכע באַלאַגערט די שטאָט. די מאַלער
אויף דער וואַנט שלאָגן מיט זייערע שווערדן און שפיין, שיסן
מיט זייערע פֿיילן, אָפּשלאָגנדיק די מאַקעדאָניער, האָס היילן אַרויף
אויף דער וואַנט. פון וואַנט פאלן אַראָפּ עמלעכע טויטע מאַלער,

עמלעכע שפּרינגען אַראָפּ, הייז וואָלטן זיך געראַטעוועט.

אַלעקסאַנדער (באַהייזט זיך אויף דער וואַנט, מיט שווערד
און שילד, וואַרפט אַראָפּ עמלעכע מאַלער): אַזוי. דער וועג ווערט
אַלץ מער אָפּגערייניקט, פרייער. באַלד זענען מיר אין שטאָט. (קוקט
זיך אַרום און דערזעט, אז ער איז איינער אַליין אויף דער וואַנט) וווּ
זענט איר, העפעסטאָן, קראַטעראַס? וואָס איז דען געשען? (רעדט
אַראָפּ אויף דער אַנדער זייט) ווי? די לייטער האָט זיך צעבראָכן!..
דאָ קאָן איך שילטן!.. מאַכט זי שנעל דאָך גאַנץ!.. קריגט אָן אַנ-
דער לייטער!.. ווי? אָ, יאָ, דער פּלאַץ דאָ פאַר דער וואַנט איז
אָנגעפילט מיט מאַלער. (קוקט אַריין אין שטאָט און הענדט זיך צוריק
צו די זייניקע) די מאַלער זענען נייגעריק אונז אויפצונעמען. מאַכט שנע-
לער דאָך, לאָזט נישט לאָנג זיי וואַרטן. (די מאַלער הויבן אָן צו באַשיסן
מיט פֿיילן) איר זעט, ווי זיי זענען אומגעדולדיק? זיי שיקן זייערע באַ-
גריסונגען. אַרויף צו מיר. — ווי? איך זאָל אַראָפּשפּרינגען צוריק?
צוריק! ווי פאַרהאַסט איז מיר דאָס וואָרט! איך האָב נאָר איינמאָל
געלאָזט זיך פון אים פאַרפירן, מער פּאָלג איך אים שוין קיינמאָל
נישט. צוריק! ניין, מער צווינגט איר מיך נישט צו דעם! איר קאָנט
בלייבן, וווּ איר ווילט, איך גיי אַליין פאַרויס! (הענדט זיך אום צו
דער שטאָט) צוריק, האָבן זיי געזאָגט, צוריק. קיין בעסער, שטאַרקער
וואָרט האָבן זיי נישט געקאָנט געברויכן אויף צו טרייבן מיך פאַרויס.
„צוריק!“ דאָס וואָרט גיט פליגלען מיר! „צוריק!“ דאָס איז מיינ
שטאַרקסטע שפּרונג-קראַפט! (שפּרינגט אַראָפּ אין שטאָט אַריין, בלייבט
שטיין אויף די פיס און רוקט זיך צו צו דער וואַנט, זיכערנדיק זיך
דעם רוקן. די מאַלער דערשרעקן זיך און הייבן אָן צו אַנטלויפן. היי-
טער פון אים בלייבן זיי שטיין, קוקן אים אָן און באַזעהן זיך נישט,
ווי פאַראַלדזירט פון זיין דערשיינונג) נאָ, וואָס שטייט איר אַזוי? מיינט
איר, איך וועל אייך נאָכלאָויפן? ווילט איר מיך צו זיך פאַרגלאַנן?
דאָס וועט אייך נישט געלינגען. איך האָב צייט צו וואַרטן, ביז

איר'ט צוקומען צו מיר. אהא, איר הויבט אָן זיך צו באַוועגן. (די
מאלער לאָזן זיך אַרויף אויף אים מיט שווערדן און שפּיזן, העלבע ער
שלאָגט קונציק אָפּ) באַרבאַרן! איר קאָנט זיך דאָך גאַרנישט שלאָגן...
איר ווייסט דאָך נישט, ווי צו געברויכן שווערד און שפּיז... איר
זעט, איך לערן אייך אין דעם, איר מוזט מיט לעבנס מיר די לע-
רעריי באַצאָלן. (עטלעכע מאלער פאַרן טויט. איין זיט ווערט אָפּגע-
רייניקט. ער מערקט נישט, ווי איין מאלער, אַביסל חייטער, ציט זיין
פּיילנבוין, און רעדט צו די מאלער, העלבע שטייען פאַר אים, ווי זי
וואָלט געזוכט, הי בעסער אָנצופאַלן אויף אים) נו, וואָס זענט איר
שטיין געבליבן? איר ווילט נישט לערנען מער? ווילט פּייליכט וויסן,
ווי מיך בעסער צו באַפאַלן? פון הינטן, ראָט איך אייך, פון הינטן!..
(אין דעם מאָמענט האָט דער צילער אויסגעשאָסן און געמראָפּן אים מיט
דער פּייל אין די ריפּן פון דער ברוסט, דורכשיסנדיק דעם קיראס,
אַלעקסאַנדער שרייט אויף) אַוואו! (פאלט אויף אַ קני).

העפעסט זיך און קראַטער אָס (שפּרינגען אַראָפּ אין דעם מאַ-
מענט פון דער וואַנט און שלאָגן אָפּ די אָנפאַנגדיקע מאלער).
אַלעקסאַנדער (קעמפט אייך, שטייענדיק אויפן קני): ביי
צעוס, שווער צו באַוועגן אַ שווערד מיט אַ פרעמדער פּייל אין די
ריפּן. אָ, זי טוט וויי, די פאַרדאַמטע!.. אָ, געטער! (פאלט אין
חלשות).

העפעסט זיך און קראַטער אָס (פארשטעלן אים מיט זייערע
שיכרן, פעכטן מיט די מאלער און שרייען נאָך הילף): צו הילף, מאַ-
קעדאַניער! צו הילף שנעל! צו הילף! דער קעניג אין געפאַר! דער
קעניג אין געפאַר!

מאַקעדאַניער (העלבע האָבן זיך באַווין אויבן אויף דער
וואַנט, שרייען אַראָפּ אויף יענער זייט): דער קעניג אין געפאַר! (און
שפּרינגען אַראָפּ אין שטאַט. די צאָל פון די מאַקעדאַניער האַקסט אָן
מער און מער. זיי פארטרייבן די מאלער, ווערדיק העפעסט זיך און
קראַמערס עוסקן זיך אַרום אַלעקסאַנדער).

העפעסט זיך: ער ליגט, ווי ער וואָלט געווען טויט.
מאַקעדאַניער: איז דער קעניג טויט? (דאָס וואָרט „טויט“
ווערט איבערגעחורט און אויסגעשריגן אין גרויסער פאַרצווייפלונג).

קראטער אָס: ברענג דעם היילער שנעל! (דער באפעל פאר-
שפרייט זיך פון טויל צו טויל, דערט אראפגעשרינג פון דער וואנט צום
היל אויף דער אנדער זייט).

דעפעסטיאָן: די פייַל זיצט טיף. איך האָב מורא זי צו
באוועגן. אָ, אלעקסאנדער!

קראטער אָס: לאָז מיך, איך ווייַס אַביסל הייל-קונסט. (ציט
די פייַל) ניין, אוממעגלעך.

אלעקסאנדער (וואכט אויף פון הייטיק, אָטעמט אויף און
עפנט אויף די אויגן): אַההה... איך לעב נאָך... איך לעב... איך
לעב...

סאַלדאַטן (ברעכן אויס אין גרויסער פרייד): דער קעניג לעבט!
דער קעניג לעבט! (הייט און ברייט קלינגט דער פרייד-געשריי. מען
היינט פאר פרייד, קושט זיך, האלצט זיך. אויך העפעסטיאָן און קרא-
טער אָס היינט פאר געריטקייט).

אלעקסאנדער: זענען די מאלער...

קראטער אָס: באַזיגט און פאַרניכט.

אלעקסאנדער: וואָס זענען דאָס די טרערן? וואָס וויינט
איר אַלע?

העפעסטיאָן: מען האָט דיך שוין פאַר טויט געהאַלטן. און
דאָס זענען פריידן-טרערן.

אלעקסאנדער: זיי פרייען זיך מיט זייער שפילצייג, ווייַל
זיי האָבן עס נאָך נישט פאַרלוירן.

העפעסטיאָן: וואָס מיינסטו מיט דעם, אָ, אלעקסאנדער?

אלעקסאנדער: בין איך נישט זייער שפילצייג? בין איך
נישט אַ שפילכל אין זייערע הענט?

קראטער אָס: אָ, קעניג, רעד דאָך נישט אַזוי.

אלעקסאנדער: עס איז געווען אַ גוטע געלעגנהייט.

קראטער אָס: געלעגנהייט? צו וואָס?

אלעקסאנדער: צו שטאַרבן.

העפעסטיאָן און קראטער אָס: אָ, קעניג!

אלעקסאנדער: וויי, אָ, וויי! די פרעמדע פייַל שטעקט
נאָך אין מיינע ריפן.

העפעסטיאָן: ווו זענען די היילער דען?
אלעקסאנדער (קרעכצט): זיי וועלן מיר נישט העלפן.
קראטעראַס: זיי וועלן אַרויסנעמען די פייל. זי זיצט צו טיף.

אלעקסאנדער: זיי וועלן אַרויסנעמען די מאַלער-פייל... די
אַנדערע פייל אָבער... און, דער ווייטיק!
די היילער (כויפן אָן, ציען אַרויס די פייל, נעמען פון אים
אַראָפּ דעם קיראַס, לייגן אים אַרויף אויף אַ טראָגער און טראָגן אים
פאַרויכטיק אַוועק).
אלעקסאנדער: וווהין? צו וואָס? איר טראָגט דאָך מיך
צוריק!

דריטע סצענע

אלעקסאנדערס צעלט אין קאַרמאַניאַ. אלעקסאנדער און העפעסטיאָן,
ביידע מיר און געעלטערט אויסזענדיק ויצן אויף רויבעטלעך;
קראטעראַס שטייט פאַר זיי.

אלעקסאנדער: שרעקלעכע טעג — שרעקנס-טעג זענען עס
געווען. גאַנצע זעכציק טעג — מוראדיק צוריקצודענקען! ווי איך האָב
נאָך פאַרלאָזן דאָס לאַנד פון די אַריטן, בין איך אַריין אין דער
וויסטע, און גאַנצע זעכציק טעג האָט גענומען זי דורכצוגיין. כמעט
דריי פערטל פון מיין אַרמיי האָט מיך דער וועג געקאָסט. וועלכע
ליידן! וועלכע יסורים! אַ שרעק געווען אָנצוקוקן...

קראטעראַס: וואָס פאַר אַ גליק, וואָס דיר האָט נישט געשאַדט.
העפעסטיאָן: אַ, ער האָט נאָך געליטן מער פאַר אלעמען,
זייד ער האָט מיט אלעמען און פאַר אלעמען געליטן.

אלעקסאנדער: איך האָב נישט געוואוסט, די זון האָט אַווי-
פיל היץ און פייער. אירע שטראַלן זענען שאַרפע געווען, שאַר-
פער פיל פאַר די שפיין, קעגן וועלכע איך האָב ווען געקעמפט.
אין הונדערטער האָט זי פאַרווונדעטע סאָלדאַטן, און הונדערטער
זענען זיי אומגעקומען פון אירע שטעך. מיט פייניקנדיקער אומ-
געדולד האָבן מיר אויף דער נאַכט געוואַרט, אָבער די נאַכט
פלעגט זיך אַראָפּלאָזן מיט פלוצלינגער קעלט און נייע ווונדן מאַכן —

האָט מען ווידער צום טאָג אַרויסגעקוקט מיט זיינע היץ-יסורים.
 קראַטער אָס: און דו האָסט דאָס אַלץ אַריבערגעטראָגן!
 אַלעקסאַנדער: דאָס איז דאָך נאָך נישט אַלץ. הונגער איז
 צוגעקומען און דורשט, די וויסטע האָט נישט געהאַט פאַר אונז קיין
 פלאַנצן און קיין קוואַלן, טיילעך שניידן זי דורך פון די אַרומיקע
 בערג אַראָפּ, אָבער די זון האָט זיי אויסגעטריקנט. און וואָסער איז
 געווען, האָב איך זאָמד געפונען און קליינע שטיינער, און הונדערטער
 איבער הונדערטער, וועלכע זענען פון די זונש-זיין נישט אומגעקומען,
 זענען אומגעקומען פון הונגער אָדער דורשט.

קראַטער אָס: האָסט דו פון הונגער געליטן? האָט דיך
 דער הונגער געפייניקט?

העפעסטיאָן: נאָך ווי!

אַלעקסאַנדער: וואָלט איך געקאָנט עסן, ווען מיינע סאָל-
 דאָטן האָבן געהונגערט? און איינמאָל האָבן מיר מיינע סאָלדאָטן אַ
 טרונק וואָסער געבראַכט, די איבערלייבענדיש פון אַן אויסגעטריקנטן
 קוואַל, האָב איך עס אויסגעגאָסן. פאַר איינעם איז עס געווען צופיל,
 פאַר אַלעמען צו ווייניק, זאָל דער איינער עס אויך נישט האָבן.
 קראַטער אָס: אָ, ווונדערלעכער קעניג!

אַלעקסאַנדער: און איז געקומען וואָסער, איז עס געווען
 שוין צופיל. איך האָב אָנגעטראָפּן אויפן וועג דאָס בעט פון אַן אויס-
 געטריקנטן טייך. באַשליס איך, דאָ וועט מיין מידע אַרמיי זיך אַ
 גאַנצן טאָג פאַררוען, און די אויסגעמאַטערטע, מידע האָט זיך שטאַרק
 דערפרייט, אָבער אין דער נאַכט האָט זיך דער טייך אָנגעפילט מיט
 וואָסער פון אַ מבול-רעגן, וואָס איז אין די בערג געפאלן. פלוצלינג
 מיט רייסנדיקער געשווינדקייט איז דאָס וואָסער געקומען, און אַסך
 פון די שטאָפער זענען דערטרונקען געוואָרן.

קראַטער אָס: אָ, אַלעקסאַנדער, פאַרוואָס האָסטו מיך מיט
 מיין אַרמיי-טייל נישט געלאָזן גיין אין דרום-וועג? פאַרוואָס האָסטו
 זיך מיין צפון-וועג נישט גענומען? פאַרוואָס ביסטו נישט געגאַנגען
 מיט דער פלאָטע?

אַלעקסאַנדער: דער דרום-וועג איז אַ קעניג-וועג, די ווונדער-
 קעניגין טעמיראַמיס איז אויף אים אַמאָל געגאַנגען. נאָך איר, שפעטער.

דער גרויסער קעניג פורש. ביידע האָבן זיי אויף אים זייערע אַרמיען
גאַנץ פאַרלוירן, איך האָב שוין בעסער אָפגעשניטן.

קראַטעראַס: דו האָסט געוואסט פון זייער אומגליק?

אַלעקסאַנדער: איך האָב אויך געוואסט פון קאַמפיוזעטעס
אומגליק אין דער ליבישער וויסטע, און האָב זיך דאָך נישט אָפגעשטעלט.
ווי גליקלעך זענען מיר דורכגעגאַנגען יענע שרעקלעכע וויסטע, גע-
האַלפן דורך די געטער. איך האָב געהאַפט. אויך אויף דעם וועג
וועלן זיי מיר זייער הילף געבן. אָבער—זיי זענען נישט גאַנץ מיט מיר.

קראַטעראַס: אָ, קעניג, ווי קאַנסטו דאָס זאָגן!

אַלעקסאַנדער: איך בין אַרויס די וועלט איינצונעמען. און
איך גיי צוריק, מיין זאָך נישט אָפגעטון. ווי קאַנען זיי דינען איי-
נעם, וואָס איז זיך נישט טריי געבליבן? ווי קאַנען זיי העלפן אַ פירער,
וועלכער לאָזט זיך פון זיינע געפירטע פירן? ער הערט אויף פירער
צו זיין און זיין פלאַץ איז נישט מער צווישן געטער.

קראַטעראַס: ווי קאַנסטו אַזוי ביטער ריידן, אָ, אַלעקסאַנדער!
העפעסט יאָן: פרוביר, קראַטעראַס, דו שוין פון זיין אומעס-
אים אויסצוריידן, מיר געלייגט עס נישט. דאָס אומקערן זיך צוריק איז
געווען אַ בין, וועלכע האָט איר שטאַל אין אים איבערגעלאָזן.

אַלעקסאַנדער: פיליכט אַ שלאָנג, וועלכע האָט טויטלעך
מיך געביסן. האָ! זיי האָבן מורא געהאַט פאַרויס צו גיין, געצוונגען
מיך צו גיין צוריק. איצטער ווייסן זיי, וואָס הייסט גיין צוריק, ווען
דער וועג ליגט פאַרויס. דריי פערטל פון מיין אַרמיי!.. אָבער איך בין
גליקלעך, וואָס דו, קראַטעראַס, האָסט געהאַט אַ לייכטן וועג מיט
דעם צווייטן טייל פון דער אַרמיי. אויך נעאַרכאַס האָט פריידיק אי-
בערראַשט מיך. ער האָט די פלאַטע דורך אַלע געזאַרן פון דעם ערי-
טעישן ים אימבאַשעדיקט דורכגעפירט. די געטער זענען דאָך נאָך
גוט צו מיר אַביסל. אויך אַ ציל, וואָס איך האָב זיך געשטעלט, איז
שוין דערגרייכט, כאַטש טייער באַצאָלט, איך בין פון פערסיען אין
אינדיען פון צפון אַריינגעקומען. איצטער האָב איך געוואָלט אין דרום
אויפגעפנען אַ וועג פון אינדיען נאָך פערסיען. דאָס איז מיר געלונ-
גען, און ביידע לענדער האָבן איצטער אַ פאַרבינדונג, וועלכע זיי האָבן
קיינמאָל נישט געהאַט. וועל איך אָנגיין מיט מיין פאַרשמעלצונג-אַרבעט

ביז דעם פונקט, פונוואנען, צו מיין שאַנד, איך האָב געמוזט אומ-
קערן זיך צוריק.

קראַטער אָס: דאָס איז אַן אַרבעט פון אַ הערקולעס.

אַלעקסאַנדער: דו ווילסט מיך טרייסטן, דו גוטער קראַ-
טער אָס! יא, אַ הערקולעס-אַרבעט... ווי איך זע, איז דער אָנהויב
מיר נישט נאָר געלונגען... די שטאַטהאַלטער און גענעראַלן, וועלכע
איך האָב איבערגעלאָזן אין פערסיען, האָבן זייער אַרבעט שלעכט
געטון, זיי האָבן געגלויבט, איך וועל זיך נישט אומקערן צוריק,
אינדיען וועט מיין קבר זיין. האָבן זיי זיך געלאָזן ווילן גיין און
באַנומען זיך ווי דו געמיינסטע רויבער. טעמפלען זענען אויסגערויבט
געוואָרן, די באַפעלקערונג האַרט באַדריקט, און פרויען און מיידלעך
זענען געוואָרן ווי חיות צום געיעג. די אָפּרעכנונג הויב איך אָן
גלייך דאָ. איך מאַך קיין שריט נישט ווייטער אין לאַנד, ביז איך
רייניק נישט אָפּ די לופט. איך הויב אָן מיט אָקויאַרטעס דעם וון
פון אַבולעטעס, דעם סאַטראַפּ דאָ פון קאַרמאַניען. דער פּאָטער זיצט
שוין אין קייטן, דער וון וועט גליקלעך זיין, ווען איך לאָז אים
קייטן אָנטון. איך האָב אַבולעטעסן געלאָזט וויסן, ער זאָל מיך באַ-
געגענען מיט פּראָוויאַנט, האָט ער מיך באַגעגנט מיט דריי טויזנט
טאַלענטס אין געמינצטע מטבעות. איך האָב פּאָרגעלייגט די מטבעות
מיינע פערד אָנשטאָט היי און האָבער. זיי האָבן זיי נישט געגעסן,
די בעסטעס, און דערפאַר וועט ביי מיר אַבולעטעס לאַנג זיצן.
אַבער זיין וון... זיין וון!.. (צו די טראַבאַנטן) ברענגט מיר אַריין
אַקזיאַרטעסן! (טראַבאַנטן אַיילן אַרויס) ער וואַרט אויף זיין אוידיענץ.
זי וועט אים שלעכט באַקומען.

העפּעסט יאָן: האָסט געדאַרפט דיר אַביסל רו פאַרגינען,
אַלעקסאַנדער. ווי ווייניק האָסטו פאַר דער צייט געשלאָפּן, און כמעט
שטענדיק אויף דיינע פיס.

אַלעקסאַנדער: זאָג אויך: און אייביק מיט די אויגן צום
מזרח, און אין האַרצן אָן אויפהער ווי אַ וואָרים אַ באַליידיקונג אַ
שווערע... דאָ קומט ער, דער פאַררעטער! (טראַבאַנטן קומען אַריין
מיט אָקזיאַרטעס, שטאַטהאַלטער פון קאַרמאַניען).

אַקזיארטעס (פאלט אויפן געזיכט): פרייד דיר, גרויסער קעניג!

אַלעקסאַנדער: ווייניק פרייד, ווען מען האָט אַזעלכע דיי-נער. שטיי אויף, דערצייל, ווי גייט'ס קאַרמאַניען, וועלכע איך האָב דיין פאָטער אָנפאַרטויט און דיר.

אַקזיארטעס: אַ, גרויסער קעניג, גלויב די ביזע צינגער נישט!

אַלעקסאַנדער: איך באַריכט דיר גאָרנישט. איך וויל נאָר דיין באַריכט.

אַקזיארטעס: איך ווייס, מען האָט דיך באַגעגנט, מיר דעם וועג פאַרלאָפּט, און מיט ליגן פול אָנגעשטאַפּט דיין קעניגלעך געהער. אַלעקסאַנדער: איך פרעג דאָך דיין באַריכט: ווי שטייט עס מיט קאַרמאַניען?

אַקזיארטעס: עס קאָן נישט בעסער זיין.

אַלעקסאַנדער: פאַר וועמען?

אַקזיארטעס: פאַר אַלעמען, אַ, קעניג! פאַר גאַנץ קאַרמאַניען.

אַלעקסאַנדער: איך האָב עטלעכע טעמפלען באַזוכט, נישט אַלע...

אַקזיארטעס: עס האָבן גנבים זיך פאַרפירט אין לאַנד, רויבער-באַנדעס. זיי זענען עטלעכע טעמפלען באַפאלן, באַרויבט, באַ-גנבעט. איך וויל נאָך אַרום. איך האָף, איך וועל זיי באַלד געפינען.

אַלעקסאַנדער: איך האָב זיי שוין געפונען.

אַקזיארטעס: דו וועסט זיי מיר אַרויסגעבן. אַ, גרויסער קעניג, איך וועל זיי גוט באַשטראָפן.

אַלעקסאַנדער: איך האָב זיי געפונען, איך וועל זיי באַ-שטראָפן. זענען די וועגן דורכגעלייגט געוואָרן, ווי איך האָב דיר באַפוילן?

אַקזיארטעס: דער אָנהויב איז געמאַכט און גוט געמאַכט.

אַלעקסאַנדער: דער אָנהויב? ווירקלעך! דאָס איז אַ גוטע בשורה. האָט דיר געלעבט געפּעלט?

אָקזיארטעס: געלט! אָ, געוויס, גרויסער קעניג. די וועגן
 ברויכן געלט אַסך, געלט איז אַ גרויסער אָפהאַלט.
 אַלעקסאַנדער: האָסט אַרויפגעלייגט אויף דער באַפעלקער-
 רונג שווערע אָפּצאָלונגען...
 אָקזיארטעס: לייגן-מיילער, שווינדלער, דער קלענסטער צינז
 פאַר דעם גרויסן קעניג איז זיי צו שווער. קיינער וויל נישט טראָגן
 דעם יאָך פון דער רעגירונג.
 אַלעקסאַנדער: איך האָב אַ באַפעל פון דיר געלייענט, אַ
 שריפט מיט דיין נאָמען און דיין זיגל, אַז מיידלעך פון צוועלף ביז
 פופצן יאָר זאָלן צוגעבראַכט ווערן צו דיר.
 אָקזיארטעס: איך האָב געשריבן „מיידלעך“, האָבן זיי זיי
 שנעל חתונה געמאַכט און מיין באַפעל באַשווינדלט. אָבער איך האָב
 קיינעם נישט באַשטרעפּט.
 אַלעקסאַנדער (נעמט ביים לעבן אים-שטייענדיקן בויגנשיסער
 פּיינבויגן און שיסט אים אין אָקויארטעס): ראַץ, וועלכע איך האָב
 געמאַכט פאַר אַן אויפזעערין פון אַ תבואה-שפייכלער.
 אָקזיארטעס (פאלט טויט).
 אַלעקסאַנדער: אַזוי וועל איך טון מיט אַלע רעץ. (מרא-
 באַנטן טראָגן אַרויס דעם טויטן).
 קראַטער אָס: אָ, קעניג, מיט דיין אייגענער האַנט!
 אַלעקסאַנדער: מיט מיין אייגענער האַנט האָב איך זיי
 דערהויבן, מיט מיין אייגענער האַנט וועל איך זיי אויסראָטן. האַרט
 וועל איך זיין און שטרענג, פאַרן קלענסטן פאַרברעך באַשטרעפּן ווי
 פאַר דעם גרעסטן. ווער עס באַגייט אַ קליינעם פאַרברעך, קאָן אויך
 אַ גרויסן טון, און איך וועל נישט דערהויבן, פאַרברעכער זאָלן שטערן
 מיר אין וועג. (צו די טראַבאַנטן) ברענגט אַריין אָרקסניעס און פּאָלי-
 מאַכאַס. (עמלעכע טראַבאַנטן אָפּ)
 העפעסט יאָן: נאָר נישט מיט דיין אייגענער האַנט, אָ.
 אַלעקסאַנדער!
 אַלעקסאַנדער: האָסט מיך באַווונדערט, ווען אין די שלאַכטן
 האָב איך דעם שונא מיט מיין אייגענער האַנט געטויט, די דאָ זענען
 מיר נאָך ערגערע פיינט און געפערלעכערע. דער שונא אין פעלד

וואָלט מיך נאָר אומגעבראַכט, די ברעגגען אום דאָס, וואָס זאָל נאָך מיר לעבן.

קראַטעראַס: דו רופסט זיי רעץ — ביסטו דען אַ ראַצנ-טויטער?

אַלעקסאַנדער: דער טיטל קלינגט נישט גוט, די טאַט איז אָבער נויטיק.

העפעסטיאָן: איך בעט דיר, לאָז זי איבער דינער. אַלעקסאַנדער: איך בין אומגעוואלדיק, זיי זידן מיר אויף מיין בלוט. (אַרקסינעס און פאָלימאכאָס קומען אַרײַן) פאָלימאכאָס דער מאַקעדאָניער און אַרקסינעס דער פערס... מען פראָטעסטירט קעגן מיין פאַרשמעלצן, מען פאַרשמעלצט זיך אין פאַרברעכן... איר ווערט אָנגע-קלאָגט אין אומצײליקע פאַרברעכן, וואָס פאַר יעדן איינעם פון זיי, אויב אמת, פאַרדינט איר דעם טויט. אָבער אייער גרעסטער פאַר-ברעך — איך וועל זיך רויק האַלטן... די הייליקע געביידע, אין וועל-כער דער גרויסער כורש ליגט באַגראָבן אין פאַזאַרנאַדע, האָט איר צעשטערט, אַלע קאָסטבאַרקייטן אַוועקגענומען, און פורשעס טויטן קערפער פאַרברעכעריש צעהאַקט, פאַרמוט. אַרקסינעס, דו ביסט אַ פערס, איז פורשעס קבר נישט אַ הייליקטום ביי דיר? פאָלימאכאָס, דו ביסט מיט מיר פון אָנהויב פון דעם קריג און מוזט עס וויסן: בין איך געקומען אַהער אַלס צעשטערער? איך האָב אייך ביידן, דעם מאַקעדאָניער און דעם פערס, אַלס היטער פון פאַזאַרנאַדע אויפגע-שטעלט, אַזוי האָט איר עס געהיט? מיין צוטרוי צו אייך, וואָס האָט איר מיט אים געטון?

אַרקסינעס (פאלט אויפן געזיכט): אָ, גרויסער, געטלעכער קעניג, דער קלאָנג האָט זיך פאַרשפרייט, דו ביסט אין דער מאַלער-שלאַכט געפאלן!

אַלעקסאַנדער (שרייט אויף): אַההה! (שמרעקט אויס זיין האנט צום פילנבויגן).

העפעסטיאָן: אָ, אַלעקסאַנדער!

אַלעקסאַנדער (צו די טראַבאַנטן): פירט זיי אַוועק צום טויט!

פאָלימאכאָס: איך בין אַ מאַקעדאָניער! מיין לעבן געהערט

דעם גאנצן פאלק! איך מוז פון דער פאלאנקס געמשפט ווערן!
אלעקסאנדער: איצטער געדענקסטו, אז דו ביסט א מאקע-
דאניער. איך ווייס אפילו, דו ביסט פון יחוס, אין פעלא געבוירן גע-
וואָרן, אין דער שטאָט פון מיין געבורט, באלד אַ קרוב מיינער. איך
ווייס אויך, דו האָסט זיך אַסך מאָל ביי מיר אויסגעצייכנט... (שרייט
אויף) נעמט זיי אַוועק, טויט זיי ביידן — פערסיש! (אַרקסינעס און
פאַרימאכאָס ווערן אַוועקגעפירט).

העפּעסטיאָן: האָסט גוט געטון, אָ, געליבטער!
אלעקסאנדער: דרויסן וואַרטן נאָך אַסך. אָבער איך קאָן
נישט איצטער מער, אויב איך וויל מיר נישט מיין בלוט פאַרדאַרבן.
הם!.. דער קלאַנג האָט זיך פאַרשפרייט, איך בין אין דער מאַלער-
שלאַכט געפאַלן... איך זע דעם סוף שוין פון מיין גאַנצער אונטער-
נעמונג... איך האָב אַליין דעם ערשטן שריט געמאַכט. די אַנדערע
טוען עס נאָך לייכטער...

קראַטעראַס: אָ, קעניג!
אלעקסאנדער: אויך אין דער היים, אין מאַקעדאָניען, איז
זייער אומרויק, ווי איך וואָלט טויט געווען. די מוטער רייסט זיך
אַרום מיט אַנטיפאַטערן, אַנטיפאַטער פאַרבינדט זיך מיט די עטאַליער...
העפּעסטיאָן: דו מאַכסט מיך זייער טרויעריק.

קראַטעראַס: און מיך נישט ווייניקער, אָ, קעניג!
אלעקסאנדער: דאָס זאָל איך נישט... איך מאַך אייך
טרויעריק? ניין, דאָס זאָל איך ווירקלעך נישט... איך בין צום גליק
נישט טויט נאָך. איך וועל נאָך אַלעמען, די מענטשן און די געטער
דערווייזן, ווי לעבעדיק איך בין. זייט נישט טרויעריק, מיינע פריינט
העפּעסטיאָן: ווען דו וועסט עס נישט זיין.

קראַטעראַס: גיב אונז צוריק די פרייד!
אלעקסאנדער: איר זאָלט זי האָבן. מיר וועלן יום-טובן
אונזער אומקער, ווי מיר האָבן קיינמאָל נאָך נישט געוים-טובט. מיר
וועלן ברענגען דאָנק-קרבנות צו די געטער — זיי זאָלן דאָך פאַר אַלין
געדאַנקט ווערן!.. און דערנאָך די פאַרשידנסטע שפילן, געזאַנג און
טאַנץ, און טרינקען, טרינקען... ביי צעום, איך וועל זיך אויך באַ-
טרינקען! (מיט האַרטקייט) באַטרינקען אָבער שטאַרק!

פֿערטע סצענע

א פארווייזן אין אלעקסאנדערס צעלט. אויף א בעט ליגט דער טויט-קראנקער העפעסטיאן, לעבן אים שטייט גלאוקאס דער היי-לער. ביי דער טיר — מראבאנטן.

העפעסטיאן (וועט זיך אויף אין זיין פיבער און שרייט): ווו איז דער קעניג? איך וויל אלעקסאנדערן זען!

גלאוקאס: לייג זיך צוריק. איך האָב געשיקט אים אָנזאָגן, אז דו ווילסט אים זען. איך בעט דיר, לייג זיך צוריק.

העפעסטיאן: איך וועל זיך נישט אַוועקלייגן, ביז איך זע נישט אלעקסאנדערן. קומט ער נישט גלייך, שטיי איך אויף און גיי אים זוכן.

גלאוקאס: ער וועט קומען גלייך. ווען ער וועט דערהערן, דו ווילסט אים, וועט זיין פערד אונטער אים פליגלען באַקומען.

העפעסטיאן: פאַרוואָס איז ער אַוועקגעגאַנגען?

גלאוקאס: איך האָב דיר געזאָגט: ער האָט געוואָלט זען, ווי קאַלאַנאַס וועט זיך אַליין פאַרברענען.

העפעסטיאן: ער האָט נישט געדאַרפט גיין זען. איך ווער דאָ אויך פאַרברענט... איך ברען, גלאוקאס!... פאַרוואָס לעשטו מיך נישט אויס, דו עלנדער היילער?

גלאוקאס: דו נעמסט נישט מיין רפואה.

העפעסטיאן: מיין רפואה איז אלעקסאנדער. אים וויל איך האָבן.

גלאוקאס: לייג זיך, העפעסטיאן. נעם די רפואה, וועט דיר לייכטער ווערן, און ווען דער קעניג וועט קומען, וועט ער זיין צופרידן.

העפעסטיאן: איך נעם נישט די רפואה, ביז ער קומט נישט.

גלאוקאס: איך בעט דיר, אָ, העפעסטיאן, נעם די רפואה. מיט טרערן בעט איך דיר, אויף די קני בעט איך: נעם די רפואה! אָ, פאַטראַקלאַס, דו געטלעכער פריינט פון דעם געטלעכן אַכילעס, זיי געדיק צו מיר, דיין אומגליקלעכן היילער...

העפעסט יאָן: איך וויל אַלעקסאַנדערן! איך וועל דיין רפואה
נישט נעמען, ביז איך האָב דאָ נישט אַלעקסאַנדערן!.. ניין, איך וועל
נישט וואַרטן מער!.. איך גיי צו אים! (וויל אַראָפּ פון בעט).
אַלעקסאַנדער (אייזט אַריין): וואָס איז געשען? העפעסטיאָן,
וואָס שטייטו אויף?

העפעסטיאָן: דאָ ביסטו!.. (כייגט זיך אַוועק) איצטער איז
גוט... איצטער איז גוט...

אַלעקסאַנדער: געליבטער, האָסט געוואָלט מיך זען?
גלאַקס: נישט געוואָלט די רפואה. נעמען, סיידן דו, אָ,
קעניג, וועסט קומען. איז אויפגעשטאַנען...

אַלעקסאַנדער: נעם די רפואה, געליבטער.
העפעסטיאָן: איצטער איז גוט. (צו גלאַקסן, וועלכער האָט
אים אונטערגעמראָגן די רפואה) ניין, דער קעניג וועט זי מיר געבן.
אַלעקסאַנדער (גייט אים די רפואה): נעם און ווער געזונט.
העפעסטיאָן (טרינקט די רפואה און בלייבט רויק ליגן):
איצטער איז מיר גוט.

אַלעקסאַנדער: דאָס הער איך זייער גערן. מוזט שנעל גע-
זונט ווערן. דו האָסט וואָס אָנגעוויירן. נישט די שמחות, וועלכע זע-
נען אָנגעגאַנגען, ווען דו ביסט אין בעט געלעגן. די וועל איך אי-
בערהוון, ווען דו וועסט פון בעט אַראָפּ. אָבער אין דעם טויט פון
דעם אינדישן פילאָזאָף האָסטו ווירקלעך וואָס פאַרלוירן. סיידן איך
זאָל נאָך אַ פילאָזאָף אַראָפּברענגען פון אינדיען, און ער זאָל זיך פאַר-
דיר פאַרברענגען. וואָס קוקסטו מיך אַזוי אָן, געליבטער?
העפעסטיאָן: עס איז מיר איצטער גוט... ווי האָט געברענגט
דער אינדער?

אַלעקסאַנדער: זאָל איך דיר דערציילן?
העפעסטיאָן: איך פיל... איך דאָס פייער.
אַלעקסאַנדער: אין גלייכער צייט מיט דיר האָט קאַלאָנאַס
דעם מאָגן זיך פאַרדאַרבן, האָט גרויסע שמאַרצן באַקומען אין די
געדערים, צום ערשטן מאָל אין לעבן. און גלייך האָט ער דעם באַ-
שלוס געפאַסט, מיט טויט אַ סוף צו די שמאַרצן מאַכן. איך האָב אים
געוואָלט אַפּרעדן דערפון: די ווייטיקן וועלן פאַריבער, ער וועט

געזונט ווערן. אָבער ער האָט נישט געוואָלט מיך הערן. „איך לעב
 דאָך נאָך, דעם טויט בלויז צו דערגרייכן“, האָט ער געזאָגט. „צו
 וואָס נאָך שמאַרצן טראָגן? צו וואָס געזונט נאָך ווערן? דער טויט
 איז דעם לעבנס ציל, די שמאַרצן ברענגען מיך צום ציל — פאַרוואָס
 זאָל איך פון ציל אַנטלויפן?“ און אזוי האָט ער זיך געלאָזן אויפ-
 שטעלן אַ שייטערהויפּן, אַרומגעשטיגן אויף אים, אַוועקגעלייגט זיך,
 אויסגעצויגן ווי אַ קרבן, דאָס געזיכט זיך נאָך פאַרדעקט. און ווען
 דאָס פייער האָט אים דערגרייכט, האָט ער זיך נישט קיין ריר געטון
 און קיין טאָן נישט אַרויסגעגעבן.

העפעסט יאָן: איך פיל דאָס פייער... איך פיל עס...
 אַלעקסאַנדער: אַז די אינדיער האָבן פאַרן טויט נישט
 מורא, האָב איך שנעל אין אינדיען אויסגעפונען. זיי זענען געווען
 די שווערסטע שטרייטער, וועלכע איך האָב אָנגעטראָפּן. אָן מורא
 פאַרן טויט, ווייסן זיי נישט פון אַנטלויפן, און יעדע שטאָט און
 שטעטל שטעלט זיך דיר אַנטקעגן, די מלחמה רוט נישט אויף קיין
 ווילע... אַ מערקווירדיק לאַנד, מערקווירדיקע באַווינער... אַ שאָד, וואָס
 איך בין דעם גאַנגעס נישט אַריבערגעגאַנגען... איך האָב געוואָלט
 מער פון זייער חכמה שעפּן, געוואָלט זיי מער שטודירן... געבן זיי
 פון אונזערס, נעמען זיך פון זייערס... ווי וואָלט אַרויסגעקומען די
 פאַראייניקונג? ווער וואָלט שטאַרקער אין איר געווירקט: מיר, די
 לעבנס-באַיאַער, אָדער זיי, די לעבנס-פאַרניינער, די לעבנס-טויטער?
 העפעסט יאָן: איך וועל אויך נישט שרייען אויף דעם שיי-
 טערהויפּן.

אַלעקסאַנדער: יא, אויך איך האָב פאַר דעם טויט קיין
 מורא נישט. קיין מורא נישט צו שטאַרבן פאַר אַ ציל, וואָס פירט
 צום גרויסן לעבנס-זיג. איך בין אַרויס אין קריג, האָב אַזויפיל
 פרעמד און אייגן בלוט פאַרגאָסן, די ערד צו באַפֿרוכפערן פאַר דעם
 גרויסן לעבן. די אומצייליקע געפאַלענע, די טויטע קערפערס, וועלכע
 האָבן מייער שלאַכט-פעלדער באַדעקט, זענען קאָיאַטידן דאָך געוואָרן,
 טרעגער פון אַ נייעם וועלט-בוי, פון וועלכן איך בין דער אַרכיטעקט-
 טאָר. איך ווייס באַשטימט, איך וואָלט די אינדיער אויסגעלערנט דאָס
 לעבן ליבן, דאָס לעבן אַכטן, און מיט פאַרשטאַרקטע כוחות, מורח

און מערב אין איינס צונויפגעמישט. וואָלט די פאַראייניקטע מענטש-
הייט יובלענדיק מאַרשירט צום גרויסן זיג פון לעבן.

העפעסטיאָן: איך וועל זיין שוין טויט.

אַלעקסאַנדער: וואָס האָסטו געזאָגט? .. העפעסטיאָן, ניין?
דו וועסט לעבן, איך דאַרף דייך נויטיק הײַבן. וועסט העלפן מיר
דערגרייכן, וואָס איך האָב נאָך נישט דערגרייכט. ווער נאָר שנעל
געזונט, די אַרבעט הייבט זיך ווידער אָן. מיר גייען נאָך אַראַביען,
מאָכן זי אַ טייל פון אונזער גרויסן פּאָטערלאַנד. אַפּריקע ווערט איינ-
גענומען, געבראַכט אין דער פאַרבינדונג. אַ גרויסער פּלאַט ווערט גע-
בויט, פּרזאָן און חידקל ווערן שיפּפּאַר ביז צום ים געמאַכט. און דער-
נאָך צוריק צו אינדיען. וואָס איך האָב איינמאַל אומגליקלעך פאַרפעלט,
וועל איך... העפעסטיאָן, וואָס קוקסטו אַזוי אויף מיר? העפעסטיאָן!..

גלאָוקאַס (בויגט זיך איבער איבער העפעסטיאָנען, הערט זיך
צו, שטייט אויף בלייב, ציטערנדיק אין אלע אברים): אַ, גרויסער
קעניג, איך האָב מורא...

אַלעקסאַנדער (מיט חילדן אויפגעשרי): וואָס?! .. (וואַרפט זיך
צו העפעסטיאָנען) העפעסטיאָן!!! גלאָוקאַס, וואָס האָסטו מורא געהאַט
אַרויסצורעדן? רעד עס נישט אַרויס!.. עס איז בעסער פאַר דיין
לעבן, רעד עס נישט אַרויס!.. ווענד אָן דיין קונסט, דו שופטיקער
היילער!.. איך האָב דיר אים אָנפאַטרויט, דו זאָלסט אים געזונט מיר
מאַכן, נישט דו זאָלסט מיר אָנזאָגן, אַז ער איז... גיין, איך נעם די
פשוטה נישט אָן, איך לאָז דייך נישט אַרויסרעדן! (כאַפט אָן גלאָוקאַסן
מיט דער רעכטער האַנט פאַרן נאָקן) דו וועסט דאָס וואָרט מיר נישט
אַרויסרעדן. דו ווערסט מיט אים דערשטיקט. העפעסטיאָן, דו ביסט
עס נישט! העפעסטיאָן, איך דאַרף דייך נויטיק האָבן! (דריקט גלאָוקאַס
קאָסן אַראָפּ צום טויט) דו אומגליקזעליקער היילער, טו אַלץ נאָר,
וואָס דו קאָנסט!

גלאָוקאַס: אַ, געטער!

אַלעקסאַנדער: דערמאָן זיי מיר איצטער נישט! זיי זענען
מיינע שונאים, העלפן מיר נישט מער. דו זעסט דאָך, זיי ווילן מיר
נאָך מער פאַרווונדן. העלף דאָ דו אַליין!

גלאָוקאַס: איך קאָן נישט, אַ, קעניג! איך קאָן פון טויט...

אלעקסאנדער: דו האָסט דאָס וואָרט געזאָגט, דאָס וואָרט, וואָס איך וויל נישט הערן. דאָס וואָרט וועט איצט דיין טויט זיין.

גלאַוקאָס: איך קאָן נישט העלפֿן. טו דיין ווילן.
אלעקסאנדער: מיין ווילן! ווער האָט דיר דאָס וואָרט געהייסן צו געברויכן? איז ווייניק מיר דער שמאַרץ, ווילסט מיר נאָך באַליידיקן? מיין ווילן איז שוין לאַנג אַ טרוקן שפענדל, אַ שטרוי, וואָס האָט זיך איבערגעבראַכן, ווען פֿליגן האָבן זיך אָנגעשטעלט אויף אים. גלויבסטו נאָך אין מיין ווילן? איך וויל, ער זאָל מיר לעבן!
גלאַוקאָס: איך האָב אַלץ אָנגעווענדט צו ראַטעווען אים, אַלץ, וואָס איך האָב געוואלט, אַלץ, וואָס איך האָב געקענט.
אלעקסאנדער: איך וויל, ער זאָל מיר לעבן!..
גלאַוקאָס: אַ, געטער!..

אלעקסאנדער: ווידער! מיט זיי וועל איך אַליין שוין רעדן, גיי פֿון מיינע אויגן! וואָרט!.. אַ, גלאַוקאָס, אַ, ליבער, ליבער גלאַוקאָס!.. איז עס — ווירקלעך? איז נישטאָ — קיין הילף מער? איז העפעסטו ווירקלעך טויט? אַ, טייערער גלאַוקאָס, דו וועסט דער ברוי-דער פֿון מיין האַרץ מיר ווערן... וועסט מיר אַ צווייטער העפעסטו זיין... זיין...

גלאַוקאָס (ברעכט אויס אין אַ יאָמער, אַ וואָרף טוענדיק זיך אויף דער ערד): טויט איז העפעסטו!.. נישט מער לעבעדיק צו מאַכן!..

אלעקסאנדער (הויבט אָן צו ציטערן אין אלע אברים): טויט... העפעסטו! טויט... העפעסטו!.. העפעסטו!.. (וואַרפט זיך איבערן טויטן מיט אַ האַרצברעכנדיקן יאָמער. אַלע אָנזענערע וויינען מיט) דאָס קאָן דאָך נישט זיין, געליבטער, דאָס איז דאָך גאַנץ אוממעגלעך... וועל איך דיין שטימע מער קיינמאָל גאָרנישט הערן? וועסטו מער אויף מיין וועג מיר נישט באַגלייטן?.. גיין דאָך, מיין געליבטער!.. איך האָב דיר דאָך נאָך נישט אַלץ דערציילט, נישט אלע מיינע פֿלענער. איך האָב זיך סטאַטיראַ, די טאָכטער דאָריוסעס, אַלס צווייט ווייב גענומען, די מאַקעדאָניער און פֿערסער ענגער צו פֿאַרבינדן. פֿאַר דיר האָב איך סטאַטיראַס שוועסטער אַלס ווייב אויסגעקליבן.

אום ענגער נאך מיט דיר זיך צו פארשמעלצן. און דו... ניין! ניין!..
 דו וועסט מיך נישט פארלאזן... פון אלע מיינע נאָענטע האָסטו אַמ-
 בעסטן מיך פארשטאַנען, מיר אין אלץ געהאַלפן, מיך אונטערגעשטיצט
 אויף יעדן שריט און טריט... איך מוז דיר האָבן!.. קראַטעראָסן האָב
 איך אין מאַקעדאָניען אַוועקגעשיקט, ביסט מיר אַליין געבליבן... הע-
 פעסטיאָן! געליבטער! דו שווייגסט... איך הער דיין קול נישט מער...
 ביסט... ביסט... ווי שרעקלעך איז דאָס וואָרט!.. ווי איז עס געשען?
 האָסט דאָך ערשט גערעדט! אויפן שייטערהויפן אָן געשריי פאַרברענט
 געוואָרן. האָט איר, אָ, געטער, געוואָלט פון מיר דעם קרבן? ניין,
 איך ווייס, איר האָלט מיט מיר נישט מער.
 ראָקסאַנע (קומט אַרײַן און גייט צו צו אַלעקסאַנדער): אָ,

קעניג!

אַלעקסאַנדער: ניין! רעדט קיינער נישט צו מיר
 ראָקסאַנע: אָ, אַלעקסאַנדער!
 אַלעקסאַנדער: ראָקסאַנע, דו? ביסט געקומען מיט מיר צו
 וויינען? קום, פאַראייניק דינע טרערן דאָ מיט מיינע.
 ראָקסאַנע (צייטערנדיק): איך האָב אַ בשורה...
 אַלעקסאַנדער (אויפהויבנדיק זיך אַביסל): אַ בשורה? וועלכע?
 קאָנסטו מיר אָנזאָגן, אַז העפעסטיאָן איז נישט געשטאַרבן? אַז ער
 דאָ, וועלכער ליגט אַזוי רויק פאַר מיר, שלאָפט בלויז זיס, וועט באַלד
 זיך אויפכאַפן און אָנפילן מיך מיט הערלעכער פרייד? האָסטו די
 בשורה מיר געבראַכט? קיין אַנדערע וויל איך נישט הערן?..
 ראָקסאַנע: אָ, אַלעקסאַנדער, מיין בשורה קאָן אַ טרייסט דיר
 זיין.

אַלעקסאַנדער: אַ טרייסט! ער ליגט נאָך דאָ פאַר מיר, און
 דו ווילסט מיך טרייסטן שוין! איז דאָס דיין דאַנקבאַרקייט צו אים,
 וואָס ער האָט דיר צו מיר אַריינגעשיקט? האָסטו קיין טרערן נישט
 פאַר אים? קאָנסטו אים נישט באַוויינען?
 ראָקסאַנע: עס רייסט מיין האַרץ אין צוויי, און טרערן
 ברענען מיר די אויגן, דאָך איך דערוועג זיך נישט צו וויינען.
 אַלעקסאַנדער: ווי? וואָס באַדייטן דינע ווערטער? האָט
 דיר ווער דאָס וויינען דאָ פאַרבאָטן?..

רָאָקסאַנע: דאָס לעבן, וואָס איך שפּיר...
אַלעקסאַנדער: דאָס לעבן, וואָס דו שפּירסט... ביסטו גע-
קומען אין רעטענישן מיט מיר צו שפּילן?.. דאָס לעבן, וואָס דו
שפּירסט...

רָאָקסאַנע: אונטער מיין האַרץ...
אַלעקסאַנדער: אונטער דיין האַרץ? שפּיר איך קיין לעבן
נישט אין יעדן אבר? איך שפּיר אַזויפיל לעבן. איך וואָלט דעם טויטן
דאָ אַ העלפט דערפון געקאָנט אָפּגעבן, און ביידע וואָלטן מיר געהאַט
גענוג. אַ העפעסטיאָן, וויסטו מיט מיר טיילן?
רָאָקסאַנע: אַ קעניג, אַ, אַלעקסאַנדער, איך טראָג אַ קינד
פון דיר...

אַלעקסאַנדער: האָהאַהאַהאַהאַ!.. דאָס אַיזאָ דיין בשורה!
דאָס זאָל מיר אַ טרייסט זיין!.. האָסטו מיר געוואָלט אָנזאָגן, אַז איך
קאָן קינדער מאַכן! איך האָב עס שוין פון באַרזינען לאַנג געוואוסט.
דאָס האָסטו דו זיך בלויז פאַרשפּעטיקט! וועלכע טרייסט האָסטו מיר
מיט דעם געבראַכט? וועסטו מיר העפעסטיאָנען צוריק געבוירן?
רָאָקסאַנע (זיינט אויף): אַ, איך אומגליקלעכע! איך האָב דיין
געוויין געהערט, וועלכער האָט טרערן פון מיר געצאָפט. אָבער אַני-
שטאָט אין טרערן אויפצוגיין, האָב איך מוט געפאַסט דיר אַ טרייסט
צו ברענגען מיט דער בשורה פון אַ יורש.

אַלעקסאַנדער: אַ יורש! האַ! האָב איך דען שוין די ירושה?
האָב איך דערגרייכט, וואָס איך בין אַרויס צו דערגרייכן? האַלט איך
פעסט שוין, וואָס איך האָב דערגרייכט? פעסט און שטאַרק איז מיר
געווען זיין האַנט, זע, וואָס די געטער האָבן דאָ געטון! זינט איך
האָב מיין ווילן געלאָזן ברעכן...

רָאָקסאַנע: אַ קעניג, דו געדענקסט דאָס שלעכטע, געדענק
דאָס גוטע אויך. זינט דו האָסט פון אינדיען זיך אומגעקערט, האָסטו
דאָך אויך פיל פרייד דערלעבט.

אַלעקסאַנדער: פרייד? דאָס וויסטו נישט, ראָקסאַנע. איך
האָב פריילעכקייטן דורכגעמאַכט, קיין פרייד נישט מער געהאַט.
רָאָקסאַנע (מיט טרערן): איז דאָס קינד... קיין פרייד דיר
נישט? בין איך דיר מער קיין פרייד נישט?

אלעקסאנדער: גיי, ראָקסאַנע, וואָרט אויף קיין ענטפער נישט.

ראָקסאַנע: אָ, אלעקסאנדער!
אלעקסאנדער: גיי, און פרעגן וועסטו מיך, ווען מיינע אויגן וועלן טרוקן ווערן. דעם ענטפער וועסטו האָבן, ווען מײן האַרץ וועט ווידער קאָנען פרייד פאַרטראָגן.
ראָקסאַנע (אָפּ מיט טרערן).
אלעקסאנדער: וועלן מיינע אויגן טרוקן ווערן? וועט מײן האַרץ ווידער אויפנעמען פרייד? פאַטראָקלאָס איז טויט. צוליב דעם קומט אים באַדריקסט נאָך.

פֿינאַלע סצענע

דער גאָסטמאָל ביים גענעראַל מעדיאַס, אלעקסאנדערס נייער פאָוואָ-
ריט. מעדיאַס און קלעאַמענעס, אויבערקאָמעדאַנט פון עגיפּטן.
טאָראַבאַנטן.

קלעאַמענעס: דו מוזט מיר העלפֿן, מעדיאַס. אלעקסאנדער איז
זייער גוט צו דיר, ביסט איצטער איינער פון זיינע נאָענטסטע, און
אַ וואָרט פון דיר פועלט פיל ביי אים.

מעדיאַס: איך ווייס ווירקלעך נישט, צי וועל איך קאָנען
העלפֿן, ער איז זייער שטרענג צו באַצאָמטע, וועלכע האָבן זיך פאַר-
שוואַכט. ווי טיילן פון זיך אַליין באַטראַכט ער די באַצאָמטע. און
טיילן, זאָגט ער, פון אַ קערפער, וועלכע הייבן אָן צו פוילן, מוזן אָפּ-
געשניטן ווערן.

קלעאַמענעס: אויב איך האָב אַביסל צופיל באַדריקט די
באַפעלקערונג פון עגיפּטן, האָב איך דאָך זיין קאָסע רייך געמאַכט.
מעדיאַס: און זיך נאָך מער. דיין קאָפּ איז נישט פיל ווערט
איצט, קלעאַמענעס. איך באַדויער שטאַרק.
קלעאַמענעס: דו מוזט מיר העלפֿן.

מעדיאַס: און אויסקלויבן פאַר דיר אַ לייכטערן טויט.
קלעאַמענעס: דו שפּאַסט, און מיר איז נישט צום לאַזן.
מעדיאַס: וואָס מאַכט עס אויס? האָסטו עטלעכע יאָר געלעבט

אין רייכטום און אין לוקסוס. גענאָסן פון דעם לעבנס גרעסטע פאַר-
געניגנס. וואָס שרעקט דיר דאָ דער טויט? גאַנץ יונג ביסטו נישט
מער, וויפיל קאָנסטו דען נאָך לעבן?

קלעאַמענעס: וועסטו ביי דעם קעניג פאַר מיר נישט בעטן?
מעדיאַס: ער זאָל דענקען, דו האָסט מיך אונטערגעקויפט?
קלעאַמענעס: מיר זענען קרובים און חברים, מעדיאַס...
מעדיאַס: וויל איך דיר נישט העלפן דען? איך ווייס אָבער,
איך קאָן נישט.

קלעאַמענעס: ער דאַרף נישט זיין אַזוי שטרענג צו מיר,
וואָס איך האָב זיין נייע שטאַט אַלעקסאַנדריע אין עטלעכע יאָר בלויז
גרויס און רייך געמאַכט.

מעדיאַס: איך האָב עס דיר שוין געזאָגט: איך דערוואַרט
דעם קעניג יעדע מינוט. ער קומט צו מיר, דעם אַוונט מיט מיר צו
פאַרברענגען. בלייב דאָ, טרעט פאַר פאַר אים. רייז אַליין פאַר זיך,
ווען עס וועט מעגלעך זיין, ווען איך געפין אַ גינסטיקן מאָמענט און
דאָס פאַסיקע וואָרט, וועל איך אַריינרעדן פאַר דיר.

טראַבאַנט (אין טיר): דער קעניג קומט!

מעדיאַס: איצטער מוזטו שוין בלייבן.

אַלעקסאַנדער (קומט אַריין, ער איז שוין קראַנק, האָט פיבער.
אָבער ער נעמט עס נאָך לייכט).

מעדיאַס און קלעאַמענעס (מיט טיפער פאַרבויגונג): פרייד
מיט דיר, אָ, קעניג!

אַלעקסאַנדער (אומאָנגענעם איבערראַשט ביים אָנבליק פון
קלעאַמענעס. בלייבט שטין נישט הייט פון דער טיר): קלעאַמענעס דאָ?
דערפאַר האָסטו מיך, מעדיאַס, צו דיר היינט איינגעלאָדן?

מעדיאַס: ניין, אָ, קעניג. עס איז צופאַל בלויז. איך האָב דיר
מיט טעג צוריק איינגעלאָדן, און קלעאַמענעס איז היינט ערשט אָנגע-
קומען.

אַלעקסאַנדער: און דו האָסט נישט געוואַסט, ער קומט
היינט אָן.

מעדיאַס: ניין, אָ, קעניג! ער האָט מיך מיט זיין אָנקום
גאַנץ איבערראַשט.

אַלעקסאַנדער: פאַרוואָס איז ער צו מיר נישט גלייך גע-
קומען?

מעדיאַס: ער איז קרוב מיר און חבר. איז ער צו מיר גע-
קומען, ביי מיר צוערשט זיך צו פאַררוען פון די שוועריקייטן פון
דעם וועג.

אַלעקסאַנדער: און הויפטזאַלעך צו בעטן דיך, דו זאָלסט
מיך פאַר אים דערווייַכן. וועסט מיר אַנטשולדיקן, מעדיאַס, איך קאָן
איצטער ביי דיר נישט בלייבן.

מעדיאַס: דו וועסט מיר די שאַנד נישט אָנטון, אָ, קעניג!
און טוסטו זי מיר אָן, איך וועל זי נישט איבערלעבן.

אַלעקסאַנדער: די שטראָף, וועלכע דו וועסט זיך אָנטון,
וועט אויך אַ פאַרדינטע זיין. דו האָסט מיין פריינטשאַפט צו דיר גע-
וואָלט שלעכט באַנוצן.

מעדיאַס: דו ביסט געוויינט צו גלויבן מיר, אָ, קעניג, איך
פאַרזיכער דיר, איך האָב דאָ ערשט קלעאַמענעסן געזאָגט, וועלכער
איז ליידער קרוב מיר און חבר פון די קינדהייט-יאָרן, אַז איך וועל
פאַר אים נישט בעטן, ווייל ער פאַרדינט די שטראָף.

אַלעקסאַנדער: איך האָב עגיפטן פון דעם פערס באַפרייט.
אַראָפגענומען אַ יאָר, וואָס האָט דאָס לאַנד דערדריקט. אָבער איינער,
וועמען איך האָב דאָס לאַנד אָנפאַרטרויט, האָט דעם יאָר נאָך שווע-
רער זיי געמאַכט. דאָס מוז האָרט באַשטראָפּט ווערן.

קלעאַמענעס (פאלט אויף די קני): אָ, קעניג!
אַלעקסאַנדער: מעדיאַס, דו ביסט באַלעבאָס דאָ. הייס אים
גיין.

מעדיאַס: פאַרלאָז מיך איצטער, קלעאַמענעס.
אַלעקסאַנדער: דרויסן הייס אים אַרעסטירן.
קלעאַמענעס (שטייט אויף און גייט צו דער טיר).
אַלעקסאַנדער (אדוקעצנדיק זיך): וואַרט! מיר איז וואָס
איינגעפאַלן. איך האָב איצטער עגיפטן געזען פאַר זיך. די ליבישע
וויסטע, דער טעמפל פון צעוס-אַמאָן... דאָס ראַטעוועט דיר דיין קאָפּ.
און זיכערט דיר אַפילו דיין שטעלע.

קלעאַמענעס (פאלט היידער אויף די קני): אָ, זון פון צעוס!

אלעקסאנדער: דער חניפה-טיטל קאן דיר נישט נוצן, ער רופט שוין לענגסט ארויס ביי מיר א שמייכל. אבער ביסט דאך גע- ראטעוועט און וויסט נאך נישט פארוואס.

קלעמענעס: דיין גנאד איז גרויס.
אלעקסאנדער: זי איז עס קיינמאל נישט געווען צו רוי- בער און גנבים, וועלכע האָבן מיינע רעגירונגס-פלענער מיר געשטערט, מיר פארדארבן, נישט אויס גנאד, נאָר אויס צו-להכעיס וועל איך דיינע זינד פארוען, צו-להכעיס, יא, די געטער, דין וויל איך אויסנוצן צו דעם.

קלעמענעס: באַפעל, אָ, גרויסער קעניג!
אלעקסאנדער: זיי האָבן מיר העפעסטיאָנען געטויט, מיין געליבסטן פריינט מיר אומגעבראכט. וועל איך אים אייביקייט שענקען און פאַר אַ האַלב-גאָט אים דערקלערן. דו קערסט זיך אום נאָך עגיפטן גלייך, רייזט וואָס שנעלער צו דעם טעמפל פון צעוס-אמון אין דער וויסטע און קריגסט אַרויס פון אַראַקל דעם שפּור, אַז העפעסטיאָנען איז דערקלערט געוואָרן פון די געטער פאַר אַ האַלב-גאָט און אויפגע- נומען געוואָרן אין זייער געזעלשאַפט. איך קאָן דערצו קיין בעסערן נישט באַנוצן ווי דין, וועמען איך האָב איצטער די יאָרן דאָ פאַר- לענגערט. גיי און פיר די זאך מיר אויס וואָס שנעלער און וואָס בעסער, און לאָז מיר די עגיפטישע באַפעלקערונג צורו.

קלעמענעס: פרייד מיט דיר, אָ, קעניג! (אפ)
אלעקסאנדער: האַהאַהאַ, וועלן די געטער איבערראַשט זיין? און אין זייער נאָמען וועט די זאך געשען, האַהאַהאַ!!... (א פיבער- פראַסט גייט אים דורך) וויסט, מעדיאַס, איך בין אַביסיל קראַנק. שוין נעכטן ביידערנאַכט האָב איך פאַרשפירט אַביסיל פיבער און די נאַכט אין באָד-צימער צוגעבראַכט. דאָך דעם גאַנצן טאָג היינט האָב איך דעם פיבער אין מיינע ביינער געפילט. בעסער וואָלט געווען, איך וואָלט צו דיר נישט געקומען. אַבער איך האָב דין נישט געקאָנט אַנטוישן. ווי ווילסטו מיט מיר פאַרברענגען? איך שלאָג פאַר, מיר זאָלן אין ביינדלעך שפילן, און ווער עס פאַרלירט, טרינקט די גרויסע מאָס.

מעדיאַס: ביי דיר איז די גרויסע מאָס אַ שטראָף, ביי מיר

איז זי א באַלוינונג. איך וועל זיך באַמיען עפטערס צו פאַרלירן און
עפטערס באַשטראָפּט-באַלוינט צו ווערן. (זיי זייגן זיך אויף די בעט-
דעך, שפילן און מרינקען.)

אַלעקסאַנדער: האָהאַ... איך טראַכט, ווי וועלן די געטער
עס אויפנעמען... זיי האָבן אים ביי מיר צוגענומען... פאַרוואָס האָבן
זיי עס געטון, מעדיאַס?

מעדיאַס: דעם זין פון זייערע מעשים האָט נאָך קיינער נישט
דורכגעדרונגען.

אַלעקסאַנדער: אָפּט דאַכט זיך מיר, איך פאַרשטיי זיי גוט.
מעדיאַס: יאָ. דו ביסט זיי אַזוי נאָענט.

אַלעקסאַנדער: זיי האָבן מיך געוואָלט באַשטראָפּן.
מעדיאַס: אָ, קעניג!

אַלעקסאַנדער: זיי האָבן מיך אַרויסגעשיקט צו טון אַ נאָך,
וואָס זיי האָבן אָפּגעפלאַנט, איך בין זייער אויסגעוויילטער געווען. זע-
נען זיי געווען מיט מיר, אַזוי לאַנג ווי איך בין געגאַנגען פאַרויס
אויף דעם וועג, וועלכן זיי האָבן אָנגעצייכנט. ווי איך האָב זיך אומ-
געקערט צוריק קעגן מיין אייגענעם און זייער ווילן, האָבן זיי אויפ-
געהערט צו זיין מיט מיר. איך זע עס קלאָר, איך זע עס דייטלעך,
איך געפין עס אין אַלע מיינע שריט, זינט איך בין דעם היפּאָזיס
נישט אַריבערגעגאַנגען. אָבער פאַרוואָס האָבן זיי מיר העפעסטיאָנען
אַוועקגענומען? איך האָב פיבער, מעדיאַס!

מעדיאַס: דו זאָלסט דאָ ליבער פאַרלירן, ווי געווינען. די
גרויסע מאַס קאָן דעם פיבער העלפן.

אַלעקסאַנדער: איך קאָן נישט העלפן, איך בין געווינער...
בין עס שטענדיק געווען... ביז דעם אַריבערגאַנג איבערן היפּאָזיס...
ביז העפעסטיאָנס טויט... מיין גרעסטער פאַרלוסט... פאַרוואָס האָבן זיי
אים ביי מיר צוגענומען? איז זיין לוויה נישט ווידערבאַר געווען,
מעדיאַס?

מעדיאַס: די וועלט האָט נאָך אַזוינס נישט געזען.

אַלעקסאַנדער: צען טויזנט טאָלענטס האָט זי געקאָסט... איז
נישט דער געבוי, אויף וועלכן ער איז פאַרברענט געוואָרן, ריזיק
הויך געווען? נענטער צו די געטער... דאָ האָט איר אייער קרבן!..

ער האָט אויף זיין שייטערהויפן נישט געשריגן... עס טרייסלט מיך.
מעדיאַס.

מעדיאַס: דו רעדסט פון דעם טויטן אַלץ.
אַלעקסאַנדער: און טראַכט פון אים נאָך מער. איך וועל
לאָזן טעמפל בויען אין זיין נאָמען. טעמפל פאַר דעם האַלב-גאָט
העפעסטיאָן, וועלכער איז אַלעקסאַנדערס געליבטסטער פריינט געווען.
מען זאָל קרבנות ברענגען אים, וואָס איז אַליין געפאלן אַ קרבן. יאָ,
אַ קרבן פאַר מיר, וועלכן די געטער האָבן נאָך בייקומען נישט גע-
קאָנט אָדער נישט געוואָלט. מעדיאַס, איך פיל איצט אזוי הייס.

מעדיאַס: האָסט אָנגעהויבן פאַרלירן מיר צו אָפט.
אַלעקסאַנדער: האָ! צוערשט געהאַלטן אין איין געווינען,
איצטער פאַרליר איך אַלץ.

מעדיאַס: איך בין דיר די גרויסע מאָס מקנא. האָפנטלעך
געווינסטו ווידער באַלד.

אַלעקסאַנדער: דאָס וועט געוויס געשען. איך בין געווינער
באַלד. העפעסטיאָן ווערט אַ האַלב-גאָט און איך ווער באַלד געווינער...
ניין, ווידער האָב איך פאַרלוירן... אַלזאָ, די גרויסע מאָס... זי איז
שוין באַלד צו גרויס... יעצט מוז איך געווינען... מעדיאַס, איך מוז
געווינען... איך וועל די אַרבעט ענדיקן, ווי איך האָב זי אָנגעהויבן...
די פלענער זענען גרויס געווען, זיי ווערן גרעסער, גרעסער. אַראַפּ-
יען, אַפריקע, דערנאָך צוריק צו אינדיען... וועל אַריבער דעם הי-
פּאָזיס, דעם גאַנגעס און וועלכע טייכן נאָך... זיי וועלן מיר מיין
ווילן מער נישט ברעכלן!.. איך האָב עס זיי באַוווּזן, ווען זיי האָבן
נישט געוואָלט דערלאָזן. איך זאָל די אינוואַלידן אוועקשיקן אַהיים
נאָך מאַקעדאָניען... איר וועט מיין ווילן מער נישט ברעכלן! איר ווילט
נישט דינען מיר, איך דאַרף נישט אייער דינסט. איך האָב אַ צוויי-
טע אַרמיי מיר אָנגעגרייט, פון פערסיער, מעדיער און אַלע אַנדערע
אזיאַטן. האַהאַהאַ!.. זיי האָבן זיך געבויגן, אויף די קני פאַר מיר
געקראַכן... איצטער וועל איך די וועלט דעראַבערן... איצטער דרינגט
קיינער מיך נישט צוריק!.. אַה, פאַרלוירן... די גרויסע מאָס אַהער!
(טרינקט אויס און ועצט זיך אויף דערשראָקן) מעדיאַס, וואָס איז דאָס
געווען?

מעדיאָס (מיט שרעק): וואָס איז דיר, אָ, קעניג?
 אַלעקסאַנדער: וואָס איז עס געווען? איז די ערד נישט
 אוועק פון אונטער מיר? מיר שווינדלט, מעדיאָס, און נישט פון ווין.
 איך בין נישט שיכור, ניין, איך ווייס עס נאָך פון אַנאַקאָרסעס
 לערע... אָבער מיר שווינדלט, שווינדלט... און הייס איז מיר, איך
 ברען... לופט, מעדיאָס, לופט!.. לעש מיר, רוף דעם היילער!
 מעדיאָס (צו די טראַבאַנטן): שטייט דאָך נישט, ווי פאַרלוירן
 רענע שאָף! לויפט און רופט דעם היילער!
 אַלעקסאַנדער: ניין, איך גיי צו מיר אין בעט... אַנטשול-
 דיק, מעדיאָס, וואָס דער אַוונט איז נישט אויסגעפאַלן, ווי דו האָסט
 זיך געוונטשט... איך וואָלט נאָך לענגער מיט דיר געשפילט... פאַר-
 וואָס קוקסטו אזוי פאַרלוירן? מיר איז שוין בעסער... איך קאָן נאָך
 איינמאָל מיט דיר, איידער איך גיי אוועק...
 מעדיאָס: קום דאָך ליבער גלייך.
 אַלעקסאַנדער: ביסט מיר די גרויסע מאָס מקנא? נאָר
 נאָך איין מאָל די ביינדלעך וואַרפן און דאָן אַ גוטע נאַכט... פאַר-
 שפילט!.. צום לעצטן מאָל די גרויסע מאָס... (טרינקט און לאָזט דעם
 פעכער אַרויס פון דער האַנט) מעדיאָס, וועסט פאַר מיר מקריב זיין
 צו די געטער...

זעקסטע סצענע

אַלעקסאַנדערס שלאָפֿצימער אין דעם שלאָס פון בבֿל. — אַלעק-
 סאַנדער ליגט אויף זיין בעט. פיליפּ דער היילער, מעדיאָס, קענאָס
 און נאָך אסך גענעראַלן זענען פאַרזאַמלט לעבן בעט. פון דרויסן
 דרינגט אַרײַן דער רעש פון דער מאַקעדאָנישער אַרמיי.
 פערדיקאָס (קומט אַרײַן און ווענדט זיך אין געפליסטער צו
 פיליפּ, מעדיאָס און קענאָס): די סאַלדאַטן פאַדערן, מען זאָל זיי
 אַרייַנלאָזן. זיי ווילן זען דעם קעניג פאַר זיין טויט.
 מעדיאָס (מיט געחײן): ווי שרעקלעך איז דאָס וואָרט! (געחײן
 צווישן די גענעראַלן).
 פערדיקאָס: וואָס זאָלן מיר טון, פיליפּ? זאָלן מיר די

סאלדאטן אריינלאָזן? זיי זענען ביז און אויפגערעגט. זיי דראָען
געוואָלט צו געברויכן.

פיליפ: איך גלויב, אים איז שוין אלץ איינס.

פערדיקאָס: וועט דער גערויש אים דען נישט שאָדן?

פיליפ: שאָדן וועט ער זיכער נישט. דער קעניג ליגט שוין
שפראַכלאָז באַלד פיר און צוואַנציק שטונדן. איך ווייס נישט צומאָל,
צי ער הערט אונז און פאַרשטייט. פיליכט, ווען די סאלדאטן וועלן
אָנהייבן דורכצוגיין פאַרביי זיין בעט, וועט עס אים צוריק צום באַ-
ווסטזיין ברענגען.

פערדיקאָס (צו די טראַבאנטן ביי דער טיר): עפנט אויף
טויערן און טירן, לאָזט אַריין די אַרמיי. (די טראַבאנטן גיבן איבער
דעם באַפעל אין דעם צווייטן צימער.)

מעדיקאָס (צום היילער): און ווען ער זאָל קומען צום באַ-
ווסטזיין, איז פאַראַן נאָך האַפענונג?

פיליפ: האַפענונג — די זאָל שטענדיק זיין.

קענאָס: פּיטאַן און סעלויקאָס קאָנען נאָך פון טעמפל פון
סעראַפּיס ברענגען די רפואה.

פיליפ: ווען די געטער זאָלן וועלן ...

מעדיקאָס: און דיין קונסט רייכט שוין מער נישט אויס?

פיליפ: איינמאָל האָט זי אויסגערייכט — ווען איך האָב אים
אין צילציען פון אַכעראַנס הענט אַרויסגעריסן.

מעדיקאָס: אָבער איצטער! איצטער?.. (סאלדאטן רוישן אַריין).

פערדיקאָס (איינלעזט זי אנטקעגן): ניין, באַוואָפנט דאַרפן זיי
געוויס נישט אַריינקומען! (צו די סאלדאטן אין געפליסער-מאָן) לייגט
איינערע וואָפן אָפ און גייט נישט אין פאַלאַנס-אַרדענונג. איינציקווייז,
איינער הינטער דעם אַנוערן, וועט איר פאַר דעם בעט פאַרביימאַר-
שירן, און גייט אַרויס פון יענער טיר אַנטקעגן. (דער באַפעל אין די
וואָפן ווערן איבערגעגעבן פון די פאַרנסטע סאלדאטן צו די הינטערשטע.
דער פאַרביימאַרש הויבט זיך אָן. די סאלדאטן גייען מיט די אויגן גע-
זענדט צום דינגדיקן קעניג. ביים בעט פאַרלאַנגזאַמען זי דעם שריט
אויף אַ קליינער סעקונדע און גייען הייטער און אַרויס דורך דער אַנט-
קעגנדיקער טיר.)

די ערשטע סאלדאטן (צוקומענדיק צום בעט מיט אָנגע-
רוקטע, ערנסטע געזיכטער, קוקן זיך איין אין אלעקסאנדערן, און רופן
צו צו די, וואָס הינטער זיי, אין פריידיקן געפליסטער): ער לעבט! —
דער קעניג לעבט! — ער האַלט די אויגן אָפֿן! — ער ווינקט אויך
מיט די ברעמען! (די בשורה ווערט איבערגעגעבן פון מויל צו מויל.
אין דרויסן ברעכט באלד אויס אַ פרייד-געשריי. די געזיכטער פון די
היימער אָנקומענדיקע סאלדאטן זענען שוין נישט אזוי ערנסט, אָבער
אסך פון די סאלדאטן היינען.)

מעדיאַם (צו פיליפּ): אַקאַרנאַניער, איך מערק אַן ענדערונג
אין זיין געזיכט.

קענאַפּ: געטער, עס איז באַווסטזיין אין זיינע אויגן!

פערדיקאַס: ער באַוועגט זיך!

פיליפּ (שטייט אַ היילע איבער דעם קראַנקן, באַטראַכטנדיק
אים, און טרעט אָפּ מיט פאַרפֿינצטערטן געזיכט).

מעדיאַם: אַקאַרנאַניער, פאַרוואָס ביסטו נישט פריילעכער גע-

וואָרן? פאַרוואָס ביסטו גאָר פאַרפֿינצטערט?

פערדיקאַס: וואָס האָסטו באַמערקט?

פיליפּ: עס איז ווייטקייט אין זיינע אויגן. (ער און די גע-

נערלאַן פאַרטיפֿן זיך אין ערנסטן געפֿליסטער.)

דיאַגענעס (זייער געעלטערט, דערשיינט פאַרן בעט).

אַלעקסאַנדער (שטערט אָן אויף אים זיין בליק): דיאַגענעס?

ווי ביסטו אַריינגעקומען? איך האָב דאָך אָנגעזאָגט, מען זאָל זיך
נישט אַריינלאָזן.

דיאַגענעס: דו האָסט דאָך געשיקט נאָך מיר.

אַלעקסאַנדער: איך נאָך דיר געשיקט?.. איך געדענק עפעס

נישט... פילייכט... וווּ איז דיין לאַמטערנע?

דיאַגענעס: בין נישט געקומען זוכן. דו שטאַרבסט דאָך

סיי-ווי-סיי.

אַלעקסאַנדער: ביסטו זיכער?

דיאַגענעס: ווייסט עס דאָך אליין. און איך בין געקומען

צו שטאַרבן דאָ מיט דיר.

אַלעקסאַנדער: קום, לייג זיך צו לעבן מיר.

דיאָגענעס: איך וויל שטארבן, ווי איך האָב געלעבט. (צײַט
 זיך אויס אויף דער ערד בײַ דער זײַט פון בעט.)
 אלעקסאַנדער: דער זעלביקער דיאָגענעס. (דרייט זיך צו
 מיטן געזיכט צו דער זײַט פון דיאָגענעס.)
 דיאָגענעס: איך בין געבליבן איך. קאָנסטו עס זאָגן אויך
 פון זיך?
 אלעקסאַנדער: אויך איך בין געבליבן איך.
 דיאָגענעס: ביסטו ערלעך מיט זיך, אלעקסאַנדער?
 אלעקסאַנדער: איך בין אַרויס מיט אַ גרויסן ציל פאַר
 מײַנע אויגן. דער ציל איז געווען אלעקסאַנדער. אים בין איך טרײַ
 געבליבן.
 דיאָגענעס: ביז דעם היפּאָזיס.
 אלעקסאַנדער (וויינט אויף): פאַרוואָס האָסטו מיך דאָס
 דערמאָנט?
 דיאָגענעס: דער חשבון מוז זיין פינקטלעך.
 אלעקסאַנדער: ווען איך וואָלט נאָך געלעבט...
 דיאָגענעס: דאָס מוז מען אין אָנהויב וועג געדענקען.
 אלעקסאַנדער: ווען איך וואָלט אַלט געוואָרן...
 דיאָגענעס: דער טויט איז אונזער שטענדיקער באַגלייטער,
 מוז אונזער אַרבעט יעדן טאָג זיין אָפּגעטון.
 אלעקסאַנדער: ווי אַלט ביסטו, דיאָגענעס?
 דיאָגענעס: נײַנציק יאָר.
 אלעקסאַנדער: ווען איך ווער אזוי אַלט!
 דיאָגענעס: און איך וואָלט זיך פאַרפּולט, מײַנס דערגרייכט,
 ווען איך שטאַרב אין דײַנע יאָרן.
 אלעקסאַנדער: ווען איך לעב נײַנציק יאָר!
 דיאָגענעס: וואָס וואָלט דאָן געווען?
 אלעקסאַנדער: איך וואָלט צוערשט דערענדיקט, וואָס איך
 האָב אָנגעהויבן, און דערנאָך דאָס אָפּגעטאָנענע פאַרשטאַרקט, פאַר-
 פעסטיקט. איך וואָלט די וועלט פאַראייניקט, און זי וואָלט געבליבן
 אייניק.
 דיאָגענעס: האָ! דו וואָלטסט די וועלט פאַראייניקט —

מעגלעך, דו וואָלטסט געוואָרן קעניג פון דער גאַנצער וועלט. אייניק
אַבער וואָלט זי נישט געוואָרן און זיכער נישט געבליבן.
אַלעקסאַנדער: פאַרוואָס רעדסטו אזוי זיכער?

דיאַגענעס: דו וויסט עס דאָך אליין, אַ קלאַנג האָט זיך
פאַרשפּרייט, אַ פאַלשער קלאַנג, אַז דו ביסט טויט, און גלייך זענען
אַלע דינע פאַרטערטער, וואָס זענען דינע יורשים, ווי ווילדע וועלך
געוואָרן.

אַלעקסאַנדער: דערפאַר האָב איך דיין לאַנג לעבן געדאַרפט
האַבן, אום אַלץ צו באַפעסטיקן.

דיאַגענעס: און ווען דו וואָלטסט צוויי מאָל אזוי אַלט גע-
וואָרן ווי איך, דו וואָלטסט עס דאָך נישט דערגרייכט. דו וואָלטסט די
מענטשן נישט איבערגעמאַכט און האָסט זיך אליין דערווייל פאַר-
לוירן האָסט זיך פאַר אַ געטער-זון געלאָזט דערקלערן...

אַלעקסאַנדער: צוליב מיין גרויסן ציל!

דיאַגענעס: די פעלקער גלויבן בלויז, וואָס זיי אליין דער-
קלערן. פאַרוואָס האָסטו נישט אָפּגעוואָרט, זיי אליין זאָלן אין דיר
גאָט אַ זון אַנטפלעקן? דעמאָלט וואָלטסטו עס געוואָרן, כאַטש דו
וואָלטסט געשטאַרבן.

אַלעקסאַנדער: איך האָב נישט געוואָלט קיין אַנדערער
ווערן. איך האָב זיך נישט פאַרלוירן.

דיאַגענעס: האָסטו נישט געמערקט אין זיך, אַז דו האָסט
גענייגט, אַלץ מער אַ דעספּאָט צו ווערן? האָסט עס געוויס געמוזט
צוליב דיין גרויסן ציל. ביסט צוליב אים אויך פונהינטעררוקן-
מערדער געוואָרן.

אַלעקסאַנדער (קרעכצט אויף): ווי האָסטו נישט רחמנות,
פאַרמעניאַן אין זכרון מיר צו ברענגען!

דיאַגענעס: דו ביסט אַרויס מיט דעם גוטן ווילן זעלבס-
באַהערשט צו זיין און ביסט בלויז זעלבסהערשער געוואָרן. דו האָסט
מעסיקייט געליבט און זע, צו וואָס דו האָסט געבראַכט: אַ גאָדדע-
נער טראָן, קליידונג פון העכסטער פראַכט, פינף הונדערט פערסישע
טראַבאַנטן אין פורפור און זייד. אומציייליקע דינער און הויפּלייט אין

גאָרד און וילבער און פאַרשידענע פאַרבן. דו האָסט געוואָלט זיין
פעסט און ביסט געוואָרן אַן אַכזר און אַ תליון. וואָס איז דער ציל,
וואָס ווערט דערגרייכט מיט אַזעלכע מיטלען?

אַלעקסאַנדער: אַ, מיין ציל איז שוין, מיין ציל איז גרויס,
די וועלט צו ראַטעווען, די וועלט צו ראַטעווען פון איר צעריסנקייט
און צעטיילטקייט, די מענטשן גליקלעך צו מאַכן דורך אַ העכערן באַ-
גריף פון לעבן, דורך אַ גרעסערער לעבנסבאַיאָנוג. דו ביסט לעבנס-
פאַרגייער, דו פאַסבאַווינער, דו שמאַטעסטרעגער!

דיאָגענעס: איך האָב געוויינט אין אַ פאַס, געטראָגן שמאַ-
טעס, דאָס וואַסערקענדל, וואָס דו האָסט ביי מיר געזען, האָב איך
צעבראַכן, ווייל איך האָב אויסגעפונען, אַז איך קאָן מיין וואַסער אָן-
שעפן מיט דער האַנט, אָבער איך בין נישט געווען קיין לעבנספאַר-
נייגער. איך האָב געליבט דאָס לעבן נישט ווייניקער פאַר דיר, איך
האָב ליב געהאַט די זון בייטאָג, אָבער אויך די נאַכט האָט געהאַט
פאַר מיר איר רייץ. אַ שיינע בלום האָב מיך געקאָנט אַנטציקן מיט
איר אָנבליק און איר גערוך. איך האָב אַ הנאה געהאַט פון דעם טייך
און זיין געמורמל. איז אין דעם אַלץ ווייניק לעבן? וואָס האָב איך
מער געדאַרפט דאָס לעבן צו באַיאָנען? איך האָב דאָס גרויסע לעבן
פון דער נאַטור אין זיך אַריינגענומען, און מיט פולע הויפנס חכמה
און וויסן אין זיך אַריינגעשעפט. האָסטו דען מער דערגרייכט מיט
אַלע דיינע שלאַכטן און מיט דעם גאַנצן בלוט-פאַרגאָס? און וועסטו
נאָך מער בלוט פאַרגיסן, דערגרייכן וועסטו נישט מער. פאַרלירן פי-
לייכט דאָס ביסל, וואָס דו'סט דערגרייכט. אַ גליק פאַר דיר, וואָס דו
שטאַרבסט נאָך אַזוי יונג!

אַלעקסאַנדער (וויינט אויף): ניין, איך וויל נישט שטאַרבן!

דיאָגענעס: מיך אַרט נישט, אַז איך שטאַרב.

אַלעקסאַנדער: דו ביסט אַזוי אַלט.

דיאָגענעס: ניין, נאָר ווייל איך האָב זיך פאַרפולט.

אַלעקסאַנדער (וויינערש): איך וויל זיך אויך פאַרפולן, איך

וויל מיין ציל דערגרייכן.

דיאָגענעס: דיין ציל וועט קיינמאָל נישט דערגרייכט ווערן

אויף דיין וועג און שטייגער. נאָר מיינ וועג פירט צו אים, זאָל יעדער

זיך אליין באזיגן. זאָל יעדער זיין זיך אליין גענוג, און די גאנצע וועלט איז אייניק.

אַלעקסאַנדער: דיין וועג ווערט פון קיינעם נישט געגאנגען, כאָטש דו טרעסט אויף אים אזוי לאַנג.

דיאָגענעס: דאָך איז ער דער וועג צו דיין גרויסן ציל.
אַלעקסאַנדער: ניינציק יאָר האָסטו געלעבט און קיין איינ-ציק לעבן נישט געביטן. איך האָב שוין די וועלט פאַרענדערט. איך וויל נאָך ווייטער לעבן... כאָטש נאָך אַביסל לענגער לעבן!.. (צע-היינט זיך) לעבן... לעבן... איך וויל דערגרייכן... איך קאָן נאָך פיל... אַ, נאָך אַביסל... לעבן!.. האָב איך ווירקלעך דען געלעבט אומזיסט?.. האָב איך ווירקלעך זיך פאַרשווענדט?.. ניין... ניין...

דיאָגענעס: יאָ... יאָ...

אַלעקסאַנדער (קרעכצט אָפּ גאנץ משונהדיק מיט אַ שרעקלעכן געיאָמער): ניין!!!... (בלייבט שטיל).

פיליפּ און די גענעראַלן (שרייען אויף): וואָס איז עס גע-וועזן?! (קוקן זיך אום מיט שרעק אויף אַלעקסאַנדערן און לאָזן זיך צום בעט. די סאָלאַטן בלייבן שטיין אין זייער פאַרביימאָרשירן. פיליפּ הערט זיך צו צום קראַנקן און ברעכט אויס מיט אַ יאָמער, וועלכער הערט אויפגענומען פון די גענעראַלן און די סאָלאַטן און פאַרשפרייט זיך ביז היינט אין דרויסן).